

www.KitaboSunnat.com



مَا فَطُصلًا حُ الدِّين لِوسُفَ

# بيني لِنْهُ الرَّهُمْ الرَّهِمْ الرَّهِمْ الرَّهِمُ الرَّهُمُ المُلْعُ الرَّهُمُ الْمُ الْمُؤْمِلُ الْمُعِمِّ الرَّهُمُ اللَّهُ الْمُؤْمِلُ الْمُؤْمِ الْمُؤْمِلُ اللْمُ الْمُؤْمِلُ اللْمُؤْمِلُ الْمُؤْمِلُ الْمُؤْمِلُ اللْمُؤْمِلُ الْمُؤْمِلُ الْمُؤْمِلُ اللْمُؤْمِلُ الْمُؤْمِلُ الْمُؤْمِلُ الْمُؤْمِلُ اللْمُؤْمِلُ اللْمُؤْمِلُ الْمُؤْمِلُ الْمُؤْمِلُ الْمُؤْمِلُ اللْمُؤْمِلُ اللْمُؤْمِلُ الْمُؤْمِلُ الْمُؤْمِلُ اللْمُؤْمِلُ اللْمُؤْمِلُ الْمُؤْمِلِ الْمُؤْمِلُ الْمُؤْمِلُ اللْمُؤْمِلُ الْمُؤْمِلُ الْمُؤْمِلُ الْمُؤْمِلُ اللْمُؤْمِلُ الْمُؤْمِلُ الْمُؤْمِلُ الْمُؤْمِلُ اللْمُؤْمِلُ اللْمُؤْمِلُ الْمُؤْمِلُ الْمُؤْمِلُ اللْمُؤْمِلُ اللْمُؤْمِلُ الْمُؤْمِلُ الْمُؤْمِلُ الْمُؤْمِلُ الْمُؤْمِلُ الْمُؤْمِلُ الْمُؤْمِلُ الْمُؤْمِلُ اللْمُؤْمِلُ الْمُؤْمِلُ الْمُؤْمِلُ



كتاب وسنت ڈاٹ كام پر دستياب تما م البكٹرانك كتب.....

🖘 عام قاری کے مطالعے کے لیے ہیں۔

🖘 مجلس التحقيق الإسلامي كعلائ كرام كى با قاعده تقديق واجازت ك بعداً پ

لوژ (**UPLOAD**) کی جاتی ہیں۔

🖘 متعلقہ ناشرین کی اجازت کے ساتھ پیش کی گئی ہیں۔

🖘 دعوتی مقاصد کی خاطر ڈاؤن لوڈ، پرنٹ، فوٹو کا پی اورالیکٹرانک ذرائع سے محض مندر جات کی

نشر واشاعت کی مکمل اجازت ہے۔

\*\*\* **تنبیه** \*\*\*

🖘 کسی بھی کتاب کوتجارتی یا مادی نفع کے حصول کی خاطر استعال کرنے کی ممانعت ہے۔


🖘 ان کتب کو تجارتی یا دیگر مادی مقاصد کے لیے استعال کرنا اخلاقی، قانونی وشرعی جرم ہے۔

اسلامی تعلیمات پرمشتمل کتب متعلقه ناشرین سے خرید کر تبلیخ دین کی کاوشوں میں بھر پورشر کت اختیار کریں

نشر واشاعت، کتب کی خرید وفروخت اور کتب کے استعال سے متعلقہ کسی بھی قتم کی معلومات کے لیے رابطہ فرمائیں اللہ فرمائیں اللہ

webmaster@kitabosunnat.con

www.KitaboSunnat.com





> جُرِحَوْقِ اشَاعت بُرائِے دارالسّلام محفوظ ہیں پ



281.4 2001-5

#### سعُودى عَوَبِ (هيدُآنس)

4021659: گیکس:11416 مودی عرب فن: 00966 1 4043432-4033962 فیکس: 11416 مودی عرب فن: E-mail: darussalam@awalnet.net.sa - riyadh@dar-us-salam.com Website: www.darussalam.com

• طراقي كذ الليار الزياض فون: 4735221 1 00966 أيحس: 4644945 ﴿ الحداث الزياق فون: 4735220 تيحس: 4735221 • طواقي كذ الليار الزياض فون: 2860422 1 00966 1 و جدّه فون: 00966 2 00966 2 فيحس: 6336270

ى دىيە مۇزە موبائل: 2200422 60966 ئىكى : 8151121 ھى جىيىس مىشىيا ئەن: 2207055 7 60966 موبائل: 0500710328

♦ الخبر فان:8692900 3 869200 فيكس:8691551 € ينيخ البحر موباكل: 0500887341

امریکه ن :001713 5632623 امریکه • برش نن:00971 6 5632623 امریکه • برش نن:001713 7220419 001 718 6255925 0014 001

پاکستان (هیدٔآفس ومَرکزی شورُوم)

36 - اورال ، سكر ريث شاپ الا مور


فل: .7354072-7111023-7110081 42 7240024-7232400 نيمس: 7354072

Website: www.darussalampk.com E-mail: A Company A Compa

9 من ما وال ثاوَن و البيار كلاميلاه هوزي 8- F-8 مرز، إسلام آباد فان :051-2500237

محكم دلائل و براليه سل مزيل متنوع في منفرد موضوعات پر مشتمل مفت آن لائن مكتبه

www.KitaboSunnat.com





حَافظ صلاحُ الدِين لو عَفَاهُ





مجُملہ حقوقِ اشاعت برائے وارُ الت لام پیٹ مشرز ابید و سسٹری بیُوپُرز محفوظ ہیں۔ یہ کتاب یا اس کا کوئی حصہ کسی بھی شکل میں ادارے کی پیشگی اور تحریری اجازت کے بغیر شائع نہیں کیا جاسکتا۔ نیز اس کتاب سے مدد لے کرسمتی وبھری کیسٹس اور ہی ڈیزوغیرہ کی تیاری بھی غیر قانونی ہوگ۔

نام كِتاب: خقوق وفرأض

مصنّف: حَافظ صلاحُ الدِّين يُوعِفَهُ

منتظم إعلى: عبْدالمالك مجاهِد

مجلسانظاميه: مافظ عليظيم است. (مينجردازالسلام لابور) مُحمِّرُطارق سش هَد

عِجَلسُ<sub>ك</sub>ُشُاولِكَ: حافِظصلاح الدّين نُوسُف وُاكْرُمُكُ مِندافتحت *دكوكم پروفنيخُسسنديكي مو*لانامخ*س*ند عبله لجنار

شريزانِننگ ايندُ السائوليشن: أراهرليم پيروهري (آرڪ دُارُكِير)

خَطّاطئ، إكرم الحق

اشاعت اوّل: 2007

## مضامين

| 13 | <b>ع</b> غرضِ ناشر                   |
|----|--------------------------------------|
| 17 | <b>ه</b> حقوق الله                   |
|    | <b>*</b> 2.1                         |
|    | پېلاحق                               |
| 24 | ■ توحيرالهي                          |
| 26 | ﷺ عبادت کا مطلب کیا ہے؟              |
| 27 | ﷺ ایک عام گمراہی                     |
| 27 | 🕷 شرک، انسانی فطرت کے خلاف ہے        |
| 28 | ≆ شرک کا آغاز اوراس کی بنیاد         |
| 32 | 🕷 شرک کی اقسام اور مختلف شکلیں       |
|    | دوسراحق                              |
|    |                                      |
| 34 | <b>=</b> نماز                        |
| 38 | ﷺ نماز کی قبولیت کے لیے بنیادی شرطیں |
|    | ma #                                 |
|    | تيسراحق                              |
| 39 |                                      |

## چوتھاحق

| 46    | 6   |
|-------|---|
|       | بإنجوان   |
| 53    | 🛚 ع بيت الله  |
| 57    |   |
| 68    | ﷺ والدہ، والدہ ہے بھی زیادہ حسنِ سلوک کی مستحق ہے                                     |
| 79    |   |
| 91    | » عدل ومساوات کا برتا ؤ کرنا  |
|       | ی میان بیوی کے حقوق   |
| 98    | یں سیاں ہے۔<br>یہ عورت کے ذھے شوہر کے حقوق  |
| 111   | ﷺ ورت کے ریا ہے۔<br>■ از دواجی زندگی کو پُر مسرت اور خوشگوار بنانے کے لیے چند تصیحتیں |
| 117   | ی ار دوای رندن و پر سرت برد در خرد ۱۹۰۰ سات   |
| 120   | ت سون الأولاد   |
| 126   | » احیما نام تجویز کرنا  |
| 127   | ﷺ اچھانا م بویر کرنا  |
| 127   | ﷺ حرام وعلال کا حور پیدہ رقاب ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔                  |
| 128   | ﷺ عربادات کی ادامی کا می کا میں ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔                |
| 130 . | ہے کو س کے ساتھ دور ہوں ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔                        |
| 133 . | ﷺ اطلاق و رواری اصلات   |

#### www.KitaboSunnat.com

### مضامين

|      | 🚎 حجموٹ کی عادت                                      |
|------|--|
| 135  | 🗷 نداق میں بھی حجوث بولنے کی اجازت نہیں 💮            |
| 136  | 🛎 ایک نهایت خطرناک رسم                               |
| 136  | 🗯 چوری کی عادت                                       |
|      | ﷺ صحیح تربیت کے چندنمونے                             |
| 138  | 🗯 گالی گلوچ کی عادت                                  |
| 139  | 🛎 بےراہ روی اور آزادی کی عادت                        |
| 140  | 🕸 بری صحبت سے بچانے کی ضرورت                         |
|      | 🗯 جسمانی صحت وقوت کا بھی خیال رکھا جائے              |
| 147, | ه جهادی تربیت  |
| 148  | ه جهادی تربیت<br>ه چند نبهایت خطر ناک عادات          |
| 151  | 🖩 لڑکیوں کوبھی دین تعلیم کے زیور ہے آ راستہ کیا جائے |
| 152  | 😹 فکری تربیت کا اہتمام                               |
| 153  | ☀ نفسیاتی تربیت                                      |
| 153  | 🕬 بچول کی غلطیول کی اصلاح کس طرح کی جائے؟            |
| 155  | 🗯 بچوں کے درمیان مساوات کا اہتمام                    |
| 156  | 🕷 یتیم کی کفالت کرنے کی فضیلت                        |
| 157  |  |
|      | 📾 لغض اور حسد سے بچایا جائے                          |
| 159  | 😹 حسدادررشک میں فرق                                  |
| 160  | 🛚 غصه اوراس کی اقسام                                 |

|     | 🐞 غصے کا نبوی علاج                             |  |
|-----|--|--|
| 162 | 🌸 اجتماعی اور معاشرتی تربیت کی ضرورت           |  |
| 163 | 🗱 اخوت اور بھائی جارے کی فضا قائم کی جائے      |  |
| 164 | 🦟 پیار محبت کا برتا ؤ کیا جائے                 |  |
| 164 | ۩ ایثارکا جذبہ پیدا کیا جائے۔                  |  |
| 165 | 🚆 عفوو درگزرگی عادت ڈالی جائے                  |  |
| 165 | 🗯 جرات و بہادری کا جذبہ پیدا کیا جائے          |  |
| 166 | 🛚 حقوق کی پاسبانی کا جذبہ پیدا کیا جائے        |  |
| 166 | 🛎 حیا کی اہمیت و فضیلت سے آگاہ کیا جائے        |  |
| 168 | ■ معاشرتی آ داب                                |  |
| 168 | 👪 کھانے پینے کے آ داب                          |  |
| 171 | 🛭 پینے کے آواب                                 |  |
|     | ﷺ سلام کرنے کے آداب                            |  |
| 173 | 屬 اجازت طلب كرنا 屬                             |  |
| 174 | ◙ اجازت لينے كآواب                             |  |
| 174 | 🕿 مجکس کے آ داب                                |  |
|     | 🛢 گفتگو کے آ داب                               |  |
|     | ہ نماق ومزاح کے آداب                           |  |
| 176 | 🗯 خوشی کے موقع پر مبارک باددینے کی عادت ڈالیں۔ |  |
| 177 | ﷺ بیار بری کے آ داب                            |  |
| 178 | ﷺ تعزیت کے آوا۔                                |  |

#### www.KitaboSunnat.com

### مضامين

| 179          | 🗷 چھینک اور جمائی کے آ داب                               |
|--------------|--|
| 183          | ■ حقوق العباد  |
|              | پېلاق  |
| 188          | ■ رشتے داروں کے حقوق                                     |
| 190          | 🗷 صله رحی کے ثمرات وفوائد 💮 💮                            |
| 191          | ≋     وُگناج   |
| 192          | 🦔 رزق میں کشادگی اور عمر میں اضافے کا باعث               |
| 192          | 🦟 جنت میں داخلے کا سبب                                   |
| 193          | 🦟 جنت میں جانے ہے رکاوٹ کا باعث                          |
| 193          | 🐞 دنیا ہی میں فوری سزا                                   |
| <i>ېـــ.</i> | 🗷 رحم (صلد حی ) عرش کے ساتھ معلّق ، دعا اور بدد عا کرتا۔ |
| 194          | 🦝 بدسلو کی کے باوجود حسنِ سلوک کی تا کیداوراس کا صلہ     |
|              | 🗯 حقیقی صله رحمی کیا ہے؟                                 |
|              | 🐷 صله رحی کی اتنی تا کید کیوں؟                           |
| 196          | 🛎 صلەرحى كى ايك بهترين مثال اورنمونە                     |
|              | دوسراحق  |
| 198          | ■ ہمسالیوں کے حقوق                                       |

|     | تيراحق            |                                 |
|-----|-------------------|---------------------------------|
| 203 |                   | ■ تتیموں اور مسکینوں کے حقوق    |
|     | چوتھاحق           |                                 |
| 206 |                   | ■ ملازمین کے حقوق               |
|     | يانجوالحق         |                                 |
| 209 |                   | ■ حکمرانوں اور رعایا کاحق       |
|     | چھٹاحق            |                                 |
| 212 |                   | ■ عام مسلمانون کاحق             |
| 242 | ساتوان حق         | ■ غيرمسلمون كاحق                |
| 219 | 47 . 44           | ■ چر مهون کا ک                  |
| 222 | آ ٹھوال جن        | 🛚 آجراور مزدور کے حقوق 🔝        |
| 224 | اون چندا ہم اُمور | ■ حقوق العباد کی ادائیگی میں مع |

#### www.KitaboSunnat.com

### مضامين

| 229        |                                       | <b>≖</b> رزقِ حلال کا اہتمام               |
|------------|---------------------------------------|--|
| 231        |                                       | 😹 حرام خوری ہے اجتناب                      |
| 233        | Com                                   | 🕸 تجارت اور ہاتھ سے کمانے کی فضیلت         |
| 236        | <u> </u>                              | 🗷 حسنِ اخلاق کی اہمیت                      |
| 239<br>241 | <u>un</u>                             | ﷺ خدمت ِخلق                                |
| 241        | So                                    | 🛎 عیادت وتعزیت کی اہمیت                    |
| 242        | <b>ದ್ದ</b>                            | 🦋 پابندگ عهد                               |
| 243        | × × × × × × × × × × × × × × × × × × × | 🚟 اخوت ومساوات                             |
| 245        |                                       | 🛚 احساسِ فرض کی اہمیت اور وقت کی قدر وقیمت |
| 248        | 1                                     | » تاجر کے فرائض                            |





الله كے نام سے شروع كرتا ہول جونهايت رحم كرنے والاخوب مهربان ہے

## عرض ناشر

آپ نے بھی غور کیا کہ ہمارے معاشرے کا مزاج کیوں بگڑ گیا ہے؟ اس لیے کہ آج ہر شخص صرف اپنے نفع نقصان کا تراز وتھا ہے بیٹھا ہے اور حق وناحق اور جائز و ناجائز کی تمیزاً ٹھ گئ ہے۔ ہر فرد ہر متاع اور ہر نفع خود سمیٹ لینے کی فکر میں ہے۔ اس کا نتیجہ یہ ہے کہ فرائفن سے بیگا نگی عام ہو گئ ہے، خود غرضی کا دور دورہ ہے اور ایک دوسرے کے حقوق بھلا دیے گئے ہیں۔ جب تک یہ صور تحال نہیں بدلتی اور تمام حقد اروں کے حقوق بخیرو خوبی ادا کرنے کا احساس بیدار نہیں ہوتا، معاشرے کی حالت اعتدال پر نہیں آئے گی۔

دارالسلام نے بیضرورت بڑی دردمندی ہے محسوں کی اور ادائے حقوق کا احساس اجاگر کرنے کے لیے حقوق سیریز کے عنوان سے مندرجہ ذیل پانچ کتا میں شائع کی ہیں:

- 🛈 حقوق الله 🍳 حقوق الوالدين 🔞 حقوق الزوجين (ميال بيوی كے حقوق)
  - عقوق الاولاد ⑤ حقوق العباد

حقوق وفرائض کے لحاظ سے یہ پانچوں موضوعات اس قدر اہم اور ہمہ گیر ہیں کہ ان سے آ آگاہ ہونے کی ضرورت سے کوئی مسلمان بے نیاز نہیں ہوسکتا۔ ان آسان اور دلنشین کتابوں میں یہ حقیقت اجا گر کر دی گئ ہے کہ حقوق وفرائض کا آپس میں چولی دامن کا ساتھ ہے، یعنی ایک شخص کا اپنا فرض ادا کرنا در حقیقت دوسرے فرد کا حق ادا کرنا ہے۔ جب تک ہم سب اپنی ا پنی جگہ اپنے اپنے فرائض نہیں بہچانیں گے اور دوسروں کے واجب الا داحقوق سے عہدہ برآ نہیں ہوں گے،اس وقت تک ہم سچے اور کھرے مسلمان نہیں بن سکتے۔

حقوق و فرائض کا مسکہ بڑا اہم اور تشریح طلب تھا جو متذکرہ بالا کتابوں میں پوری
وضاحت سے بتا دیا گیا ہے اور یہ بنیادی حقیقت خوب روشن کر دی گئی ہے کہ رب کریم کے
انسان پر کیسے کیسے احسانات اور انعامات ہیں اور ان کے پیش نظر انسان پر اللہ تعالیٰ کے کیا
حقوق عائد ہوتے ہیں۔ ان حقوق کی ادائیگی کا ایک ہی معروف طریقہ ہے اور وہ یہ ہے کہ
اللہ تعالیٰ نے اپنے بندوں پر جوفر اکض عائد کیے ہیں وہ ادا کیے جائیں، یعنی ہر وفت نماز پڑھی
جائے، زکا قادا کی جائے، رمضان المبارک کے روزے رکھے جائیں اور جج بیت اللہ کیا
جائے۔ جب بندے یہ فرائض خوبی اور خلوص سے ادا کریں گے تو اس کا مطلب یہ ہوگا کہ
انھوں نے "حقوق اللہ" داکر دیے۔

ای طرح بندوں کے حقوق وفرائض کا معاملہ ہے۔ان حقوق کی زبردست اہمیت ہے۔ہم سب کسی نہ کسی حیثیت میں ایک دوسرے کے حقوق ادا کرنے کے ذمہ دار ہیں۔ والدین کا فرض ہے کہ وہ بچوں کاحق ادا کریں۔ انھیں بہترین دینی تعلیم وتربیت ہے آ راستہ کریں اور مستقبل کی ذمہ داریوں ہے روشناس کرائیں۔ٹھیک اسی طرح اولا دکا فرض ہے کہ اپنے والدین کے حقوق ادا کرے، ان کا کہا مانے، آن کی دل و جان سے تعظیم کرے، ان کے سامنے بلند آ ہنگی سے نہ بولے اور ان کی ہرمکن خدمت انجام دے۔

اسی طرح ہماری محترم خواتین کا فرض ہے کہ وہ اپنی عظمت و وقعت بہجانیں اور بحثیت بٹی، بہن، بیوی اور ماں اپنے اپنے مدارج میں اپنے فرائض خوش اسلوبی سے ادا کریں۔اس طرح شوہر کا فرض ہے کہ بیوی کے ساتھ خلوص ومحبت سے پیش آئے اور احسان و اکرام کا معاملہ کرے۔ وہ کوئی قصوریا غلطی کرے تو اسے بخش دے۔

#### ww.KitaboSunnat.con عرض نا شر

یمی ایک فرد اور معاشرے کا معاملہ ہے۔ ہر صاحبِ استطاعت کا فرض ہے کہ معاشرے کے پیماندہ لوگوں کی مدد کرے، تنیموں، بیواؤں، غریبوں، رنجوروں اور بے نواؤں کی پوری فیاضی سے خدمت اور خبر گیری کرے۔

ادائے حقوق کی دینی تعلیمات کے بیسارے گوہر والماس پہلے حقوق سیریز کی شکل میں پانچ الگ الگ کتابوں میں بھرے ہوئے تھے۔اب انھیں''حقوق و فرائفن'' کے عنوان سے کیجا کر کے نہایت خوبصورت پیرائے میں شائع کیا جا رہا ہے۔ یہ کتاب ہر مسلمان مرداور عورت کی پہلی اور فوری ضرورت ہے۔ اِسے خود بھی پڑھیے اور اپنے عزیز وں اور دوستوں کو بھی مطالع کی دعوت دیجے۔ دارالسلام نیکی کا داعی اور حسن عمل کا طلب گار ہے۔اگر آپ نے مطالع کی دعوت و بیجان میں آپ کے مطالع و شیجان میں آپ کے دعقوق و فرائض' کی تعلیمات پر عمل کر لیا تو یہ کتاب قیامت کے ہجوم و بیجان میں آپ کے لیے و شیقہ بنت بن جائے گی۔

اب جس کے دل میں آئے وہی پائے روشنی ہم نے تو دل جلا کے سر بام رکھ دیا

خادم كتاب وسنت عبدالما لك مجابد هديو : دارالسلام ـ الرياض، لا ہور

شعبان1427 ھ/ستمبر2006ء



دنیا جابی کے دہانے پر کھڑی ہے۔ دلوں کا چین چھن چکا ہے۔ ہماری زندگیوں میں سکون نام کی کوئی چیز نہیں ہے۔ اطمینان ہم سے کوسوں دور ہے۔ خود غرضی اور نفسانفسی نے ہر کسی کو اپنے حصار میں لے رکھا ہے۔ معاشرتی اقدار اور روایات زوال کا شکار ہو چکی ہیں۔ ظلم اور ناانصافی کا دور دورہ ہے۔ اخوت اور مساوات ناپید ہوتی جا رہی ہیں۔ یوں گٹا ہے کہ ایک دن بید نیا جہنم کا نمونہ بن جائے گی۔

معاشرتی ناہمواریاں کیوں پیدا ہوتی ہیں؟ افراد کو افراد سے شکایت کیوں ہوتی ہے؟ ہرطرف بے اطمینانی کی لہر کیوں دوڑ نے لگتی ہے؟ جب ہم کسی کواس کاحق نہیں دیتے تو پھر یہ خرابیاں پیدا ہوتی ہیں۔اورایک سب سے برئی اوراہم وجہ یہ ہے کہ ہم اللہ کے حقوق کا خیال نہیں رکھتے۔ وہ اللہ جس نے ہمیں تخلیق کیا اور وَمَا خَلَقُتُ الْہِ عِنَّ وَالْإِنْسَ إِلَّا لِيَعُبُدُونِ كَا فَرِيضَه عَا مَدَرَكَ اس دنیا میں بھیجا، اُس کے کسی بھی حق کو پورانہیں کرتے۔ اس دنیا میں بھیجا، اُس کے کسی بھی حق کو پورانہیں کرتے۔ اللہ نے ہمیں تو حید کا درس دیا، ہم نے تو حید کے لبادے میں اللہ نے ہمیں تو حید کا درس دیا، ہم نے تو حید کے لبادے میں



بھی شرک کے بیوند لگا لیے۔شرک، وہ واحد گناوعظیم ہے جس کی بخشش نہیں، اور ہم یہی گناہ کیے جارہے ہیں۔ ہماری عبادات: نماز، روزہ، زکاۃ، جج محض نمود و نمائش کی چیزیں بن کررہ گئی ہیں۔ یہ کیسی عبادات ہیں جن کی ادائیگی کرنے کے بعد بھی ہماری زندگیاں اخلاص سے خالی ہیں۔ ہرمعا ملے میں جھوٹ کا سہارالیا جاتا ہے، فریب ہمارا کاروبار بن کررہ گیا ہے۔اس کے نتیج میں ہماری زندگیوں سے امن وچین رخصت ہو چکا ہے۔ ہر طرف فتنہ و فساد ہے، ناچاتی اور جھکڑے ہیں۔

ہمارے انفرادی اور اجتاعی بگاڑ کا سبب یہی ہے کہ ہم حقوق اللہ سے روگردانی کر رہے ہیں۔ اللہ کے حقوق سے دوری ہی تباہی کے قریب لے جارہی ہے۔ ہماری سلامتی کا واحدراستہ یہی ہے کہ ہم اس بات کو جانیں کہ ہم پر اللہ کے حقوق کیا ہیں اور اُن حقوق کو کیسے پورا کیا جا سکتا ہے؟ ان کو جانے کے لیے آئندہ صفحات کا مطالعہ سیجے:



اللّٰد تعالیٰ نے انسان کو پیدا کیا اوراس کی ضروریات کی پھیل کا سروسامان بھی کیا۔ وہ اس طرح کہ ایک تو خود اسے بھی عقل وشعور سے نوازا اور دوسرے نمبر پر ساری کا ئنات کواس کی خدمت میں لگا دیا۔ انسان اللہ تعالیٰ کی عطا کر دہ عقل وبصیرت سے کام لے کر کا ئنات میں اللَّه کی پیدا کردہ چیز وں کو جوڑ جوڑ کریا ان کومختلف صورتوں میں ڈھال ڈھال کرایسی ایسی چیزیں بنالیتا ہے جن سے انسان کو تدنی سہولتیں اورجسم انسانی کوراحتیں حاصل ہوتی ہیں۔ گویا کچھ چیزیں تو ازخود ہی انسان کی خدمت میں مصروف ہیں اور وہ پیے خدمت صرف اللہ کے حکم ہے سرانجام دیتی ہیں۔انسان کی اپنی رسائی تو وہاں تک ہے ہی نہیں جیسے تشس وقمر کا نظام ہے۔ سورج اپنے وقت پر نکلتا ہے اور اپنے وقت پرغروب ہوتا ہے۔ اس طرح حیا ند کا اور دیگرمُنُجُّر (انسانی خدمت بر مامور)اشیاء کامعاملہ ہےاور کچھ چیزوں کوانسان نے اینےعلم وہنر اور محنت و کاوش ہے اپنی خدمت کے قابل بنالیا ہے۔ لو ہے کی صنعت سے اس نے ریل ، بس ، کار ، ہوائی جہاز وغیرہ بنائے، اے سی، سکھے، ہیٹر، فریج اور اس طرح کی بے شار چیزیں بنا کیں۔انسان کو بیتقل وبصیرت اور شعور کس نے عطا کیا؟ بیجی اللہ ہی کا عطا کروہ ہے۔ اس اعتبار سے وہ چیزیں جواللہ کے حکم ہے انسان کی خدمت میں گلی ہوئی ہیں یا انسان نے اللہ کی پیدا کروہ چیزوں میں نصرف کر کے ان کومختلف شکلوں میں ڈھال لیا ہے یا اللہ کی پیدا کردہ غذائی اجناس کومر کبات کی شکل دے کرانواع واقسام کے ذائقوں میں تبدیل کر



لیا ہے تو بیسب اللہ ہی کی عطا کروہ نعتیں اور اس کے احسانات ہیں۔ یفعتیں اور احسانات اُن گنت ہیں یعنی اینے ہیں کہ اُھیں شارنہیں کیا جاسکتا جیسے اللہ تعالیٰ نے فرمایا:

﴿ وَإِنْ تَعَدُّوا نِعْمَةَ اللهِ لَا تُحُصُوهَا ﴿ }

''اورا گرتم الله کی نعتیس گننا حیا ہو، تو تم ان کو گن نہیں سکتے ۔''<sup>®</sup>

اِن اَن گنت نعتوں اور بے پایاں احسانات کے بدلے میں اللہ تعالی انسان سے کیا جاہتا ہے؟ اللہ تعالی جاہتا ہے؟ اللہ تعالی جا انسان کا مقصد تخلیق یہی بیان کیا ہے: مقصد تخلیق یہی بیان کیا ہے:

﴿ وَمَا خَلَقْتُ الْجِنَّ وَ الْإِنْسَ إِلَّا لِيَعْبُدُونِ ۞

''میں نے جنوں اور انسانوں کو صرف اپنی عبادت کے لیے پیدا کیا ہے۔' ایک فاری شعر میں اس بات کو اس طرح ادا کیا گیا ہے ۔ ابر وبادومہ و خورشید و فلک درکار اند تا تو نانے بحف آری و بغفلت نخوری ہمہ از بہر تو سرگشتہ و فرماں بردار شرط انصاف نبا شد کہ تو فرماں نبری

یعنی بادل ، ہوا، چاند، سورج اور آسان سب خدمت میں گئے ہوئے ہیں تا کہ تجھے روٹی میسر آ جائے اور تو نفلت کا ارتکاب نہ کرے۔ سب تیرے لیے سرگرم اور فرمانِ البی کی بجا آ وری میں مصروف ہیں، میدانصاف کی بات نہیں ہوگی کہ تو اللہ کی فرماں برداری کا مظاہرہ نہ کرے۔

انسان کو اللہ نے اپنی عبادت کا جو تھم دیا ہے، وہ اس لیے نہیں ہے کہ اس سے اللہ کی

٠ النحل 18:16 ١ الذاريات 56:51

## حَفُوق اللَّه

بادشاہت اورسلطنت میں یا اس کی قوت وشوکت میں اضافہ ہوجائے گا اور اگر انسان اللہ کی عبادت نہیں کرے گا تو اس کی سلطنت یا قوت وشوکت میں کوئی کمی آجائے گی۔اییا ہر گرنہیں ہے۔اللہ تعالی ہر چیز سے بے نیاز ہے اور بلاشر کتِ غیرے تمام اختیارات اور قوتوں کا مالک ہے۔انسان اللہ کی عبادت کرے گا تو اس میں اسی کافائدہ ہے اور اگر وہ اللہ کی نافر مانی کا راستہ اختیار کرے گا، تو اس سے اللہ کا پچھ نہیں گڑے گا،انسان خود ہی اپنی تباہی و ہر بادی کا سامان کرے گا۔اس بات کو ایک حدیثِ قدی میں اس طرح بیان کیا گیا ہے۔اللہ تعالی فرما تاہے:

"يَاعِبَادِي! لَوْ أَنَّ أَوَّلَكُمْ وَآخِرَكُمْ، وَإِنْسَكُمْ وَجِنَّكُمْ، كَانُوا عَلَى أَنْقَى قَلْبِ رَجُلٍ وَاحِدٍ مِنْكُمْ، مَا زَادَ ذٰلِكَ فِي مُلْكِي شَيْئًا، يَاعِبَادِي! لَوْ أَنَّ أَوَّلَكُمْ وَآخِرَكُمْ، وَإِنْسَكُمْ وَجِنَّكُمْ، كَانُوا عَلَى أَفْجَرِ قَلْبِ رَجُلٍ وَاحِدٍ مِنْكُمْ، مَا نَقَصَ ذٰلِكَ مِنْ مُلْكِي شَيْئًا، يَاعِبَادِي! لَوْ أَنَّ أَوَّلَكُمْ وَآخِرَكُمْ، وَإِنْسَكُمْ وَجِنَّكُمْ، وَإِنْسَكُمْ وَجِنَّكُمْ، فَا نَقَصَ ذٰلِكَ مِنْ مُلْكِي شَيْئًا، يَاعِبَادِي! لَوْ أَنَّ أَوَّلَكُمْ وَآخِرَكُمْ، وَإِنْسَكُمْ وَجِنَّكُمْ، قَامُوا فِي صَعِيدٍ وَاحِدٍ فَسَأَلُونِي، فَأَعْطَيْتُ كُلَّ وَجِنَّكُمْ، قَامُوا فِي صَعِيدٍ وَاحِدٍ فَسَأَلُونِي، فَأَعْطَيْتُ كُلَّ إِنْسَانٍ مَسْأَلُونِي، فَأَعْطَيْتُ كُلَّ إِنْسَانٍ مَسْأَلُونِي إِلاَّ كَمَا يَنْقُصُ الْمِخْرَ» الْمِخْرَة إِلَا كَمَا يَنْقُصُ الْمِخْرَة إِلَا كَمَا يَنْقُصُ الْمِخْرَ»

''اے میرے بندو! اگر تمھارے اوّل اور آخراور (اس طرح) تمام انسان اور جن اس ایک آدمی کی طرح ہو جائیں جوتم میں سب سے زیادہ متقی اور پر ہیزگار ہو( یعنی کوئی بھی نافر مان نہ رہے) تو اس سے میری حکومت اور بادشاہی میں اضافہ نہیں ہوگا۔ اے میرے بندو! اگر تمھارے اوّل و آخر، تمام انسان اور جن اس ایک آدمی کی طرح ہو جائیں جوتم میں سب سے بڑا نافر مان اور فاجر ہو تو اس سے میری حکومت اور



بادشاہی میں کوئی کی واقع نہیں ہوگ۔ اے میرے بندو! اگر تمہارے اوّل و آخر، انسان اور جن سب ایک میدان میں جمع ہوجا میں اور مجھ سے سوال کریں، اور میں ہر انسان کواس کے سوال کے مطابق عطا کر دوں تو اس سے میرے خزانے اور بادشاہی میں اتنی ہی کمی ہوگی جتنی سوئی کے سمندر میں ڈبو کر زکالنے سے سمندر کے پانی میں ہوتی ہے۔'' ق

منداحديس حديث قدسي ب،الله تعالى فرماتا ب:

«يَاابْنَ آدَمَ تَفَرَّغْ لِعِبَادَتِي أَمْلَأْ صَدْرَكَ غِنِّى، وَأَسُدَّ فَقْرَكَ، وَإِلاَّ تَفْعَلْ مَلَأْتُ صَدْرَكَ شُغْلاً وَلَمْ أَسُدَّ فَقْرَكَ»

''اے ابن آ دم! تو میری عبادت کے لیے فارغ ہوجا، میں تیرا سینہ تو مگری سے مجردول گا اور تیری حاجتیں پوری کر دول گا، اگر تو نے ایسا نہ کیا تو میں تیرے سینے کو اشغال سے بھردول گا، اور تیری حاجت مندی کا راستہ بندنہیں کرول گا۔'' علامہ ابن کثیر نے تعمیر ابن کثیر میں سورة الذاریات آیت 56 کے تحت لکھا ہے: مداللہ تعالی فرما تا ہے: اے ابن آدم! میں نے کھے درق کا میں نے کھے ایڈوں میں ہے کہ اللہ تعالی فرما تا ہے: اے ابن آدم! میں نے کھے این عبادت کے لیے پیدا کیا ہے، لہذا تو اس سے غفلت نہ کر۔ تیرے رزق کا میں

تۇنے مجھے پالیا تو یقین مان كەتونے سب کچھ پالیا اوراگر میں مخھے نہ ملا توسمجھ لے كہ تمام بھلائیاں تونے كھو دیں۔ س! تمام چیزوں سے زیادہ محبت تیرے دل میں میری ہونی چاہیے۔'، ®

ضامن ہوں، تو اس میں بے جا تکلیف نہ کر۔ مجھے ڈھونڈ تا کہ تو مجھے یا لے، جب

٠ صحيح مسلم ، البروالصلة ، باب تحريم الظلم ، حديث : 2577

② مسند أحمد :358/2 وسلسلة الأحاديث الصحيحة ، حديث : 1359

<sup>(</sup>دارالسلام):4/43 تفسير ابن كثير عربي (دارالسلام):4/4

## حقوقاالله

الله تعالى سورة الطلاق ميں فرماتا ہے:

﴿ اَللّٰهُ الَّذِى خَلَقَ سَنِعَ سَلَوْتٍ وَ مِنَ الْأَرْضِ مِثْلَهُنَّ ﴿ يَتَنَزَّلُ اللّٰهُ الْأَرْضِ مِثْلَهُنَّ لِ يَتَنَزَّلُ اللّٰهَ الْأَمْرُ بَيْنَهُنَّ لِتَعْلَمُوْا اَنَّ اللّٰهَ عَلَىٰ كُلِّ شَيْءٍ قَدِيْرٌ لَا وَ اَنَّ اللّٰهَ قَدْ اَخَاطَ بِكُلِّ شَيْءٍ عِلْمًا أَ﴾

''الله وہ ذات ہے جس نے سات آسان پیدا کیے اور زمینیں بھی اتن ہی۔ان کے درمیان الله کا حکم نازل ہوتا ہے تا کہتم جان لو کہ الله تعالیٰ ہر چیز پر قادر ہے اوراس کا

علم ہر چیز کومحیط ہے۔''®

الله تعالیٰ کے اس ارشاد سے واضح ہوا کہ تخلیق کا ئنات اور اُس میں انظامی احکام جاری کرنے سے مقصود الله تعالیٰ کی صفات کا اظہار اور اس کے کمالات کا تعارف کرانا ہے۔

بہر حال انسان کے لیے ضروری ہے کہ وہ اپنے خالق و ما لک ، محن و مُنعم اور کا ئنات کے مدہر و منتظم کا حق پہچانے اور پھر اسے ادا کرنے کی کوشش کرے۔ الله تعالیٰ کے بیہ حق کون کون سے ہیں؟ اور انھیں کس طرح ادا کرنا ہے، اس کی مختصر تفصیل آئندہ صفحات میں ملاحظہ فرما کیں۔



① الطلاق 65:12



يبلاحق

## توحيدِالهي

تو حید کا مسئلہ ایک بنیا دی مسئلہ ہے۔ ہررسول اور نبی نے سب سے پہلے اپنی اپنی قو موں کو ای تو حید کی دعوت دی۔ ہرایک نے یہی کہا:

﴿ يُقَوْمِ اعْبُدُوا اللهَ مَا لَكُمْ مِّنْ إِلَّهٍ غَيْرُهُ م اللهِ

''اے میری قوم! صرف اللہ کی عبادت کرو، تمہارے لیے اس کے سوا اور کوئی معبود نہیں ''®

الله تعالى نے پیغیر آخرالزمال محدرسول الله تافیظ كوخطاب كرتے ہوئے فرمایا:

﴿ وَمَآ اَرْسَلْنَا مِنْ قَبُلِكَ مِنْ رَّسُوْلٍ اِلَّا نُوْجِیَّ اِلَیْهِ اَنَّهُ لَاۤ اِللَّهَ اِلَّا اَنَا فَاغْبُدُوْن ۞﴾

''اور آپ سے پہلے ہم نے جو بھی رسول بھیجا، اس کی طرف یہی وحی کرتے رہے کہ بے شک میرے سواکوئی معبود نہیں للبذاتم میری ہی عباوت کرو۔''®'

صیح بخاری میں ہے، نبئ کریم مَا فَيْرَان فِسيدنا معاذ بن جبل والنَّهُ سے بوجھا:

﴿ وَهَلْ تَدْرِي حَقَّ اللهِ عَلَى عِبَادِهِ؟ وَمَا حَقُّ الْعِبَادِ عَلَى اللهِ؟ » قُلْتُ: اللهُ وَرَسُولُهُ أَعْلَمُ، قَالَ: ﴿ فَإِنَّ حَقَّ اللهِ عَلَى الْعِبَادِ أَنْ يَعْبُدُوهُ وَلاَ يُشْرِكُوا بِهِ شَيْئًا، وَحَقَّ الْعِبَادِ عَلَى اللهِ أَنْ لاَ يَعْبُدُوهُ وَلاَ يُشْرِكُوا بِهِ شَيْئًا، وَحَقَّ الْعِبَادِ عَلَى اللهِ أَنْ لاَ

 <sup>(1)</sup> الأعراف 59:7
 (2) الأنبياء 25:21

## حقوقاالله

يُعَذِّبَ مَنْ لاَ يُشْرِكُ بِهِ شَيْئًا»

'' کیا تعصیں معلوم ہے کہ اللہ تعالیٰ کا اپنے بندوں پر کیا حق ہے اور بندوں کا اللہ تعالیٰ پر کیا حق ہے ؟'' میں نے عرض کیا: اللہ اور اس کا رسول ہی زیادہ جانتے ہیں۔ آپ نے فرمایا:'' اللہ تعالیٰ کا بندوں پر حق سے ہے کہ وہ اس کی عبادت کریں اور کسی کو اس کا شریک نہ شریک نہ شہرا کیں، اور بندوں کا اللہ پر حق سے ہے کہ جو اس کے ساتھ کسی کو شریک نہ کھہرائے، اے عذاب نہ دے۔' ®

ادر بیوق تمام حقوق سے پہلے ہے۔ نہ کوئی حق اس سے پہلے ہے، نداس سے بڑھ کر ہے۔ سور ہُ بنی اسرائیل میں اللہ تعالیٰ فرما تا ہے:

﴿ وَقَطْنِي رَبُّكَ الْآتَعَبُدُوْاَ اللَّآلِيَّاهُ وَبِالْوَالِدَيْنِ إِحْسَانًا ﴿ ﴾

''اورتمھارے پروردگارنے یہ فیصلہ کر دیا ہے کہتم اس کے سواکسی اور کی عبادت نہ کرو،ادر ماں باپ کے ساتھ اچھا سلوک کرو۔'' ﷺ

اورسورة الانعام مين بھی فرمایا:

﴿ قُلْ تَعَالَوْا اَتُلُ مَا حَرَّمَ رَبُّكُمْ عَلَيْكُمُ الَّا تُشْرِكُوا بِهِ شَيْئًا وَبِالْو الِدَيْنِ الْحَسَانًا ﴾

'' کہد دیجیے! آ ؤ میں تنصیں وہ پڑھ کر سناؤں جو تمھارے پروردگار نے تم پر واجب کیا ہے (وہ) بید کہتم کسی چیز کواس کا شریک نہ گھمراؤ اور ماں باپ کے ساتھ اچھا سلوک کرو۔''®

چونکہ بیرخق تمام حقوق سے انصل ہے، دین کے تمام احکام کی بنیاد ہے، اس لیے نبی کریم مَثَاثِیْظِ

<sup>@</sup> صحيح البخاري، الحهاد والسير، باب اسم الفرس والحمار، حديث:2856

بني إسرائيل 23:17
 الأنعام 6:151



مکہ مکرمہ کی تیرہ سالہ زندگی میں لوگوں کو اسی حق کے قائم کرنے کی دعوت دیتے رہے اور اللہ تعالیٰ کے ساتھ کسی بیشتر آیات میں اللہ تعالیٰ کے ساتھ کسی بیشتر آیات میں بھی اسی حق کو ثابت کیا گیا ہے۔ ہرنمازی فرض نماز بڑھے یانفل، بیالفاظ کہہ کراسی حق کوادا کرنے کا عہد کرتا ہے:

﴿ إِيَّاكَ نَعْبُثُ وَ إِيَّاكَ نَسْتَعِيْنُ ﴿ ﴾

''ہم تیری ہی عبادت کرتے ہیں اور تجھ ہی سے مدد مانگتے ہیں۔''<sup>®</sup> توحید کی پیحقیقت اللہ تعالیٰ نے انسانی فطرت میں رکھی ہے۔

## ا عبادت كامطلب كيامي؟

عبادت کا مطلب ہے،کسی عظیم ہستی کوتمام اختیارات کا ما لک سمجھ کراس کے سامنے اپنی عاجزی، بے بسی اور لا چارگی کا اظہار کرنا۔

الیی ہتی جس کی عظمت وقدرت کے سامنے انسان اپنے آپ کو بے بس محسوس کرے اور جو پچھ مانگنا ہو، اس کا عاجز بندہ بن کر صرف اس سے مانگے۔ اس کا خوف اپنے دل میں رکھے۔ اپنی اُمیدیں صرف اس سے وابستہ کرے، نذر نیاز صرف اس کے نام کی دے، وہ صرف اور صرف اللہ تعالیٰ کی ذات ہے۔ اور اس طرح سمجھنا اور کرنا یہ اللہ کی عبادت ہے۔ اس طرح نماز ادا کرنا، روزہ رکھنا، بیت اللہ کا حج کرنا، زکاۃ وینا، بیجی عبادات ہیں جو صرف اللہ کا جج کرنا، زکاۃ وینا، بیجی عبادات ہیں جو صرف اللہ کا جج کہ اور اس کا طواف صرف اللہ کے لیے، بیت اللہ کا حج کمام اللہ کے لیے، بیت اللہ کا جو کئی بھی کا مالہ کے لیے۔ ان میں سے کوئی بھی کا مالہ کے سے۔ ان میں سے کوئی بھی کا مالہ کے سے۔ ان میں سے کوئی بھی کا مالہ کے سواکسی اور کے لیے نہیں کیا جاسکتا، اگر کیا جائے گا، تو یہ شرک ہے۔

الفاتحة 1:5

## 🦠 ایک عام گمراہی

اکثر لوگ یہ سمجھتے ہیں کہ عبادت صرف اللہ کے لیے نماز پڑھنا اور روزے رکھنا ہی ہے، چنانچہ وہ اللہ کے سواکسی کے لیے نماز نہیں پڑھتے ،کسی کے لیے روز نہیں رکھتے ،کین کسی اور سے ماورائے اسباب طریقے سے استغاثہ وفریاد کرنا یعنی دعا کرنا ،اس کو وہ جائز سمجھتے ہیں۔ اور فوت شدہ لوگوں کے نام کی نذر نیاز بھی دیتے ہیں اور ان کو مدد کے لیے بھی پچارتے ہیں ، حالانکہ نذر نیاز بھی عبادت ہے اور ماورائے اسباب طریقے سے کسی کو حاجت روا ، مشکل کشا، دور اور نزدیک سے ہر ایک کی فریاد سننے والا باور کر کے اسے پچارنا اور اس سے دعا کرنا بھی عبادت ہے۔ ان آخری دوصورتوں میں غیر اللہ کی بیر عبادت عام ہے۔

## شرک، انسانی فطرت کے خلاف ہے

صیح مسلم میں نبی کریم ظافیا کا فرمان ہے:

«مَا مِنْ مَوْلُودٍ إِلاَّ يُولَدُ عَلَى الْفِطْرَةِ فَأَبَوَاهُ يُهَوِّدَانِهِ وَيُنَصِّرَانِهِ وَيُمَجِّسَانه»

''ہر پیدا ہونے والا بچہ فطرت پر پیدا ہوتا ہے، پھر بیچ کے والدین اسے یہودی، عیسائی اور مجوی بنادیتے ہیں۔''<sup>®</sup>

یہاں فطرت سے مراد وہی توحید ہے جس کی تعلیم اسلام نے دی ہے، جو اسلام کا امتیاز ہے۔ دنیامیں پہلے صرف توحید ہی تھی، شرک بعد میں پیدا ہوا۔

<sup>🛈</sup> صحيح مسلم، القدر، باب معنى كل مولود يولد على الفطرة .....،حديث:2658



### الله تعالى سورة البقره مين فرما تا ہے:

﴿ كَانَ النَّاسُ أُمَّلَةً وَّاحِدَةً ﴿ فَهَعَثَ اللهُ النَّهِينَ مُبَشِّرِيْنَ وَمُنْدِرِيْنَ ﴾ وَأَنْزَلَ مَعَهُمُ الْكَاتُ النَّاسِ فِيْمَا اخْتَكَفُواْ فِيهُ وَالْكَاسِ فِيْمَا اخْتَكَفُواْ فِيهُ وَ الْأَوْلُ وَ الْفَاسِ فِيْمَا اخْتَكَفُواْ فِيهُ وَ الْمَوْلِ وَ الْمُؤْلِلُ فَي يَغْمِرُونَ وَهِجَاتًا كَهُ وهُ لُولُونَ وَ وُراصُلُ وَعَلَيْ مَا يَغِيمُ وَلَ وَهِجَاتًا كَهُ وهُ لُولُونَ وَ وَراصُلُ وَعَلَيْ فَي مُنَافِينَ نَا لَلْهُ وَلَا كُونَ عَلَيْ مَا مَن اللهُ وَهُ لَا مُن نَا لَكُونَ عَلَيْ اللهُ وَلَا مُن اللهُ وَلَا عَلَى اللهُ وَلَا اللهُ وَلَا اللهُ وَلَا اللهُ اللهُ وَلَا اللهُ الللهُ اللهُ اللهُ اللهُ اللهُ اللهُ اللهُ اللهُ

## شرک کا آغاز اوراس کی بنیاد

سیدنانوح علیلا کی قوم نے سب سے پہلے شرک کیا، اور اس کا آغاز اس وقت ہوا جب انھوں نے نیک لوگوں کی تعظیم میں غلو کیا۔انھوں نے اپنے بڑے بڑے بڑے پانچ بت بنالیے تھے اور ان کی بابت وہ اپنے سخت تھے کہ اللہ نے ان کا قول نقل کیا ہے جبیبا کہ اللہ تعالیٰ سورہ نوح میں فرما تا ہے:

﴿وَقَالُواْ لَا تَنَدُنَّ الْهَتَكُمُ وَلَا تَنَارُكَ وَدًّا وَّلَا سُوَاعًا لَهُ وَّلَا يَغُوْثَ وَيَعُوْقَ وَ نَسُرًا ۚ

''اورانھوں نے کہا کہ ہرگز نہ چھوڑ واپنے معبودوں کواور نہ چھوڑ وودّ کو، نہ سواع کواور نہ یغوث اور بعوق اورنسر کو۔''<sup>©</sup>

امام بخاری ڈلٹنے سیدناعبداللہ بن عباس ڈلٹٹناہے روایت کرتے ہیں کہ' بینوح طیا کی قوم کے نیک لوگوں کے نام تھے۔ان کے انتقال کرنے پر شیطان نے ان کی قوم کے دلوں میں میہ بات ڈالی کہ ان مجلسوں میں جہاں وہ بیٹا کرتے تھے، (ان کی یاد تازہ رکھنے کے لیے)

البقرة 2:213 ② نوح 21:23

## حَوْق الله

مورتیاں بنا کررکھو۔انھوں نے ابیابی کیا۔لیکن اس نسل کے لوگوں نے ان مورتیوں کی پوجانہ کی۔ان کی پوجا اس وقت شروع ہوئی، جب مورتیاں رکھنے والے فوت ہوگئے اورلوگ ان کی اصل حقیقت کو بھول گئے۔''<sup>©</sup>

اسى طرح امام ابن قيم رُمُك فرمات بين:

''سلف میں کئی ایک نے کہا ہے کہ جب وہ نیک لوگ فوت ہوگئے تو انھوں نے ان کی قبروں پر ڈیرہ ڈال دیا۔ پھر انھوں نے ان کی مور تیاں بنا ڈالیس اور پھر کافی مدت گزرنے کے بعدان کی یوجا شروع ہوگئے۔''

آپ غور کریں گے کہ شرک کس طرح شروع ہوا؟ آپ کو معلوم ہو جائے گا کہ اس کی بنیادی وجہ بزرگوں کی محبت میں غلو، لیعنی اضیں ان کے مقام سے بڑھا دینا ہی ہوتا ہے۔ عیسائیوں کو بھی اسی غلو نے گمراہ کیا، انھوں نے عیسیٰ علیا کا شان میں اتنا مبالغہ کیا کہ اضیں اللہ یا ابن اللہ لیعنی اللہ کا بیٹا بنا دیا۔ آج کل کے بہت سے مسلمان بھی اسی غلو اور عقیدت کا شکار ہو کر مشرکا نہ عقائد و اعمال میں مبتلا ہیں۔ وہ بھی بہت سے فوت شدہ بزرگوں کو الہٰی صفات کا حامل تھہرا کر اضیں حاجت روائی اور مشکل کشائی کے لیے پکارتے ہیں۔ ان سے استغاثہ وفریاد کرتے ہیں اور ان سے ضرر کا اندیشہ اور نفع کی اُمیدر کھتے ہیں۔ علی حالانکہ اللہ کے سواکسی اور کی بابت اس قسم کا عقیدہ رکھنا، شرک ہے، اور شرک اتنا بڑا جرم ہے حالانکہ اللہ کے سواکسی اور کی بابت اس قسم کا عقیدہ رکھنا، شرک ہے، اور شرک اتنا بڑا جرم ہے کہ کھی معاف نہیں ہوگا۔ سورة النساء میں اللہ تعالیٰ فرما تا ہے:

﴿ إِنَّ اللهَ لَا يَغْفِرُ أَنُ يُشْرَكَ بِهِ وَ يَغْفِرُ مَا دُوْنَ ذَٰلِكَ لِمَنْ يَّشَاءُ ۚ وَمَنْ يُشْرِكُ بِاللهِ فَقَدِ افْتَرَى اِثْمًا عَظِيْمًا ۞ ﴿

''یقیناً الله تعالی شرک کرنے والوں کونہیں بخشے گا، اس کے علاوہ جے جا ہے گا، بخش دے گا۔ اور جس نے الله تعالیٰ کے ساتھ شریک مقرر کیا اس نے بہت بڑا گناہ اور

صحيح البخاري، التفسير، باب: ﴿ وَدَّاو لا سُواعًا وَ لا يَغُوثَ وَيَعُونَ ﴾، حديث:4920



بهتان با ندها-'<sup>®</sup>

الله تعالى نے سورة النساء ميں، دوسرے مقام پر پھريهي بات بيان فرما كى ہے: ﴿ إِنَّ اللَّهَ لَا يَغُفِرُ أَنْ يُتُشُرِكَ بِهِ وَ يَغْفِرُ مَا دُوْنَ ذَٰ لِكَ لِمَنْ يَشَاءُ ﴿ وَمَنْ

يُّشْرِكُ بِاللهِ فَقَدُ ضَلَّ ضَللًا بَعِيْدًا ۞ اللهِ

''یقیناً الله تعالیٰ شرک کرنے والوں کونہیں بخشے گا۔اس کے علاوہ جسے حاہے گا بخش دے گا ، اللہ تعالیٰ کے ساتھ شرک کرنے والا بہت دور کی گمراہی میں جا بڑا۔''<sup>®</sup>

ایک اورمقام پرالٹد تعالیٰ نے فرمایا:

﴿ إِنَّهُ مَنْ يُشْرِكَ بِاللَّهِ فَقَلْ حَرَّمَ اللَّهُ عَلَيْهِ الْجَنَّةَ وَ مَأْولهُ النَّارُ ﴿ وَمَا لِلظُّلِينِينَ مِنْ أَنْصَارِ ٥ ﴾

'' جو شخص اللہ تعالیٰ کے ساتھ شرک کرتا ہے، تو اللہ نے اس پر جنت حرام کر دی ہے اور اس کا ٹھکا نا جہنم ہے اور ان مشرکوں کا ( وہاں ) کوئی مدد گارنہیں ہوگا۔''® اسى طرح الله تعالى سورة الانعام مين فرماتا ہے:

﴿ ٱلَّذِيْنَ امَنُوا وَلَمْ يَلْبِسُوٓا إِيْمَانَهُمْ بِظُلْمِ أُولَلِيكَ لَهُمُ الْأَمْنُ وَهُمُ موريم وريع همانگون م

''جولوگ ایمان لا کر اینے ایمان کوشرک سے خلط ملط نہیں کرتے ، اضی لوگوں کے

لیے امن ہے اور حقیقتاً راہ یانے والے لوگ وہی ہیں ۔''<sup>®</sup>

سيدناابو ہريره ولائفاروايت كرتے ہيں كه نبي اكرم ماليفا فرمايا:

«اجْتَنِبُوا الْمُوْبِقَاتِ: الشِّرْكُ بِاللهِ، وَالسِّحْرُ»

''شرک اور جادو سے بچو، یہ ہلاک کرنے والے ہیں۔''<sup>®</sup>

30

النساء 48:4 ② النساء 4:611 ③ المائدة 72:5 ④ الأنعام 82:6

صحيح البخاري، الطب، باب الشرك والسحر من الموبقات، حديث: 5764

## حقوقالله

سیدنا معاذبن جبل رفائی سے روایت ہے، رسول اللہ عَنْ ایْجُ نے فرمایا:
''اے معاذ! تم جانتے ہو، اللہ تعالی کا اپنے بندوں پر کیاحق ہے؟'' انھوں نے عرض کیا: اللہ اور اس کا رسول خوب جانتے ہیں۔ آپ عَنْ ایْجُ نے فرمایا:'' اللہ تعالی کا اپنے بندوں پر حق یہ ہے کہ بندے اس کی عبادت کریں، اور اس کے ساتھ کسی کو شریک نہ کریں'' پھر فرمایا:'' تم جانتے ہو کہ بندوں کا اللہ پر کیاحق ہے؟'' انھوں نے کہا ، اللہ اور اس کا رسول خوب جانتے ہیں ، آپ نے فرمایا:'' یہ کہ آھیں عذاب نہ دے' یعنی اگر وہ اللہ کی عبادت کریں گے ، اور کسی کو اللہ کا شریک نہیں تھہرا کیں گے، تو اس صورت میں اللہ تعالیٰ بھی آھیں عذاب نہیں دے گا۔ ''

سيدنا ابوذ رغفاري والني سعروايت سے كه ني أكرم مَن الني أن فرمايا:

﴿ أَتَانِي جِبْرِيلُ فَبَشَّرَنِي أَنَّهُ مَنْ مَاتَ مِنْ أُمَّتِي لاَ يُشْرِكُ بِاللهِ شَيْئًا دَخَلَ الْجَنَّةَ، قُلْتُ: وَإِنْ زَنْى وَإِنْ سَرَقَ؟ قَالَ: وَإِنْ زَنْى وَإِنْ سَرَقَ»

''میرے پاس جبریل طیعا آئے اور انھوں نے مجھے بشارت دی کہ میری امت میں سے جو شخص اس حال میں مرگیا کہ اس نے اللہ کے ساتھ کسی کوشریک نہیں تھہرایا ہوگا، تو اس کے لیے جنت ہے۔ میں نے کہا ، اگر چہاس نے چوری کی ہو، زنا کیا ہو۔ جبریل طیعانے کہا: ہاں، اگر چہاس نے چوری کی ہواور زنا کیا ہو۔'' ق

سیدناانس والنی سے روایت ہے کہ نی اکرم مالی کے فرمایا:

«أَنَّ اللهَ تَعَالَى يَقُولُ لِأَهْوَنِ أَهْلِ النَّارِ عَذَابًا: لَوْ أَنَّ لَكَ مَا فِي

② صحيح البخاري، الحهاد والسير، باب اسم الفرس والحمار، حديث: 2856

البخارى ، الاستئذان ، باب من أجاب بلبيك وسعديك ، حديث : 6268، وصحيح مسلم، الإيمان ، باب الدليل على من مات لايشرك بالله شيئا دخل الجنة، وإن من .....،حديث: 94



الأَرْضِ مِنْ شَيْءٍ كُنْتَ تَفْتَدِي بِهِ؟ قَالَ: نَعَمْ، قَالَ فَقَدْ سَأَلْتُكَ مَا هُوَ أَهْوَنُ مِنْ لهٰذَا وَأَنْتَ فِي صُلْبِ آدَمَ، أَنْ لاَ تُشْرِكَ بِي فَأَيْثَ إِلاَّ الشِّرْكَ»

''قیامت کے روز دوز خیوں میں سے سب سے کم عذاب والے سے اللہ تعالیٰ فرمائے
گا:اگر زمین کی کل چیزیں تیری ہوں، تو کیا ان سب کے بدلے میں اس عذاب سے
نجات حاصل کرنا پیند کرے گا؟ وہ کہے گا، ہاں! (پیند کروں گا۔) اللہ تعالیٰ فرمائے گا
کہ جب تو آ دم کی پیٹے میں تھا تو میں نے تچھ سے اس سے بھی کم چیز کا مطالبہ کیا تھا کہ
میرے ساتھ کسی کو شریک نہ گھم انا مگر تو نے انکار کیا اور شرک ہی کیا۔' ' <sup>®</sup>
ان آیات اور احادیث سے ثابت ہوا کہ شرک سے بڑا گناہ کوئی نہیں اور بیانا قابلِ معافیٰ
ہے۔ دوسرے گناہ معاف ہو سکتے ہیں، کیکن شرک معاف نہیں ہوگا۔

## شرک کی اقسام اور مختلف شکلیں

ندکورہ تفصیلات کی روشنی میں اب دیکھنا یہ ہے کہ ہمارے ہاں شرک س کس شکل میں جود ہے:

- اللہ کے سواکسی دوسرے کو سجدہ کرنا شرک ہے، لہذا جولوگ قبروں کو سجدے کرتے ہیں یا
   تصاویر اور بتوں کو سجدے کرتے ہیں' وہ مشرک ہیں۔
- اللہ کے برابرکسی دوسرے کاعلم ماننا ، یہ بھی شرک ہے۔ بہت سے لوگ نبی اکرم ٹائٹیڈم کا علم اللہ کے برابر ماننے ہیں ، چنانچہ ایسے لوگ بھی مشرک ہیں۔
  - 🧆 الله تعالی جیسی طافت اور قدرت کسی اور ہستی میں ماننا، یہ بھی شرک ہے۔

٤ صحيح البخاري ، أحاديث الأنبياء ، باب خلق آدم و ذريته ، حديث :3334

### حقوقالله

- 🐞 الله تعالیٰ کے سواکسی اور کو مشکل کشاماننا، ریجھی شرک ہے۔
- ہ ہماری دعائیں اللہ تعالیٰ کے سوا کوئی نہیں سن سکتا، اگر ہم یہ خیال کر لیس کہ فلاں فلال برگ ہم ہے خیال کر لیس کہ فلال فلال بزرگ بھی ہماری دعائیں سنتے ہیں، تو بیر بھی شرک ہے۔

الله تعالی سورهٔ روم میں فرما تا ہے:

﴿ اللهُ الَّذِي خَلَقَكُمْ ثُمَّ رَذَقَكُمْ ثُمَّ يُويْنَكُمْ ثُمَّ يُويْنِكُمْ ثُمَّ يُحْبِينِكُمْ هَا مَنْ عَلَا مَنْ هُنَ عَلَا يَشْرِكُونَ فَلَ هُنَ اللهُ اللَّهِ مَنْ يَغْفِكُ مِنْ ذَلِكُمْ مِّنْ اللَّهُ وَمِنْ اللَّهُ وَعِنْ اللَّهُ وَمِنْ اللَّهُ وَمَنْ اللَّهُ وَمِنْ اللَّهُ وَمِنْ اللَّهُ وَمِنْ اللَّهُ وَمَ اللَّهُ وَمِنْ اللَّهُ وَمُ اللَّهُ وَمُ اللَّهُ وَمُ اللَّهُ وَمُ اللَّهُ وَمُنْ اللّهُ وَمُنْ اللَّهُ وَمُنْ اللَّهُ وَمُنْ اللَّهُ وَمُنْ اللَّهُ وَمُ اللَّهُ وَمُنْ اللّلِي اللَّهُ وَمُنْ اللّلِي اللَّهُ وَمُنْ اللَّهُ اللَّهُ اللَّهُ وَمُنْ اللَّهُ اللَّهُ وَمُنْ اللَّهُ اللَّهُ اللَّهُ اللَّالِمُ اللَّهُ اللَّهُ اللَّهُ اللَّهُ مُنْ اللَّهُ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللَّهُ اللَّهُ مُنْ اللّلِلْ اللَّهُ اللَّهُ اللَّهُ اللَّهُ اللَّهُ مُنْ اللَّهُ مُنْ اللَّهُ اللَّهُ اللَّهُ مُنْ اللَّهُ اللَّهُ اللَّهُ مُنْ اللَّالِمُ اللَّهُ مُنْ اللَّهُ اللَّهُ مُنْ اللَّهُ اللَّهُ اللَّهُ مُلِّلَّا اللَّهُ اللَّهُ مُنْ اللَّهُ اللَّلِي اللَّا اللّهُ اللّهُ اللّهُ اللّهُ اللّهُ اللّهُ اللّهُ الل

لا إله إلاالله كے صرف الفاظ كهد دينے كافى نہيں، اس كے معانى بھى جانئے ضرورى ہيں، اور وہ معانى صرف زبان سے اس بات كا اظہار كردينانہيں ہے كداللہ كے سواكوئى حقيق معبود نہيں، بلكدان الفاظ كى روح معلوم ہونى چاہيے۔ ہم پورے خلوص سے اس روح پر كاربند ہوں۔ وہ روح بيہ ہے كہ آپ كے ول ہيں اس كے سواكوئى اور نہ ہو، اللہ كے سواكسى پر آپ كا بحروساً نہ ہو۔ صرف زبان سے تو حيد كا اظہار كچھ بھى مفيز نہيں جب تك كدول لا إله إلاالله كا قائل نہ ہو۔ شاعر مشرق نے كيا خوب كہا ہے ۔

زباں سے کہہ بھی دیا لاالہ تو کیا حاصل

دل و نگاه مسلمال نهیں تو سیچھ بھی نہیں

(توحید اور شرک کی حقیقت سجھنے اور مزید وضاحت کے لیے کتاب'' توحید اور شرک کی حقیقت'' مطبوعہ دار السلام، ملاحظہ فرمائیں)

<sup>🛈</sup> الروم 30:40



دوسراحق

### نماز

الله کی توحید کا اقرار واعتراف اوراس کے تقاضوں کی تعمیل الله کا پہلات ہے۔عقید ہ توحید کے بعد الله کے حقوق میں سب سے اہم حق نماز ہے۔ اس کی اہمیت اس سے واضح ہے کہ نماز کا تعمل پہلی اُمتوں کو بھی دیا جاتا رہا ہے، جیسا کہ قرآ نِ کریم میں اس کی صراحت موجود ہے۔ قرآ نِ کریم میں وضاحت کے ساتھ 109 مقامات پر نماز کا ذکر آیا ہے، مثلاً سورة البقرہ میں اللہ تعالی فرما تا ہے:

﴿ وَاَقِيْمُوا الصَّلَّوٰةَ وَأَتُوا الزُّكُوٰةَ وَازْكَعُواْ مَعَ الرُّكِعِيْنَ ۞﴾

''اورنماز قائم کرواور ز کا ۃ دواور رکوع کرنے والوں کے ساتھ رکوع کرو۔''<sup>®</sup>

اسى طرح سورة البقره ہى ميں الله تعالی فرما تا ہے:

﴿ وَ اسْتَعِينُوا بِالصَّابِ وَ الصَّلُوةِ ﴿ وَإِنَّهَا لَكَبِيْرَةٌ إِلَّا عَلَى الْخَشِعِينَ ﴾ الَّذِينَ

يُظُنُّونَ ٱنَّهُمْ مُّلْقُوا رَبِّهِمْ وَٱنَّهُمْ اِلَيْهِ لِجِعُونَ ﴿ ﴾

''اورصبر اور نماز کے ساتھ مدوطلب کرو، اوریہ بہت بھاری ہے مگر ڈرر کھنے والوں پر بھاری نہیں )۔ جو جانتے ہیں کہوہ اپنے رب سے ملاقات کرنے والے اور اُسی کی

طرف لوٹ کر جانے والے ہیں۔" 🕏

ای طرح سورۃ البقرہ کے اور کئی مقامات پر بھی نماز کا ذکر ہے۔سورۃ الانعام میں اللہ تعالیٰ

<sup>46,452:</sup> البقرة 23:2 (١٤) البقرة 46,452

### حقوقالله

فرما تاہے:

﴿ وَ أَنْ اَقِيْمُوا الصَّاوَةَ وَاتَّقُونُهُ ﴿ وَهُوَ الَّذِئِّ إِلَيْهِ تُحْشَرُونَ ۞ ﴾

''اور بیہ کہتم نماز کی پابندی کرواور اللہ سے ڈرتے رہواور وہی ذات ہے جس کی طرف تم سب اکٹھے کیے جاؤ گے۔''<sup>®</sup>

سورهٔ آلِ عمران ،سورهٔ نساء،سورهٔ مائده،سورهٔ اعراف،سورهٔ انفال سورهٔ توبه بسورهٔ یونس،
سورهٔ بهود،سورهٔ رعد،سورهٔ ابراجیم،سورهٔ جمر،سورهٔ بنی اسرائیل،سورهٔ مریم،سورهٔ طلا،سورهٔ انبیاء،
سورهٔ جج، سورهٔ مومنون، سورهٔ نور، سورهٔ فرقان،سورهٔ شعراء، سورهٔ نمل، سورهٔ عنکبوت،
سورهٔ روم،سورهٔ سجده،سورهٔ احزاب،سورهٔ فاطر،سورهٔ زمر،سورهٔ شولی،سورهٔ فتخ،سورهٔ ق،
سورهٔ ذریات ،سورهٔ طور،سورهٔ جم،سورهٔ مجادله،سورهٔ جمعه،سورهٔ قلم،سورهٔ معارج،سورهٔ جنن،
سورهٔ مزل،سورهٔ مدرث،سورهٔ قیامه،سورهٔ دهر،سورهٔ مرسلت ،سورهٔ اعلی،سورهٔ علق،سورهٔ بینیه،
سورهٔ ماعون اورسورهٔ کوثر میس نماز کا ذکرموجود ہے۔

اِس تفصیل سے آپنماز کی اہمیت جان سکتے ہیں۔

امام بخاری اور امام مسلم سیرنا عبدالله بن مسعود رفاتی سے روایت کرتے ہیں، وہ فرماتے ہیں کہ میں کہ میں کہ بین کہ میں کے نزدیک زیادہ محبوب ہیں کہ میں نے نبی اکرم مُناتیکی سے دریافت کیا: کون ساعمل الله تعالیٰ کے نزدیک زیادہ محبوب ہے؟ آپ نے فرمایا:

«الصَّلاَةُ عَلَى وَقْتِهَا» قَالَ: ثُمَّ أَيُّ؟ قَالَ: «بِرُّ الْوَالِدَينِ» قَالَ: ثُمَّ أَيُّ؟ قَالَ: «الْجِهَادُ فِي سَبِيلِ اللهِ»

آلأنعام 72:6



''نماز کواپنے وقت پرادا کرنا۔'' عرض کیا: پھر کون ساعمل؟ فرمایا:''ماں باپ کے ساتھ احسان کرنا۔'' عرض کیا: پھر کون ساعمل؟ فرمایا:''اللہ تعالیٰ کے راستے میں جہاد کرنا۔''<sup>®</sup>

سيدنا ثوبان والنف سے روايت ہے كه ني اكرم مَالَيْكِم نے فرمايا:

«اسْتَقِيمُوا وَلَنْ تُحْصُوا، وَاعْلَمُوا أَنَّ مِنْ أَفْضَلِ أَعْمَالِكُمُ الصَّلاَةَ، وَلاَ يُحَافِظُ عَلَى الْوُضُوءِ إِلاَّ مُؤْمِنٌ»

''اے لوگو! سیدھی روش رکھو، حق پر قائم رہوا درتم ہرگز ایبانہ کرسکو گے کہ پوری پوری سیدھی روش رکھو، بینی ( پچھے نہ پچھ کمی و کوتا ہی تم سے ضرور ہو جائے گی) اور یہ جان لو کہ تمہارے اچھے کاموں میں نماز سب سے بہتر ہے، اور مومن کے علاوہ کوئی وضو کی حفاظت نہیں کرتا۔''<sup>©</sup>

سيدنا معاذ والتي كرت بين ني اكرم مَنْ تَنْكُم نَ فَيْ اللَّهِ فَم مايا:

«رَأْسُ الأَمْرِ الْإِسْلاَمُ، وَعَمُودُهُ الصَّلاَةُ، وَذِرْوَةُ سَنَامِهِ الْجِهَادُ»

''معاملے کی بنیاد اسلام ہے، اور اس کا ستون نماز ہے، اور اس کے کوہان کی بلندی جہاد ہے۔''®

سنن ابن ماجه کی اس حدیث سے نماز کی اہمیت اور زیادہ واضح ہو جاتی ہے۔ سیدنا ابودرداء دلائ کہتے ہیں کہ مجھے میرے محبوب دوست یعنی نبی کریم مُلَّاتِیْمُ نے وصیت کی کہ:

صحيح البخارى ، مواقيت الصلاة ، باب فضل الصلاة لوقتها ، حديث: 527

② سنن ابن ماجه ، الطهارة و سننها ، باب المحافظة على الوضوء ، حديث : 278

<sup>(</sup>١٤ جامع الترمذي ، الإيمان ، باب ماجاء في حرمة الصلاة ، حديث : 2616

### حقوقالله

﴿لَا تُشْرِكُ بِاللهِ شَيْئًا وَإِنْ قُطِّعْتَ وَحُرِّقْتَ، وَلاَ تَتْرُكْ صَلاَةً مَكْتُوبَةً مُتَعَمِّدًا، فَمَنْ تَرَكَهَا مُتَعَمِّدًا فَقَدْ بَرِئَتْ مِنْهُ الذِّمَّةُ، وَلاَ تَشْرَبِ الْخَمْرَ، فَإِنَّهَا مِفْتَاحُ كُلِّ شَرِّ»

''الله تعالیٰ کے ساتھ کسی چیز کوشریک نه بنانا، چاہے کجھے ٹکڑے ٹکڑے کر دیا جائے، یا کجھے آگ میں جلا دیا جائے اور فرض نماز کو بھی قصداً نہ چھوڑنا، کیونکہ جس نے قصداً فرض نماز کو چھوڑ دیا، تو اس سے (الله تعالیٰ کا) ذمه اٹھ گیا، اور شراب بھی نه بینا، کیونکہ ہیہ بربرائی کا دروازہ کھولنے والی چیز ہے۔'' ®

نماز کی اس قدرتا کید کے ساتھ ساتھ نماز چھوڑنے والے کے بارے میں بھی سخت وعید آئی ہے۔سیدنا بریدہ رٹائٹۂ بیان کرتے ہیں نبی کریم عُلاَثیرًا نے فرمایا:

«الْعَهْدُ الَّذِي بَيْنَنَا وَبَيْنَهُمُ الصَّلاَةُ، فَمَنْ تَرَكَهَا فَقَدْ كَفَرَ»
"هارے اور كافروں كے درميان عهد (كى بنياد) نماز ہے، للذا جس نے نماز چھوڑ
دى اس نے كفركيا۔" \*\*\*

سنن ابی داود میں نبی کریم مُناتِیمًا کا فرمان ہے:

«بَيْنَ الْعَبْدِ وَبَيْنَ الْكُفْرِ تَرْكُ الصَّلاَةِ»

''بندے اور کفر میں فرق (کرنے والی چیز صرف) نماز کا چھوڑنا ہے۔'' جامع تر مذی میں رسولِ اکرم ٹاٹیٹِ کا ارشادِ گرامی اس طرح ہے: «بَیْنَ انْکُفْر وَ الإیمَانِ تَرْكُ الصَّلاَةِ»

سنن ابن ماجه، الفتن، باب الصبر على البلاء، حديث:4034

② جامع الترمذي ، الإيمان ، باب ماجاء في ترك الصلاة ، حديث :2621

السنن أبى داود ، السنة ، باب في ردالإرجاء ، حديث :4678



''ایمان اور کفر کے درمیان نماز جھوڑنے کا فرق ہے۔''<sup>®</sup> یعنی جس نے نماز چھوڑ دی،اس نے ایمان اور کفر کے درمیان فرق کوختم کر دیا۔

# 🦥 نماز کی قبولیت کے لیے بنیادی شرطیں

قبولیت نماز کے لیے ضروری ہے کہ طہارت کے علاوہ

- 🦚 اس کے جسم پر جولباس ہو، وہ حلال کمائی سے بنایا ہوا ہو۔
  - 🯶 خشوع وخضوع ہے نماز پڑھی جائے۔
- سنت کے مطابق اعتدالِ ارکان کا اہتمام کیا جائے، یعنی نماز کے ہررکن کو اطمینان کے ساتھ ادا کیا جائے۔

(نماز کے اہم ضروری مسائل کے لیے کتاب''مسنون نماز'' اور''محجری نماز'' مطبوعہ دارالسلام ملاحظہ فرمائیں )



<sup>(</sup>١) جامع الترمذي ، الإيمان ، باب ماجاء في ترك الصلاة ، حديث : 2618

### حقوقالله

تيسراحق

#### زكاة

نماز کے بعداللہ تعالیٰ کا اہم حق زکاۃ کی ادائیگی ہے۔اس کی اہمیت کا اندازہ اس سے لگایا جاسکتا ہے کہ قر آنِ حکیم میں تیس سے زیادہ مقامات پر بیالفاظ آئے ہیں:

﴿ وَاقِيْمُوا الصَّلْوةَ وَالَّوا الزَّكْوةَ ۗ ﴾

"اورنماز قائم كرواورز كاة اداكرو-"

قرآنِ کریم میں ستر سے زیادہ مقامات پر انفاق فی سبیل اللہ کا تھم آیا ہے، یعنی اللہ کے اللہ کے اللہ کے میں خرچ کرنے کا۔ جس میں نفلی صدقات کے ساتھ ساتھ فرضی صدقہ زکاۃ بھی آ جاتی ہے۔ اللہ تعالی نے زکاۃ سب مسلمانوں پر فرض نہیں کی ،صرف صاحبِ نصاب شخص پر فرض کی ہور زکاۃ فقرا، مساکین، محرومین وغیرہ کو اداکرنے کا تھم دیا ہے۔ اس طرح اللہ تعالی نے کمال شفقت اور رحمت سے اپنے ضرورت مند بندوں کی فلاح و بہود کو اپناحتی قرار دے دیا۔ سیاس کی کس قدر مہر بانی ہے۔ سیحت اس کا اور فائدہ اٹھا کیں بندے۔ سبحان اللہ!

زکاۃ کی ادائیگی بھی فرض ہے۔ نماز اور روزہ تو ہر مسلمان پر فرض ہے۔ چاہے وہ امیر ہویا غریب، اس کے گھر میں کھانے کو ہویا نہ ہو، وہ جھونپرٹ کی میں رہتا ہویا کوشی میں، اسے نماز بھی پڑھنی ہوگی اور روز ہے بھی رکھنے پڑیں گے، جب کہ زکاۃ صرف صاحب نصاب ادا کرےگا، یعنی جولوگ بافراغت کھانے پینے والے ہوں، اور جن کے پاس روز مرہ ضروریات میں سے

خرچ کرنے کے بعد کھے کا بھی جائے۔



نماز، روزے اور زکاۃ میں ایک فرق یہ بھی ہے کہ نماز اور روزہ صرف اللّٰد کاحق ہیں، جب کہ زکاۃ میں اللّٰد کے حق کے ساتھ بندے بھی شامل ہیں۔

ایک فرق میبھی ہے کہ نماز اور روزہ جسمانی عبادات ہیں، جب کہ زکا ۃ مال عبادت ہے۔ سورۃ التوبہ میں اللہ تعالیٰ فرما تا ہے:

﴿خُنْ مِنْ آمُوالِهِمْ صَدَقَةً تُطَهِّرُهُمْ وَتُزَكِينِهِمْ بِهَا وَصَلِّ عَلَيْهِمْ اللهِ

''آپ ان کے مالوں میں سے صدقہ کیجے ،جس کے ذریعے سے آپ ان کو پاک صاف کریں اوران کے لیے دعا سیجیے۔''<sup>®</sup>

یہ مام ہے۔ صدقے سے مراد فرضی صدقہ یعنی زکاۃ بھی ہوسکتی ہے، اور نفلی صدقہ بھی۔ یعنی نبی گریم طاقی ہے کہا جارہا ہے کہ آپ صدقے کے ذریعے سے مسلمانوں کی تطبیر اور ان کا تزکیہ فرما دیں۔ اس سے بیہ بات واضح ہو جاتی ہے کہ زکاۃ وصدقات انسان کے اخلاق وکر دارکی طہارت و پاکیزگی کا بڑا ذریعہ ہیں۔ سیحے بخاری کی ایک حدیث میں ہے، نبی گریم طاقی فرماتے ہیں:

«مَا يَسُرُّنِي أَنَّ عِنْدِي مِثْلَ أُحُدٍ لهٰذَا ذَهَبًا تَمْضِي عَلَيَّ ثَالِثَةٌ وَعِنْدِي مِنْهُ دِينَارٌ إِلاَّ شَيْئًا أَرْصُدُهُ لِدَيْنِ»

'' بجھے اس سے بالکل خوشی نہیں ہوگی کہ میرے پاس اُحد پہاڑ کے برابر سونا ہواور اس پر تین دن اس طرح گزر جائیں کہ اس میں سے ایک دینار بھی میرے پاس باقی رہ جائے سوائے اس تھوڑی می رقم کے جو میں قرض کی ادائیگی کے لیے رکھ چھوڑوں۔''®

① التوبة 9:103

صحیح البخاری، الرقاق، باب قول النبی فیل مایسرنی أن عندی مثل أحد هذا ذهبا،
 حدیث:6444

آپ نے ایک مرتبہ سیدنا بلال ٹھ ٹھڑا ہے فرمایا:

﴿ أَنْفِقْ بِلاَ لُ اِ وَ لاَ تَخْشَ مِنْ فِي الْعَرْشِ إِقْلاَ لاً ﴾

''اے بلال! خرج کرو، عرش کے مالک ہے کی کا اندیشہ نہ کرو۔' گ

لیمنی اللہ کے راستے میں خرج کرنے ہے کی نہیں آتی ، بلکہ تم جس کی راہ میں خرج کررہے ہو، وہ زمین اور آسان کا مالک ہے۔ جن لوگوں پر زکاۃ فرض ہے اور وہ ادانہیں کرتے ، ان کے بارے میں شیح مسلم میں نبی کریم میں ٹیگڑ کا فرمان ہے:

«مَا مِنْ صَاحِبِ ذَهَبٍ وَلاَ فِضَّةٍ، لاَ يُؤَدِّي مِنْهَا حَقَّهَا، إِلاَّ إِذَا كَانَ يَوْمُ الْقِيَامَةِ، صُفَائِحُ مِنْ نَارٍ، فَأُحْمِي عَلَيْهَا كَانَ يَوْمُ الْقِيَامَةِ، صُفَّحَتْ لَهُ صَفَائِحُ مِنْ نَارٍ، فَأُحْمِي عَلَيْهَا فِي نَارِ جَهَنَّمَ، فَيُكُوى بِهَا جَنْبُهُ وَجَبِينُهُ وَظَهْرُهُ كُلَّمَا رُدَّتُ أُعِيدَتْ لَهُ»

''جس کے پاس سونا اور چاندی ہواور وہ اس کی زکاۃ ادانہ کرے، تو قیامت کے دن اس کے لیے آگ میں ان کوگرم کرکے اس کے لیے آگ کی تختیاں بنائی جائیں گی، اور دوزخ کی آگ میں ان کوگرم کرکے پھر اس کے دونوں پہلوؤں، پیٹے اور پیٹانی کو داغا جائے گا، اور جب یہ شنڈی ہو جائیں گی، تو پھران کوگرم کرکے ان سے اس کو داغا جائے گا۔''®

صیح بخاری کی ایک حدیث میں ہے، نبی کریم مثلیظ نے فرمایا:

«مَنْ آتَاهُ اللهُ مَالاً فَلَمْ يُؤَدِّ زَكَاتَهُ مُثِّلَ لَهُ يَوْمَ الْقِيَامَةِ شُجَاعًا أَقْرَعَ لَهُ زَبِيبَتَانِ، يُطَوَّقُهُ يَوْمَ الْقِيَامَةِ، ثُمَّ يَأْخُذُ بِلِهْزِمَتَيْهِ، يَعْنِي بِشِدْقَيْهِ، ثُمَّ يَقُولُ: أَنَا مَالُكَ، أَنَا كَنْزُكَ»

<sup>1345:</sup> شعب الإيمان للبيهقي، حديث

٤ صحيح مسلم ، الزكاة ، باب إثم مانع الزكاة ، حديث : 987



''جس کو اللہ تعالیٰ نے مال دیا ہے اور وہ اس کی زکا ۃ نہیں دیتا تو قیامت کے دن اس کے مال کو ایک بہت ہی زہر ملے اور سنج سانپ، جس کی آئھوں کے پاس دو سیاہ نقطے ہوں گے، کی شکل میں ڈھال دیا جائے گا اور اسے اس کی گردن کا طوق (ہار) بنا دیا جائے گا، وہ اس کی باچھیں کیڑے گا اور کے گا: میں تیرا مال ہوں، میں تیرا خزانہ ہوں۔' <sup>©</sup>

ایک مرتبہ دوعورتیں آپ کی خدمت میں آئیں ،ان کے ہاتھوں میں سونے کے کنگن تھے۔ آپ نے ان سے پوچھا:

﴿أَتُوَدِّيَانِ زَكَاتَهُ؟﴾ قَالَتَا: لأَ، قَالَ: فَقَالَ لَهُمَا رَسُولُ اللهِ ﷺ: ﴿ أَتُحِبَّانِ أَنْ يُسَوِّرَكُمَا اللهُ بِسِوْارَيْنِ مِنْ نَارٍ؟ ﴾ قَالَتَا: لأَ، قَالَ: ﴿ فَالَدَيْنِ مِنْ نَارٍ؟ ﴾ قَالَتَا: لأَ، قَالَ: ﴿ فَأَدِّيَا زَكَاتَهُ ﴾

''کیاتم ان کی زکا قریق ہو؟''انھوں نے کہا: جی نہیں، آپ نے فرمایا:''کیاتم کو بید پہند ہے کہ ان کے بدلے اللہ تعالیٰ تمہیں آگ کے دوکٹگن پہنائے؟''وہ بولیں، نہیں۔ آپ مُلْلِیْنَا نے مُلْلِیْنَا ہے کہ ان کے بدلے اللہ تعالیٰ تمہیں آگ کے دوکٹگن پہنائے؟''وہ بولیں، نہیں۔ آپ مُلْلِیْنَا نے فرمایا:''تب پھران کی زکا قدیا کرو۔''<sup>®</sup>

عورتوں کو زیورات سے بہت محبت ہوتی ہے، انھیں اس حدیث پرغور کرنا چاہیے۔ جولوگ مال رکھتے ہوئے زکا قنہیں دیتے ، وہ اپنے لیے قیامت میں کتنا بڑا عذاب تیار کررہے ہیں۔ دنیا میں آ دمی اسی مال کی وجہ سے آ رام اور چین کی زندگی بسر کرتا ہے، بیاری اور دکھ تکلیف سے نجات حاصل کرتا ہے، لیکن اگر اس نے زکا قادانہ کی ، تو یہی مال قیامت کے دن اس کے لیے عیش وعشرت کی بجائے آگ کا سبب بن جائے گا۔

<sup>1403:</sup> صحيح البخاري ، الزكاة ، باب إثم مانع الزكاة ، حديث : 1403

٤ جامع الترمذي ، الزكاة ، باب ماجاء في زكاة الحلى ، حديث : 637

ز کا ق کی ادائیگی دین میں کس قدر اہم ہے، اس کا اندازہ لگانے کے لیے سیدناابو بکر صدیق والٹیئے کے عمل کا جائزہ کیجیے۔ نبی گریم ٹاٹیٹی کی وفات کے بعد جب آپ خلیفہ ہوئے ،تو کی فتنے اٹھ کھڑے ہوئے۔ پچھالوگ اسلام سے پھر گئے، انھوں نے مسلمہ کذاب کو نبی مان لیا، پچھ قبائل نے زکاۃ دینے سے انکار کر دیا، اور اعلان کیا کہ ہم دین کے باقی ارکان پر تو عمل کریں گے ،کیکن زکا ہنہیں دیں گے۔سیدناابو بکرصدیق ڈٹاٹٹڑ کو یہ بات معلوم ہوئی توانھوں نے اُن کے خلاف جہاد کا اعلان فرما دیا۔ سیدنا عمر بھاٹیئ کواس بات کا پتا چلا تو آپ کی خدمت میں آئے اور کہا: نبی کریم سُلِیم نے فر مایا ہے کہ کلمہ گومسلمانوں کے خلاف جنگ نہیں ہوسکتی، اسلام لانے کے بعدان کی جان اور ان کے مال محفوظ ہوجاتے ہیں۔سیدناابو بکرصدیق ڈٹاٹھُؤ نے فرمایا: ہاں! میڈھیک ہے، کیکن ریبھی صحیح ہے کہ جب کوئی کلمہ کو کلمے کا حق ادانہ کرے تو اس سے جنگ کی جائے، اور جس طرح نماز اللہ کا ایک حق ہے، اسی طرح زکاۃ بھی اللہ کا ایک حق ہے، بیلوگ اس سے انکار کر رہے ہیں اور دونوں حقول کے درمیان فرق کر رہے ہیں، لینی ا یک کو ضروری اور دوسرے کو غیر ضروری قرار دے رہے ہیں۔سیدناابوبکرصدیق ڈٹاٹنڈ کا ہیہ جواب س کرسید ناعمر ﷺ نے اپنی رائے پرنظر ثانی کی اوراس پر دوبارہ غور کیا،تو اللہ نے اُن. کا سینہ بھی اسی طرح کھول دیا جس طرح اللہ تعالیٰ نے سیدنا ابوبکر ڈٹاٹیڈ کا سینہ کھولا تھا اور وہ اس بات کے قائل ہو گئے کہ سیدنا ابو بکر صدایق ڈھاٹھ کا موقف صحیح ہے اور تمام صحابہ نے بھی خلیفہ وقت کی اس رائے سے اتفاق کیا، بول منکرینِ زکاۃ کے کفریر صحابۂ کرام کا اجماع ہوگیا۔ معلوم ہوا کہ زکا ۃ ایباحق ہے کہ جو ادا نہ کرے، اُس کے خلاف جہاد کیا جائے گا، اور سیدناابوبکرصدیق ڈاٹھؤنے ایسےلوگوں کےخلاف جہاد کیا۔

ز کا قاجہاں اللہ کا حق ہے، وہاں بندوں کا بھی حق ہے۔فرض عبادات میں نماز، روزہ اور جج خالص اللہ کے حقوق ہیں،لیکن ز کا قاکی حیثیت ؤہری ہے۔ بیداللہ کا حق ہونے کے ساتھ



ساتھ بندوں کا حق بھی ہے۔اسی طرح اگر کوئی شخص ز کا ۃ نہیں دیتا تو وہ اللہ کے حق میں کوتا ہی کے ساتھ بہت سے بندوں کا حق بھی مارتا ہے۔

زکا قاکا بنیادی مقصدیہ ہے کہ دولت زیادہ سے زیادہ گردش میں رہے۔ چندلوگوں کے پاس جمع ہوکر ندرہ جائے، کیونکہ معاشی خوش حالی کا بنیادی فلسفہ یہی ہے کہ ساری دولت چند لوگوں کی مضی میں ندرہے، بلکہ چیلتی رہے۔ آخرت کے فائدے کے علاوہ زکا قاکے بے ثمار دنیاوی فوائد بھی ہیں:

- 🧶 اس سے غریبوں کی مدد ہوتی ہے۔
- 🤏 بھائی جارےاور ہمدردی کی فضا قائم ہوتی ہے۔
  - 🛭 محبت کے جذبات پروان چڑھتے ہیں۔
- مال کی محبت کم ہوتی ہے۔ جب آ دمی میں مال کی محبت کم ہوتی ہے، تو اس میں اخلاق، شرافت اور عاجزی پیدا ہوتی ہے۔

غور کیا جائے تو اس سے دنیا کے غریبوں اور کم آمدنی رکھنے والے لوگوں کو کتنا فائدہ ہوتا ہے۔ اس کی مثال بول ہے کہ ہمارے ملک کی پوری آمدنی پر زکاۃ نکالی جائے تو بیز کاۃ اربول میں ہوگ۔ ایک مثال اندازے کے مطابق صرف پاکستان کے اندر زکاۃ کی مَد میں نگلنے والی سالانہ رقم 70 سے 80 ارب کے درمیان ہے۔ اُن اربوں روپے سے ملک کے کتنے غریبوں اور بے روز گاروں کو روزگار فراہم کیا جاسکتا ہے، اور ضرورت کے وقت انھیں قرض دیا جاسکتا ہے، اور اور انہ کرنے کی صورت میں ان کی جائیداد ضبط نہیں کی جائیداد ضبط نہیں کی جائے۔

عربی زبان میں زکاۃ کے معنی پاک ہونے اور بڑھنے کے ہیں۔ جب کہ شریعت میں خالص اللہ کی خوشنودی کے لیے شرعی حکم کے مطابق ایک مقررہ مال کسی مستحق مسلمان کودینے کا

نام زکاۃ ہے۔ یعنی وہ اس رقم کا مالک ہوجاتا ہے، لیکن اس میں شرط یہ ہے کہ زکاۃ وینے والا زکاۃ لینے والے سے کوئی فائدہ نہ اٹھائے۔ اگر وہ کسی طرح کا فائدہ اٹھائے گا، یا فائدے کی امریدر کھے گا، تو خطرہ ہے کہ اللہ کے ہاں اس کی زکاۃ قبول نہ ہو۔ شریعت میں اس کو زکاۃ اس لیے کہا جاتا ہے کہ اس طرح دینے والے کا مال پاک ہوجاتا ہے۔ اس کی نیکیوں میں اضافہ ہوتا ہے، وہ آخرت کے عذاب سے نی جاتا ہے۔ اس کے ذریعہ سے بہت سے فریوں کے پاس مال آجاتا ہے۔ وہ اس سے اپنا کام چلاتے ہیں۔ کوئی کام کاح کرنے کے قابل ہوجاتے ہیں۔

زکاۃ ہرصاحبِ نصاب شخص پر فرض ہے جومسلمان ہواور آزاد ہو۔ اس میں بالغ اور عاقل ہونا شرط نہیں۔ چھوٹے بیچے اور مجنون کے مال پر بھی زکاۃ واجب ہوتی ہے۔ زکاۃ اس مال پر واجب ہے، جس پر بورا ایک سال گزر جائے۔ کل مال پر ڈھائی فیصد کے حساب سے زکاۃ نکالی جاتی ہے۔

زکاۃ کے مسائل کے لیے کتاب زکاۃ وعشر کے احکام مطبوعہ دارالسلام ملاحظہ فرمائیں۔ یہاں حقوق اللہ کے ضمن میں اس کامخصر بیان ہور ہاہے۔صرف اتنا جان لیں کہ س کس مال پر زکاۃ ہے۔ زکاۃ سونے ، چاندی، مال تجارت اور نقد رقم پر واجب ہے۔ اس طرح جو مولیثی حدِنصاب کو پہنچتے ہوں، ان پر بھی زکاۃ ہے۔ ان کے علاوہ زمین کی پیداوار پر بھی زکاۃ ہے۔ اس کا نصاب جدا ہے۔ اس کو عُشر کہتے ہیں۔

(ان سب کے تفصیلی احکام اور زکا ۃ کے دیگر مسائل وفوائد کے لئے مٰدکورہ کتاب'' زکا ۃ وعشر کے احکام'' پیھیں)





چوتھا حق

#### روزه

توحید، نماز اور زکا ہے بعداب ہم آتے ہیں روزے کی طرف ۔ اللہ تعالیٰ سورہ البقرہ میں فرما تاہے:

﴿ يَاكَيُّهَا الَّذِينَ امَنُوا كُتِبَ عَلَيْكُمُ الصِّيَامُ كَمَّا كُتِبَ عَلَى الَّذِينَ مِنْ قَبْلِكُمْ لَعَلَّكُمْ الْمُعْمُونِ ﴿ الْمُعْمُونِ الْمُ

"اے ایمان والوا تم پرروزے رکھنا ای طرح فرض کیا گیا ہے جس طرح تم سے پہلے ووسری امتوں پرفرض کیا گیا تھا، تا کہتم پر ہیز گار بن جاؤ۔ ''<sup>®</sup>

اس کا مطلب ہے کہ روزہ نہلی امتوں پر بھی فرض تھا۔اسلامی شریعت میں مسلمانوں پر

سال بھر میں ایک ماہ کے روز بے فرض کیے گیے ہیں۔ روز ہے کا مطلب یہ ہے کہ دن بھر (صبح صادق سے غروب شمس تک) آ دمی کھانے، پینے ، بے ہودہ گوئی فضولیات اور عورت کے ساتھ صحبت کرنے سے پر ہیز کرے۔روزے کی فضلیت میں بہت می احادیث آئی ہیں۔ان میں سے چندایک یہ ہیں:

سيدناابو جريره والنيئ سے روايت ہے، نبي كريم علاقيم فرمايا:

«قَالَ اللهُ: كُلُّ عَمَل ابْنِ آدَمَ لَهُ إِلاَّ الصِّيَامَ فَإِنَّهُ لِي، وَأَنَا أجْزي بهِ»

① النقرة 2:183

## حقوقالله

''الله تعالی فرماتا ہے: آ دمی کے سب اعمال اس کے لیے ہیں لیکن روزہ خاص میرے لیے ہے اور میں خود ہی اس کی جزادوں گا۔''<sup>®</sup>

لینی روزہ ایک ایسی عبادت ہے کہ اس کا بدلہ عام نیکیوں کی جزا ہے ہٹ کر میں خود ہی دوں گا اور قیامت کے روز ہی ہتلاؤں گا۔

سیدنا ابوامامہ رہائی ہے روایت ہے، وہ فرماتے ہیں: میں نے نبی کریم مٹالیا ہے عرض کیا: مجھے کسی (بڑے)عمل کا حکم دیجیے۔ نبی اکرم مٹالیا ہے فرمایا:

«عَلَيْكَ بِالصَّوْمِ فَإِنَّهُ لاَ عِدْلَ لَهُ» قُلْتُ: يَارَسُولَ اللهِ! مُرْنِي بِعَمَلِ، قَالَ: «عَلَيْكَ بِالصَّوْم فَإِنَّهُ لاَ عِدْلَ لَهُ»

"روزے رکھو، کیونکہ کوئی عمل اس جیسانہیں۔" میں نے دوبارہ عرض کیا: اے اللہ کے رسول! مجھے کسی (بڑے)عمل کا حکم دیجیے، آپ نے فرمایا:"روزے رکھو، کیونکہ کوئی عمل اس جیسانہیں۔"
عمل اس جیسانہیں۔"

عمل اس جیسانہیں۔"

مطلب یہ ہے کہ بعض خصوصیات کی بنا پر روزہ ایک ایسی عبادت ہے جس کی کوئی مثال نہیں، کیونکہ انسان جب روزہ رکھتا ہے تو اللہ کی محبت اور اس کے خوف کی بنیاد پر گناہوں سے اینے آپ کو بچائے رکھتا ہے۔ نبی گریم مُلَّاثِیْم کا فرمان ہے:

"الصَّوْمُ جُنَّةٌ مِنْ عَذَابِ اللهِ كَجُنَّةِ أَحَدِكُمْ مِنَ الْقِتَالِ"
"روزه تحص عذاب الهى سے اس طرح بچاتا ہے جس طرح ڈھال تحص لڑائى سے بچائى ہے۔"
بچاتی ہے۔"

<sup>(</sup>١) صحيح البخاري، الصوم ، باب هل يقول: إني صائم إذا شتم، حديث: 1904

سنن نسائي ، الصيام ، باب ذكر الاختلاف على محمد بن أبى يعقوب في حديث أبى أمامة
 في فضل الصائم ، حديث : 2225

<sup>(3)</sup> مسند أحمد: 217/4



سیدناابو ہررہ والنظ بر روایت ہے کہ نبی اکرم مالی کیا نے فرمایا:

اللَّسَائِمِ فَرْحَتَانِ يَفْرَحُهُمَا: إِذَا أَفْطَرَ فَرِحَ، وَإِذَا لَقِيَ رَبَّهُ فَرِحَ بِصَوْمِهِ» بِصَوْمِهِ»

''روزے دارکو دوخوشیاں نصیب ہوتی ہیں، ایک تو اس وقت جب وہ روزہ افطار کرتا ہے، اور اپنے افطار پرخوش ہوتا ہے۔ دوسری خوشی اسے اس وقت ملے گی جب وہ اپنے پروردگار سے ملاقات کرے گا۔'' ®

سيدناعبدالله بن عمرو فالمجاس روايت ب، رسول الله مَا في فرمايا:

«الصِّيَامُ وَالْقُرْآنُ يَشْفَعَانِ لِلْعَبْدِ، يَقُولُ الصِّيَامُ: رَبِّ إِنِّي مَنَعْتُهُ الطَّعَامَ وَالشَّرَابَ بِالنَّهَارِ، فَشَفِّعْنِي فِيهِ، وَيَقُولُ الْقُرْآنُ: رَبِّ مَنَعْتُهُ النَّوْمَ بِاللَّيْلِ فَشَفِّعْنِي فِيهِ، فَيُشَفَّعَانِ»

''روزہ اور قرآن دونوں بندے کی شفاعت کریں گے۔ روزہ کہے گا: اے میرے پروردگار! بیس نے اسے دن میں کھانے اور پینے سے روکے رکھا، اس کے حق میں میری سفارش قبول فرما، اور قرآن کہے گا: اے میرے رب! میں نے اسے رات کو سونے سے روکے رکھا (یعنی اس نے تراوح میں قرآن سنا) لہذا اس کے حق میں میری سفارش قبول فرما نے بیس) ان دونوں کی سفارش قبول کی جائے گی۔''®

سيدنا ابو ہررہ ولي تفوروايت كرتے ميں كدرسول الله ظَافِيْ الله عَلَيْمَا فِي الله عَلَيْمَا الله عَلَيْمَا

«وَالَّذِي نَفْسُ مُحَمَّدٍ بِيَدِهِ! لَخَلُوفُ فَم الصَّائِمِ أَطْيَبُ عِنْدَ اللهِ

48

شعبح البخاري، الصوم ، باب هل يقول: إنى صائم إذا شتم، حديث :1904

مسند أحمد: 174/2، وصحيح الترغيب والترهيب للألباني، حديث: 1429

### حقوقالله

مِنْ رِيحِ الْمِسْكِ»

''اس ذات کی قتم جس کے ہاتھ میں محمد مُثَاثِیْنَ کی جان ہے! روزے دار کے منہ کی ہو'، الله تعالی کے نزدیک مشک کی خوشبو سے زیادہ پاکیزہ ہے۔'' <sup>®</sup> (یہ بوُمعدے کے خالی ہونے سے پیدا ہوتی ہے )

رمضان المبارک میں روز ہے جیسی عظیم الثان عبادت کے ساتھ ایک اور عبادت لینی تراویج کا تخفہ ملا۔ تراویج اور تہجد دراصل دونوں ایک ہی عبادت ہیں۔ رمضان میں عشاء کے بعد جونفلی نماز اداکی جاتی ہے، اسے تراویج کہتے ہیں اور غیر رمضان میں جونماز صبح صادق سے پہلے پڑھی جاتی ہے، اس کو تہجد کہتے ہیں۔

احادیث میں قیام رمضان لیعنی تر اوت کی بڑی فضیلت بیان کی گئی ہے۔ سیح بخاری کی روایت ہے۔ سیدنا ابو ہر رہ وہ النظیابیان کرتے ہیں، رسول الله مُثَالِيَّا نے فرمایا:

«مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ» ''جِسُخُص نے ایمان کے ساتھ اور ثواب کی نیت سے رمضان میں قیام کیا اس کے گزشتہ سارے (صغیرہ) گناہ معاف کردیے جاتے ہیں۔''<sup>©</sup>

نبی کریم مَثَاثِیْنَ عام حالات میں جس طرح قیام اللیل کا اہتمام فرماتے تھے رمضان میں بھی اسی طرح قیام اللیل یعنی تراوت کا اہتمام کرتے تھے۔ رمضان کی آخری دس راتوں کے قیام کا آپ خصوصی اہتمام فرمایا کرتے تھے۔ ان راتوں میں جہاں آپ خود قیام کرتے وہاں اپنے ساتھ گھر والوں کو بھی بیدار کرتے ۔ صحیح مسلم میں ام المومنین سیدہ عائشہ راتھ کی بیدار کرتے ۔ صحیح مسلم میں ام المومنین سیدہ عائشہ راتھ کی بیدار کرتے ۔ صحیح مسلم میں ام المومنین سیدہ عائشہ راتھ کی بیدار کرتے ۔ صحیح مسلم میں ام المومنین سیدہ عائشہ جاتھ کی بیدار کرتے ۔ صحیح مسلم میں ام المومنین سیدہ عائشہ جاتھ کے دوایت ہیں :

صحیح البخاری، الصوم، باب هل یقول: إنی صائم إذا شتم، حدیث: 1904

٤ صحيح البخاري، الإيمان، باب تطوع قيام رمضان من الإيمان ، حديث : 37



"رسول الله مَثَالِقَامُ كى عادتِ مباركة هى كه جب رمضان كا آخرى عشره داخل ہوتا تو آپ رات كو جاگتے، (ساتھ میں) گھر والوں كو بھى جگاتے، اور عبادت میں نہایت كوشش كرتے، اور كمرِ ہمت باندھ ليتے۔" <sup>©</sup>

سیدہ عائشہ رہائی ہی سے مروی ایک دوسری روایت میں ہے:

كَانَ رَسُولُ اللهِ ﷺ يَجْتَهِدُ فِي الْعَشْرِ الأَوَاخِرِ مَا لاَ يَجْتَهِدُ فِي غَيرهِ

"رسول الله عَلَيْهِم مضان ك آخرى عشرے ميں عبادت ميں جتنى كوشش كرتے تھے، ديگر دنوں ميں اتنى كوشش نہيں كرتے تھے" ( )

ہرمسلمان کو جا ہیے کہ وہ رمضان میں قیام اللیل یعنی نزاور کے کا اہتمام کرے اور رمضان کے آخری عشرے میں بالخضوص عبادت میں دلچینی لے۔خود بھی نوافل واذ کار کا اہتمام کرے اور گھر والوں کو بھی اس کی نزغیب دے اور اپنے ساتھ اخیس بھی بیدار کرے۔

ای طرح رمضان المبارک میں اعتکاف کی عبادت عطائی گئی۔اللہ کا تقرب حاصل کرنے کے لیے عبادت کی غرض ہے، جامع مسجد کے کسی گوشے میں تھہرنا، اعتکاف کہلاتا ہے۔ اعتکاف کی حکمت ریم معلوم ہوتی ہے کہ انسان کا دل اللہ تعالیٰ کے ساتھ وابستہ ہو جائے۔ ہروقت اللہ کا ذکر ہو، اور اس کی رضا و قرب کی تلاش ہو، مخلوق کی بجائے اللہ تعالیٰ سے انس ہو۔ نبی کریم سی اللہ کا ذکر ہو، اور اس کی رضا و قرب کی تلاش ہو، مخلوق کی بجائے اللہ تعالیٰ سے انس ہو۔ نبی کریم سی عام عادت مبارکہ یہی تھی کہ آپ رمضان کے آخری عشرے میں اعتکاف کرتے تھے، جیسا کہ سے بخاری میں سیدنا ابو ہریرہ ٹن تی سے دوایت ہے، وہ فرماتے ہیں: کان النّبی ﷺ یَعْدَکِفُ فِی کُلِّ رَمَضَانَ عَشْرَةَ أَیّام، فَلَمَّا کَانَ کَانَ النّبی اللہ کی فَلَمَّا کَانَ

٠ صحيح مسلم، الاعتكاف، باب الاجتهاد في العشر الأواخر .....، حديث: 1174

٤ صحيح مسلم، الاعتكاف، باب الاجتهاد في العشر الأو اخر .....، حديث: 1175

## حقوقالله

الْعَامُ الَّذِي قُبِضَ فِيهِ اعْتَكُفَ عِشْرِينَ يَوْمًا

"نَى كُرِيمُ عُلَّيْهِ الْهِي وفات تكمسلسل رمضان كَ آخرى عشر عين اعتكاف كرت رجد (يعني آپ كا عام معمول يهي تها) ليكن جس سال آپ نے وفات پائى اس

سال آپ نے ہیں روز اعتکاف فرمایا۔''®

اس حدیث سے بیہ بات ثابت ہوتی ہے کہ رمضان کے درمیانی عشرے میں بھی اعتکاف کیا جا سکتا ہے، البتہ آخری عشرے میں اعتکاف کرنا افضل ہے، اور بیبھی ثابت ہوتا ہے کہ میس دن کا اعتکاف بھی کیا جاسکتا ہے۔

یہاں ہم یہ بات بھی ذکر کر دیں کہ اعتکاف کے لیے رمضان المبارک یا روزے کا ہونا ضروری نہیں۔ غیر رمضان اور بغیر روزے کے بھی اعتکاف ہوسکتا ہے۔ اسی طرح دی دن ہے کم کا بھی اعتکاف ہوسکتا ہے، یہاں تک کہ ایک دن یا ایک رات کا بھی اعتکاف ہوسکتا ہے۔جیسا کہ صحیح بخاری میں سیدنا ابن عمر رہائٹی سے روایت ہے، وہ فرماتے ہیں:

سیدنا عمر ٹاٹٹؤ نے زمانۂ جاہلیت میں،متجدحزام میں ایک رات اعتکاف کی نذر مانی تھی۔ انھوں نے اس بات کا تذکرہ رسول اللّٰد مُلٹِیْمِ سے کیا تو آپ نے فرمایا:

''اَُوُفِ نَذُرَك (عمر!) اپن نذر پوری کرو۔'' چنانچہ انھوں نے ایک رات کا اعتکاف کیا۔ ®

دورانِ اعتکاف میں کثرت سے نفلی نماز، قرآنِ مجید کی تلاوت، ذکرِ الہی ، تبیج و تہلیل تخمید و تکبیر اور درود شریف وغیرہ پڑھنے میں مشغول رہنا چاہیے۔ اعتکاف کی حالت میں دنیا کی فضول باتوں سے اور دنیاوی امور ومعاملات میں صلاح ومشورہ سے بھی پر ہیز کرنا چاہیے۔

صحيح البخاري ، الاعتكاف ، الاعتكاف في العشر الأوسط من رمضان ، حديث : 2044

<sup>(2)</sup> صحيح البخاري، الاعتكاف، باب من لم ير عليه إذا اعتكف صوما، حديث: 2042



حالت اعتکاف میں تمارداری کے لیے جانا، جنازے میں شریک ہونا، بیوی سے قربت اختیار کرنامنع ہے۔ البتہ بیوی سے قربت اختیار کرنامنع ہے۔ البتہ بیوی سے ملاقات کرسکتا ہے، اور ساتھ کوئی محرم نہ ہوتو اُسے گھر تک بھی چھوڑ سکتا ہے۔

عورتیں اگر اعتکاف کرنا چاہیں تو شرعی حدود کی پابندی کرتے ہوئے الیی مسجد میں اعتکاف کرسکتی ہیں، جہاںعورتوں کے لیے مردوں سے الگ ہر چیز کا انتظام ہواور ان کی حفاظت کا بھی معقول بندوبست ہو۔عورتوں کا اپنے گھروں میں اعتکاف کرنا قرآن وسنت سے ثابت نہیں۔

پھراس مبارک مہینے میں ایک انعام شبِ قدر کا رکھا گیا ہے۔ اللہ تعالی سورۃ القدر میں فرماتا ہے کہ شب قدر ہزار مہینوں سے بہتر ہے۔ صبح بخاری میں سیدنا ابو ہریرہ رہائیؤ سے روایت ہے کہ نبی اکرم سُلِیْئِ نے فرمایا:

«مَنْ قَامَ لَيْلَةَ الْقَدْرِ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ» "جس شخص نے شپ قدر میں ایمان کی حالت میں، اور ثواب کیلیے قیام کیا، اس کے سابقہ (صغیرہ) گناہ بخش دیے جاتے ہیں۔"

(رمضان المبارک کے فضائل اورا حکام ومسائل کی مزید تفصیل کے لیے کتاب''احکام ومسائلِ رمضان'' طبع دارالسلام کا مطالعہ فرمائمیں )



٠ صحيح البخاري، الصوم، باب من صام رمضان إيمانا واحتسابا ونية، حديث: 1901

يا نجوال حق

# مج بيت الله

رمضان کے روزوں کے بعد اللہ تعالیٰ کا پانچواں حق جج ہے۔ اللہ تعالیٰ نے جج صرف صاحبِ استطاعت لوگوں پر فرض کیا ہے۔ سورہ آل عمران میں اللہ تعالیٰ فرما تا ہے:

﴿ وَبِلَّهِ عَلَى النَّاسِ حِنْجُ الْبَيْتِ مَنِ اسْتَطَاعَ إِلَيْهِ سَبِيلًا ﴿ ﴾

''الله تعالیٰ نے ان لوگوں پر ، جواس کی طرف راہتے کی استطاعت رکھتے ہوں ، اس گھر کا حج فرض کیا ہے۔''<sup>©</sup>

اسى طرح سورة البقره ميں ارشاد ہوتا ہے:

﴿ ٱلْحَجُّ اَشْهُرٌ مَّعُلُوْمُكُ ۚ فَكَنْ فَرَضَ فِيهِ قَ الْحَجَّ فَلَا رَفَثَ وَلَا فُسُوْقَ لَا وَالْحَجُّ وَلَا فُسُوْقَ لَا وَلَا فُسُوْقَ لَا وَلَا فُسُوْقَ لَا وَلَا فَسُوْقَ لَا مِنْ خَيْرٍ يَعْلَمْهُ اللهُ لَا وَتَزَوَّدُوا فَإِنَّ خَيْرِ النَّادِ التَّقُوٰى وَاتَّقُوْنِ يَالُولِي الْأَلْبَابِ ۞ ﴾

'' جج کے مہینے (سب کو) معلوم ہیں، جو تخص ان مہینوں میں جج کرنے کا فیصلہ کرے،
اسے چاہیے کہ اس پوری مدت میں شہوانی بات نہ کرے، اور نہ کوئی برا کام کرے،
اور نہ لڑائی جھلڑا کرے، جوتم نیک کام کرتے ہو، اللہ اس کو (خوب) جانتا ہے، اور
(جج کے لیے جانے سے پہلے) زادِ راہ لے لو، (یعنی راستے کا خرج لے لو)، اور
بہترین زادِ راہ تو اللہ کا خوف اور پر ہیزگاری ہے۔ اور اے عقل والو! مجھ سے ڈرتے

آل عمران 97:3



ر ما کرو۔" 🗈

ج پوری زندگی میں ایک بار فرض ہے۔ سیح بخاری میں نبی کریم سائیلم کا فرمان ہے:

«مَنْ حَجَّ للهِ فَلَمْ يَرْفُثْ وَلَمْ يَفْسُقْ رَجَعَ كَيَوْمِ وَلَدَتْهُ أُمَّهُ»

درجس شخص نے خالص اللہ کی خوش نودی کے لیے جج کیا، (اور ان دنوں میں) نہ تو
اس نے کوئی فخش بات کی اور نہ کوئی گناہ کا کام کیا تو وہ اس دن کی طرح واپس ہوگا
جیسے اس کی ماں نے اسے جنا تھا۔'، ®

اس میں ذرہ برابرشک نہیں کہ جج ہے تمام گناہ معاف ہوجاتے ہیں۔ گر جوشرا لطاقر آن اور حدیث میں جج کے صحیح ہونے اور گناہ کے معاف ہونے کے لیے لگائی گئی ہیں، ان کا پورا کرنا بھی ضروری ہے۔ اب جوشخص اللہ کی خوش نودی کے بجائے نام ونمود کے لیے یا کسی اور ناجائز غرض سے جج کرتا ہے، یا وہ برائیوں سے بیخنے کی بجائے زمانہ کج میں بھی برائیاں کرتا ہے، اوہ برائیوں سے بیخنے کی بجائے زمانہ کج میں بھی برائیاں کرتا ہے، ایسے قبول ہوسکتا ہے اور اس کے گناہ کیسے معاف ہو سکتے ہیں۔

جج جہاں اسلام کا چوتھارکن ہے، وہاں دینِ اسلام کا ایک ستون بھی ہے۔ لینی اسلام کی عمارت جن ستونوں پر قائم ہے، ان میں سے ایک جج ہے۔ ظاہر ہے جب کسی چیز کی بنیاد کو گرا دیا جائے، تو وہ چیز گر جاتی ہے، کمز ور ہو جاتی ہے۔ اب جو آ دمی صاحبِ استطاعت ہونے کے باوجود بغیر کسی عذر کے جج بیت اللہ سے جی چرا تا ہے تو وہ اسلام کی عمارت کو منہدم کرنا چاہتا ہے۔ زبان سے اگر چہ وہ اس کا اقرار نہیں کر رہا، لیکن اس کا فعل اسی بات کی عکاسی کر رہا ہے۔ ایسے لوگوں کو ہے۔ ایسے لوگوں کو اللہ سے ڈرنا چاہیے۔

٠ البقرة 197:2

شعبح البخاري ، الحج ، باب فضل الحج المبرور ، حديث : 1521

الله تعالى سورة النور ميں فرما تا ہے:

﴿فَلْيَحُنَارِ الَّذِيْنَ يُخَالِفُونَ عَنُ آمُرِهَ آنْ تُصِيْبَهُمْ فِتْنَةٌ آوُ يُصِيْبَهُمْ عَذَاتُ النُمُّ ۞﴾

''(سنو!) جولوگ حکم رسول سُلُولِيَّا کی مخالفت کرتے ہیں، انھیں اس بات سے ڈرتے رہنا چاہیے کہ کہیں ان پر کوئی زبردست آفت آپڑے یا انھیں دردناک عذاب ہے رہنا چاہیے کہ کہیں ہوں ہوگئی دردست آفت آپڑے یا انھیں دردناک عذاب ہوں ، ان

نی کریم منافظ نے جی کی صرف زبانی تا کیدنہیں فرمائی بلکہ صحابہ کرام شافظ کوخود کی کرے دکھایا۔ جی کا ایک امتیاز ہے بھی ہے کہ اس فرض سے قیامت کی یاد تازہ ہوتی ہے۔ جس طرح قیامت کے دن لوگ ایک جگہ جمع ہوں گے، اس طرح عرفات کے میدان میں سب لوگ ایک جگہ جمع ہوکر اسی تصور کو تازہ کرتے ہیں۔ جی کا ہر رکن اللہ کی فرماں برداری اور قیامت کی کسی نہ کسی ہولنا کی کی یاد ولاتا ہے۔ اس سے اللہ کی محبت تازہ ہوتی ہے۔ آ دمی میں خواہشات نفس پر قابو پانے کا جذبہ بیدا ہوتا ہے۔ تواضع اور انکساری پیدا ہوتی ہے۔ صبر اور بردباری کی عادت پڑتی ہے۔ اس کے علاوہ بھی بہت سے فائدے ہیں اور سب سے بڑھ کر بردباری کی عادت پڑتی ہے۔ اس کے علاوہ بھی بہت سے فائدے ہیں اور سب سے بڑھ کر بہد کی جے فرض ہے اور بیاللہ تعالی کا بندوں پر حق ہے۔

( حج کے احکام ومسائل کے لیے دیکھیے ، دارالسلام کی مطبوعہ کتاب۔'' حج وعمرہ'')



ش النور 24:63





بچہ جب اس دنیا میں آ نکھ کھولتا ہے تو گوشت پوست کا نشا سا وجود ہوتا ہے۔ جس میں نہ بولنے کی قوت ہوتی ہے نہ چلنے پھرنے کی سکت۔ ایسے وقت میں ماں کا وجود اُس کے لیے بہت بڑی نعمت ثابت ہوتا ہے۔ وہ ہر میں ماں کا وجود اُس کے لیے بہت بڑی نعمت ثابت ہوتا ہے۔ وہ ہر ہر لمجے اُس کی نگہبانی کرتی ہے، اُسے دودھ پلاتی ہے اور اس کی برورش وگلہداشت کا فریضہ سرانجام دیتی ہے۔ اُس کی راتوں کی نیند اور دن کا سکھے چین اُس کے لیے وقف ہو جاتا ہے۔ باپ کی شفقت اُسے زمانے کے سرد وگرم سے بچاتی ہے۔ اُس کی مجبت کی چھاؤں اُسے ہرختی ، تکلیف اور رنج سے دور کر دیتی ہے۔ اُس کی مجبت کی دونوں کی پرورش کے نتیج میں جب وہ شعور کی آ نکھ کھولتا ہے تو دولوں کی پرورش کے نتیج میں جب وہ شعور کی آ نکھ کھولتا ہے تو اُسے صاف نظر آتا ہے کہ اُسے اس مقام تک پنجانے والے اُس

اُسے اس مقام تک پہنچانے والے والدین نے اپنے فرض کو پورا کیا، اب اُس پران کے پچھ حقوق ہیں۔ مید حقوق اسنے اہم ہیں کہ اللہ تعالی نے اپنے حق عبادت کے بعد دوسرے نمبر پرجس حق



کا ذکر کیا ہے وہ والدین کاحق ہے۔ والدین کاحق کیا ہے؟ یہی کہ اُن کے ساتھ حُسنِ سلوک کیا جائے، ان کا مکمل ادب واحترام کیا جائے۔ نیکی اور بھلائی کے کاموں میں ان کی اطاعت وفر ما نبرداری کی جائے اور بمیشدان کے سامنے سرتشلیم ٹم کیا جائے۔

قرآن وحدیث سے بیہ بات بہت واضح ہوکر ہمارے سامنے آتی ہے کہ والدین سے سُن سلوک سے رزق میں فراوانی اور عمر میں زیادتی ہوتی ہے، جب کہ والدین کی نافر مانی کرنے والا اوران کے ساتھ سُن سلوک سے پیش نہ آنے والا اللہ کی رحمت سے دور ہوتا جاتا ہے اور بالآ فرجہم کا ایندھن بن جاتا ہے۔ اللہ تعالیٰ کی عبادت و اطاعت کے ساتھ، والدین سے مُسنِ سلوک نہ کرنے والے سے اللہ تعالیٰ ناراض ہوتا ہے، اور بیناراضی اُس کی دنیا اور آخرت دونوں برباد کر دیتی ہے، اس لیے بیانتہائی ضروری ہے کہ آخرت دونوں برباد کر دیتی ہے، اس لیے بیانتہائی ضروری ہے کہ قرآن وسنت سے ہمیں جورہنمائی ملتی ہے وہ ملاحظہ کیجیے۔



حقوق العباد میں سب سے مقدم حق والدین کا ہے۔ اور بیا تنا اہم حق ہے کہ اللہ تعالیٰ نے اپنے حقِ عبادت کے بعد جس حق کا ذکر کیا، وہ والدین کا حق ہے۔ اللہ تعالیٰ سورہُ نساء میں فرہا تا ہے:

﴿ وَاغْبُدُوا اللَّهَ وَلَا تُشْرِكُوا بِهِ شَيْعًا وَّ بِالْوَالِدَيْنِ إِحْسَانًا ﴾

''الله کی عبادت کرواوراس کے ساتھ کسی کوشریک نہ تھبراؤ اور ماں باپ کے ساتھ احسان کرو''<sup>®</sup>

بنی اسرائیل سے جوعہدلیا گیا،اس میں بھی یہی تھم تھا۔ارشاد باری تعالیٰ ہے:

﴿ وَإِذْ اَخَذُنَا مِيْثَاقَ بَنِنَى إِسُوٓآءِيُلَ لَا تَعْبُدُونَ إِلاَّ اللَّهُ ۖ وَبِالْوَالِدَيْنِ إِحْسَانًا ﴾

''اور جب ہم نے بنی اسرائیل سے بکا وعدہ لیا کہتم اللہ کے سواکسی کی عبادت نہ کرنا اور جب ہم نے بنی اسرائیل سے بکا وعدہ لیا کہتم اللہ کے ساتھ احسان کرنا۔''®

اور مان باپ جے ساتھ اسسان سرما۔ سورۂ بنی اسرائیل میں اللہ تعالیٰ نے فرمایا:

﴿ وَقَضَى رَبُّكَ الْآتَعُبُدُوْاَ اِلْآ إِيَّاهُ وَبِالْوَالِدَيْنِ اِحْسَانًا ﴿ اِمَّا يَبُلُغَنَّ عِنْدَكَ الْكِبَرَ اَحَدُهُمَا اَوْكِلْهُمَا فَلَا تَقُلُ لَهُمَا آنِ قَلَا تَنْهَرُهُمَا وَقُلُ لَّهُمَا قَوْلًا كَرِيْمًا ۞ وَاخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلُ رَّتِ ارْحَمُهُمَا كَمَا رَبَّلِنِي صَغِيْرًا ﴾

النساء 4:36
 البقرة 36:4



"اورآپ کے رب نے حکم دیا ہے کہ سوائے اس کے کسی کی عبادت نہ کر واور والدین کے ساتھ نیک سلوک کرو۔ اگر تمہارے پاس ان میں سے کوئی ایک یا دونوں بڑھا پے کو پہنچ جائیں تو انھیں اُف تک نہ کہو، نہ انھیں جھڑک کر ہی جواب دو بلکہ ان سے احترام کے ساتھ بات کرو۔ اور نرمی اور رحم کے ساتھ ان کے سامنے جھک کر رہواور دعا کیا کرو کہ پروردگاران پر رحم کر جس طرح انھوں نے مجھے رحمت اور شفقت سے دعا کیا کرو کہ پروردگاران پر رحم کر جس طرح انھوں نے مجھے رحمت اور شفقت سے جیپن میں یالاتھا۔ "ق

والدین کے حقوق میں قرآنِ کریم کی بیدوآیات بہت ہی اہم ہیں۔ان میں ایک تواللہ کی عبادت کے بعد، والدین کے حقوق کا ذکر ہے۔ دوسرے ان حقوق کی پچھ تفصیل بھی ہے:

- 1 ان میں سب سے پہلے والدین کے ساتھ احسان کرنے کا تھم ہے۔ اس کا مطلب یہ ہے کہ ان کیس سب سے پہلے والدین کے ساتھ مرمعا ملے میں ایبارویہ اختیار کرنا کہ جس سے اختین نا گواری اور گرانی نہ ہو، بلکہ انھیں مسرت اور خوشی کا احساس ہو۔ اس میں حسنِ سلوک کی ہر صورت کے اختیار کرنے اور بدسلوکی کی ہر صورت سے اجتناب کرنے کی تاکید ہے۔
- ورسرے نمبر پر بڑھا ہے میں ان کے سامنے أف تک کہنے سے روکا گیا ہے۔ اس کا مطلب بینہیں ہے کہ بڑھا ہے کی دہلیز پر پہنچنے سے پہلے ایسا کرنے اور کہنے کی اجازت ہے، بلکہ والدین جوان ہول یا بوڑھے، ہر عمر اور ہر مرحلے میں ان کے ادب واحر ام کے تقاضوں کو ملحوظ رکھنا ہے اور ہر گز ایسا رویہ اختیار نہیں کرنا جس سے ان کی بے اولی اور گستاخی ہو۔ بڑھا ہے کا ذکر صرف اس لیے کیا گیا ہے کہ اس عمر میں والدین اولا د کی خدمت واطاعت کے زیادہ محتاج ہوتے ہیں۔
- جب والدین بوڑھے ہوجاتے ہیں تو اولا د جوانی کی تر نگ میں والدین کوزیادہ اہمیت نہیں

<sup>🛈</sup> بني إسرائيل 24،23:17

#### حقوق الوالدين

دیتی، لہذا جوان اولا داور بوڑھے والدین کے جذبات اورخواہشات میں کلراؤ پیدا ہوتا ہے۔ جوانی ایک تو دیوانی ہوتی ہے، دوسرے زندگی کے تجربات و مشاہدات سے عاری۔ جب کہ والدین سرد وگرم چکھ چکے ہوتے ہیں۔ وہ حالات و واقعات کی بھٹی ہے کندن بن کر نکلے ہوتے ہیں۔ عمر بھر کے تجربات و مشاہدات ان کی فکر میں اعتدال و توازن پیدا کر چکے ہوتے ہیں، کیکن جوان اولا واپنے جذبات اور جوانی کے جوش میں والدین کے جذبات اور ان کے تجربات کو اہمیت نہیں دیتی، نینجاً باہم تصادم اور فکراؤ ہوتا ہے۔ ایسے جذبات اور ان کی والدین کی استعال بکشرت موقعوں پر والدین کی باتوں پر ناگواری کا اظہار عام اور اُف (ہُوں) کا استعال بکشرت ہوتا ہے۔ ایسے موتا ہے۔ اللہ تعالی نے ''اُف تک نہ کہؤ' کہہ کرائی بے ادبی اور گستاخی کا راستہ بند کیا ہے۔

- جب والدین کی بات کے خلاف اپنے جذبات کے اظہار کے لیے "ہوں" کک کہنے کی اجازت نہیں ہے، تو ڈانٹنے ڈیٹنے کی اجازت کیوں کر ہوسکتی ہے؟
  - اس لیے کہا گیا ہے کہان ہے قول کریم کہو، یعنی ادب و احترام ہے گفتگو کرو اس میں
     ہے اد لی اور گستاخی کا شائیہ نہ ہو۔
- ان کے سامنے دل کی گہرائی ہے عاجزی کے بازو بچھائے رکھو، یعنی ان کے سامنے ان
   کی رائے کے مقالبے میں تکبر اور سرکشی کے اظہار کی قطعاً اجازت نہیں ہے۔
- ان کے حق میں دعا گورہو کہ یا اللہ! جس طرح انھوں نے بچین میں مجھے پالا بوسا توان
   کے ساتھ رحم و کرم کا معاملہ فر ما۔ اس کے لیے بید دعا تجویز فرمائی:
  - ﴿ رَّبِّ ارْحَمْهُمَا كُمَّا رَبَّلْنِي صَغِيْرًا ٢

'' پرورد گار! ان پررم کر جس طرح انھوں نے مجھے رحمت اور شفقت سے بحیین میں پالاتھا۔''<sup>®</sup>

<sup>🛈</sup> بني إسرائيل 24:17



والدین کے ساتھ کئسنِ سلوک کرنے اور اس کے فضائل وفوائد کے بیان میں بہت ی احادیث آتی ہیں۔سیدنا عبداللہ بن مسعود رہائٹ سے روایت ہے کہ میں نے رسولِ اکرم طَلَّیْنِ ا سے دریافت کیا: سب کاموں میں اللہ جل شانہ کو کون سا کام سب سے زیادہ پہند ہے؟ آپ طَالِیْنِ نے فرمایا:

«الصَّلاَةُ عَلَى وَقْتِهَا» قَالَ: ثُمَّ أَيُّ؟ قَالَ: «بِرُّ الْوَالِدَيْنِ» قَالَ: ثُمَّ أَيُّ؟ قَالَ: ثُمَّ أَيُّ؟ قَالَ: «الْجِهَادُ فِي سَبِيلِ اللهِ»

"بر وقت نماز پڑھنا۔" میں نے بوچھا: اس کے بعد کون ساعمل زیادہ محبوب ہے؟ آپ نے فرمایا: "والدین کے ساتھ حسن سلوک کرنا۔" میں نے بوچھا: اس کے بعد کون ساعمل؟ آپ نے فرمایا: "اللہ کے رائے میں جہاد کرنا۔" ®

الله تعالی والدین کی دعا کو قبولیت کا شرف بخشاہے۔ وہ اولا دیے حق میں ہوتب بھی اور ان کے خلاف ہوتب بھی۔سیدنا ابو ہریرہ رٹائشئے سے روایت ہے، نبی کریم سٹاٹیٹی نے فرمایا:

«ثَلاَثُ دَعَوَاتٍ مُسْتَجَابَاتُ لاَشَكَّ فِيهِنَّ: دَعْوَةُ الْمَظْلُومِ وَدَعْوَةُ الْمَظْلُومِ وَدَعْوَةُ الْوَالِدِ عَلَى وَلَدِهِ»

'' تین دعائیں ہیں، ان کی قبولیت میں کوئی شک نہیں: مظلوم کی دعا (طالم کے خلاف)، سافر کی دعا۔''<sup>©</sup> خلاف)، مسافر کی دعا اور اپنے بیٹے کے خلاف باپ کی دعا۔''<sup>©</sup> اس لیے ایک اور حدیث میں فرمایا گیا ہے:

«لاَ تَدْعُوا عَلَى أَنْفُسِكُمْ، وَلاَ تَدْعُوا عَلَى أَوْلاَدِكُمْ، وَلاَ تَدْعُوا عَلَى أَوْلاَدِكُمْ، وَلاَ تَدْعُوا مِنَ اللهِ سَاعَةً يُسْأَلُ فِيهَا

٠ صحيح البخاري ، مواقيت الصلاة ، باب فضل الصلاة لوقتها ، حديث : 527

٤ جامع الترمذي ، البرو الصلة ، باب ماجاء في دعوة الوالدين ، حديث : 1905

#### حقوق الوالدين

عَطَاءٌ فَيَسْتَجِيبُ لَكُمْ»

''تم اپنے لیے بددعا کرو، نداپنی اولاد کے لیے۔ اور نداینے مالوں کے خلاف بددعا کرو۔ کہیں ایبا نہ ہو کہتم عین اس گھڑی میں بددعا کر ڈالو، جس میں کی جانے والی دعا کواللہ تعالیٰ قبول فرما تا ہے۔'' ®

سیدنا عبداللہ بن عمرو بن عاص والٹن روایت کرتے ہیں کہ ایک آ دمی نبی کریم مَنَافِیْم کے ایک آ دمی نبی کریم مَنَافِیْم کے ایس آ یا اور عرض کیا:

أُبَايِعُكَ عَلَى الْهِجْرَةِ وَالْجِهَادِ، أَبْتَغِي الْأَجْرَ مِنَ اللهِ، قَالَ: «فَهَلْ مِنْ وَالِدَيْكَ أَحَدٌ حَيِّ؟» قَالَ: نَعَمْ، بَلْ كِلاَهُمَا، قَالَ: «فَارْجِعْ إِلَى «فَتَبْتَغِي الْأَجْرَ مِنَ اللهِ؟» قَالَ: نَعَمْ، قَالَ: «فَارْجِعْ إِلَى وَالِدَيْكَ فَأَحْسِنْ صُحْبَتَهُمَا»

میں آپ سے ہجرت اور جہاد پر بیعت کرتا ہوں اور اللہ سے اجر کا طالب ہوں۔
نی منالی از ندہ ہے؟ "اس نے جواب دیا:
ہاں، بلکہ دونوں ہی زندہ ہیں۔ آپ نے اس سے پوچھا:" کیا تو واقعی اللہ سے اجر کا
طالب ہے؟ "اس نے کہا: ہاں۔ آپ نے فرمایا:" پھر تو اپنے والدین کے پاس
لوٹ جااوران کی اچھی طرح خدمت کر۔"

سیدناعبداللہ بن عمرو دل اٹھ سے مروی ایک دوسری روایت کے الفاظ کچھ اس طرح ہیں: ''ایک آ دمی آیا اور اس نے آپ ٹاٹھ کے سے جہاد میں جانے کی اجازت طلب کی۔ آپ نے اس سے یوچھا:

صحيح مسلم، الزهد، باب حديث جابر الطويل وقصة أبي اليسر، حديث:3009

<sup>(2)</sup> صحيح مسلم ، البروالصلة ، باب برالوالدين وأيهما أحق به ، حديث : 2549



﴿ أَحَيٌ وَالِدَاكَ؟ ﴾ قَالَ: نَعَمْ ، قَالَ: ﴿ فَفِيهِمَا فَجَاهِدُ ﴾
 ''كيا تيرے ماں باپ زندہ ہيں؟''اس نے جواب دیا: ہاں! آپ نے فرمایا:''پھر انھیں میں جہاد کر۔''یعنی ان کوخوش رکھنے کی کوشش کر۔ <sup>®</sup>

مطلب یہ بہار وی سان وی رہے اور کا اور کا است میں فرض کفایہ ہے، بعنی مسلمانوں کی پوری آبادی میں سے حسب ضرورت کچھ لوگ جہاد میں حصہ لے لیں، تو سب کی طرف سے جہاد کا فرض ادا ہو جائے گا۔ اس صورت میں جہاد میں حصہ لینے کے لیے والدین کی اجازت کی ضرورت ہے، کیونکہ ان کی خدمت فرض میں کورک کرنا کیونکہ ان کی خدمت فرض میں ہو ۔ فرض کفایہ کی ادائیگی کے لیے فرض میں کورک کرنا جہاد میں ۔ جہاد میں اسی صورت کی طرف اشارہ تھا۔ ہاں بعض مخصوص حالات میں جہاد فرض میں ہوجا تا ہے، اس وقت والدین کی اجازت ضروری نہیں، کیونکہ اس وقت جہاد میں حصہ لینا ناگزیر ہوتا ہے۔ خصوصاً اس وقت جب دشمن حد سے بڑھ جائے اور نظریاتی اور ملکی حصہ لینا ناگزیر ہوتا ہے۔ خصوصاً اس وقت جب دشمن حد سے بڑھ جائے اور نظریاتی اور ملکی سرحدوں برحملہ آ ور ہو۔

اسلام والدین کا اس قدر احترام کرنے کا حکم دیتا ہے کہ کسی دوسرے کے ماں باپ کو بھی بڑا کہنے کی اجازت نہیں دیتا۔سیدناعبداللہ بن عمرو ڈاٹٹیاسے روایت ہے نبی اکرم مٹاٹیٹیا نے فرمایا:

"إِنَّ مِنْ أَكْبَرِ الْكَبَائِرِ أَنْ يَلْعَنَ الرَّجُلُ وَالِدَيْهِ» قِيلَ: يَارَسُولَ اللهِ، وَكَيْفَ يَلْعَنُ الرَّجُلُ وَالِدَيْهِ؟ قَالَ: «يَسُبُّ الرَّجُلُ أَبَا الرَّجُل فَيَسُبُّ أَبَاهُ، وَيَسُبُّ أُمَّهُ فَيَسُبُّ أُمَّهُ»

''کبیرہ گناہوں میں سے ایک یہ بھی ہے کہ آدی اپنے ماں باپ کو گالی دے۔'' حاضرین نے عرض کیا:اے اللہ کے رسول! کوئی شخص کیے اپنے ماں باپ

<sup>(</sup>١) صحيح البخاري ، الحهاد والسير ، باب الحهاد بإذن الوالدين ، حديث :3004

#### حقوق الوالين

کوگالی دیتا ہے؟ آپ سُکُٹیا نے فرمایا: اس کی صورت پہ ہے کہ'' وہ کسی دوسرے کے باپ کوگالی دیے ہے۔ کہ 'وہ کسی دوسرے کی مال کوگالی دے اور وہ شخص بلیٹ کراس کے مال باپ کوگالی دیے کا سبب بنتا ہے۔ )'' ® انسان کی موت کے بعد ثواب کا سلسلہ ختم ہو جاتا ہے ، کیکن چند صور تول میں ثواب کا سلسلہ قائم بھی رہتا ہے۔ اس بارے میں سیدنا ابو ہریرہ ڈگاٹی سے روایت ہے نبی اکرم شکھیا گیا۔ فرمایا:

﴿إِذَا مَاتَ الْإِنْسَانُ انْقَطَعَ عَنْهُ عَمْلُهُ إِلاَّ مِنْ ثَلاَثَةِ: إِلاَّ مِنْ صَالِحِ يَدْعُو لَهُ ﴾ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ ﴾ ''جب انسان مرجا تا ہے تواس کے سب اعمال ختم ہوجاتے ہیں، کین تین چیزوں کا (نفع اسے پینچتا رہتا ہے۔) • صدقہ جاریہ ﴿ ایساعلم جس سے لوگ نفع حاصل کرتے ہوں۔ ﴿ نیک اولا دِجُواس کے لیے دعا کرتی ہو۔' ﴿

الله اوراس کے رسول مَثَاثِیْم کے احکام صحابہ اور تا بعین کے دلوں پر پوری طرح نقش ہوگئے تھے، اس لیے وہ ہرممکن حد تک والدین کے حقوق کی ادائیگی کرتے تھے اور ان کی خدمت میں کوئی کسر اُٹھا ندر کھتے تھے۔ چنانچے سیدہ اساء بنت ابی بکر ٹائٹی بیان کرتی ہیں:

"فتح مكه كے موقع پر نبی اكرم طَالِيَّا جب مجدِحرام مِن تشريف لائے ، توسيدنا ابوبكر رُلَّاتُوَّا الله عَلَيْنِ في المحسل الله عَلَيْنِ في المحسل الله عَلَيْنِ في المحسل و يكها، توسيدنا ابوبكر وَلَّاتُوْ سے فرمایا: تم نے اپنے بوڑھے باپ كو گھر ہى میں كيول نه

صحیح البخاری ، الأدب ، باب لایسب الرحل والدیه ، حدیث : 5973، وصحیح مسلم،
 الإیمان ، باب الکبائر و أکبرها،حدیث:90

شعيح مسلم ، الوصية ، باب مايلحق الإنسان من الثواب بعد وفاته حديث: 1631



رہنے دیا، میں خودان کے یاس آتا۔سیدنا ابوبکر والنظ نے جواب دیا: اللہ کے رسول! آپ کے جانے کے مقابلے میں ان کاحق زیادہ تھا کہ وہ خود آپ کے یاس آئیں۔ پھر نبی مُنافیظ نے ان کے والد کواینے سامنے بٹھایا اور ان کے سینے پر ہاتھ پھیرا اور ان ے فرمایا: اسْلِمُ'' اسلام قبول کرلؤ' چنانچہ انھوں نے مسلمان ہونا قبول کرلیا۔''<sup>®</sup> اس واقعہ ہے اندازہ لگا ئیں کہ بوڑھے اور کمزور والدین کی خدمت گزاری کی کس قدر اہمیت ہے۔ضعفی و پیری کی حالت میں ان کا سہارا بننا کس قد عظیم عمل ہے کہ سیدنا ابو بکر ڈٹائٹؤ جيباعظيم المرتبت انسان اين بوڑھے والد كوخوداينے ساتھ لے كرنبي كريم مَالَيْظُ كى خدمت میں حاضر ہوتا ہے۔ والدین کا وجود انسان کے لیے باعثِ رحمت ہے۔ والدین کی خدمت اور دعاؤں کی وجہ سے اللہ تعالی اہلِ زمین کو بڑی بڑی مصیبتوں اور آ زمائشوں سے دور رکھتا ہے۔ علامدابن جوزی این کتاب صِفَةُ الصَّفُوة میں سلامہ نامی راوی سے روایت كرتے ہیں کہ ایک نوجوان نے اینے والد کی طرف اشارہ کرتے ہوئے کہا: میرمیرے بہترین والدہیں۔ میرے پاس گائیں ہیں، میں ان کا دودھ دوہتا ہوں اور اینے بال بچوں کو بلانے سے پہلے ایے باپ کے پاس لاتا ہوں الیکن میرے والد نماز عشاء کے بعد نوافل میں مشغول ہوجاتے ہیں اورانھیں اتنالمبا کر دیتے ہیں کہ فجر طلوع ہو جاتی ہے اور میں ہاتھ میں دورھ کا پیالہ پکڑے ان کا انتظار کرتار ہتا ہوں اور وہ بدستورا پئی نماز میں مشغول رہتے ہیں۔

جب لڑے کے والد سے اس کا تذکرہ کیا گیا تو اس نے اپنے بیٹے کی تعریف کی اور کہا کہ میں ایبا کرنے کی وجہ بھی بیان کر دوں۔ بات دراصل میہ ہے کہ جب میں نماز میں قرآن پڑھنا شروع کر دیتا ہوں تو میرے دل کو ایسی دلچپسی ہو جاتی ہے کہ میں سب پچھ بھول جا تا ہوں۔

<sup>349/6:</sup> مسند أحمد ①

#### حقوق الوالدين

سلامہ راوی کہتے ہیں کہ میں نے اس واقعہ کا تذکرہ عبداللہ بن مرزوق سے کیا تو انھوں نے کہا: اس فتم کے لوگوں کی وجہ سے اہلِ یمن امن وعافیت میں ہیں۔راوی کہتے ہیں کہ میں نے ان کا ذکر سفیان بن عیدنیہ رشائلہ سے کیا تو انھوں نے فرمایا: ایسے نیک اور تقوی شعار لوگوں کی برکت ہی سے زمین بڑی بڑی مصیبتوں اور آفات سے محفوظ ہوتی ہے۔ <sup>©</sup>

انسان پر والدین کی اطاعت اورعزت ہر حال میں لازم ہے۔ شرط یہ ہے کہ ان کی اطاعت اللہ کے حکم کے خلاف نہ ہو۔ اس بارے میں بھی اللہ کا حکم یہ ہے کہ مشرک والدین کے ساتھ بھی نیک سلوک کرو اور بھلائی سے پیش آؤ۔ چنانچہ اللہ تعالی سورۃ العنکبوت میں فرما تاہے:

﴿وَوَصَّيْنَا الْإِنْسَانَ بِوَالِدَيْهِ حُسْنَا ۗ وَانْ جَاهَلُكَ لِتُشْرِكَ بِنَ مَا لَيْسَ لَكَ بِهِ عِلْمٌ فَلَا تُطِعْهُمَا ۗ ﴾

''اور ہم نے انسان کو اپنے والدین کے ساتھ حسنِ سلوک کا تھم دیا ہے اور (پیھی کہد دیا کہ) اگر وہ تجھ پر زور ڈالیس کہ تو میرے ساتھ کسی ایسے معبود کو شریک تھیرائے جس کا مجھے علم نہیں تو تو ان کی اطاعت نہ کرنا۔''®

قرآنِ کریم کی بیآیت، سیدنا سعد بن ابی وقاص و النی کارے میں نازل ہوئی۔ وہ اشارہ انیس سال کے تھے کہ انھوں نے اسلام قبول کرلیا۔ جب ان کی والدہ حمنہ بنت سفیان کو معلوم ہوا کہ بیٹا مسلمان ہوگیا ہے تو اس نے سیدنا سعد و النیک کو مخاطب کرے کہا، اللہ کی قتم! جب تک تو محمد کا انکار نہیں کرے گا، تب تک میں نہ پھے کھاؤں گی ، نہ پیوں گی۔ ماں کا تھم مانن، اس کا حق اور کی تا اللہ کا تھم ہے، اگر تو میری بات نہیں مانے گا تو اللہ کی نافر مانی کرے گا۔ سیدنا سعد و النیک نافر مانی کریے اور نبی کریم مانی اسعد و النیک علی حاضر ہوکہ ماجرا

٠ صفة الصفوة : 301/2 ١ العنكبوت 8:29



بيان كيا،اس پريه آيت نازل ہوئی۔ 🖱

یہ صورتِ حال کئی اورمسلمانوں کے ساتھ بھی پیش آئی تھی ، اس لیے اس مضمون کو سورۂ لقمان میں بھی دہرایا گیا ہے۔اللہ تعالیٰ کاارشاد ہے:

﴿ وَإِنْ جَاهَاكَ عَلَى أَنْ تُشْرِكَ فِي مَا لَيْسَ لَكَ بِهِ عِلْمٌ ﴿ فَلَا تُطِعْهُما ﴾ "اوراگروه تجھ پردباؤ ڈالیس کہ تو میرے ساتھ کی چیز کوشریک کر، جس کا تیرے پاس کوئی علم نہیں تو ان کی بات نہ مان۔ "

کوئی علم نہیں تو ان کی بات نہ مان۔ "

# والده، والديه بهي زياده هن سلوك كي مستحق ہے

اس سوال پرغور کرنا ہے کہ والد اور والدہ دونوں کے حقوق مساوی ہیں یا حن سلوک کے اعتبار سے ان کے ماہین کچھ فرق ہے؟ حقیقت ہے ہے کہ والدہ انسان کے حن سلوک کی سب اعتبار سے ان کے ماہین کچھ فرق ہے؟ حقیقت ہے جہ اس لیے کہ حمل، وضع حمل اور پرورش کی تین تکلیفیں الی ہیں کہ جو صرف ماں ہی برداشت کرتی ہے، ان میں مرد کا کوئی حصہ نہیں ہوتا۔ سورہ احقاف میں بیر حقیقت یول واضح کی گئی ہے:

﴿ وَصَّيْنَا الْإِنْسَانَ بِوَالِدَيْهِ اِحُسْنَا ﴿ حَبَلَتُهُ أُمُّ الْأَوْمَا وَوَضَعَتُهُ كُرُهَا الْوَ وَصَعَتُهُ كُرُهَا الْمَ وَصَلَعُهُ الْمُهُ الْمَاكُ وَضَعَتُهُ كُرُهَا وَحَمْلُهُ وَنِطُلُهُ ثَلَاثُونَ شَهُرًا ﴿ حَتَى إِذَا بَكَعُ اللّٰكِ اللّٰكَ اللّٰكِ اللّٰكِ اللّٰكِ اللّٰكَ اللّٰكِ اللّٰكَ اللّٰكِ اللّٰكَ اللّٰكَ اللّٰكَ اللّٰكُ اللّٰكَ اللّٰكُ اللّٰكَ اللّٰكِ اللّٰلِكِ اللّٰكِ اللّٰكِ اللّٰكِ اللّٰلِكِ اللّٰلِكِ اللّٰلِكِ اللّٰلْمُ اللّٰلِلْلْلْلِلْلِلْمُ اللّٰلِلْمُ اللّٰلِلْمُ اللّٰلِلْمُ اللّٰلِمُ اللّٰلِمُ اللّٰلِمُ اللّٰلِمُ اللّٰلَّلْمُ اللّٰلِمُ اللّٰلِمُ اللّٰلِمُ اللّٰلِمُ اللّٰلِمُ اللّٰلِمُ اللّٰلَّذِي اللّٰلِمُ اللّٰمُ اللّٰلِمُ اللّٰلِمُ الللّٰلِمُ اللّٰلِمُ الللّٰلِمُ الللّٰلِمُ اللّٰلِمُ الللّٰلِمُ الللّٰلِمُ اللّٰلِمُ الللّٰلِمُ الللّٰلِمُ اللّٰل

جامع الترمذي، تفسير القرآن، باب ومن سورة العنكبوت ، حديث: 3189

② لقمان 31:31

#### حقوق الوالدين

اس کے حمل اور اس کے دودھ چھڑانے کا زمانہ تمیں مہینے کا ہے، یہاں تک کہ جب وہ اپنی کمالی قوت کے زمانے کو اور چالیس سال کی عمر کو پہنچا تو کہنے لگا: اے میرے رب ! مجھے تو فیق دے کہ میں تیری نعمتوں کا شکرادا کروں جو تو نے مجھے اور میرے والدین کوعطافر ماکیں۔'' ®

مطلب یہ کہ اللہ تعالیٰ نے ماں کی احسان مندی کا ذکر اپنی احسان پذیری کے ساتھ کیا ہے۔ والدہ (ماں) کے بلند مقام کا بخو بی پتا اس حدیث سے چلتا ہے، سیدنا ابو ہریرہ ڈٹاٹیؤ سے روایت ہے کہ ایک شخص نے نی گریم مُٹاٹیؤ ہے دریافت کیا:

مَنْ أَحَقُّ بِحُسْنِ صَحَابَتِي؟ قَالَ: «أُمُّكَ» قَالَ: ثُمَّ مَنْ؟ قَالَ: «أُمُّكَ» قَالَ: ثُمَّ مَنْ؟ قَالَ: «ثُمَّ أُمُّكَ» قَالَ: ثُمَّ مَنْ؟ قَالَ: «ثُمَّ أُمُّكَ» قَالَ: ثُمَّ مَنْ؟ قَالَ: «ثُمَّ أُبُوكَ»

میرے حسنِ سلوک کا سب سے زیادہ حق دار کون ہے؟ جواب میں آپ مُلَّيْظِ نے فرمایا: ''تمھاری والدہ حسنِ سلوک کی زیادہ مستحق ہے۔' اس نے پوچھا، پھرکون؟ آپ نے فرمایا: ''تمھاری والدہ۔'' اس نے پوچھا، پھرکون؟ آپ نے فرمایا: ''تمھاری والدہ۔'' اس نے پوچھا، پھرکون؟ آپ نے فرمایا: ''تمھاری والدہ۔'' چوتھی مرتبہ سوال کے جواب میں آپ نے فرمایا: ''پھرتمھارا باپ۔'' گالاہ ہے۔ والدہ۔ ہوا کہ حسنِ سلوک اور احسان میں ماں ، باپ کے مقابلے میں تین گنا زیادہ حق دار ہے۔ وجہ یہی ہے کہ ماں اولاد کے لیے تین الیی مشقتیں اٹھاتی ہے، جس میں مرد کا کوئی خاص حصہ نہیں ہوتا، یعنی حمل کی ، جننے کی اور دودھ پلانے کی۔

الأحقاف 15:46

صحيح البخارى، الأدب، باب من أحق الناس بحسن الصحبة، حديث: 5971، وصحيح مسلم، البروالصلة والأدب، باب برالوالدين وأيهما أحق به، حديث: 2548



ایک آدمی سیرنا ابو درداء ڈاٹٹو کے پاس آیا،اس نے کہا: میرا والدمیرے ساتھ رہ رہا ہے،
اس نے میرا نکاح کردیا ہے،اب وہ مجھے بیوی کو طلاق دینے کا حکم دیتا ہے۔ بیس کر
ابو درداء ڈاٹٹو نے فرمایا: میں وہ نہیں کہ تجھے والدین کی نافرمانی کا حکم دول اور نہ میں تجھے
بیوی کو طلاق دینے کا حکم دیتا ہول،البتہ اگر چاہوتو بتا دیتا ہول کہ میں نے نبی کریم شاتیا ہا

«الْوَالِدُ أَوْسَطُ أَبْوَابِ الْجَنَّةِ فَحَافِظْ عَلَى ذَٰلِكَ إِنْ شِئْتَ أَوْ دَعْ» "والد جنت كا درميانى دروازه ہے، چاہوتو اس كى حفاظت كرو، چاہوتو اس فى حفاظت كرو، چاہوتو اسے ضائع كردوـ"

عطار شلشہ فرماتے ہیں: میرا خیال ہے کہ یہ بات س کراس نے اپنی بیوی کوطلاق دے ہی۔®

سيدناعبدالله بنعمر النظيات روايت ب، وهفر ماتے ہيں:

میری زوجیت میں ایک بیوی تھی۔ مجھے اس سے بہت محبت تھی۔ جب کہ سیدنا عمر اٹائن کو اس سے نفر سے تھی۔ جب کہ سیدنا عمر اٹائن کو اس سے نفر سے تھی۔ انھوں نے مجھے سے فر مایا: اسے طلاق دے دو۔ میں نے انکار کردیا۔ تب سیدنا عمر اٹائن نبی کریم مگاٹیا کی خدمت میں حاضر ہوئے اور اس بات کا ذکر کیا۔ آپ نے مجھے سے فر مایا: ''اسے طلاق دے دو' چنا نچہ میں نے اسے طلاق دے دی۔ ۔ ©

والدین ہے حسنِ سلوک، عمر میں درازی اور رزق میں فراوانی کا سبب ہے۔ چنانچے سیدنا انس بن مالک رٹائٹۂ بیان کرتے ہیں کہ نبی کریم مُٹائٹیڈا نے فرمایا:

<sup>1</sup> صحيح ابن حبان ، (الإحسان): 327,326/1

جامع الترمذي ، الطلاق و اللعان ، باب ماجاء في الرجل يسأله أبوه أن يطلق زوجته، حديث :
 1189 ، و سنن ابن ماجه، الطلاق، باب الرجل يا مره أبوه بطلاق امرأته، حديث : 2088

## حقوق الوالدي

«مَنْ أَحَبَّ أَنْ يُمَدَّ لَهُ فِي عُمُرِهِ، وَأَنْ يُزَادَ لَهُ فِي رِزْقِهِ فَلْيَبَرَّ وَالِدَيْهِ وَلْيَبَرَّ وَالِدَيْهِ وَلْيَصِلْ رَحِمَهُ»

"جسے یہ بات پسند ہے کہ اس کی عمر دراز ہو، اور اس کے رزق میں کشادگی ہوتواہے چاہیے کہ ماں باپ کے ساتھ اچھا سلوک کرے اور صلد رحی کیا کرے۔'' شسید ناسلمان فاری ڈاٹٹو سے روایت ہے، نبی کریم مُلٹونی نے فرمایا:

«لاَ يَرُدُّ الْقَضَاءَ إِلاَّ الدُّعَاءُ، وَلاَ يَزِيدُ فِي الْعُمُرِ إِلاَّ الْبِرُ»

"قطا كوصرف دعا بى ردكر سمّى ہاور عمر ميں اضافہ صرف نيكى بى سے بوسكتا ہے۔"

چونكہ ماں باپ كى خدمت بہت بڑى نيكى ہاں ليے اس سے عمر ميں اضافہ ہوگا۔ ليكن يہ ذبن ميں رہے كہ جس طرح والدين سے حسن سلوك اس قدر فضيلت كا باعث ہے كہ اس سے رزق ميں فراوانی اور عمر ميں زيادتی ہوتی ہے اسی طرح والدين كی نافر مانی اور ان سے حسن سلوك كا برتاؤ نہ كرنا بھى اتنا ہى بڑا گناہ ہے كہ انسان اس سے رحمت اللى سے دور اور جہنم كا ايندهن بن جاتا ہے۔

سیدنا ما لک بن حورث را الله بیان کرتے ہیں:

صَعِدَ رَسُولُ اللهِ ﷺ الْمِنْبَرَ فَلَمَّا رَقِيَ عَتَبَةً قَالَ: «آمِين» ثُمَّ رَقِيَ عَتَبَةً ثَالِنَةً فَقَالَ: «آمِين» ثُمَّ رَقِيَ عَتَبَةً ثَالِئَةً فَقَالَ: «آمِين» ثُمَّ قَالَ: «أَمِين» ثُمَّ قَالَ: «أَمَين ثُمَّ أَدُركَ رَمَضَانَ فَلَمْ قَالَ: «أَتَانِي جِبْرِيلُ فَقَالَ: يَامُحَمَّدُ! مَنْ أَدْرَكَ رَمَضَانَ فَلَمْ يُغْفَرْ لَهُ، فَأَبْعَدَهُ اللهُ فَقُلْتُ: آمِين، قَالَ: وَمَنْ أَدْرَكَ وَالِدَيْهِ أَوْ أَحَدَهُ مَا فَدَخَلَ النَّارَ، فَأَبْعَدَهُ اللهُ فَقُلْتُ: آمِين، قَالَ: وَمَنْ أَدْرَكَ وَالِدَيْهِ أَوْ أَحَدَهُ مَا فَدَخَلَ النَّارَ، فَأَبْعَدَهُ اللهُ فَقُلْتُ: آمِين، قَالَ: وَمَنْ

<sup>229/3:</sup> مسند أحمد

<sup>(2)</sup> جامع الترمذي ، القدر ، باب ماجاء لايرد القدر إلا الدعاء ، حديث : 2139



ذُكِرْتَ عِنْدَهُ فَلَمْ يُصَلِّ عَلَيْكَ، فَأَبْعَدَهُ اللهُ فَقُلْتُ: آمِينِ»
رسولِ اكرم عَلَيْهِم منبر پر چڑھے اور جب آپ نے بہلی سیڑھی پر قدم رکھا تو کہا:
''آمین '' جب آپ نے دوسری سیڑھی پر قدم رکھا تو کہا: ''آمین '' پھر جب تیسری سیڑھی پر قدم رکھا تو کہا: ''آمین نے فرمایا:'' میرے سیڑھی پر قدم رکھا تو بھی کہا:'' آمین '' اس کے بعد آپ سی ایکی نے فرمایا:'' میرے پاس جریل آئے اور کہا: اے محمد (سی ایکی الله اے اپنی رحمت سے دور رکھے میں نے کہا: آمین ۔ اور جو خص اپنے والدین یا دونوں میں سے کسی ایک کو (بڑھا ہے) میں پائے اور (ان سے حسن سلوک نہ کرنے کی و جہ سے) وہ آگ میں داخل ہو جائے ، اللہ اسے اپنی رحمت سے دور رکھے میں آئی کی ایک کو (بڑھا ہے ) میں ایک کو ذرائے ، اللہ اسے اپنی رحمت سے دور رکھے میں نے کہا: آمین ۔ اور جس آدمی کے پاس آپ کا ذکر کیا جائے اور وہ آپ پر درود نہ پڑھے ، اللہ اسے بھی اپنی رحمت سے دور رکھے میں نے کہا: آمین ۔ اور جس آدمی کے پاس آپ کا فرکر کیا جائے اور وہ آپ پر درود نہ پڑھے ، اللہ اسے بھی اپنی رحمت سے دور رکھے میں نے کہا: آمین ۔ اور جہی آئیں ۔ میں ۔ نے کہا: آمین ۔ اور جہی آئیں ۔ میں ۔ نہ کہا: آمین ۔ اور جہی آئیں ۔ میں ۔ نہ کہا: آمین ۔ اور جہی آئیں ۔ میں ۔ نہ کہا: آمین ۔ بہا: آمین ۔ بہا کی ایک ایک کے بہا کے ایک کے بہا کو ایک کے بہا کی کی کی ایک کے بہا کے ایک کے بہا کی کی کے بہا کی کی کی کے بہا کے بہا کی کی کی کی

یہ س قدرخوفناک بات ہے کہ جبریل طلیقا دعا کریں اور نبی گریم طالیقیا ان کی دعا پر آمین کہیں۔ اب ان متنوں دعا وُں کی قبولیت میں کسی کو کیا شک ہوسکتا ہے، ان لوگوں کو فوراً تو بہر لینی چاہیے جو بوڑھے ماں باپ کو دکھ ویتے ہیں ،ستاتے ہیں ۔ شیخے بخاری میں سیدہ اساء بنت ابی بکر رہائیں سے روایت ہے، وہ بیان کرتی ہیں:

میری والدہ میرے پاس آئیں، وہ ابھی مشرکہ تھیں۔ ایمان نہیں لائی تھیں، میں نے رسول اللہ مُلَّا اِللہ مُلَّا اللہ مُلَّا اللہ مُلَّا اللہ مُلَا اللہ مُلَّالہ اللہ مُلَا اللہ مُلَّالہ اللہ مُلَا اللہ مُلَالہ مُلَا اللہ مُلَالہ مُلَا اللہ مُلَالِ اللہ مُلَا اللہ مُلَاللہ مُلَا اللہ مُلَا اللہ مُلَا اللہ مُلَا اللہ مُلَا اللہ مُلِّلہ مُلِّا اللہ مُلِّلِّ اللہ مُلِّلِّ اللہ مُلْكِمُ اللہ مُلِّلِ اللہ مُلِّلِ اللّٰ مُلِّلِ اللّٰ مُلِّلِ اللّٰ مُلِّلُّ اللّٰ مُلِّلِ اللّٰ مُلِّلِ اللّٰ مُلِّلِ اللّٰ مُلِّلِ اللّٰ مُلِّلِ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلِّلِ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلْكُمُ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلْكِمُ اللّٰ مُلْكُمُ اللّٰ مُلْكِمُ اللّ

شحيح ابن حبان:409، وصححه الألباني في صحيح الترغيب والترهيب ، حديث: 996

② صحيح البخاري ، الأدب ، باب صلة الوالد المشرك ، حديث: 5979،5978

### حقوق الوالدي

سیدنا عبدالله بن عمر و دفائشاسے روایت ہے ، نبی کریم مثلیاً نے فرمایا: ''الله کی رضا مندی ، والدین کی رضامندی میں ہے اور الله کی ناراضی والدین کی ناراضی میں ہے۔''<sup>®</sup>

اس کی وجہ یہ ہے کہ انسان کے وجود پذیر ہونے کا ظاہری سبب اس کے والدین ہیں،
انسان جب دنیائے رنگ و ہو ہیں قدم رکھتا ہے تو نہ بول سکتا ہے اور نہ کسی کی بات سمجھ سکتا ہے،
یہاں تک کہ پچھ کھا بھی نہیں سکتا۔ اس وفت ماں ہی اسے چھاتی سے لگاتی اور اپنے دودھ سے
اسے سیراب کرتی ہے اور باپ کا سایۂ شفقت ہی اس کی پناہ گاہ ہوتا ہے۔ یہ دونوں مل کر اس
کی پرورش کرتے ہیں، اس کے کے بغیر اس کی خوراک کا، اس کے بتلائے بغیر اس کے علاج
کا اور اس کی خواہش کے بغیر اس کی صفائی اور لباس اور دیگر ضروریات کا انتظام کرتے ہیں۔
بڑے ہونے اور شعور کی آئی تھیں کھولنے کے بعد انسان کا فرض بنتا ہے کہ وہ والدین کے اس
احسان کا بدلہ احسان کے ساتھ دے اور وہ احسان یہی ہے کہ ان کا ادب واحترام ، ان کی اطاعت وفر ماں برداری اور ان کی خدمت و ناز برداری کر ۔۔۔

الله تعالیٰ کی عبادت و اطاعت کے ساتھ ، والدین کے ساتھ یہ حسنِ سلوک الله تعالیٰ کی مضامندی کا ذریعہ ہے۔ اگر اس نے والدین کے ساتھ حسنِ سلوک کا یہ معاملہ نہ کیا اور والدین کو ناراض کرلیا، تو عبادت وریاضت کے باوجود، الله تعالیٰ اس سے ناراض ہوگا اور جس کے ساتھ الله تعالیٰ ناراض ہو، وہ سوچ لے اس کا انجام کیا ہے؟

سیدناعبداللہ بنعمر ٹھائٹیا بیان کرتے ہیں کہ ایک شخص نبی کریم مُٹائٹیل کی خدمت میں حاضر ہوا،اس نے عرض کیا:

جامع الترمذي، حديث:1899، صححه الألباني في سلسلة الأحاديث الصحيحة ،
 حديث: 516



يَارَسُولَ اللهِ! إِنِّي أَصَبْتُ ذَنْبًا عَظِيمًا فَهَلْ لِي تَوْبَةٌ؟ قَالَ: «هَلْ لَكَ مِنْ أُمِّ؟» قَالَ: لاَ ، قَالَ: «هَلْ لَكَ مِنْ خَالَةٍ؟» قَالَ: نَعَمْ قَالَ:«فَبَرَّهَا»

اے اللہ کے رسول! میں نے بہت بڑا گناہ کیا ہے۔ کیا میرے لیے توبہ ہے؟
آپ تالی نے فرمایا: 'کیا تیری ماں ہے؟''اس نے کہانہیں۔ آپ نے فرمایا: 'کیا تیری خالہ ہے؟''اس نے کہا: ہاں، آپ تالی نے فرمایا: ''پھراس سے نیک سلوک کرو۔''<sup>®</sup>

یعنی خالہ کی خدمت کرنے ہے تمھارا گِناہ معاف ہوجائے گا۔ جب خالہ کے ساتھ حسنِ سلوک اس قدراجر وثواب کا باعث ہے تو والدہ کے ساتھ حسنِ سلوک کس قدر عظیم عمل ہوگا۔

سیدناعبداللہ بن عمر ڈاٹھ سے ایک اعرائی کی ملاقات مکہ کرمہ کے راستے میں ہوئی۔اس نے انھیں سلام کیا۔آپ نے اسے اپنی سواری پر بٹھا لیا۔ اپنا عمامہ بھی اسے عطا کیا۔ ان سے پوچھا گیا،اللہ آپ کا بھلا کرے بیاعرائی لوگ تو معمولی سے عطیے سے بھی خوش ہوجاتے ہیں ،آپ نے اسے اپنا عمامہ دے دیا؟ بیسوال سن کرسیدنا عبداللہ بن عمر والٹن نے فرمایا: اس کا باپ میرے والدسیدنا عمر واٹھ کا دوست تھا اور میں نے نبی کریم ٹاٹھ کو فرماتے ہوئے ساہے:

«إِنَّ أَبَرَّ الْبِرِّ صِلَةُ الْوَلَدِ أَهْلَ وُدِّ أَبِيهِ»

''سب سے بڑی نیکی ہیہ ہے کہ اولا داپنے والد کے دوستوں کے ساتھ اچھا سلوک س ،،®

الترمذي ، البرو الصلة ، باب في برالحالة ، حديث : 1904

٤ صحيح مسلم، البروالصلة ، باب فضل صلة أصدقاء الأب والأم ونحوهما، حديث :2552

### ويناايا القوقة

سیدنا ابوبرُ دہ رُفَاقَیُّ فرماتے ہیں: میں ایک مرتبہ مدینه منورہ آیا توسیدنا عبداللہ بن عمر رُفَاقِیُنا میرے پاس تشریف لائے اور فرمایا: جانتے ہوکہ میں کیوں آیا ہوں؟ میں نے کہا نہیں۔انھوں نے فرمایا: میں نے نبی کریم مُنافِیْزِ سے سنا ہے:

«مَنْ أَحَبَّ أَنْ يَصِلَ أَبَاهُ فِي قَبْرِهِ فَلْيَصِلْ إِخْوَانَ أَبِيهِ بَعْدَهُ وَإِنَّهُ كَانَ بَيْنَ أَبِي عُمَرَ وَبَيْنَ أَبِيكَ إِخَاءٌ وَوُدٌّ فَأَحْبَبْتُ أَنْ أَصِلَ ذَاكَ»

''جو خُض اپ والدكى وفات كے بعداس سے صلدرمی كرنا چاہ تو وہ اپ والد كے دوستوں سے صلدرمی كرے اور بات بيہ كه ميرے والدسيدنا عمر رفي الله الله كورميان دوستی اور مجبت هی، لهذا میں نے چاہا كه اس تعلق كو برقر ارركھوں۔'' والد كے ورميان دوستی اور حدیث ہے، شيح بخارى، شيح مسلم اور حدیث كی ووسرى كتب میں بھی موجود ہے:

" تین آ دی سفر پر نکلے کہ شدید بارش نے اضی آلیا۔ اضوں نے ایک غاریس پناہ کی، اچا تک غار کے منہ پر ایک بھاری پھر لڑھک آیا اور ان کے باہر نکلنے کی جگہ نہ رہی۔ انصوں نے آپس میں مشورہ کیا کہ اس پھر سے چھکارا تب ہی ممکن ہے جب ہم اپنے اپنا اپنا وہ عمل کا واسطہ دے کر دعا کریں، اس لیے اپنا اپنا وہ عمل یا و کرو، جوتم نے خلوص کے ساتھ اللہ تعالیٰ کی خاطر کیا تھا۔ اس کے وسلے سے دعا کرو، شاید اللہ تعالیٰ اس مصیبت سے نجات عطا فرمادے۔ چنانچہ ایک نے وعا کی: میرے ماں باپ بوڑھے تھے، میں اپنے بال بچوں سے پہلے انھیں دودھ پلاتا تھا۔ ایک روز چارے کی تلاش میں مجھے دیر ہوگئ، جب میں واپس لوٹا تو وہ سوچکے تھے، میں نے دودھ نکالا، اور جب ان کے پاس لے کر آیا تو وہ سور ہے تھے۔ میں فرمان ہے دودھ تھے۔ میں

<sup>🛈</sup> صحيح ابن حبان (الإحسان):1/329



نے پیند نہ کیا کہان ہے پہلے اپنے بچوں کو دودھ یلاؤں ، چنانچے رات بھرپیالہ ہاتھ میں لیے کھڑار ہااوران کے جاگئے کا انتظار کرتا رہا۔ بیچے میرے قدموں میں بھوکے یڑے رور ہے تھے۔ آخر کارضج ہوئی ، وہ جاگے اور انھوں نے اپنے جھے کا دودھ پیا، تب میں نے بچوں کو پلایا۔اے اللہ!اگر میں نے سیمل تیری رضا اور خوشنودی کی غاطر کیا تھا تو تو ہم ہے اس پھر کو ہٹا دے، چنانچہ وہ پھر تھوڑا سا سرک گیا۔ دوسرے نے چیا کی بیٹی ہے بدکاری کا اراوہ کیا تھا،لیکن اللہ کے خوف ہے رک گیا، اس نے اسعمل کو یاد کر کے دعا کی ، پھر پچھاور سرک گیا۔ تیسرے کے پاس ایک مزدور کی اجرت کھی، جسے مزدور نے کم اُجرت کا بہانہ کرکے لینے سے انکار کر دیا تھا، چنانچہ اس نے وہ اجرت تجارت پر لگا دی،جس سے بہت زیادہ مال جمع ہو گیا اور جب مزدور نے اس سے دوبارہ اپنی اجرت طلب کی تو اس نے وہ سارا مال جواس تجارت ہے جمع ہوا تھا، مزدور کو واپس کر دیا۔اس نے اپنی اس نیکی کو یاد کر کے دعا کی ، چنانچہ وہ پھراور سرک گیااوروہ باہر نکل آئے۔''<sup>®</sup> ان تمام روایات ،حالات اور واقعات ہے ایک ہی متیجہ نکلتا ہے کہ والدین کے ساتھ ہر حال میں نیک سلوک کیا جائے ، ورنہ نجات ممکن نہیں۔



<sup>(1)</sup> صحيح البخارى ، البيوع ، باب إذا اشترى شيئا لغيره بغير إذنه فرضي، حديث : 2215 (مختصرًا) وصحيح مسلم ، الذكر والدعاء ، باب قصة أصحاب الغار الثلاثة والتوسل بصالح الأعمال ، حديث : 2743

www.KitaboSunnat.com

www.KitaboSunnat.com





ہم دنیا کے معاشروں کا جائزہ لیں تو دیگر اخلاقی گراوٹوں کے ساتھ ساتھ عورت کی کمزور اور بدتر حیثیت ایک واضح تصویر کی صورت میں آئکھوں کے سامنے آ جاتی ہے۔ سابقہ ادوار میں بھی اور موجودہ دور میں بھی عورت لوگوں کے لیے تفریح کا باعث تو نظر آتی ہے لیکن عزت کا باعث نہیں۔عورت کی تحقیر اور تو بین اکثر قوموں میں معمول کی بات تھی، اور شاید اب بھی ہے۔ اسلام وہ واحد دین ہے جس نے عورت کو احترام، وقار اور مرتبہ دیا۔ أسے واحد دین ہے جس نے عورت کو احترام، وقار اور مرتبہ دیا۔ أسے باکیزگی اور تقدیں کے زیور سے آ راستہ کیا اور اس کے احترام کو نسلِ نو کے لیے ناگر براہمیت کا حامل قرار دیا۔

مرد طاقت کی علامت ہوتا ہے۔ طاقت اور قوت کا یہ اختیار بعض اوقات اُس کے ذہن کو غلط سمت میں موڑ دیتا ہے۔ اُس کے رویے سے ، اُس کی ہر ہر بات سے اور اُس کی سوچ سے برتری کا احساس جملکنے لگتا ہے۔ اس احساس کا سب سے پہلا شکار ہوی ہوتی ہے۔ اُس سے بات منوانا، اپنے ہر تھم کی تقیل چاہنا، اُس کی خامیوں کو ہر وقت تنقید کا نشانہ بنائے رکھنا، مردا پناخی سجھتا ہے۔ یہ خامیوں کو ہر وقت تنقید کا نشانہ بنائے رکھنا، مردا پناخی سجھتا ہے۔ یہ



طر نِعمل جہاںعورت کے لیے نقصان کا باعث ہوتا ہے وہاں مرد بھی متأثر ہوئے بغیرنہیں رہتا۔

ازدواجی رشتے کو اِستحکام دینے اور خاکی زندگی کوخوشگوار بنانے

کے لیے خاوند کا اُن حقوق کے بارے میں جاننا بہت ضروری ہے۔

بیوی کے حقوق کے ساتھ ساتھ، خاوند کے حقوق بھی ہیں۔ بیوی اگر

ان حقوق کا خیال رکھے تو اُن کی زندگی میں ہمیشہ بہار کا سال رہے
گاغم کی خزال اُن کے سائے سے بھی دورر ہے گی، اوران کا گھرانا

سدا خوشیوں سے مہکتا رہے گا۔ لیکن بیا یک دوسرے کے حقوق کی

ادائیگی سے مشروط ہے۔ آ ہے! اپنے اپنے حقوق جان کر آخیں ادا
کرنے کی کوشش کریں۔



80

نبی کریم ما الی برتھی۔ عرب کے لوگ اپنی نومولود بچیوں کو زندہ در گور کر دیتے تھے۔ ایرانی اور بازنطینی انتہائی برتھی۔ عرب کے لوگ اپنی نومولود بچیوں کو زندہ در گور کر دیتے تھے۔ ایرانی اور بازنطینی حکومتوں میں بھی عورت حقیر ترین مخلوق تصور کی جاتی تھی۔ ہندوستان میں خاوند کے مرنے کے بعد بیوی کو بھی خاوند کے ساتھ زندہ جل مرنے پر مجبور کیا جاتا تھا۔ اس کو شتی کی رسم کہا جاتا ہے۔ اسلام سے پہلے کی قوموں نے اس حقیقت کونظر انداز کر دیا تھا کہ مرد اور عورت دونوں آدم علیا کی اولاد اور اللہ تعالیٰ کی مخلوق ہیں۔ ان کا از دواجی تعلق انسانی معاشرے کی بنیاد ہے۔ ایسے حالات میں نبی کر آئے۔ آپ ما انظیا نے دور رس اصلاحات کیں اور دنیا کو درس دیا کہ کس طرح ہمہ وقت اور ہمہ جہت مصروفیات کے باوجود ازدواجی زندگی خوش گوار بنائی جاسکتی ہے۔

نبی کریم طَالِیْنِ کی تعلیمات کا بنیادی عُنصر عورتوں کا احترام تھا۔ آپ نے عین جوانی کے عالم میں دھلی عمر کی ہوہ سے شادی کی، جنہیں اُم المومنین خدیجة الکیر کی وہ کے نام سے یاد کیا جاتا ہے۔ نبی اکرم طَالِیْنِ کو ان سے اتنی محبت تھی کہ ان کی زندگی میں آپ نے دوسری شادی نہیں کی۔ آپ کی از واج مطہرات کو امہات المومنین کہنے کا مطلب ہی ہے کہ عورت کے رشتے کوکس قدر مقدی بنادیا گیا ہے۔ خواتین میں نبی کریم طَالِیْم کی بیٹی سیدہ فاطمہ وہا نے جو مقام حاصل کیا، اس کی بنیاد پر اضیں جنت کی عورتوں کی سردار قرار دیا گیا۔ سیدہ فاطمہ خا



الز ہرا وہ جب نبی کریم طافیۃ سے ملنے کے لیے آئیں تو آپ اٹھ کران سے ملتے۔ مردوں کوعورتوں پر فوقیت اس بنا پر ہے کہ مرد کارزارِ حیات میں ہمہ تن سرگرم رہتا ہے اور جسمانی ساخت کے اعتبار سے اس پر بے شار ذمے داریاں ہیں، ورنہ دونوں کے حقوق مساوی ہیں۔اللہ تعالیٰ سورۃ النساء میں فرما تا ہے:

﴿ ٱلرِّجَالُ قَوْمُونَ عَلَى النِّسَآءِ بِهَا فَضَّلَ اللهُ بَعْضَهُمْ عَلَى بَعْضِ وَّ بِهَا أَنْفَقُواْ مِنْ آمُوَالِهِمُ طَى

''مردعورتوں پر حاکم ہیں، اس بنا پر کہ اللہ تعالی نے ایک کو دوسرے پر فضیلت دی ہے۔ اور اس بنا پر کہ مرد (عورتوں پر) اپنا مال خرچ کرتے ہیں۔''<sup>®</sup>

اس آیت میں مردی حاکمیت وقوامیت کی دو وجہیں بیان کی گئی ہیں۔ ایک وہبی ہے جو مردانہ قوت اور دماغی صلاحیت ہے، اس میں مردعورت سے خلقی (پیدائش) طور پرممتاز ہے۔ دوسری وجہیں ہے، جس کا مکلّف شریعت نے مردکو بنایا ہے اور عورت کو اس کی فطری کمزوری اور مخصوص تعلیمات کی وجہ ہے، جو اسلام نے عورت کی عفت وحیا اور اس کے تقدیس کے تحفظ کے لیے ضروری ہتلائی ہیں، عورت کو معاشی جھمیلوں سے دور رکھا ہے۔ عورت کی حاکمیت کے خلاف قر آنِ کریم کی بینفی قطعی اور بالکل واضح ہے جس کی تائید صحیح بخاری کی اس حدیث خلاف قر آنِ کریم کی بینفی قطعی اور بالکل واضح ہے جس کی تائید صحیح بخاری کی اس حدیث سے بھی ہوتی ہے جس میں نبی گریم کا گئی ہے۔ فر مایا ہے:

«لَنْ يُفْلِحَ قَوْمٌ وَلَّوْا أَمْرَهُمُ امْرَأَةً»

''وہ قوم ہر گز فلاح یاب نہیں ہوگی،جس نے اپنے امورعورت کے سپر د کر دیے۔''® سورة النساء ہی میں اللہ تعالیٰ نے فرمایا:

٠ النساء 34:4

٤ صحيح البخاري، المغازي، باب كتاب النبي عَيِّلُ إلى كسرى و قيصر، حديث: 4425

## حقوقاارًوجَين

﴿ لِلرِّجَالِ نَصِيْبٌ مِّمَّا أَكْسَكُوا ﴿ وَلِلنِّسَاءِ نَصِيْبٌ مِّمَّا أَكْسَبُنَ ﴿ وَسُعَلُوا اللهَ

''جو کچھ مردوں نے کمایا، اس کے مطابق ان کا حصہ ہے اور جو کچھ عورتوں نے کمایا،
اس کے مطابق ان کا حصہ ہے۔ اور اللہ ہے اس کے فضل کی دعا ما تگتے رہو۔'' ق اس آیت کی شانِ نزول میں بتایا گیا ہے کہ سیدہ ام سلمہ ﷺ نے عرض کیا کہ مرد جہاد میں حصہ لیتے ہیں اور شہادت پاتے ہیں ہم عورتیں ان فضیلت والے کا موں سے محروم ہیں، ہماری میراث بھی مردوں سے نصف ہے۔ اس پر بیآیت نازل ہوئی۔ ﴿

اللہ تعالیٰ کے اس فرمان کا مطلب میہ ہے کہ مردوں کو اللہ تعالیٰ نے جوجسمانی قوت و طاقت اپنی حکمت ومشیت کے مطابق عطا کی ہے اور جس کی بنیاد پر وہ جہاد بھی کرتے ہیں اور دیگر بیرونی کاموں میں حصہ لیتے ہیں میان کے لیے اللہ تعالیٰ کا خاص عطیہ ہے۔ اس کو دیکھتے ہوئے عورتوں کو مردانہ صلاحیتوں کے کام کرنے کی آرزونہیں کرنی چاہیے۔ البتہ اللہ تعالیٰ کی اطاعت اور نیکی کے کاموں میں خوب حصہ لینا چاہیے اور اس میدان میں وہ جو پھھ کما کمیں گی، مردوں کی طرح ان کا پورا پورا صلہ انھیں ملے گا۔ علاوہ ازیں اللہ تعالیٰ سے اس کے فضل کا سوال کرنا چاہیے کونکہ مرداور عورت کے درمیان استعداد وصلاحیت اور قوت کار کا جوفرق ہے، وہ تو قدرت کا ایک اٹل فیصلہ ہے، جو محض آرز و سے تبدیل نہیں کیا جا سکتا۔ البتہ اس کے فضل سے کسب اور محنت میں رہ جانے والی کی کا از الہ ہوسکتا ہے۔

اسلام نے عورت کو بیوی کی حیثیت میں بہت سے حقوق سے نوازا ہے۔ مثلاً حسنِ معاشرت، تفریح اور دل بھگی کے مواقع فراہم کرنا، معاشی تحفظ ، از دواجی معاملات میں عدل اور توازن۔

<sup>32:4</sup> النساء 32:4

<sup>322/6:</sup> مسند أحمد ②

#### www.KitaboSunnat.com



نکاح میاں اور بیوی کے درمیان عہد ہوتا ہے کہ وہ احکامِ الٰہی کے تحت خوش گوار از دوا جی تعلقات قائم رکھیں گے، اسی کوحسنِ معاشرت کہا جاتا ہے۔سورۃ النساء میں اس معاہدے کی یاد دہانی ان الفاظ میں کرائی گئی:

﴿ وَعَاشِرُوْهُ نَ بِالْمَعْرُونِ ﴾

''اوران کے ساتھ بھلے طریقے سے زندگی بسر کرو۔''<sup>©</sup>

سورۃ البقرہ میں خاوند اور بیوی کے تعلق کو انتہائی بلیغ الفاظ میں بیان کیا گیا ہے۔ ارشادِ باری تعالیٰ ہے:

﴿ هُنَّ لِبَاسٌ تَكُمُ وَٱنْتُمْ لِبَاسٌ لَهُنَّ اللَّهِ

"وہ (عورتیں) تمہارا لباس ہیں اور تم ان کے لباس ہو۔''<sup>®</sup>

مطلب میہ ہے کہ خاوند اور بیوی ایک دوسرے کے لیے ستر پوش بھی ہیں اور زینت کا سبب بھی۔

اس سلسلے میں نبی کریم مُنَالِیُّمَ کے ارشادات بڑی اہمیت کے حامل ہیں۔سیدنا ابو ہریرہ رہائیُّؤ بیان کرتے ہیں کہ نبی کریم مُنَالِیُّمَ نے فرمایا:

«أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا، وَخِيَارُكُمْ خِيَارُكُمْ لِيَارُكُمْ لِنِسَائِهِمْ»

''تم میں سب سے زیادہ کامل ایمان والاشخص وہ ہے، جوسب سے زیادہ بااخلاق ہے اورتم میں بہتر وہ ہے، جس کا سلوک اپنے اہل ہے سب سے اچھا ہے۔''<sup>®</sup> نبی 'کریم ٹاٹیٹی کو از واج مطہرات کا اتنا خیال تھا کہ ایک مرتبہ سفر میں اونٹ چلانے

① النساء 19:4② البقرة 187:2

③ جامع الترمذي، الرضاع ، باب ماجاء في حق المرأة على زوجها ، حديث : 1162

## حقوقالزّوجَين

والے اونٹ کو تیز ہا تکنے لگے۔ اونٹ پراز واجِ مطہرات سوارتھیں۔ آپ مظالم نے اپنے غلام اُنْجَشَه کونخاطب کر کے فرمایا:

«وَيْحَكَ يَا أَنْجَشَةُ! رُوَيْدَكَ سَوْقًا بِالْقَوَارِيرِ»

"افسوس! اَنْحَشُه! شيشوں (نازك اندام عورتوں) كوآ مسكى سے لے كرچل-" في

از دواجی تعلق کی سب ہے مضبوط بنیاد محبت کا جذبہ ہے۔ یہ جذبہ موجود ہوتو زندگی کے میدان میں اکتھے سفر جاری رکھ سکتے ہیں اور ساتھ ہی ساتھ اپنے اعلیٰ مقصد لیعنی اولا دکی تربیت پراچھے اثرات بھی مرتب کر سکتے ہیں۔ محبت کا جذبہ نہ ہوتو یہ تعلق ایسے ہوگا، جیسے دواجنبی کسی سفر کے دوران میں مل بیٹھے ہوں۔

یوی کاحق میہ کہ اس کا شوہرا سے شریکِ محبت رکھے، ہاں میہ بات بھی خارج از امکان نہیں کہ جب میاں بیوی مل جل کر رہیں، تو آپس میں اختلافات رجشیں اور بد گمانیاں پیدا ہوجائیں۔اگر خدانخواستہ اختلافات پیدا ہو جائیں اور وہ بڑھ جائیں تو شوہر کو چاہیے کہ اس مسکلے کواپنی انا کا مسکلہ نہ بنائے، بلکہ صلح کرنے میں پہل کرے۔اللہ تعالی فرما تا ہے:

﴿ وَالصُّلْحُ خَيْرٌ ط ﴾

,,صلح بہت بہتر ہے۔،<sup>©</sup>

اسی طرح اللہ تعالیٰ کا فرمان ہے:

﴿وَعَاشِرُوْهُنَّ بِالْمَغُرُوْنِ ۚ فَإِنْ كَلِهُتُمُوْهُنَّ فَعَلَى أَنْ تَكُرَهُوا شَيْئًا وَعَاشِرُوْهُنَّ فَعَلَى أَنْ تَكُرَهُوا شَيْئًا وَيَجْعَلَ اللهُ فِيهِ خَيْرًا كَثِيْرًا ۞

شعر والرجز والحداء ومايكره منه حديث:
 شار 6149، وصحيح مسلم، الفضائل ، باب رحمته الله النساء وأمره بالرفق بهن ، حديث:
 2323

<sup>2</sup> النساء 128:4



''اوران کے ساتھ معقول طریقے سے زندگی بسر کرو، پھراگر وہ شہمیں کی وجہ سے ناپسند ہوں تو ہوسکتا ہے کہ ایک چیز شہمیں ناپسند ہو، مگر اللہ نے تمھارے لیے اس میں بہت کچھ بھلائی رکھ دی ہو۔''<sup>®</sup>

سيدنا ابو ہريره والتي بيان كرتے بين كه نبي كريم طَالْتِيم في في مايا:

﴿ لاَ يَفْرَكُ مُؤْمِنٌ مُؤْمِنَةً ، إِنْ كَرِهَ مِنْهَا خُلُقًا رَضِيَ مِنْهَا آخَرَ ﴾ ''كوئى مسلمان شوہرا پنی مسلمان بیوی سے نفرت نہ کرے، اگر اسے اس کی ایک عادت پسندنہیں ، تو دوسری اور عادتیں پسندیدہ ہول گی۔''<sup>®</sup>

مطلب یہ کہ اگر عورت خوب صورت نہیں ہے یا جھگڑالو ہے، یا اس میں کوئی اور خامی ہے، تو اس وجہ سے اس سے قطع تعلقی کا فیصلہ نہیں کر لینا چاہیے، بلکہ نباہ کرنا چاہیے۔ ہوسکتا ہے کہ اس میں کوئی خوبی وقت کے ساتھ ظاہر ہو۔ یعنی عین ممکن ہے کہ اس سے الیک اولاد پیدا ہو، جوشو ہرکی عزت میں اضافے کا سبب بن جائے، اس لیے نبی کریم عُلِیْ اللہ اللہ بن عمر شاہر اوجہ بیوی کوطلاق نہ دے۔عبداللہ بن عمر شاہر اوایت کرتے ہیں کہ تی گریم عُلِیْنَ نے فرمایا:

﴿إِنَّ أَعْظَمَ الذَّنُوبِ عِنْدَ اللهِ رَجُلٌ تَزَوَّجَ امْرَأَةً فَلَمَّا قَضَى حَاجَتَهُ مِنْهَا طَلَّقَهَا وَذَهَبَ بِمَهْرِهَا»

''الله کے نزدیک بہت بڑا گناہ یہ ہے کہ آ دمی کسی عورت سے نکاح کرے، پھر جب اپنی ضرورت پوری کرلے، تواہے طلاق دے دے اوراس کا مہر بھی ادانہ کرے۔''®

<sup>🛈</sup> النساء 19:4

<sup>(2)</sup> صحيح مسلم ، الرضاع ، باب الوصية بالنساء ، حديث : 1467

المستدرك للحاكم: 182/2

## حقوقاالزَّوجَين

لینی بلاعذر طلاق کے ساتھ ساتھ مہر بھی خصب کرلیا، اللہ کے ہاں بہت بڑا گناہ ہے۔
ہاں اگر کوئی شرعی عذر ہوتو طلاق دینے کی اجازت ہے۔لیکن مہرادا کرنا ضروری ہوگا۔
اسلام میں ہر شخص کو دوسرے سے مساوات اور لطف و کرم کے معاطے کی تلقین کی گئی ہے۔
بیوی کے معاطے میں تو اور بھی مختاط ہونا چا ہیے۔ نبی کریم سکھی آئے کے احکام جو حسنِ سلوک اور
مساوات کے بارے میں تھے، اُن کی بنا پر بعض گھر بلو معاملات میں ہیویوں نے شو ہروں کے
مشوروں میں اختلاف کرنا شروع کردیا۔ تبحیح بخاری میں ہے:

ایک مرتبہ سیدناعمر فاروق رہائیئ کے دبد ہے کے باوجود ان کی زوجہ نے ان سے کسی معاطع میں اختلاف کیا ،تو انھوں نے برہم ہوکر کہا: مجھے میرے معاطع میں دخل دینے کا کیا حق ہے؟ بیوی نے بیس کر کہا: میرے اختلاف سے آپ کو تعجب ہوا، حالانکہ آپ کی صاحب زادی هفصه رہائیا رسولِ اکرم مٹائیل سے اختلاف کرتی ہے اور بعض اوقات نبی کریم مٹائیل اس اختلاف کی وجہ سے دن بھر ناراض رہتے ہیں۔ اس واقعے سے ظاہر ہوتا ہے کہ بیوی کا عام گھر یلو معاطع میں شوہر سے اختلاف کرنا معیوب نہیں، نبی کریم مٹائیل کے انداز معاشرت سے بھی یہی ثابت ہے۔

از دواجی رشتوں کو استوار کرنے اور خانگی زندگی میں رنگ جمرنے کے لیے ضروری ہے کہ خاوندا پی بیوی کے لیے مناسب اور موزوں سامانِ تفریح مہیا کرے سنن ابی داؤد میں آتا ہے:

د نبی کریم مُن اللہ نے سیدہ عائشہ صدیقہ ڈاٹھا سے دوڑ لگائی، سیدہ عائشہ ڈاٹھا کا جسم اس وقت دبلا پتلا تھا، اس لیے دوڑ میں آگے نکل گئیں۔ پھی مدت بعد پھر دوڑ لگی تو پیچھے رہ گئیں، اس لیے کہ اس وقت جسم پچھ فر بہ ہوگیا تھا۔ نبی کریم مُنالی اللہ نے نہ مایا: بیاس دوڑ کا بدلہ ہے۔' گ

صحیح البخاری ، التفسیر، باب (تبتغی مرضات أزواجك) .....، حدیث: 4913

سنن أبى داود ، الجهاد ، باب في السبق على الرجل ، حديث :2578



ایک مرتبہ نبی کریم طاقیا نے عید کے موقع پر گھر کی دیوار کی اوٹ سے سیدہ عائشہ ڈاٹھا کو حبشیوں کی جنگی ورزش کا منظر دکھایا۔ مطلب میہ کہا اور عیال کوخوش رکھنا بھی نبی کریم طالباتی مسلوب کے نزدیک دینی خدمت تھی۔اس حقیقت کا اظہار جامع تر مذی کی اس حدیث سے ہوتا ہے۔ آپ طالباتی نے فرمایا:

. «أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا، وَخِيَارُكُمْ خِيَارُكُمْ لِنِسَاءِهِمْ»

''ایمانداروں میں ایمان کے لحاظ سے کامل وہ ہیں جواخلاق کے لحاظ سے اچھے ہیں اورتم میں بہتر وہ ہیں جوانی ہو یوں کے لیے بہتر ہیں۔''<sup>®</sup>

رسول الله مَنْ اللهُ اللهُ عَلَيْهِ مِنْ اللهُ مَنْ اللهُ اللهُ عَلَيْهُ مِنْ اللهُ اللهُ عَلَيْهُ مِنْ اللهُ اللهُ عَلَيْهُ مِنْ اللهُ اللهُ عَلَيْهُ مِنْ اللهُ الل

گھر کا نظام چلانے کے لیے سر ماریے فراہم کرنا مرد کی ذمہ داری ہے۔عورت کا فرض یہ ہے کہ خوش اسلوبی ہے گھر کا ہندو بست کرے کیونکہ گھر بلو معاملات کی وہ ذمہ دار اور نگران ہے، نبی کریم مَنْ اللّیِمْ نے فر مایا:

«كُلُّكُمْ رَاع، وَكُلُّكُمْ مَسْئُولٌ عَنْ رَعِيَّتِهِ: الإِمَامُ رَاعِ وَمَسْئُولٌ
 عَنْ رَعِيَّتِهِ، وَالرَّجُلُ رَاعِ فِي أَهْلِهِ وَهُوَ مَسْئُولٌ عَنْ رَعِيَّتِهِ،
 وَالْمَرْأَةُ رَاعِيَةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا»

① حامع الترمذي، الرضاع، باب ماجاء في حق المرأة على زوجها ، حديث: 1162

## حقوقاالرَّوجَين

''تم میں سے ہرایک نگہبان ہے اور اس کے ماتخوں کے متعلق اس سے سوال ہوگا۔
امام نگران ہے اور اس سے اس کی رعایا کے بارے میں سوال ہوگا۔ مرد اپنے گھر کا
نگہبان ہے، اس سے اس کی رعایا کے بارے میں پوچھا جائے گا اور بیوی اپنے شوہر
کے گھر کی نگران ہے، اس سے اس کی رعایا کے متعلق پوچھا جائے گا۔''
مرد کے ذمے ایک اہم کام یہ ہے کہ وہ تگ و دوکر کے اہل وعیال کے لیے حلال روزی
مہیا کرے۔ نبی کریم مَن اللّٰیمُ نے عبداللّٰہ بن عمروبن عاص وہ اللّٰی کو دیگر حقوق کی یا د دہانی کراتے
ہوئے فرمایا تھا:

﴿ وَإِنَّ لِزَوْجِكَ عَلَيْكَ حَقًا ﴾ ''اور تيرى يوى كا تجھ يرق ہے۔''®

ایک شخص نے آپ مالی ای سے بوجھا کہ ہم میں ہے کسی شخص کی بیوی کا اس پر کیا حق ہے؟ نبی کریم مالی ای نے فرمایا:

«أَنْ تُطْعِمَهَا إِذَا طَعِمْتَ، وَتَكْسُوَهَا إِذَا اكْتَسَيْتَ وَلاَ تَضْرِبِ الْوَجْهَ، وَلاَ تَضْرِبِ الْوَجْهَ، وَلاَ تَهْجُرْ إِلاَّ فِي الْبَيْتِ»

''جب تو گھائے،اے بھی کھلائے، جب تو پہنے تو اسے بھی پہنائے،اس کے چہرے پر نہ مارے،اے برا بھلانہ کہے اوراس سے علیحد گی اختیار کرنی پڑے،تو گھر کے اندر پی کرے۔'' ®

بال بچوں کی پرورش رزقِ حلال سے کرنا عبادت کا اونچا مقام ہے۔ اس بات کی

شعيح البخاري ، الحمعة ، باب الجمعة في القرى والمدن ، حديث : 893

٤ صحيح البخاري ، الصوم ، باب حق الضيف في الصوم ، حديث : 1974

سنن أبي داود ، النكاح ، باب في حق المرأة على زوجها ، حديث : 2142



وضاحت صحیح مسلم کی اس حدیث سے ہوتی ہے۔ سیدنا ابو ہریرہ دلائٹؤ بیان کرتے ہیں کہ نی کریم سُلیٹا نے فرمایا:

(دِینَارٌ أَنْفَقْتَهُ فِي سَبِیلِ اللهِ، وَدِینَارٌ أَنْفَقْتَهُ فِي رَقَبَةٍ، وَدِینَارٌ أَنْفَقْتَهُ عَلَى أَهْلِكَ أَعْظَمُهَا
 تَصَدَّقْتَ بِهِ عَلَى مِسْكِینِ، وَدِینَارٌ أَنْفَقْتَهُ عَلَى أَهْلِكَ أَعْظَمُهَا
 أَجْرًا الَّذِى أَنْفَقْتَهُ عَلَى أَهْلِكَ»

"ایک دیناروہ ہے جوتو نے جہاد پرخرچ کیا، ایک دیناروہ ہے جس سے کسی غلام کو آزادی دلائی، اور ایک دیناروہ ہے جوتو کسی مسکین پرصدقہ کرے اور ایک دیناروہ ہے جوتو کسی مسکین پرصدقہ کرے اور ایک دیناروہ ہے جوتو نے بیوی بچوں پرخرچ کیا۔ اجر کے اعتبار سے سب سے بڑا دیناروہ ہے جے تو نے این پرخرچ کیا۔ "
جے تو نے این اہل پرخرچ کیا۔ "

یہاں پیجھی خیال رہے کہ ہر کام متوازن ہونا چاہیے۔اعتدال کا راستہ سب سے بہتر راستہ ہے،جیسا کہاللد تعالیٰ سورۃ الاعراف میں فر ما تا ہے:

﴿ وَّ كُلُوا وَ اشْرَبُوا وَلاَ تُسْرِفُوا ۗ

'' کھاؤ، بیواوراسراف نه کرو۔''<sup>©</sup>

سورۂ بنی اسرائیل میں یہی تھم اس طرح ہے:

﴿ وَلَا تَجْعَلْ يَدَكَ مَغْلُوْلَةً إِلَى عُنُقِكَ وَلَا تَبْسُطُهَا كُلَّ الْبَسْطِ ﴾

''ادرا پنا ہاتھ اپنی گردن سے بندھا ہوا نہ رکھ اور نہاسے بالکل ہی کھول دے۔''<sup>®</sup> اس آیت کریمہ کا مطلب سے ہے کہ انسان نہ تو بخیل بن کر دولت کی گردش کورو کے اور نہ فضول خرچ بن کر اپنی معاشی طافت ضا کع کرے۔صحابۂ کرام ٹھائیڑیم کی زندگی ان احکام کی

<sup>@</sup> صحيح مسلم ، الزكاة ، باب فضل النفقة على العيال .....، حديث: 995

الأعراف 31:7 ( ) بنى إسرائيل 29:17

## حتوقالزوجين

عملی تصور تھی، چنانچہ سیدنا حسن رہائیُؤ فرماتے ہیں:

صحابۂ کرام ٹٹائٹٹے کی حالت بیتھی کہ انسانوں کے معالمے میں تو زرخیز زمین کی طرح فیاض تھے، مگر گھر کے ساز وسامان اورلباس کے معالمے میں کم پیدا وار دینے والی زمین کی طرح تھے۔

مطلب میر کہ صحابہ کرام ڈیائیٹانے اعتدال کے پہلوکو بوں قائم رکھا کہ اہل وعیال اور لوگوں پر تو کھلے دل سے خرچ کرتے تھے مگر گھر کی آ رائش اور لباس کے معاملے میں بہت مخاط تھے۔

## 🥌 عدل ومساوات کا برتاؤ کرنا

عدل انسان کا بنیادی تقاضا ہے۔ اس کو ازدواجی تعلقات میں بھی جاری وساری رکھنا چاہیہ۔ عورت کاحق یہ ہے کہ مرداس کے ساتھ کمل مساوات رکھے۔ کھانے، پینے، لباس اور ہر معاطع میں مساوات کا وامن ہاتھ سے نہ جانے دے۔ یہاں لباس کے معاطع میں وضاحت کردی جائے۔ عدل اور مساوات کا یہ مطلب نہیں کہ مرد کھدر پہنے تو عورت بھی یہی کپڑا پہنے، بلکہ عدل یہ ہے کہ مرووہ کپڑا پہنے جو عام مرد پہنتے ہیں اور عورت وہ لباس اختیار کرے جو عام عورتیں پہنتی ہیں۔ مرد کوموٹا جوٹا اور جہاں تک ہو سکے، سفید لباس پہننا چاہیے، جب کہ عورت کے لیے ریشی اور رنگ وار کپڑے پہننا جائز ہیں۔ پابندی تو بس یہ ہے کہ لباس اتنا ہاریک نہ ہو، جس میں سے جسم نظر آئے۔ اسی طرح زیور پہننا بھی جائز ہے۔ نبی کریم بڑا پینے کا ارشادگرامی ہے:

«حُرِّمَ لِبَاسُ الْحَرِيرِ وَالذَّهَبِ عَلَى ذُكُورِ أُمَّتِي وَأُحِلَّ لِإِنَا ثِهِمْ» "دُرَيْم كالباس اور سونا ميرى أمت كے مروول كے ليے حرام اور عورتول كے ليے



حلال کیا گیاہے۔"<sup>©</sup>

عورت کے لیے رہے اور سونے کا استعال جائز ہے، لازم نہیں۔ خاوند کی مالی حالت کے مطابق ہی عورت کا لباس اور زیور ہونا چاہیے۔ خاوند کو چاہیے کہ یوی کے ساتھ تمام معاشر تی معاملات میں عدل اور مساوات کا اصول جاری رکھے۔ بعض عورتوں کی عادت ہوتی ہے کہ معاملات میں عدل اور مساوات کا اصول جاری رکھے۔ بعض عورتوں کی عادت ہوتی ہوئے ہوئے کے اچھے بھلے کپڑے اور زیورات موجود ہوتے ہیں، اس کے باوجود بھی کپڑے ہوتا رہتا ہے اور چلی جاتی ہیں، زیورات بواتی رہتی ہیں۔ صند وقوں میں کپڑوں کا ڈھیر جمع ہوتا رہتا ہے اور کہوں میں زیورات کی تعداد بڑھتی رہتی ہے۔ شوہر سے کپڑے اور زیورات بنوانے پر فرمائشیں کی جاتی ہیں، عزیز رشتے داروں کے بال شادی آ جائے تو نئے سرے سے جوڑے تیارکرائے جاتے ہیں، زیورتک نئے بنوائے جاتے ہیں، البذا اس بات کو سمجھ لینا چاہیے کہ شوہر تیارکرائے جاتے ہیں، زیورتک موجود ہیں، اس وقت تک شوہر کے ذمے نیا جوڑا بنوانا واجب خبیں ہے۔ زیورات کے معاطم میں تو کوئی گنجائش ہی نہیں ہے۔ جوزیور موجود ہے، بس کافی ہے۔ شادی بیاہ کے موقوں پر بھی جوڑے بنواکر دینا خاوند پرواجب نہیں ہے۔ یوں وہ بنوادے تو بیاس کا حسان ہے۔

یہاں یہ بات بھی سمجھ لینی چاہیے کہ عورت کی ملکیت میں جو زیور ہے، اس زیور کی زکاۃ شوہر پر واجب نہیں، تاہم شوہر کو چاہیے کہ ایسے موقعوں پر پچھر قم بیوی کو دے دیا کرے تاکہ اسے آسانی ہوجائے، ور نہ شوہر پر واجب نہیں۔شوہر رقم نہ وے سکے تو عورت کو چاہیے کہ اپنا کچھ زیور بھے کر اس کی زکاۃ ادا کرے۔ خاوند کے مال سے اس کی رضا مندی کے بغیر ان عبارتوں میں اس کا مال خرچ کرنا نا جائز ہوگا۔عورتیں اس میں بہت بے احتیاطی کرتی ہیں اور

الترمذي، اللباس، باب ماجاء في الحرير والذهب للرجال، حديث: 1720،
 ومسند أحمد:393/4

## حقوقاالرَّوجَين

اس کے ناجائز ہونے کا انھیں خیال تک نہیں آتا۔

ز کا ق کے علاوہ بھی یہی مسئلہ ہے۔عورت اپنے خاوند کی اجازت کے بغیر کسی سائل کو یا کسی رسے کو چندہ وغیرہ نہیں دے عمق نبی اکرم مَلَا ﷺ کا فرمان ہے:

مدرے کو چندہ وغیرہ نہیں دے تی ۔ نبی اکرم طُائِیْم کا فرمان ہے:

(لاَ تُنْفِقُ امْرَأَةُ شَیْنًا مِنْ بَیْتِ زَوْجِهَا إِلاَّ بِإِذْنِ زَوْجِهَا، قِیلَ:

یَارَسُولَ اللهِ وَلاَ الطَّعَامُ؟ قَالَ: ﴿ذَاكَ أَفْضَلُ أَمْوَالِنَا﴾

د'کوئی عورت اپنے خاوند کے گھر سے اس کی اجازت کے بغیر کوئی چیز خرج نہ کرے'

یعن صدقہ خیرات میں نہ دے۔ آپ سے پوچھا گیا: اے اللہ کے رسول! کھانا بھی نہ

وے؟ آپ طُائِیم نے فرمایا:' بیتو ہماراسب سے بہتر مال ہے۔' 
اس طرح شوہرکی مرضی کے بغیر عورت کو کچھ خریدنا بھی جائز نہیں۔عورتوں کی عادت ہے،

بلا وجہ ، اندھا دھند چیزیں خریدتی جاتی ہیں اور ذخیرہ کرتی رہتی ہیں۔

# میاں ہیوی کے حقوق

میاں بیوی کے حقوق کیا ہیں؟ آئے جائزہ لیتے ہیں۔ پہلے ہم ذکر کرتے ہیں عورتوں کے حقوق جن کی ادائیگی مردوں کے ذمے فرض ہے۔

نکاح کے بعد مرد پر پہلا فرض بیاعا کد ہوتا ہے کہ وہ اپنی بیوی کا حق مہرادا کرے اور اسے خوش دلی ہے اللہ تعالی سورۃ النساء میں فرما تا ہے:

﴿ وَأَتُوا اللِّسَاءَ صَدُ فَتِهِنَّ نِحْلَةً ۗ ۗ ﴾ "اورعورتوں کوان کے مق مہرراضی خوشی دو۔" ®

الترمذي، الزكاة، باب ماجاء في نفقة المرأة من بيت زوجها، حديث: 670

<sup>4:4 (</sup>أ) النساء



ہاں،عورت خودا پی خوشی سے مہر کا کوئی حصہ معاف کر دے، تو جائز ہے۔اسے ایسا کرنے کے لیے مجبور کیا جائے، نہ ایسا طریقہ ہی اختیار کیا جائے کہ وہ مہر معاف کرنے میں عافیت سمجھے۔قرآن کریم میں ہے:

﴿ فَإِنْ طِبْنَ لَكُمْهُ عَنْ شَيْءٍ مِّنْهُ نَفْسًا فَكُلُوهُ هَنِيْنًا هَرِيْنًا ۞ ''اگروہ اپی خوشی سے مہر کا کوئی حصہ تنہیں معاف کر دیں تو اسے تم مزے سے کھا سکتے ہو۔''<sup>©</sup>

مہر سے دست برداری اس صورت میں قبول ہوگی کہ عورت برضا و رغبت ایبا کر ہے۔ مہر کتنا ہو؟ شرعاً اس کی کوئی حدنہیں۔ جیسے بعض لوگوں نے 32 روپے مہر کوشر عی مہر کا نام دے رکھا ہے، یہ بالکل بے اصل بات ہے۔ حق مہر طاقت کے مطابق ہونا چاہیے۔ تاہم محض نمود و نمائش کے لیے مہر میں غلو کرنے کو بھی نبی کریم مُنافِظِ نے ناپند فر مایا ہے۔ نبی کریم مُنافِظِ ا کا ارشادگرامی ہے:

«خَيْرُ النِّكَاحِ أَيْسَرُهُ»

''(حق مهر کےاعتبار سے ) بہترین نکاح وہ ہے جوآ سان ہو۔''® ابو عَجُفَاء سُلَمِی رُمُلِشِّہ فرماتے ہیں:

سیدنا عمر رہ النہ نے ہمیں خطبہ دیا اور فرمایا: لوگو! عورتوں کاحق مہر زیادہ مقرر نہ کرو، اگر زیادہ مهر دینا، دنیا میں عزت کا باعث ہوتا، یا اللہ کے ہاں تقوے کا موجب ہوتا، تو نی کریم مالیہ کے اللہ کے ماریح مالیہ کے سب سے زیادہ حق دار تھے۔لیکن نبی کریم مالیہ کے سب سے زیادہ حق دار تھے۔لیکن نبی کریم مالیہ کے سب سے زیادہ مہردیا، نہ اپنی بیٹیوں ہی کا بارہ اوقیوں سے زیادہ مہردیا، نہ اپنی بیٹیوں ہی کا بارہ اوقیوں سے زیادہ مہردیا، نہ اپنی بیٹیوں ہی کا بارہ اوقیوں سے زیادہ

٠٤ النساء 4:4

٣ سنن أبي داود، النكاح، باب فيمن تزوج ولم يسم لها صداقًا حتىمات، حديث:2117

## حقوقاالرَّوجَين

مهرمقرر کیا۔ <sup>۱۱</sup>

بارہ اوقیوں کا وزن 1 کلو8 46 گرام (حیا ندی) بنتا ہے۔

• دوسراحق نفقہ ہے۔اسلام نے کاموں کی تقسیم کرتے وقت گھر کی دیکھ بھال اور بچوں کی پرورش عورت کے دیکھ بھال اور بچوں کی پرورش عورت کے دیں،اس لیے اضیس تھم دیا گیاہے:

﴿ وَقُرْنَ فِي بُيُوتِكُنَّ ﴾

''اورتم اپنے گھرول میں ٹک کررہو۔''<sup>©</sup>

مرد جسمانی اعتبار سے کار زارِ حیات میں بھر پور حصہ لے سکتا ہے، لہذا اسلام نے اہل وعیال کی ضروریات ِ زندگی فراہم کرنا، مرد کی ذہبے داری بتلائی ہے۔ خاوندا پی بیوی کوخرچ دینے کی سکت ندر کھتا ہو، یا سکت تو رکھتا ہو، لیکن دینے سے انکاری ہو، تو اس صورت میں عورت کے مطالبے پر نکاح فنح کیا جاسکتا ہے، مرد پر نفقہ کی ادائیگی سورۃ النساء کی اس

آیت سے ٹابت ہے: www.KitaboSunnat.com

﴿ ٱلرِّجَالُ قَوْمُوْنَ عَلَى النِّسَآءِ بِمَا فَضَّلَ اللهُ بَعْضَهُمْ عَلَى بَعْضِ وَ بِمَآ اَنْفَقُواْ مِنْ اَمُوالِهِمْ طَ﴾

''مردعورتوں پر حاکم ہیں۔اس وجہ سے کہ اللہ تعالیٰ نے ایک کو دوسرے پر فضیلت دی ہے اوراس لیے کہ وہ ان پر اپنا مال خرچ کرتے ہیں۔''®

یہاں سوال پیہ ہے کہ نفقے کا معیار اور حد کیا ہے؟ اس کا جواب بھی سورۃ الطلاق میں موجود

ہے،اللہ تعالیٰ کا فرمان ہے:

٤ سنن أبي داود ، النكاح ، باب الصداق ، حديث : 2106

 <sup>34:4 (</sup>النساء 33:33)
 34:4 (النساء 4:43)



نفقه ہو گا\_

﴿لِيُنْفِقُ ذُو سَعَةٍ مِّنْ سَعَتِهِ ﴿ وَمَنْ قُبِرَ عَلَيْهِ رِذْقُهُ فَلَيْنُفِقَ مِمَّا اللهُ اللهُ طَالِمُ

خاوند کا تیسرا فرض بہ ہے کہ وہ بیوی پرظلم اور زیادتی نہ کرے۔ اپنے اختیارات کا ناجائز
 استعال نہ کرے۔ظلم کی بھی کئی قشمیں ہیں۔اللہ تعالیٰ سورۃ البقرہ میں فرما تا ہے:

اس سے ظاہر ہوا کہ قطع تعلق (ایلاء) کی زیادہ سے زیادہ مدت چار ماہ ہے، ورنہ اس مدت کے بعد ہیوی کو طلاق دینی ہوگی یا اس کے پاس جانا ہوگا۔اس آیت کی تفسیر''احسن البیان'' میں حسب ذیل کی گئی ہے:

ایلاء کے معنی قسم کھانے کے ہیں، یعنی کوئی شوہرا گرفتم کھالے کہ اپنی بیوی سے ایک مہینہ یا دو مہینے تعلق نہیں رکھوں گا، پھرفتم کی مدت پوری کر کے تعلق قائم کر لیتا ہے تو کوئی کفارہ نہیں، ہاں اگر مدت پوری ہونے سے قبل تعلق قائم کرے گا تو کفارۂ فسم ادا کرنا ہوگا۔ادرا گر چار مہینے

② الطلاق 7:25 ③ البقرة 226:2 227، 226

## حقوقاار وجَين

سے زیادہ مدت کے لیے یا مدت کے تعین کے بغیر قیم کھا تا ہے تو اس آیت میں ایسے لوگوں کے لیے مدت کا تعین کر دیا گیا ہے کہ وہ چار مہینے گزرنے کے بعد یا تو ہوی سے تعلق قائم کرلیں، یا پھر اسے طلاق وے دیں۔(اسے چار مہینے سے زیادہ معلق رکھنے کی اجازت نہیں ہے) پہلی صورت میں اسے کفارہ قتم ادا کرنا ہوگا۔اگر دونوں میں سے کوئی صورت اختیار نہیں کرے گا تو عدالت اس کو دونوں میں سے کسی ایک بات کو اختیار کرنے پر مجبور کرے گی کہ وہ اس سے تعلق قائم کرے، یا طلاق دے تا کہ عورت پر ظلم نہ ہو۔

دوسراظلم ہے انھیں ستانے کے لیے روکے رکھنا۔اس طرح خاوند، بیوی کو جو جسمانی اور روحانی تکالیف پہنچائے گا، اسے ضِرَ ارو تَعَدِّ ی ( تکلیف پہنچانا اور زیادتی کرنا) کہتے ہیں۔ جبیبا کہ ارشادِ باری تعالٰی ہے:

﴿ وَكَا تُمْسِكُوٰهُنَّ ضِرَارًا لِتَتَعْتَكُوْا ۚ وَمَنْ يَلْفَعَلْ ذٰلِكَ فَقَلْ ظَلَمَ نَفُسَكُ ۗ وَلَا تَنَّخِذُنُوۤا أَلِتِ اللّٰهِ هُزُوًا ۚ ﴾

''اور آنھیں ستانے اور زیادتی کرنے کے لیے نہ روک رکھو، جوابیا کرے گا، وہ اپنے او برظلم کرے گا اور اللہ تعالیٰ کے احکام کو مذاق نہ بناؤ''<sup>®</sup>

اللہ کےاس تھم کی رُو ہے جوخاوندا پنی ہیوی ہےاس تتم کاسلوک کرے گا تو ہیوی کوخق ہوگا کہ قانون کی مدد ہے خاوند ہے گلوخلاصی حاصل کرلے۔

ظلم کی تیسری قتم ہے، ایک سے زائد ہویاں ہونے کی صورت میں عدل نہ کرنا۔

ایک سے زائد ہویاں رکھنے کی اجازت ہے ہی اس صورت میں کہ ان کے درمیان عدل کیا جائے۔جیسا کہ اللہ تعالی فرما تا ہے:

﴿ فَإِنْ خِفْتُمْ الا تَعْدِلُوا فَوَاحِدَةً ﴾

① البقرة 231:2



'' پھرا گرشھیں اندیشہ ہو کہتم عدل نہ کرسکو گے، تو ایک ہی (پر قناعت کرو۔)'' <sup>©</sup> مرد اگر ایک سے زائد ہیویاں رکھتا ہے، تو اسے اس اصول کی پابندی کرنی ہوگی کہ تمام بیویوں سے امکان کی حد تک ہر معاملے میں عدل کرے، کسی ایک کا ہوکر نہ رہے۔اس عہد کی خلاف ورزی ظلم ہے۔اللہ تعالیٰ سورۃ النساء میں فرما تا ہے:

﴿فَلَاتِمِيْلُواكُلُّ الْمَيْلِ فَتَذَارُوْهَا كَالْمُعَلَّقَةِ ﴿﴾

''کسی ایک کی طرف بالکل نہ جھک جاؤ کہ دوسری کو گویا معلق جھوڑ دو۔''<sup>©</sup> الیی عورت جسے خاوند نے اللہ کے حکم کے خلاف جھوڑ رکھا ہو، قانون کے ذریعے سے دادری حاصل کرسکتی ہے اور طلاق لے سکتی ہے۔

یے طلم کی وہ صورتیں ہیں جن میں قانون مداخلت کرسکتا ہے۔ ان کے علاوہ اور بھی ایسے معاملات ہیں جورحمت اور شفقت کے خلاف ہیں۔قر آ نِ کریم اوراحادیث میں ایسے حالات میں زوجین کواخلاقی ہدایات دی گئی ہیں۔

## 🦈 عورت کے ذمے شوہر کے حقوق

سب سے پہلا نمبر ہے اطاعت کا۔ اطاعت اللہ تعالیٰ کاحق ہے، یعنی مخلوق کو چاہیے اللہ تعالیٰ کی اطاعت کرے، جیسا کہ ایک ملک کے حاکم کاحق ہوتا ہے کہ اس ملک میں بسنے والے لوگ اس کے قوانین پرعمل کریں۔ ملک میں جھوٹی سے جھوٹی اکائی گھرہے، وہاں ہوی اور اولاد کا فرض ہے کہ صاحب خانہ کا تھم ما نیں۔ فرش سے لے کرعرش تک تمام ادارے ایک ہی جذبے کے تحت مصروف عمل ہیں اور وہ جذبہ ہے اطاعت کا۔ یہ جذبہ نہ ہوتو نظم ونسق قائم نہیں رہ سکتا۔ مختلف اور متضاد احکام حالات کو زیر و زبر کر کے رکھ دیں گے اور سارا نظام درہم

<sup>129:4</sup> النساء 3:4 (2) النساء 129:4

## حقوقالزوجين

برہم ہوجائے گا۔

شوہر کا اپنی بیوی پر پہلاحق ہیہ ہے کہ بیوی اس کا ہر تھم بجالائے، شرط ہیہ ہے کہ اس کا کوئی تھم اللہ تعالیٰ کے تھم سے نہ ککراتا ہو، لہذا ایک اچھی بیوی کی خصوصیت شوہر کی اطاعت ہے۔ اس کی تائید متعدد احادیث سے ہوتی ہے۔ سیدنا ابوہریرہ ڈاٹیؤ سے روایت ہے کہ رسول اللہ طاقیق سے عرض کیا گیا، اے اللہ کے رسول! کون می عورت سب سے زیادہ اچھی ہے؟ نبی کریم طاقیق نے فرمایا:

«خَيْرُ النِّسَاءِ الَّتِي تَسُرُّهُ إِذَا نَظَرَ، وَتُطِيعُهُ إِذَا أَمَرَ، وَلاَ تُخَالِفُهُ
 في نَفْسِهَا وَلاَ مَالِهَا بِمَا يَكْرَهُ

''سب سے اچھی عورت وہ ہے کہ جس وقت اس کا شوہراس کی طرف دیکھے تو وہ اسے خوش کر دے، جب اسے تھم دے تو بجالائے، اپنی ذات اور مال کے بارے میں خاوند کو نا گوارگزرنے والی بات نہ کرے۔'' ®

اسی سلسلے کی بہت اہم حدیث سیدنا ابوامامنہ ٹٹاٹٹڈ سے مروی ہے، وہ بیان کرتے ہیں کہ نی کریم مُثاثِیْز نے فرمایا:

﴿ اَلْاَنَةٌ لَا تُجَاوِزُ صَلاَتُهُمْ آذَانَهُمْ: الْعَبْدُ الآبِقُ حَتَّى يَرْجِعَ ،
 وَامْرَأَةٌ بَاتَتْ وَزَوْجُهَا عَلَيْهَا سَاخِطٌ ، وَإِمَامُ قَوْمٍ وَهُمْ لَهُ
 كَارهُونَ »

'' تین آدی ایسے ہیں کہ ان کی نماز ان کے کانوں سے تجاوز نہیں کرتی: بھا گا ہوا غلام یہاں تک کہ داپس آجائے ،اور ( دوسری ) وہ عورت جواس حال میں رات گزارتی

الصحيحة، عديث: 251/2 وصححه الألباني في سلسلة الأحاديث الصحيحة،
 حديث: 1838



ہے کہاس کا خاونداس سے ناراض ہے اور (تیسرا) وہ آ دمی جو کسی قوم کا امام ہے اور وہ اسے ناپسند کرتی ہے۔''<sup>®</sup>

اس حدیث میں شوہر کی ناراضی کا سبب، بیوی کا گھر ملوکام کاج میں دلچیں نہ لینا اور ستی اور کا ہلی ہے کام لینا معلوم ہوتا ہے، لہذا بیوی کو چاہیے کہ وہ گھر کے نظم ونسق میں خاطر خواہ دلی ہے۔ زندگی میں غم اور خوشی ساتھ ساتھ چلتے ہیں۔ اگر خاوند کی آمد نی تھوڑی ہوتو زندگی کیچین کے زندگی ہے گزر تی ہے، لیکن عورت کے تعاون سے گزراوقات ہوہی جاتی ہے اور حقیقی لذت اور راحت اسی ایثار وقر بانی اور باہم تعاون کرنے ہی میں ہے۔ مسلمان بیوی کوصابر وشاکر بن کر راحت اسی ایثار وقر بانی اور باہم تعاون کرنے ہی میں ہے۔ مسلمان بیوی کوصابر وشاکر بن کر بونے والے سے اور خاوند کو اپنی تکلیف یا پریشانی کا احساس نہیں ہونے دینا چاہیے یا اس حد تک احساس نہیں نہ دلائے کہ وہ پریشان رہنے گے۔ عورت کو تکلیف اور دکھ کے موقع پر کس طرح صبر وشکر کا مظاہرہ کرنا چاہیے، شیخے بخاری کی اس حدیث سے بخو بی واضح ہے، سیدناانس بن مالک ڈاٹھؤ بیان کرتے ہیں:

ابوطلحہ وہ تھے ماندے گھر آئے تو پوچھا: بچ کا کیا حال ہے؟ ان کی بیوی امشکیم وہ انقال ہو گیا، جب وہ تھے ماندے گھر آئے تو پوچھا: بچ کا کیا حال ہے؟ ان کی بیوی امشکیم وہ ان کے بیا اور کہا کہ وہ پہلے سے زیادہ سکون میں ہے۔ پھر ان کی بیوی نے ان کے سامنے کھانا پیش کیا اور ابوطلحہ وہ ٹھٹن نے وہ کھانا کھایا۔ پھر انھوں نے اپنی بیوی کے ساتھ خلوت اختیار کی ہے انھوں نے شاکل کیا اور باہر جانے گے تو ان کی بیوی امسلیم وہ ٹھٹانے بتایا کہ ان کا بیٹا فوت ہو چکا ہے۔ ابوطلحہ وہ ٹھٹن نے بہا کہ ان کا بیٹا فوت ہو چکا ہے۔ ابوطلحہ وہ ٹھٹن نے بہا کریم ملائٹی کے ساتھ نماز پڑھی اور پھر سارے واقعے ہے آگاہ کیا۔ نمی کریم ملائٹی نے نے کریم ملائٹی کے ساتھ نماز پڑھی اور پھر سارے واقعے سے آگاہ کیا۔ نمی کریم ملائٹی نے نے بوچھا:'' کیا تم نے رات کواپنی بیوی سے از دواجی تعلقات قائم کیے سے جے؟'' انھوں نے عرض کیا: جی ہاں! چنانچہ نبی کریم ملائٹی نے دعا کی:''اے اللہ! ان

٠ جامع الترمذي ، الصلاة ، باب ماجاء في كراهية أن يخص الإمام نفسه بالدعاء،حديث: 360

دونوں کے ہاں برکت عطا فرما!" انس ڈھٹٹ فرماتے ہیں کہ پھران کے ہاں ایک بچہ پیدا ہوا تو مجھے ابوطلحہ ڈھٹٹ نے کہا: اسے حفاظت کے ساتھ نبی کریم طابیق کی خدمت میں لایا اور ام سلیم ڈھٹٹ نے پچھ مجوریں میں لے جاؤ۔ میں وہ بچہ آپ کی خدمت میں لایا اور ام سلیم ڈھٹٹ نے پچھ مجوریں آپ کی خدمت میں جیجیں۔ آپ نے اس نبچ کو پکڑا اور دریافت کیا کہ''اس کے ساتھ کوئی اور چیز بھی ہے؟" لوگوں نے کہا، جی ہاں! مجوری ہیں۔ آپ نے ایک محبور کو چبایا اور اس کے ساتھ نبچ کو گھٹی دی اور اس کا نام عبداللہ رکھا۔ شاس حدیث میں عورت کے لیے یہ درس ہے کہ صبر کا دامن بھی بھی ہاتھ سے نہ جھوڑ ب اور بڑی سے بڑی مصیبت پر صبر کر ہے، جیسا کہ ام سلیم ڈھٹٹ نے کمال استقلال کا مظاہرہ کیا اور رنج وغم کو ایسا چھپایا کہ ابوطلحہ ڈھٹٹ ہے کہ جید داقعی اچھا ہوگیا ہے۔ اور پھر اللہ تعالیٰ نے اس اور رنج وغم کو ایسا چھپایا کہ ابوطلحہ ڈھٹٹ ہے کہ جید داقعی اچھا ہوگیا ہے۔ اور پھر اللہ تعالیٰ نے اس کاعظیم ثمرہ عطا کیا۔ حقیقت ہے کہ صبر کے بہت فوائد ہیں، اگر صبح معنوں میں صبر کیا جائے۔

«وَمَا أُعْطِيَ أَحَدٌ عَطَاءً خَيْرًا وَأَوْسَعَ مِنَ الصَّبْرِ»

''اورکسی څخص کوابیا عطیه نہیں دیا گیا، جوصبر سے زیادہ بہتر اور وسیع ہو۔''®

نبي كريم مَنْ يَنْفِم كاارشادِكرامي إ:

بیوی کے لیے جائز نہیں کہ وہ اپنے گھر میں ایسے خض کو آنے دے، جس کا آنا شوہر کو ناپیند ہویاالیی جگہ جائے، جہاں اس کا جانا شوہر کونا گوار ہو۔

شوہر کا ایک حق بیہ ہے کہ اس کی بیوی ، اس کے گھر اور مال واسباب کی مگہداشت کرے۔ نبی کریم مُثاثِیْم کا فرمان ہے:

صحیح البخاری، الحنائز، باب من لم يظهر حزنه عندالمصيبة، حديث: 1301 و العقيقة، باب
 تسمية المولود غداة يولد..... حديث: 5470

٤ صحيح البحاري، الزكاة، باب الاستعفاف عن المسئلة، حديث: 1469



﴿إِنْ غَابَ عَنْهَا نَصَحَتْهُ فِي نَفْسِهَا وَمَالِهِ»

''شوہر کہیں باہر جائے تو اس کی غیر موجودگی میں اس کی بیوی، اپنی عزت و آبرواور اس کے مال کی حفاظت کرے۔''<sup>®</sup>

سيدنا عبدالله بن عمر والنشابيان كرت بين ، نبي كريم مُنافِظ نه فرمايا:

«وَالْمَرْأَةُ رَاعِيَةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا»

''اورعورت اپنے شوہر کے گھر کی نگران ہے،اوراس سے اس کی رعایا کے بار بے میں سال مربھ ''®

لہذا ہوی کافرض ہے کہ وہ شوہر کے گھر کی ، جو دراصل اس کا اپنا گھر ہے ، حفاظت کر ہے اور اس کے ساز و سامان اور دولت کو بھی حفاظت سے رکھے۔فضول اور بے موقع خرچ یا استعال نہ کرے۔

بعض بے عقل ہویاں اپنے میکے والوں کوشوہر کی دولت سے فائدہ پہنچانا شروع کر دیتی ہیں۔ اگر وہ خاوند کی مرضی سے ہیں۔ اگر وہ خاوند کی مرضی سے کرتی ہیں، تب بھی بیان کی فضول خرچی ہے لیکن اگر ہیوی کے والدین غریب ہوں تو وہ شوہر کی مرضی سے انھیں فائدہ پہنچا سکتی ہے۔ اللہ کے راستے میں خرچ کرنا' اور پھر اس کو اللہ کے مرضی سے انھیں فائدہ پہنچا سکتی ہے۔ اللہ کے راستے میں خرچ کرنا' اور پھر اس کو اللہ کے لیے کسی عزیز پرخرچ کرنا دہرے ثواب کا موجب ہے۔

گھر کی تگہبانی میں یہ امر بھی شامل ہے کہ بیوی امورِ خانہ داری میں دلچیں لے۔ اس سلسلے میں سیدہ عائشہ صدیقہ والله اور سیدہ فاطمہ والله کی زندگی سے مثالیں پیش کی جاسکتی ہیں۔سیدہ عائشہ صدیقہ والله این ہاتھوں سے نبی کریم طالع کے کپڑے دھوتی تھیں اور سر

٠ سنن ابن ماجه ، النكاح ، باب أفضل النساء ، حديث : 1857

② صحيح البخارى ، الحمعة ، باب الحمعة في القرى والمدن ، حديث : 893

مبارک پرتیل لگاتی تھیں۔ گھر کا تمام کام کاج خود کرتی تھیں۔ اس طرح سیدنا حسن رٹائٹیئو فرماتے ہیں کہ جماری والدہ ماجدہ گھر کا تمام اندرونی کام کاج مثلاً کھانا پکانا، چکی پیسنا، کپڑے دھونا، گھر میں جھاڑو وغیرہ، خود اپنے ہاتھوں سے انجام دیتی تھیں اور انھی کاموں کے دوران میں جماڑو وغیرہ مثلاً نہلا نا، کپڑے بدلوانا وغیرہ، ہرکام وقت پر پورا کرتی تھیں۔ دوسرے نمبر پر تربیب اولاد آتی ہے، شوہر کا بیہ بھی حق ہے کہ اولاد کی مناسب تربیت کرے۔ اس بارے میں ہم حقوق الوالدین اور حقوق الاولاد میں تفصیل سے بیان کر چکے ہیں۔ بیوی کو یہ بھی چا ہے کہ اپنان کر چکے ہیں۔ بیوی کو یہ بھی چا ہے کہ اپنا ور جائز حد تک بیوی کو یہ بھی چا ہے کہ اپنا ور جائز حد تک بی رہنے دے، آگے نہ بڑھائے۔ ہمارے اسلاف میں ایسی نیک دل خوا تین کا پتا چاتا ہے جو اس پرختی سے کار بند تھیں۔ اُن کے شوہر یا والد جب کاروباری غرض سے سفر پر روانہ ہوتے تو بیان سے بان الفاظ میں درخواست کرتی تھیں:

آپ حرام روزی سے کسی طرح بھی اپنا دامن آلودہ نہ کریں، کیونکہ ہمارے لیے بیرتوممکن ہے کہ قدرے بھوک اور تکلیف پر صبر کرلیں، مگر آگ کو برداشت کرنا ناممکن ہے۔
مطلب بیر کہ ہماری اُن ماؤں کو اسلامی قدروں کا اس قدر خیال تھا۔ شادی بیاہ کے موقعوں پر خواتین خاص طور پر اپنی بچیوں کو سننے اور اطاعت کرنے کی تلقین کیا کرتی تھیں، چنانچہ امام غزالی فرماتے ہیں کہ سیدہ اساء بنت خارجہ فَزَاری رِنَّ اِنْ اِنْ بیٹی کو سسرال جھیجے

بیٹی! تم ایک جانے بوجھے آشیانے سے نگلی ہواور ایسے مکان کواپنا رہی ہو جسے تم نہیں پیچانتیں، اور ایسے رفیق حیات سے تمھارا سامنا ہے، جس سے تم نا آشنا ہو مانوس نہیں، للبذا شمصیں چاہیے کہ زمین کی طرح اس کے پاؤل تلے بچھ جاؤ۔ وہ تمھارے فق میں آسان جنے کی کوشش کرے گاتم خودکوفرش کی طرح ثابت کرو، وہ تمھارے لیے ستون ثابت ہوگا۔ تم لونڈی

وتت جو وصيت كي هي، وه بيرے:



بن کررہو، وہ غلام بے دام بن کررہے گا۔ کسی مطالبے پراصرار نہ کرو، ورنہ بے زار ہو جائے گا۔ اس سے دُور دُور نہ رہو ورنہ بھلا دے گا۔ اگر وہ قریب آئے تو تم بھی قریب آنے کی کوشش کرو، اگر وہ دور رہے تب بھی تم نزدیک جانے کی کوشش کرو۔ ہر حال میں اس کی عزت، شہرت اور شخصیت کا خیال رکھو۔ وہ تم سے سوائے مہک کے اور پچھ نہ سوتگھنے پائے اور سوائے اچھی بات کے پچھ نہ سننے یائے۔

آپ غور کریں کہ انھوں نے بیٹی کو کس قدر بہترین تھیجیں کیں۔ مطلب یہ کہ مطالبات میں اعتدال سے کام لینا چاہیے مطالبات محدود ہوں گے تو شوہر کی تگ و دو کم ہوگی اور اسے بھی دو چار گھڑیاں آ رام کی میسر آ جا کیں گی۔ مطالبات اور خواہشات کا سلسلہ آ گے ہی آ گے بوھاتے نہیں رہنا چاہیے۔ خاوند کی قوت خرید سے بڑھ کرفیتی لباس کا مطالبہ بھی نہیں کرنا چاہیے، ورنہ ہوسکتا ہے کہ خاوند اس کے مطالبات پورے کرنے کے لیے نا جائز ذرائع اختیار کرنے پرمجبور ہوجائے، جرائم کے داستے پرچل نکلے، رشوت لینے لگ جائے۔

ہمارے ملک کے قریباً ہر طبقے کے لوگوں کی ہیویوں نے بدشمتی سے اپنے حقوق وفرائض پورے ادانہیں کیے۔ چاہیے تو انھیں بیتھا کہ اپنے شوہروں کی جائز آمدنی کے اندررہ کرگزارا کرتیں، چادر دیکھ کر پاؤں پھیلاتیں۔ کار، کوٹھی، بینک بیلنس اور بانڈز کے چکر میں نہ پڑتیں کہ میہ چیزیں زندگی میں آسائش کے سامان تو ہیں، گرسکون دینے کے قابل نہیں، اور سکون ہی اصل دولت ہے۔ مال ووولت کی کوئی حیثیت ہوتی تو پینمبروں اور ولیوں کو اس سے دور نہر کھا جاتا۔

مسلمان بیوی خوش قسمت ہے کہ اس کے سامنے سیدہ فاطمۃ الزہرا ﷺ اور امہات المومنین ﷺ جیسی بے مثال خواتین کی مثالیں موجو دہیں، یہ نہ صرف مثالی خواتین تھیں بلکہ مثالی بیویاں بھی تھیں۔

## حقۇقالروجين

اسی طرح خاوندوں کے لیے نبی اکرم سُلِینَا اور صحابہ رہی کُٹینم کی زندگیاں بہترین نمونہ ہیں۔ نی کریم مَالِیْنَا کے اخلاق اپنی ہویوں کے ساتھ بڑے خوشگوار تھے۔ گذشتہ صفحات میں بیان کیا گیا ہے کہ آپ ساتھ اُن کے ایک مرتبہ سیدہ عائشہ صدیقہ واٹھا کے ساتھ دوڑ لگائی۔اس وقت سیدہ عائشہ وہا ویلے بتلے جسم کی تھیں، ملکی پھلکی ہونے کے سبب نبی کریم طاقیا ہے آ گے نکل گئیں۔ پچھ عرصہ بعد آپ نے ان سے پھر دوڑ لگائی، اس وقت ان کا جسم قدرے فربہ ہو چکا تھا،لہذا دوڑ میں پیچھے رہ گئیں۔آپ نے مسکراتے ہوئے فرمایا: اے عائشہ!'' یہ پہلی بار کا بدلہ ے' ، یعنی پہلےتم آ گےنکل گئی تھیں۔ آج میں نے آ گےنکل کراس دن کا بدلہ لے لیا۔ <sup>®</sup> آپ ذراغور كري، نبئ كريم اللي إن يدور بلا وجهنيس لكائى-آپ نے اس سے اين اُمت کو پتعلیم دی که اگر زیاده عمر والا ، کم عمر والی سے شادی کرے ، تو اس کی کم سنی کا خیال رکھنا جا ہیے اور اسی مناسبت ہے اس کے جذبات کی رعایت رکھے۔ کیونکہ بچوں کی طبیعت کھیل کود کو پہند کرتی ہے،لہذا انھیں اس کا موقع دینا جا ہیے اورعملی طور پراجازت دی جائے جیہا کہ نبئ کریم ملی الم نے سیدہ عائشہ صدیقہ وہ اللہ کے ساتھ خود دوڑ لگائی۔ ایک بارآپ نے انھیں حبشیوں کا کھیل دکھایا۔ وہ مسجد کے احاطے میں نیزوں سے کھیل رہے تھے۔ آپ نے سیدہ عائشہ وہ کا کو گڑیوں سے کھیلنے کی بھی اجازت دی۔ بھی ایسا بھی ہوتا کہ محلے کی لڑ کیاں نی کریم طالیہ کے گھر آ جاتیں اور سیدہ عائشہ کے ساتھ کھیلنے لگ جاتیں۔ ایسے میں اگر آب سَالِيْمُ تشريف لے آتے تو اضي پچھ نہ کہتے ، بلکہ فرماتے: اطمینان سے کھیلو۔ ان سب باتوں میں یہ تعلیم دی گئی ہے کہ اگر زیادہ عمر والے شخص کی کم عمر والی خاتون سے شادی ہو جائے ، تو اس کے ساتھ معاشرت کیسے کی جائے گی ، چنانچہ آپ نے امت کو کھنِ معاشرت کی تعلیم دی۔

شند أحمد :264/6



نی اگرم مُنَاقِیَّا بیویوں کے حقوق میں مکمل مساوات اور عدل قائم رکھتے تھے۔ کسی قسم کا کوئی فرق روانہیں رکھتے تھے۔ رہا معاملہ محبت کا ، تو اس بارے میں نبی کریم مُنَاقِیَّا فرمایا کرتے تھے: ''اے اللہ! جس کا مجھے اختیار تھا اس کی تقسیم تو میں نے مساویا نہ کر دی ، لیکن جو بات میرے بس میں نہیں ، اس پر مجھے ملامت نہ کرنا۔'' " آپ کے ان الفاظ کا مطلب یہ تھا کہ معاملات اور معاشرت اختیاری چیزیں ہیں اور محبت اور طبیعت کا میلان اختیاری نہیں ہے۔

نبی سُلَیْمُ کے از دواجی تعلقات حسنِ معاشرت اور حسنِ اخلاق کا اعلیٰ نمونہ تھے۔ آپ سُلَیْمُ سیدہ عاکشہ صدیقہ دی شاکت کے زانو سے قبک لگا لیتے تھے اور اس حالت میں قر آنِ کریم کی تلاوت بھی کیا کرتے تھے۔ ایسا بھی ہوتا کہ وہ ایامِ ماہواری سے ہوتیں لیکن آپ ان کی طرف التفات فرماتے۔ بیسب باتیں آپ کے از واحِ مطہرات کے ساتھ حسنِ سلوک اور لطف و کرم کا نتیجہ تھیں۔ جب آپ سفر کا ارادہ کرتے تو از واحِ مطہرات کے درمیان قرعہ ڈالتے۔ جن کا نام نکل آتا، وہی ساتھ جاتیں۔ جامع تر ندی میں ہے کہ نبی کریم سُلیمُ فرمایا کرتے تھے:

«خَيْرُكُمْ خَيْرُكُمْ لِأَهْلِهِ، وَأَنَا خَيْرُكُمْ لِأَهْلِي»

''تم میں سب سے بہتر وہ ہے جواپنے اہل وعیال کے لیےسب سے بہتر ہے اور میں اینے گھر والوں کے لیےتم سب سے بہتر (سلوک کرنے والا) ہوں۔''®

آپ تمام از واج مطہرات کے گھروں میں تشریف لے جاتے۔ ان کے پاس بیٹھے، ان کے حالات معلوم کرتے، جب رات ہوجاتی تو وہاں تشریف لے جاتے جہاں باری ہوتی۔ رات وہیں بسر کرتے۔ آپ باری کی اتنی پابندی فرماتے کہ بھی کسی کو کسی پرترجیج نہ دیتے اور ایسا شاذ و نادر ہی ہوتا تھا کہ آپ از واج مطہرات کے یہاں تشریف نہ لے گئے ہوں۔

سنن أبي داود، النكاح، باب في القسم بين النساء، حديث:2134، وسنن النسائي، عشرة
 النساء، باب ميل الرجل إلى بعض نسائه دون بعض، حديث:3395

② جامع الترمذي ، المناقب ، باب فضل أزواج النبي ﷺ ، حديث : 3895

#### حقوقالزُّوجَين

عروہ بن زبیر بطشہ فرماتے ہیں کہ سیدہ عائشہ بی بھی خاطب کر کے فرمایا:
میرے بھانج اسول اللہ سکھی تقسیم میں ازواج مطہرات کو ایک دوسرے پر
فضیلت نہیں دیتے تھے، لیعنی ہمارے پاس وقت گزار نے میں۔ اور بہت کم ایبا ہوتا
کہ نبی کریم سکھی ہمارے پاس تشریف نہ لا کیں اور ہمارے قریب ہو کر نہ بیٹیس،
کہ نبی کریم سکھی اس بوی کے پاس بین ہے، جس کی اس دن باری ہوتی اور
یہاں تک کہ نبی کریم سکھی اس بوی کے پاس بینچ ، جس کی اس دن باری ہوتی اور
آپ سکھی اس سے از دواجی تعلقات قائم کرتے۔ جب سیدہ سودہ بھی کمزور ہوگئیں
اوران کواند بینہ ہوا کہ کہیں نبی کریم سکھی ان کو چھوٹر نہ دیں، تو انھوں نے اپنی باری
عائشہ بھی کو ہبہ کردی اور آپ سکھی تھی نے اس بات کو منظور کرلیا۔ ش
اس حدیث سے ثابت ہوا کہ کوئی عورت کسی عذر کی و جہ سے اپنی باری اپنی سوتن کو ہبہ کرنا
عیا ہے تو کر سکتی ہے، لیکن اس کے لیے خاوند کی رضامندی ضروری ہے، کیونکہ خاوند کا جس
طرح دوسری بیوی پرجق ہے اس طرح اس ہبہ کرنے والی بیوی پربھی حق ہے۔

سیدہ عاکشہ ڈھٹا پیالے کوجس جگہ مندلگا تیں، نبی کریم ٹھٹٹ بھی ان سے پیالہ لے کروہیں اب مبارک لگاکر پانی پیتے تھے۔ جب سیدہ عاکشہ ٹھٹا ہڈی پر سے گوشت کھا تیں تو آپ گوشت والی وہ ہڈی لے کر وہاں مندلگاتے جہاں سے سیدہ عاکشہ ٹھٹٹا نے کھایا تھا۔ آپ بویوں کا پاک صاف رہنا پیند فرماتے۔ آپ ان سے نرم لہجے میں گفتگو کرتے، کوئی بات نا گوارگزرتی، تو صرف اتنا کرتے کہ التفات میں کمی کر دیتے۔ آپ گھر میں تشریف لاتے تو مسکراتے ہوئے داخل ہوتے۔

اپنی زندگی کے آخری دنوں میں جب نبی اکرم سَالیٹیا سیدہ میمونہ دلاٹا کے گھر بیار ہوئے ،تو آپ نے اپنی بیویوں سے اس بات کی اجازت جا ہی کہ وہ آپ کوسیدہ عائشہ صدیقہ ڈلاٹا کے

النكاح، باب في القسم بين النساء، حديث: 2135



گھر رہنے دیں۔سب نے خوشی ہے اجازت دے دی۔ نبی کریم ٹاٹیٹی کے ایسا کرنے ہے ہیہ باتیں بخو بی سمجھ میں آتی ہیں کہ آپ اپنی ہو یوں کے درمیان اس قدر انصاف فرماتے تھے۔ دوسرا یہ کہ شو ہرا یک ہوی کی باری والے دن دوسری ہوی کے ہاں جانا چاہے تو اس کی اجازت حاصل کرے۔تیسرا میہ کہ ہوی بھی ان حالات میں شوہر کی رعایت کرے۔

نبی اکرم مُنَافِیْم نے شوہروں کو بیویوں کے حقوق کے معاملے میں جونصیحت فرمائی ہے، وہ نصیحت کتب احادیث میں اس طرح آئی ہے:

''عورتوں ہے اچھا برتاؤ کرو، کیونکہ عورت ٹیڑھی پہلی سے پیدا ہوئی ہے، لہذا اگرتم اسے بالکل سیدھا کرنا جا ہوگے، تو اسے تو ڑبیٹھو گے اور اس کا توڑنا طلاق دینا ہے اور اگر اسے اس کے حال پر رہنے دو گے، تو وہ ٹیڑھی ہی رہے گی، اس لیے میں تہہیں ان کے حق میں اچھے برتاؤ کی تھیجت کرتا ہوں۔اس تھیجت کو قبول کرو۔''<sup>©</sup>

اسی طرح شوہر کو چاہیے کہ بیوی کو پردے کی تلقین کرے اور سختی کے ساتھ اس پڑمل بھی کرائے ، کیوں کہ بے پردگی بہت سی برائیوں کا پیش خیمہ ہے۔قرآ نِ مجید میں اللہ تعالیٰ نے نبی گریم شکافیکم کومخاطب کرکے اس کا حکم دیا ہے:

﴿ لِلَا يُتُهَا النَّبِيُّ قُلُ لِآذُواجِكَ وَبَلْتِكَ وَنِسَاءِ الْمُؤْمِنِيْنَ يُدُنِيْنَ عَلَيْهِنَّ مِنْ جَلَابِيْهِقَنَّهُ

''اے نبی! اپنی بیویوں ہے، اپنی بیٹیوں اور مسلمانوں کی عورتوں ہے کہہ دو کہ وہ اپنے اوپراپنی چا دریں لاکالیا کریں۔''®

صحیح البخاری ، أحادیث الأنبیاء ، باب خلق آدم و ذریته ، حدیث : 3331، وصحیح مسلم، الرضاع ، باب الوصیة بالنساء ، حدیث : 1470

<sup>2</sup> الأحزاب 59:33

امہات المونین نوائین نے جس قدراہتمام کے ساتھ پردہ کیااس کی مثال نہیں ملتی۔
جگب جمل کا مشہور واقعہ ہے کہ سیدہ عائشہ جائیا کے حقیقی بھائی ان کے بیاس اس وقت
آئے جب کہ جنگ کا نقارہ نکے چکا تھا اور مبیدانِ کارزار گرم تھا۔ ان کے بھائی کے ہاتھ میں سیدناعلی جائی کا ایک رقعہ تھا۔ سیدہ عائشہ جائیا کے بھائی ان کی افٹنی کے قریب ہوکروہ رقعہ ان کو پیش کرنے لگے۔ اس وقت عائشہ جائیا کے چہرے پر نقاب تھا۔ جس کی وجہ سے وہ اپنے بھائی کو پیچان نہ کیس اور افسوس کے انداز میں بولیس: آج عام لوگ میرے پاس بغیرا جازت آنے کی جرات کرنے لگ گئے ہیں۔ ان کے بھائی نے جواب ویا: نقاب اُٹھا کر دیکھو میں کون ہوں؟ غیر ہوں یا اپنا! ®

«لَوْ كُنْتُ آمِرًا أَحَدًا أَنْ يَسْجُدَ لأَحَدٍ، لأَمَرْتُ الْمَرْأَةَ أَنْ تَسْجُدَ لِزَوْجِهَا»

''اگر میں کسی کو حکم دیتا کہ کسی کو سجدہ کرے، تو بیوی کو حکم دیتا کہ اپنے شو ہر کو سجدہ کرے۔''®

سيدناابن ابي اوفى النفؤ سے روايت ہے، رسول اكرم مَالِيْقِ في فرمايا:

 <sup>(</sup>۱) ایمان وعمل' ازمولانا عبدالرؤف جینڈانگری مس:476

② جامع الترمذي، الرضاع، باب ماجاء في حق الزوج على المرأة، حديث: 1159



«وَالَّذِي نَفْسُ مُحَمَّدٍ بِيَدِهِ لاَ تُؤَدِّي الْمَرْأَةُ حَقَّ رَبِّهَا حَتَّى تُؤَدِّيَ الْمَرْأَةُ حَقَّ رَبِّهَا حَتَّى تُؤَدِّيَ حَقَّ زَوْجِهَا»

''اس ذات کی قتم جس کے ہاتھ میں مجمد (سُکاٹیلم) کی جان ہے! کوئی عورت اس وقت تک اپنے رب کا حق ادانہیں کرسکتی جب تک اپنے شوہر کا حق ادانہ کرلے۔''<sup>®</sup> بعنی عورت اگر صرف نماز روزے کا اہتمام کرتی رہے گی اور اپنے شوہر کے حقوق ادانہیں کرے گی ، تو اس کی نجات نہیں ہوگی۔



٤ سنن ابن ماجه ، النكاح ، باب حق الزوج على المرأة ، حديث : 1853

# از دواجی زندگی کو پرُمسرت اورخوشگوار بنانے کے لیے چند تصیحتیں

- میاں بیوی دونوں ایک دوسرے کی خوبیوں کو ہر وقت سامنے رکھیں اور خامیوں اور کو تا ہوں کوتا ہیوں کو نظر انداز کریں، کیونکہ پچھ خامی ہرانیان میں ہوتی ہیں۔اگر نظر خوبیوں پر رہے تو خامیوں کونظر انداز کرنا آسان ہوجا تا ہے۔
- خود بنی اور خود پرتی ہے احتراز کریں، اس کے برعکس دوسرے کی خوبیوں کی تعریف
   کریں اور انھیں سراہیں۔
- دونوں بیک وقت غصے کا مظاہرہ نہ کریں۔ ایک فریق ہر صورت میں خمل اور برداشت سے کام لے۔ مرد کو خاص طور پر زیادہ صبر وخمل کا مظاہرہ کرنا چاہیے اور صعنب نازک ہی سمجھے، اے اپنی شفقت، پیار اور محبت کا مستحق ہی سمجھے، اے اپنا حریف اور مقابل ہر گزنہ سمجھے۔
  - 🧢 تخلیہ ہو یامجلس ، ایک دوسرے کے خلاف جلی کئی نہ کہیں۔
- ایک دوسرے سے تیز گفتاری اور تختی سے پیش نہ آئیں بلکہ زم گفتاری اور نرمی کو معمول
   بنائیں۔
  - ایک دوسرے کی بات مانے میں ایک دوسرے پرسبقت لے جانے کی کوشش کریں۔

#### www.KitaboSunnat.com



- 🐞 ایک دوسرے کے لیے ایثار و قربانی کومعمول بنایا جائے۔
- تکتہ چینی یا بدخونی اورخوردہ گیری سے اجتناب کیا جائے۔ اگر کبھی اس کی ضرورت پیش آ ہی جائے ، تو نہایت حکمت اور شیریں الفاظ میں اس کا ظہار کیا جائے۔
  - 😻 سیجیلی غلطیاں دہرائی جائیں، نہوہ یاد دلائی جائیں، بلکہان کوفراموش کر دیا جائے۔
- ہ ہر فریق دوسرے کی جائز خواہش اور فطری جذبات کا احترام کرے، انھیں مجروح نہ کرے۔
  - 🔹 ایک دوسرے کو بھی نظرانداز نہ کریں، بلکہ زیادہ سے زیادہ اپنائیت کا اظہار کریں۔
  - 🐞 ایک دوسر ہے کی غیرموجودگی میں ہاہمی رازوں اورمشتر کہ چیزوں کی حفاظت کریں۔
    - 🐞 ایک دوسرے کو ہر حال میں خندہ پیشانی سے ملیں۔
- بڑھ چڑھ کرایک دوسرے کی خدمت کریں۔ دوسرے کو خادم اور اپنے آپ کو مخدوم نہ
   سہجھیں، بلکہ گھر کا نظام باہمی تعاون ہے چلائیں۔
- کوئی ناراضی والی بات ہوجائے، تواہے ہوئے نہ دیں بلکہ اولین فرصت میں اسے ختم کر لیا جائے، چنگاری کو شعلہ نہ بننے لیا جائے، چنگاری کو شعلہ نہ بننے دین جائے، چنگاری کو شعلہ نہ بننے دیا جائے، ورنہ ہنتا بتا گھر اُجڑ سکتا ہے، ایک خوش نما باغ خزاں میں تبدیل ہوسکتا ہے اور ایک نعت کدہ جنم کدہ بن سکتا ہے۔
- مرد بالا دست، قوَّ ام اور زیادہ قوت وہمت والا ہے، اس کیے اسے عورت کے مقابلے میں زیادہ برد باری، صبر اور قوت برداشت کا مظاہرہ کرنا چاہیے۔ وہ عورت کی کمزوری اور فطری بچی کو حکمت اور صبر سے برداشت کرے۔ اسے بالکل سیدھا کرنے کے چکر یازعم میں نہ پڑے، ورنہ وہ اسے سیدھا کرتے کرتے اپنا گھر اُجاڑ لے گا۔
- گھر میں آنے والے مہمان کا تعلق ہوی کے خاندان سے ہو یا شوہر کے خاندان

ے، بحیثیت مہمان کے اپنی طافت کے مطابق اس کی مہمان نوازی کی جائے۔ مہمان نوازی میں اپنے خاندان کے فرد کوتو اپناسمجھا جائے اور دوسرے کوغیر، بیتفریق بھی باہم بغض وعناداور دلول میں کدورت کا باعث بنتی ہے۔اس سے اجتناب کیا جائے۔ شکسر ہویا گیسر (ننگ دستی ہویا خوش حالی) دونوں حالتوں میں اعتدال کا دامن ہاتھ

- ہ دونوں اپنی خواہشات اور جذبات کے مقالبے میں اللہ اوراس کے رسول عَلَیْمُ کے احکام کو فوقیت اور ترجیح دیں۔
  - گھر میں اور گھر سے باہر شرعی پابندی کا اہتمام کریں۔

ہے نہ جھوڑیں اور پورے خلوص سے عہد وفا نبھا ئیں۔

- ساس، آنے والی بہوکواپی بیٹی سمجھے، بیٹی کی طرح اس سے پیارکرے اور بیٹی کی طرح ہی اس سے سارا معاملہ کرے۔ بہو، اپنی ساس کو مال سمجھے، مال کی طرح اس کا ادب و احترام کرے اور بیٹی بن کر گھر کے کام کاج میں بڑھ چڑھ کر حصہ لے۔ عورت کی عزت کام کاج ہی میں ۔ کام کاج ہی میں ہے، نہ کہ شنرا دی بن کرمسبری پر لیٹے رہنے میں ۔
- تندیں (خاوند کی بہنیں) بھی بھابھی کو بہن سمجھیں اور بہنوں کی طرح اس سے معاملہ کریں۔ آنے والی دلہن ہی پر سارا بوجھ نہ ڈال دیں۔ آنے والی دلہن ہی پر سارا بوجھ نہ ڈال دیں۔ ان کو سمجھ لینا چاہیے کہ گھر کا سکون باہم پیار محبت میں ہے، نہ کہ باہم رقابت اور لگائی بجھائی میں۔
- پر زبان کی حفاظت کریں اور'' پہلے تولیں ، پھر بولیں'' کے مقولے کو ہر وقت سامنے رکھیں۔ سیجھی یاد رکھیں کہ تلوار کے زخم مندمل ہو جاتے ہیں، لیکن زبان کے زخم نہایت خطرناک ہوتے ہیں۔ یہ پہلے دل کو گھائل کرتے ہیں اور پھر گھر کی بربادی اور اولاد کی تباہی کی شکل اختیار کر لیتے ہیں۔

#### www.KitaboSunnat.com



- مردنہایت غصے اور کشیدگی کے عالم میں بھی طلاق کا لفظ بھی زبان پر نہ لائے۔اور اس طرح عورت بھی خاوند سے طلاق کا مطالبہ کرے، نہ طلاق لینے والا رویہ ہی اختیار کرے۔وونوں ہر حالت میں عقد نکاح کونبھانے کی کوشش کریں۔
- خاص طور پر صاحبِ اولاد ہونے کی صورت میں بھی ایک دوسرے سے علیحدگی کا نہ سوچیں۔علیحدگی کی صورت میں دونوں کا گھر ہی نہیں اُجڑ ہے گا، اولا د کامستقبل بھی ہرباد ہو جائے گا۔ ان غیجوں کو بن کھلے ہی نہ مرجھا دیں، بلکہ دونوں مل کر ان کی حفاظت اور تربیت کریں تا کہ وہ ثمر وار درخت بن کر ان کے لیے گھنی چھاؤں کا کام بھی ویں، اور ان کے لیے گھنی چھاؤں کا کام بھی ویں، اور ان کے لیے گئی جھاؤں کا کام بھی ویں، اور ان کے لیے گئی جھاؤں کا کام بھی ویں، اور ان کے لیے گئی جھاؤں کا کام بھی ویں، اور ان کے لیے بڑھانے بیر سہار ابھی بنیں۔



www.KitaboSunnat.com

www.KitaboSunnat.com



اس دنیا میں انسان کا جس ہے بھی کوئی رشتہ نا تا ہے، اُس پراس کے پچھ نہ پچھ حقوق ضرور ہوتے ہیں۔ پچھ لوگ تو حقوق ما نگ کر لے لیتے ہیں، لیکن پچھ ایسے بھی ہوتے ہیں جو ما نگنے کی طاقت نہیں رکھتے، اضیں حقوق خود دینے پڑتے ہیں۔ بچہ جب پیدا ہوتا ہے تو اُس کی پیدائش کے ساتھ ہی اُس کے والدین پر پچھ حقوق عائد ہوجاتے ہیں۔ کیونکہ وہ خور نہیں ما نگ سکتا۔

انسان چونکہ اشرف المخلوقات ہے، اس لیے اُسے بہت سے فرائض سونے گئے ہیں۔ ان میں اولاد کی تربیت سب سے اہم فریضہ ہے۔ اللہ رب العزت قیامت کے دن اولاد سے والدین کے متعلق سوال کرنے سے پہلے والدین سے اولاد کے متعلق سوال کرنے سے پہلے والدین سے اولاد کے متعلق سوال کرنے گا۔ کیونکہ جس طرح والدین کا اولاد پرحق ہے، اسی طرح اولاد کا والدین پرحق ہے۔ اولاد کا والدین پرحق ہے۔

اولاد کی اچھی تربیت میں کوتاہی کے بہت علین نتائج سامنے آتے ہیں۔شیرخوارگی سے لڑکپن اور جوانی کے مراحل میں اُسے مکمل رہنمائی اور تربیت درکار ہوتی ہے۔ اس تربیت کا آغاز والدین کی



ائن ذات سے ہوتا ہے۔ اولاد کے لیے یاک اور حلال غذا کی فراہمی والدین کے ذمے ہے۔ بیتب ہی ممکن ہے جب وہ رزق حلال کمائیں۔والدین جھوٹ بولنے کے عادی ہیں تو بچہ بھی جھوٹ بولے گا۔ والدین کی خرابیاں نہ صرف ظاہری طور پر بیجے کی شخصیت یراٹر انداز ہوتی ہیں بلکہ باطنی طور ریجی پیخرابیاں اُس کے اندررج بس جاتی ہیں۔ والدین کے جسم میں گردش کرنے والے خون میں اگرحرام، جھوٹ ، فریب، حسد اور دوسری خرابیوں کے جراثیم موجود ہیں تو یہ جراثیم بیچے کو بھی وراثت میں ملیں گے۔جس خرابی کا نیج آج ہم اپنی ذات میں بورہے ہیں، بچیکل اُسی کی فصل کاٹے گا۔ بیشتر والدین کو اس بات کافنم اور ادراک ہی نہیں کہ نیجے کی برورش اور تربیت کے سلسلے میں اُن پر کیا حقوق عائد ہوتے ہیں۔ اگروہ اُن حقوق پر پورانہیں اُترتے تو اُنھیں دنیا میں اور آخرت میں کن بھیا تک نتائج ہے دو چار ہونا پڑے گا۔اس کی وجہ لاعلمی بھی ہوسکتی ہےاور دین تغلیمات ہے دوری بھی۔ وجہ جوبھی ہے والدین کی بیر ذمہ داری ہے کہ وہ اولا دکی تربیت کے حوالے سے ان کے حقوق کو پیچانیں تا کہ دنیا و آخرت میں سرخرو کی حاصل ہو۔ اور وہ اللّٰدربالعزت کی ہارگاہ میں معتوب ہونے سے پیج جائیں۔ ''حقوق الاولاد'' اسی سلسلے کی ایک کڑی ہے۔اس باب میں والدین کے لیے اولا دیے حقوق کے حوالے ہے، کتاب وسنت کی روشیٰ میں مکمل رہنمائی فراہم کی گئی ہے۔

جس طرح والدین کے اولا دیر حقوق ہیں، اس طرح اولا دیے پچھ حقوق والدین پر بھی ہیں۔ دوسرے ندا ہب نے ماں باپ کے حقوق کی تو نشان وہی کی ہے، لیکن اولا دی کے حقوق کی تو نشان وہی کی ہے، لیکن اولا دی حقوق کے معاملے میں پچھ نہیں کہا۔ اسلام کو چونکہ ہر طبقے کے افراد کی کارکردگی کی اصلاح کرنا اور معاشرے میں اعتدال قائم کرنا تھا، لہٰذا اس میں اولا دیے متعلق بھی والدین کو پابند کیا گیا۔ اور اس کی بنیا دسیدنا انس ڈاٹیڈ سے مروی وہ حدیث ہے جس میں رسول اللہ شاہیہ نے فرمایا:

«لَیْسَ مِنَّا مَنْ لَمْ یَرْحَمْ صَغِیرَنَا وَلَمْ یُوَقِّرْ کَبِیرَنَا» ''جو ہمارے چھوٹوں پرشفقت نہ کرے اور بڑوں کی عزت نہ کرے، وہ ہم میں نے نہیں۔''<sup>©</sup>

نبی کریم مُنَافِیْم کا بیارشادِ مبارک چھوٹوں اور بڑوں کے آپس کے حقوق کی بنیاد ہے۔اس تعلیم کے ذریعے سے اسلام نے ماتحت، افسرول، ملازموں، آقاؤں، بزرگوں اور عزیزوں وغیرہ میں باہم ربط وضبط کی شان وارعمارت قائم کی ہے۔

جامع الترمذي ، البر والصلة ، باب ماجاء في رحمة الصبيان ، حديث : 1919 ،
 ومسند أحمد : 207/2



# اسلام ہے پہلے والدین کی سنگ دلی اور اسلام کی تعلیم

اسلام سے پہلے اہلِ عرب اپنی لڑکیوں کو زندہ وفن کر دیتے تھے، ہندو بھی اپنی لڑکیوں کو قل کر دیتے تھے، بیواؤں کوخودکشی کرنے پر مجبور کیا جاتا تھا، اس کوشتی کی رہم کہا جاتا ہے۔اسلام نے ان تمام رسموں کوختم کردیا، اولا دکو مارڈ النے کے بجائے ان کی حفاظت کا حکم دیا۔اللہ تعالیٰ کا فرمان ہے:

﴿ وَلَا تَقْتُلُوْا أَوْلَا دَكُمْ مِنْ إِمْلَاقٍ ۚ نَحْنُ نَرْزُقُكُمْ وَ إِيَّاهُمْ ﴾

''اور اپنی اولا د کو تنگ دستی کے ڈر سے قتل نیہ کرو، ہم ہی شہمیں اور انھیں رز ق . پیتر میں ''®

مطلب یہ کہ والدین کا اولاد پر پہلائق ہیہ کہ وہ ان کی حفاظت کریں، اوراس پہلے تق میں بیشامل ہے کہ مائیں اپنے بچوں کو دودھ پلائیں، کیونکہ اسی دودھ سے ان کی نشو ونما ہوگی، ان کے اندرقوت وتوانائی آئے گی اور یوں ان کی حفاظت ہوگی۔ ماؤں کے اس حق کواللہ تعالیٰ نے یوں بیان فرمایا ہے:

﴿ وَالْوَالِلْاتُ يُرْضِعُنَ اَوُلَادَهُنَّ حَوْلَيْنِ كَامِلَيْنِ لِمَنْ اَرَادَ اَنْ يَّتَبَعَّ الرَّضَاعَة ﴿ وَعَلَى الْمَوْدُودِ لَهُ رِزْقُهُنَّ وَكِسُوَتُهُنَّ بِالْمَعْرُونِ ۗ ﴾ الرَّضَاعَة ﴿ وَعَلَى الْمَوْدُودِ لَهُ رِزْقُهُنَّ وَكِسُوتُهُنَّ بِالْمَعْرُونِ ۗ ﴾

'' ما کیں اپنی اولا دکو دوسال کامل دودھ پلا گیں جن کا ارادہ دودھ پلانے کی مدت پوری کرنے کا ہواور باپ کے ذمے دستور کے مطابق ان ماؤں کا روٹی کپڑا ہے۔''<sup>®</sup> اگر ماں کسی وجہ سے بچے کو دودھ نہیں پلاسکتی تواسلام نے بیاجازت دی ہے کہ والدہ کے علاوہ دوسری عورت بچے کو دودھ پلادے،اسے رضاعی ماں کہتے ہیں۔اسلام میں رضاعی ماں کا

 <sup>(1)</sup> الأنعام 151:6
 (2) الإنعام 151:6

درجہ بھی قریباً حقیق ماں کے برابر ہے۔ ماں بیاری اور کمزوری کی صورت میں بیچے کی عام دودھ سے بھی پرورش کر سکتی ہے، مقصد تو معینہ مدت تک دودھ پلانا ہے تا کہ اس کی نشوونما مناسب طور پر ہو۔ والد پر فرض میہ ہے کہ بیچے اور اس کی والدہ کی کفالت کرے۔ ان کے اخراجات برداشت کرے۔

علادہ ازیں والدین پر بیہ بھی فرض ہے کہ اولاد کو محبت اور شفقت سے پالیں اور مناسب پرورش کریں،سیدنا ابو ہر مرہ ڈاٹٹؤ بیان کرتے ہیں: نبی کریم ٹاٹٹیؤ نے فرمایا:

«مَنْ لا يَرْحَمُ لا يُرْحَمُ»

''جورم نہیں کرتا،اس پررم نہیں کیا جائے گا۔''<sup>®</sup>

سیدہ عائشہ وہ اپنا ہیان کرتی ہیں کہ ایک دیہاتی نئ کریم عُلِیْم کے پاس آیا اور پوچھا: کیا آپ بچوں کو چومتے ہیں؟ ہم تو ان کونہیں چومتے۔ نئ کریم عَلَیْم نے فرمایا:

«أَوَ أَمْلِكُ لَكَ أَنْ نَزَعَ اللهُ مِنْ قَلْبِكَ الرَّحْمَةَ»

''اگراللہ نے تیرے دل سے رحمت کو زکال لیا ہے تو میں تیرے لیے کیا کرسکتا ہوں۔' ﷺ
والدین پر اولا د کا ایک حق بیجھی ہے کہ اپنی اولا و کے درمیان تفریق نہ کریں کیونکہ
نی کریم طُلِیْنِ نے اولا د کے درمیان مساوات قائم کرنے کا حکم فرمایا ہے، جیسا کہ ایک صحابی نے
اپنے بیٹوں میں سے کسی کو ایک غلام بہہ کیا۔ وہ چاہتے تھے کہ اس بات پر نبی کریم طُلِیْنِ گواہ
ہوں۔ آپ طُلِیْن نے ان سے لوچھا:'' کیا تم نے اپنے ہر بیٹے کو ایک ایک غلام بہہ کیا ہے؟''
انھوں نے عرض کیا: جی نہیں، نبی کریم طُلِیْنِ نے فرمایا:

«لاَ أَشْهَدُ عَلَى جَوْرٍ»

٦ صحيح البخاري، الأدب ، باب رحمة الوالد و تقبيله ومعانقته ، حديث :5997

② صحيح البخاري ، الأدب ، باب رحمة الوالد و تقبيله ومعانقته ، حديث :5998



### ''میں ایسے ظالمانہ عطیے پر گواہ نہیں بنوں گا۔''<sup>©</sup>

ہمارے ہاں بعض والدین بیر تے ہیں کہ کسی ایک لڑے کے زیرِ اثر ہونے کی وجہ سے یا اس کی خدمت سے متاثر ہوکرا پی جائیداوا پی زندگی ہی ہیں اس کے نام کر ویتے ہیں۔ ایسا کرنا معلم انسانیت مظلم انسانیت مظاف ہے۔ لڑکا ماں باپ کی خدمت کرتا ہے تو اپنا فرض اوا کرتا ہے، اس فرض کی اوا کیگی کے صلے ہیں وہ جنت کا حق دار بنتا ہے، لین والدین کے لیے مناسب نہیں کہ عدل وانصاف کا پہلو ہاتھ سے جانے ویں اور کم خدمت کرنے والی یا نالائق اولا وکو جائیداو سے محروم کر دیں۔ ان کی بیم وی کیا کم ہے کہ والدین آھیں پند نہیں کرتے۔ اولا وکو جائیداو سے محروم کر دیں۔ ان کی بیم وی کیا کم ہے کہ والدین آھیں پند نہیں کرتے۔ اولا وکا ایک حق بیہ ہے کہ والدین ان کی رزقِ حلال سے پرورش کریں، مائیں بھی بیہ خیال کو سے نہ ہو، یعنی ماں باپ حلال لقمہ ہی کھا کیں، ورنہ بچہ بڑا ہوکر حرام اور حلال میں تمیز نہیں کر سکے گا۔ اس کی مثال ملاحظہ سیجھے، سیدنا ابو ہریرہ ڈھاٹھؤ بیان کرتے ہیں:

سیدناحسن ولٹائی جھوٹے سے تھے، انھوں نے صدقے کی ایک تھجوراٹھا کرمنہ میں ڈال لی۔ نبی کریم مُلٹی ﷺ نے منہ میں انگلی ڈال کر فوراً اگلوائی اور آپ نے اس وقت فرمایا کہ ''صدقہ آل محمد برحرام ہے۔' ®

اس مثال سے واضح ہوتا ہے کہ اولاد کے لیے پاک اور حلال خوراک کا مہیا کرنا بھی والدین کے ذمے ہے۔ والدین خود بھی حلال لقمہ کھا کیں ، تب ہی وہ اولا دکو حلال کھلاسکیں گے۔ اولا دکا ایک حق سے ہے کہ والدین انھیں اچھی تعلیم ولا کمیں۔ اولاد سے محبت کا جذبہ تو

شهد، حديث : 2650،
 صحيح البخارى ، الشهادات ، باب لايشهد على شهادة جور إذا أشهد، حديث : 2650،
 وصحيح مسلم ، الهبات ، باب كراهة تفضيل بعض الأولاد في الهبة ، حديث : 1623

<sup>279/2:</sup> مسند أحمد ﴿ 279/2

بچوں کو دودھ بلاتے ہیں۔ انھیں فرطِ محبت سے چومتے ہیں، ان کی جدائی محسوں کرتے ہیں۔
ان کا بچہ مرجائے توغم کی شدت سے دودھ دینا بند کر دیتے ہیں۔ ان کے بچے جب تک چلنے
پھرنے کے قابل نہ ہو جائیں، ان کی دیکھ بھال میں گئے رہتے ہیں۔ یہ فطری جذبہ حیوانات
اور انسانوں میں مشترک ہے۔ انسان اشرف المخلوقات ہے، اسے بہت سے اعلیٰ فرائض سونپے
گئے ہیں، ان میں اولاد کی تعلیم وتربیت بھی شامل ہے۔

حافظ ابن قیم رشش نے بعض اہلِ علم نے نقل کیا ہے کہ اللہ رب العزت قیامت کے دن اولاد سے والدین کے متعلق سوال کر ہے گا، اولاد سے والدین سے اولاد کے متعلق سوال کر ہے گا، کیونکہ جس طرح والدین کا اولاد پرحق ہے اسی طرح اولاد کا والدین پرحق ہے۔

حافظ ابن قيم رُطُلقُهُ مزيد فرمات بين:

''جس نے اپنی اولاد کی اچھی تربیت کرنے میں کوتاہی کی اور اس کونظر انداز کر دیا تو اس نے بہت بڑی غلطی کی، کیونکہ اولاد میں اکثر فساد، والدین ہی کی طرف سے آتا ہے اور اگر انھوں نے لا پروائی سے کام لیا اور دین کے فرائض وسنن کی تعلیم نہ دی تو الیکی اولاد نہ تو الدین کے لیے خیر کا ذریعہ ایک اولاد نہ تو الدین کے لیے خیر کا ذریعہ نابت ہوگی۔ ایک باپ نے اپنے بیٹے کواس کی بدسلوکی پر ڈانٹا تو اس نے کہا: اباجان! آپ نے بحیے پین میں میراحق خدمت ادانہیں کیا تو میں نے بڑے ہو کر آپ کی نافر مانی کی ہے۔ آپ نے مجھے بچین میں ضائع کیا تو میں آپ کو بڑھا ہے میں ضائع کیا تو میں آپ کو بڑھا ہے میں ضائع کر رہا ہوں۔' ق

سيدناانس بن ما لك والنَّوْ سروايت ب، بي اكرم مَنَالِيَّةُ ف فرمايا: «طَلَبُ الْعِلْمِ فَوِيضَةٌ عَلَى كُلِّ مُسْلِمٍ»

العنفة المودود بأحكام المولود، ص: 193



' علم حاصل کرنا ہر مسلمان پر فرض ہے۔''<sup>®</sup>

والدین پرفرض ہے کہ وہ خود بھی علم حاصل کریں اور اپنی اولا دکو بھی علم کی دولت سے مالا مال کریں۔ والدہ کی گود بچے کے لیے پہلی اور بہترین درس گاہ ہے، حقیقت میں انسان کی سیرت مال کی گود میں بنتی اور سنورتی ہے۔ بچے کا سب سے زیادہ رابطہ مال کے ساتھ ہوتا ہے اور بچہ مال اور اس کے ماحول کا اثر قبول کرتا ہے، لہذا والدہ ہی بچے کو ابتدائی تعلیم دے تا کہ اسے دینِ فطرت یعنی اسلام کی خوبیوں کا علم ہواور اس کی زندگی اسلام کے سانچے میں واصل سے۔ اس کے علاوہ بچے کو سائنسی تعلیم کی ترغیب بھی دی جائے، کیونکہ سائنسی علوم کو حاصل سے۔ اس کے علاوہ بچے کو سائنسی تعلیم کی ترغیب بھی دی جائے، کیونکہ سائنسی علوم کو حاصل سے۔ اس کے علاوہ بچے کو سائنسی تعلیم کی ترغیب بھی دی جائے، کیونکہ سائنسی علوم کو حاصل سے۔ اس کے علاوہ بچے کو سائنسی تعلیم کی ترغیب بھی دی جائے، کیونکہ سائنسی علوم کو حاصل مطابق کا نیات کی شخیر کا فریضہ انجام دے سکے گا اور اس طرح حقیقی معنوں میں زمین میں خلیفہ موات کا خودکوئی دار تھم راسکے گا۔

اولاد کا اہم حق ہےاخلاق کی تربیت۔اسلام میں صرف ذاتی نجات کافی نہیں۔اسلام میہ ذرح داری ہر خص کے سپر دکرتا ہے کہ وہ دوسروں کی نجات کا بھی بندوبست کرے۔خاندان کے سربراہ کا بیفرض ہے کہ وہ اہل وعیال کی الیمی تربیت کرے کہ وہ اللہ کی عظمت کے قائل ہوں،اللہ کے احکام کو مانیں اور آخرت کی فکر کریں۔ دنیاوی خوش حالی کے علاوہ ابدی زندگ میں سرخروئی کا خیال کریں،جبیہا کہ اللہ تعالی کا فرمان ہے:

﴿ يَاكِنُهَا الَّذِيْنَ اَمَنُوا قُوْلَا اَنْفُسَكُمْ وَاَهْلِيْكُمْ نَارًا وَّقُوْدُهَا النَّاسُ وَ الْحِجَارَةُ﴾

''اے ایمان والوائم اپنے آپ کواور اپنے اہل وعیال کواس آگ سے بچاؤ جس کا ایندھن انسان اور پھر ہیں۔''®

<sup>(</sup>أ) مبنن ابن ماجه، المقدمة، باب فضل العلماء والحث على طلب العلم، حديث: 224

<sup>2</sup> التحريم 6:66

نی کریم مثلیم کاارشاد گرامی ہے:

«مُرُوا أَوْلاَ دَكُمْ بِالصَّلاَةِ وَهُمْ أَبْنَاءُ سَبْعِ سِنِينَ وَاضْرِبُوهُمْ عَلَيْهَا وَهُمْ أَبْنَاءُ سَبْعِ سِنِينَ وَاضْرِبُوهُمْ عَلَيْهَا وَهُمْ أَبْنَاءُ عَشْرِ سِنِينَ، وَفَرِّقُوا بَيْنَهُمْ فِي الْمَضَاجِعِ» ''اپنی اولادکو جب وہ سات سال کے ہوجا کیں نماز پڑھنے کا حکم دواور جب وہ دس سال کے ہوجا کیں تو نماز (نہ پڑھنے) پر آنھیں ماریں اور آنھیں الگ الگ سلایا کرو۔''<sup>®</sup>

نبی کریم سُلُیْدُ کے اس ارشادِ گرامی کے پیشِ نظر والدین کو چاہیے کہ وہ اپنے بچوں کو سات سال کی عمر تک نماز اور اخلاق کے بنیادی اصول سکھا دیں ۔عام طور پر والدین کی تربیت کا اثر ان کی اولا دیمی ضرور ہوتا ہے۔ مثال کے طور پر نبی اکرم سُلُیْدُ کی صاحب زادی سیدہ فاطمہ مُنْ ﷺ کی شخصیت سے اندازہ لگایا جا سکتا ہے کہ نبی اکرم سُلُیْدُ نے ان کی کس قدر بے مثال تربیت کی تھی۔

فاطمہۃ الزہراڑ کھٹا سب عورتوں سے بڑھ کر داناتھیں۔آپ کے بات کرنے کا انداز، حسنِ اخلاق، وقاراور متانت میں نبی کریم ٹائیٹا کی سیرت کاعکس جھلکتا تھا۔

ای طرح سیدناعلی، سیدناحس اور سیدناحسین شانش بھی نبی کریم منگفتا کے تربیت یافتہ تھے، ان کی زندگیاں اسلامی اخلاق کا اعلیٰ نمونتھیں۔

ایمان کے بعد دوسرا درجہ اعمالِ صالحہ کا ہے۔قر آنِ کریم میں کئی مقامات پر یہ الفاظ آئے ہیں:

﴿إِنَّ الَّذِينَ أَمَنُوا وَعَبِدُوا الصَّلِحْتِ ﴾

'' بے شک وہ لوگ جوا بمان لائے اور انھوں نے نیک عمل کیے۔'' ③

٠ سنن أبي داود ، الصلاة ، باب متى يؤمر الغلام بالصلاة ، حديث :495

② الكهف107:18



معلوم ہوا کہ سیجے اسلامی زندگی کی گاڑی ان دو پہیوں کے بغیر نہیں چل سکتی، لہذا والدین کو چاہیے کہ اولا دمیں عملِ صالح کا جذبہ پیدا کریں اور اس کا بہترین طریقہ یہ ہے کہ والدین خود کھلی کتاب کی طرح رہیں۔ان کا ظاہراور باطن ایک ہو، قول اور فعل میں کوئی تضاد نہ ہوتا کہ وہ اولا دکے لیے نمونہ ہوں اور اولا دخود آھیں دیکھر اپنی اصلاح کرتی رہے۔ اب ہم بچوں کے وہ حقوق ترتیب واربیان کریں گے جن کا ادا کرنا ماں باپ کے لیے

# اچھانام تجویز کرنا

ضروری ہے۔

بچے کے اس دنیا میں آجانے کے بعد والدین کی ذمے داری ہے کہ اس کا اچھا سانام تجویز کریں۔ اچھے نام رکھنے سے مراد ایسے نام ہیں جن میں عبدیت (اللّٰہ کا بندہ ہونے) کا اظہار ہو۔سیدناعبداللّٰہ بنعمر ڈٹائٹٹار وایت کرتے ہیں کہ رسول اللّٰہ شکاٹیٹٹا نے فرمایا:

﴿إِنَّ أَحَبَّ أَسْمَا يُكُمْ إِلَى اللهِ عَبْدُاللهِ وَعَبْدُالرَّحْمٰنِ»

' و تمھارے ناموں میں سے اللہ کوسب سے زیادہ محبوب نام عبداللہ اور عبدالرحمٰن ، ٠٠٠ بيس ، ٠٠٠

نیک لوگوں کے ناموں پر نام رکھنا، جیسے انبیاء ٹیٹھ ،صحابہ کرام بی اُنٹھ اور دیگر صلحاء وز ہاد کے ناموں میں سے کوئی نام رکھ لیا جائے۔

سیدناانس و النفؤے سے روایت ہے کہ رسول الله منگافیا نے فرمایا:

«وُلِدَ لِيَ اللَّيْلَةَ غُلاَمٌ، فَسَمَّيْتُهُ بِاسْم أَبِي إِبْرَاهِيمَ»

شعر مسلم ، الأداب ، باب النهى عن التكنى بأبي القاسم، و بيان مايستحب من الأسماء ،
 حديث: 2132

''رات میرے ہاں بیٹا پیدا ہوا ہے اور میں نے اس کا نام اپنے باپ ابراہیم کے نام پر رکھا ہے۔''<sup>®</sup>

### حرام وحلال كاشعور پيدا كرنا

شعور آ جانے کے بعدسب سے پہلے بچے کوحرام اور حلال کے احکام سکھانے جا ہمیں۔ سیدنا عبداللہ بن عباس ڈائٹنا کا فرمان ہے:

"الله کی اطاعت کرواوراس کی نافر مانی سے بچو، اور جن چیزوں کا تھم دیا گیا ہے، اپنی اولاد کوان پر عمل کرنے اور جن چیزوں سے روکا گیا ہے ان سے بیخنے کا تھم کرو، اس لیے کہ یہ محصارے اور ان کے لیے آگ سے بیخنے کا ذریعہ ہیں اور اس میں رازیہ ہے کہ جب بچہ آئکھیں کھولے، تو وہ اللہ کے احکام پر عمل کرنے والا ہو اور ان کی بجا آوری کا اینے آپ کوعادی بنائے۔"

مطلب میر کہ جن چیزوں سے روکا گیا ہے، ان سے بچے کو دور رکھنے کی کوشش کی جائے۔ جب بچین ہی سے اس کا میر حجان بن جائے گا تو وہ اسلام کے علاوہ کسی دین اور مذہب کی طرف متوجہ نہیں ہوگا۔

# عبادات کی ادائیگی کاتھم کرنا

اس ہے اگلا مرحلہ ہے بچے کوعبادات کا عادی بنانا۔سیدنا عبداللہ بن عمرو بن عاص ڈاٹٹیا ہے روایت ہے،رسول اللہ مُکاٹینیم نے فر مایا:

٠٠ صحيح مسلم ، الفضائل ، باب رحمته كالصبيان والعيال وتواضعه ..... حديث: 2315

تفسير الطبرى: 212/28



«مُرُوا أَوْلاَدَكُمْ بِالصَّلاَةِ وَهُمْ أَبْنَاءُ سَبْع، سِنِينَ وَاضْرِبُوهُمْ عَلَيْهَا وَهُمْ أَبْنَاءُ عَشْرِ سِنِينَ، وَفَرِّقُوا بَيْنَهُمْ فِي الْمَضَاجِعِ» ''اپنی اولا دکوسات سال کا ہونے پرنماز کا حکم کرو، جب وہ دس سال کے ہو جائیں تو انھیں نماز (نہ پڑھنے) پر مارواوران کے بستر الگ کردو۔''<sup>®</sup> یہاں روزے کو بھی نماز پر قیاس کیا جائے گا، جب بچہ روزہ رکھنے کے قابل ہو جائے تو اسے روزہ رکھنے کے لیے بھی کہا جائے ، عادت ڈالنے کے لیے اس سے روزے رکھوائے جائیں۔ باپ کے پاس گنجائش ہوتو بچے کو حج بھی کرایا جائے، اس طرح دیگر احکام کا معاملہ ہے۔اس میں حکمت یہی ہے کہ بچیشروع ہی سے بیاحکام سکھ لے اور نوعمری ہی ہے ان کوادا کرنے کا عادی بن جائے۔اسی طرح اللہ کی اطاعت اوراس کاشکرادا کرنا سیکھ جائے اوراس کے ہر حکم پر گردن جھانے کا وہ عادی بن جائے۔علاوہ ازیں اسے معلوم ہوجائے کہ مددصرف اللّٰد تعالیٰ ہی ہے مانکنی ہے۔ بھروسہ صرف اسی ذات پر کرنا ہے اور ہرمشکل کے وقت صرف اور صرف اس کی طرف رجوع کرنا ہے۔

# كوشش كے ساتھ اللہ سے دعا كرنا

اچھی تربیت کے ساتھ ساتھ والدین کی ذہبے داری ہے کہ وہ اپنی اولاد کے لیے کثرت سے دعائیں کریں، کیونکہ ان کی دعاؤں میں اللّٰہ رب العزت نے قبولیت کی تا ثیررکھی ہے۔ سیدنا ابوہریرہ ڈٹائٹڈ سے روایت ہے، رسول اللّٰہ مُٹائٹیڈ کے فرمایا:

«ثَلاَثُ دَعَوَاتٍ يُسْتَجَابُ لَهُنَّ لاَ شَكَّ فِيهِنَّ: دَعْوَةُ الْمَظْلُومِ، وَدَعْوَةُ الْمَظْلُومِ،

<sup>()</sup> سنن أبي داود ، الصلاة ، باب متى يؤمر الغلام بالصلاة ، حديث :495

'' تین دعاوَں کی قبولیت میں کوئی شک نہیں ہے: مظلوم کی دعا، مسافر کی دعا اور اولا و کے لیے والد کی دعا۔''<sup>©</sup>

ان دعاؤں میں والدین کو جاہیے کہ صرف دنیا ہی کو پیشِ نظر نہ رکھیں بلکہ دنیا کے ساتھ ساتھ استھا اور کی آخرت کی بھی فکر کریں، جو کہ در حقیقت ہمیشہ کا مقام ہے۔ سورہ ابراہیم میں اللہ رب العزت نے سیدنا ابراہیم ملیکیا کی بیدعا ذکر کی ہے:

﴿رَبِّ اجْعَلْنِي مُقِيْمَ الصَّلُوقِ وَمِنْ ذُرِّيَّتِي الْحَكْنِي مُقِيْمَ الصَّلُوقِ وَمِنْ ذُرِّيَّتِي الْحَكْوَ وَعَلَم الصَّلُوقِ وَمِنْ ذُرِّيَّتِي الْحَكْوَةُ وَتَقَبَّلُ دُعَاءً الله

''اے میرے رب! مجھے اور میری اولا دکونماز کا پابند بنا، اے جارے رب! میری دعا قبول فرما۔''®

رسول الله مَنَاتِيْنِ نِي سِيدِنا عبدالله بن عباس والنَّهُ الله مَنَاتِيْنِ في مِيدِها فر ما في تقيي:

''اےاللہ!اہے کتاب کاعلم سکھادے۔''<sup>®</sup>

ایک مرتبہ نصل بن زید ہٹائٹ نے ایک دیہاتی عورت کے بچے کو دیکھا اور بہت جمران ہوئے۔ انھوں نے اس عورت سے بچے کے بارے میں پوچھا تواس نے کہا: جب اس بچے کی عمر پانچ سال ہوگئ تو میں نے اسے استاد کے حوالے کر دیا اور اس نے قرآن کریم یاد کرلیا، علاوت اور تجوید سیکھ لی، پھراسے عمدہ اشعار یاد کرائے گئے، اپنی توم کے قابلِ فخر کا رناموں کی تعلیم دی گئی، اس کے آباء واجداد کے کا رنا ہے اسے بتائے گئے۔ جب یہ بلوغت کی عمر کو پہنچ کیا تو اسے گھوڑوں پر سوار کرایا گیا، اس طرح یہ بہترین شہوار بن گیا۔ پھر ہتھیاروں سے لیس ہوکر محلے کے گھروں کا محافظ بن گیا اور مدد کے لیے پکار نے والوں کی طرف متوجہ ہونے لگا۔

٠ سنن ابن ماجه ، الدعاء ، باب دعوة الوالد و دعوة المظلوم ، حديث :3862

② إبراهيم 14:04

٤ صحيح البخاري، العلم، باب قول النبي ﷺ :اللَّهم علمه الكتاب، حديث : 75



مطلب یہ ہے کہ بچہ فطرۂ تو حیداوراللہ پرایمان کی حالت میں پیدا ہوتا ہے۔اس میں اس وقت برائی نہیں ہوتی،اس کے بعدا گر گھر میں اچھی اورعمہ ہتر ہیت اورمعاشرے میں اچھے نیک ساتھی اوراسلامی ماحول میسر آ جائے تو ملاشبہ یہ بچہ پختہ ایمان والا بن جا تا ہے۔ نبی کریم مُثَالِمُتِا کا فرمان ہے:

«كُلُّ مَوْلُودٍ يُولَدُ عَلَى الْفِطْرَةِ فَأَبَوَاهُ يُهَوِّدَانِهِ أَوْ يُنَصِّرَانِهِ أَوْ يُنَصِّرَانِهِ أَوْ يُنَصِّرَانِهِ أَوْ يُنَصِّرَانِهِ أَوْ يُمَجِّسَانِهِ»

'' ہر بچہ فطرتِ سلیمہ پر پیدا ہوتا ہے، پھر اس کے والدین اسے یہودی بنادیتے ہیں یا عیسائی بنادیتے ہیں یا مجوی بنادیتے ہیں۔''<sup>®</sup>

اب ذراغور کریں! والدین اپنے بچوں کو غیر مسلموں کے سکولوں اور مشنری اداروں میں تعلیم ولواتے ہیں، وہاں بچے عیسائی اساتذہ سے تعلیم و تربیت حاصل کرتے ہیں، وہ وہاں عیسائیت کے اثرات قبول کریں گے یا نہیں؟ دوسری طرف اگر ہم انھیں اچھے دینی ادارے میں تعلیم دلوائیں، جہاں دینی تعلیم کے ساتھ ساتھ دنیاوی علوم کی تعلیم بھی دی جاتی ہے، تو وہاں اسے قرآن اور حدیث کاعلم ساتھ ساتھ ملے گا اور اس کی فطرت میں اسلام ہی رہے بس سکے گا…نہ کہ عیسائیت اور مجوسیت۔

### اخلاق وکر دار کی اصلاح

اخلاق اور کردار کے اعتبار سے بچے کی تربیت نہایت ضروری ہے۔ رسول اللہ ﷺ کی شان میں قرآنِ کریم کے الفاظ ہیں:

﴿ وَإِنَّكَ لَعَلَىٰ خُلُقٍ عَظِيْمٍ ۞

<sup>(</sup>٤) صحيح البخاري، الحنائز ، باب ماقيل في أولاد المشركين ، حديث : 1385

''اور آپ بڑےعمدہ اخلاق پر ہیں۔''<sup>®</sup>

والدین کی ذیے داری ہے کہ اولاد کے عادات و اطوار اور ان کی مصروفیات کی گرانی

کریں۔ اچھے اخلاق کے حصول کے لیے ان کے دلوں میں ایمان اور اللہ اور اس کے
رسول سُلُ ﷺ کی محبت کا بیج ہوئیں۔ بالحضوص ان کے فارغ اوقات کی گرانی کریں اوران اوقات
کو مفید طریقے سے استعال میں لانے کے لیے مفید مصروفیات کا اہتمام کریں۔ اضیں اچھا
لٹر پچرفراہم کریں تا کہ وہ گندے اور اخلاق سوزلٹر پچر سے محفوظ رہ سکیں ، اُسھیں قرآنِ کریم کے
حفظ کرنے کی ترغیب دیں ، قرآنِ کریم کا حفظ اور اس کے مفہوم ومطلب کا سمجھنا نفوں کی
پاکیزگی اور اوقات کی حفاظت کے ساتھ ساتھ علم و حکمت کے چشے ان کے دلوں میں جاری
کرنے کا سبب بنتا ہے۔

جس طرح بھلائی کی با تیں سکھلانا والدین کی ذیعے داری ہے اس طرح بُرے کاموں اور برےلوگوں سے متنبہ کرنا بھی والدین اور بڑوں کی ذیعے داری ہے۔

سیدہ عائشہ صدیقتہ وٹاٹٹا سے روایت ہے کہ ایک شخص نے رسول اللہ مٹاٹٹی کے سے اندر آنے کی اجازت جاہی تو آپ نے فرمایا:

"ائْذَنُوا لَهُ، بِئْسَ أَخُوالْعَشِيرَةِ، أَوِ ابْنُ الْعَشِيرَةِ فَلَمَّا دَخَلَ الْغَشِيرَةِ فَلَمَّا دَخَلَ أَلاَنَ لَهُ الْكَلاَمَ، قُلْتُ: يَارَسُولَ اللهِ، قُلْتَ الَّذِي قُلْتَ: ثُمَّ أَلَنْتَ لَهُ الْكَلاَمَ؟ قَالَ: "أَيْ عَائِشَةُ! إِنَّ شَرَّ النَّاسِ مَنْ تَرَكَهُ النَّاسِ مَنْ تَرَكَهُ النَّاسُ، أَوْ وَدَعَهُ النَّاسُ اتِّقَاءَ فُحْشِهِ "

''اسے اجازت دے دو، فلال قبیلے کا یہ برا آ دمی ہے۔'' جب وہ شخص اندر آیا تو آپ نے اس کے ساتھ بڑی نرمی سے گفتگو کی۔سیدہ عائشہ وٹائٹا کہتی ہیں (اس کے چلے

① القلم 4:68



جانے کے بعد) میں نے عرض کیا: اللہ کے رسول! آپ نے تو اس کے متعلق اس اس طرح کہا تھا، اور پھر اس کے ساتھ نرم گفتگو کی؟ آپ نے فرمایا: ''عا کشہ! وہ آ دمی بدترین ہے جسے اس کی بدکلامی کے ڈر سے لوگ چھوڑ دیں۔''<sup>®</sup> سیدنا عبداللہ بن عباس ڈاٹٹھ بیان کرتے ہیں کہا لیک روز میں نبی کریم مُاٹٹیڈ کے چیچے سواری پرسوارتھا، آپ نے مجھ سے فرمایا:

"يَاغُلاَمُ! إِنِّي أُعَلِّمُكَ كَلِمَاتٍ احْفَظِ اللهَ يَحْفَظُكَ، احْفَظِ اللهَ يَحْفَظُكَ، احْفَظِ اللهَ يَحْفَظُكَ، احْفَظِ اللهَ يَجْدَهُ تُجَاهَكَ، إِذَا سَأَلْتَ فَاسْأَلِ الله، وَإِذَا اسْتَعَنْتَ فَاسْتَعِنْ بِاللهِ، وَاعْلَمْ أَنَّ الأُمَّةَ لَوِ اجْتَمَعَتْ عَلَى أَنْ يَنْفَعُوكَ بِشَيْءٍ لَمْ يَنْفُعُوكَ إِلاَّ بِشَيءٍ قَدْ كَتَبَهُ اللهُ لَكَ، وَإِنِ اجْتَمَعُوا عَلَى أَنْ يَنْفُعُوكَ إِلاَّ بِشَيءٍ قَدْ كَتَبَهُ اللهُ لَكَ، وَإِنِ اجْتَمَعُوا عَلَى أَنْ يَنْفُعُوكَ إِلاَّ بِشَيءٍ قَدْ كَتَبَهُ اللهُ عَلَيْكَ، رُفِعَتِ يَضُرُّوكَ إِلاَّ بِشَيءٍ قَدْ كَتَبَهُ اللهُ عَلَيْكَ، رُفِعَتِ الطَّحُفُ" اللهَ قَلْا كَتَبَهُ الله عَلَيْكَ، رُفِعَتِ الطَّعْحُفُ"

''اے صاحب زادے! میں شمصیں چند باتیں بناتا ہوں، تم اللہ (کے حقوق) کی حفاظت کرو، اللہ تمھاری حفاظت کرے گائے اللہ (کے حقوق) کا خیال رکھو، اللہ کواپنے سامنے پاؤگے، اور جب ماگلوتو صرف اللہ ہی سے مائلو، اور جب مد دطلب کروتو اللہ ہی سے مدد طلب کرو، اور اس بات کو جان لو کہ اگر تمام مخلوق بھی شمیں فائدہ پہنچانا چا ہے تو شمیں اتنا ہی فائدہ پہنچاسکتی ہے جو اللہ نے تمھارے لیے لکھ دیا ہے اور اگر سب مل کر بھی شمیں نقصان پہنچا سکتے ہیں جتنا اللہ نے شمارے لیے لکھ دیا ہے۔ قلم اٹھالیے گئے اور صحیفے خشک ہوگئے۔'' ﷺ

صحیح البخاری، الأدب، باب مایجوز من اغتیاب أهل الفسادو الریب، حدیث:6054

<sup>﴿</sup> جامع الترمذي ، صفة القيامة ، باب حديث حنظلة ، حديث: 2516

والدین پریہ بڑی ذہے داری عائد ہوتی ہے کہ وہ اولا د کوخیر سکھا ئیں، اخلاق کی بنیادی با تیں ان کے دل و د ماغ میں راسخ کریں، بحیین ہی ہے اٹھیں سچائی ، امانت ، استقامت ، ایثار ، یریشانیوں میں گھرے لوگوں کی مدد، بڑوں کا احترام،مہمانوں کا اکرام، پڑوسیوں کے ساتھ احمان اور دوسرول کے ساتھ محبت سے پیش آنے کا عادی بنا کیں۔ تربیت دینے والے حضرات اس بات کے بھی ذمے دار ہیں کہ بچوں کی زبان کو گالی گلوچ ، یُرا کہنے، گندے کلمات ادا کرنے اوراس طرح کی تمام چیزوں ہے دور رکھیں، کیونکہ بید چیزیں اخلاق کی خرابی کا سبب بنتی ہیں۔ پیدھنرات اس بات کے بھی ذمے دار ہیں کہ بچوں میں انسانی احساسات کا شعور بیدار کریں، مثلاً تیبموں کے ساتھ احسان کرنا، فقراء کے ساتھ اچھا سلوک کرنا، ہیواؤں اور مسكينول پرشفقت كرناءان سے جدردي كرنا وغيره۔

### چار *بگر*ی عادات

یہاں ہم بچوں میں عام طور پر یائی جانے والی حیار بُری عادات کا ذکر کریں گے۔ وہ حیار یڑی عادات بیہ ہیں: حجموٹ کی عادت، چوری کی عادت، گالی گلوچ کی عادت اور بے راہ روی اورآ زادی کی عادت۔

# 👺 جھوٹ کی عادت



اسلام کی نظر میں جھوٹ سب سے بُری خصلت ہے، تربیت کرنے والے تمام ذھے داروں کو جائے کہ اس کا بہت خیال رکھیں اور اس سلسلے میں خوب محنت کریں۔ بچوں کو اس ہے ہرممکن طریقے ہے باز رکھیں ، حبوٹ سے نفرت ان کے دلوں میں پختہ کر دیں کیونکہ حجوث کونفاق کی خصلتوں میں شار کیا گیا ہے۔سیدنا عبداللہ بن عمرو بن عاص ڈٹاٹٹا ہے روایت



### ہے،رسولِ اکرم مَثَاثِيَّا نے قرمايا:

«أَرْبَعٌ مَنْ كُنَّ فِيهِ كَانَ مُنَافِقًا، أَوْ كَانَتْ فِيهِ خَصْلَةٌ مِنْ أَرْبَع كَانَتْ فِيهِ خَصْلَةٌ مِنَ النُّفَاقِ حَتَّى يَدَعَهَا: إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا عَاهَدَ غَدَرَ، وَإِذَا خَاصَمَ فَجَرَ» '' جس شخص میں جار باتیں ہوں گی، وہ خالص منافق ہوگا، جس میں ان میں ہے ایک خصلت ہوگی،اس میں نفاق کی ایک خصلت ہوگی، جب تک وہ اس کوچھوڑنہیں دے گا: جب گفتگو کرے تو حجوث بولے، جب وعدہ کرے تو وعدہ خلافی کرے، جب معاہدہ کرے تو عہدشکنی کرے جب جھٹڑے تو گالی گلوچ پراُتر آئے۔''<sup>©</sup> اس حدیث سے جھوٹ کی قباحت ثابت ہوتی ہے، جھوٹ بولنے والا اللہ کی ناراضی اور نفرت میں گرفتار رہتا ہے۔سیدناابو ہر ریرہ ٹھائیئ سے روایت ہے، رسول الله مٹائیٹی نے فرمایا: «ثَلاَثَةٌ لاَ يُكَلِّمُهُمُ اللهُ يَوْمَ الْقِيَامَةِ، وَلاَ يُزَكِّيهِمْ، وَلاَ يَنْظُرُ إِلَيْهِمْ، وَلَهُمْ عَذَابٌ أَلِيمٌ: شَيْخٌ زَانٍ، وَمَلِكٌ كَذَّابٌ، وَعَائِلٌ مُسْتَكْبِرٌ » د تین آدمی ایسے ہیں جن سے الله تعالی قیامت کے دن گفتگو کرے گا، نه ان کو گناہوں سے پاک کرے گا، اور ندان کی طرف ( نظر رحمت سے) دیکھے گا، اور ان کے لیے درد ناک عذاب ہوگا: بوڑ ھازانی،جھوٹ بولنے والا بادشاہ،اورمغرورفقیر۔،® جو شخص جھوٹ کا عادی بن جا تا ہے، وہ اللہ کے ہاں جھوٹوں میں لکھ دیا جا تا ہے۔ سيدناعبدالله بن مسعود والنظ عدروايت عيه نبي أكرم مَن يَعْظ في فرمايا: «وَإِيَّاكُمْ وَالْكَذِبَ، فَإِنَّ الْكَذِبَ يَهْدِي إِلَى الْفُجُورِ، وَإِنَّ الْفُجُورَ

<sup>(1)</sup> صحيح البخاري، المظالم، باب إذا خاصم فحر، حديث: 2459

<sup>(2)</sup> صحيح مسلم، الإيمان، باب بيان غلظ تحريم إسبال الإزار .....، حديث: 107

يَهْدِي إِلَى النَّارِ وَمَا يَزَالُ الرَّجُلُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللهِ كَذَّابًا»

'' جھوٹ ہے بچو،اس لیے کہ جھوٹ برائیوں کی طرف لے جاتا ہے اور برائیاں جہنم کی طرف لے جاتی ہیں، اور انسان جھوٹ بولتا رہتا ہے اور جھوٹ بولنے کی کوشش کرتا رہتا ہے، یہاں تک کہ اللہ تعالیٰ کے ہاں جھوٹالکھ دیا جاتا ہے۔''<sup>®</sup>

لہٰذا والدین کی یہ ذہبے داری ہے کہ وہ اپنی اولا دکو جھوٹ سے نفرت دلائیں ،اس سے اخھیں روکیس ، اور اخھیں اس کے بڑے انجام سے ڈرائیں ، اس کے نقصانات ان کے سامنے بیان کریں تا کہ وہ زندگی بھر جھوٹ کے نز دیک بھی نہ جائیں ،اس کی دلدل میں نہ پھنسیں۔

# نداق میں بھی حجوث بولنے کی اجازت نہیں

نی کریم مُنَاقِیَّم نے تو نداق میں بھی جموٹ بولنے سے ڈرایا ہے کہ کہیں اللہ کے ہاں یہ نداق بھی جموٹ میں نہ کھ دیا جائے۔ اسی طرح جس شخص نے یہ کہا کہ آؤ! فلاں چیز لے لو، اور پھر اسے کچھوٹ ہے۔
اسے کچھ نہ دیا، تو یہ بھی جموٹ ہے۔

سیدنا عبدالله بن عامر بیافیئی بیان کرتے ہیں کہ ایک روز میری والدہ نے مجھے پکارا، اس وقت رسول الله طَالِیْنِ بھی ہمارے گھر میں موجود تھے۔ میری والدہ نے مجھ سے کہا: آؤ! میں متہیں یہ دوں گ۔ نبی اکرم طَالِیْنِ نے پوچھا:''تم اسے کیا دینا جا ہتی تھیں؟'' میری والدہ نے کہا: میں اسے مجوروینا جا ہتی تھی۔اس پر نبی کریم طَالِیْنِ نے فرمایا:

«أَمَا إِنَّكِ لَوْ لَمْ تُعْطِيهِ شَيْئًا كُتِبَتْ عَلَيْكِ كِذْبَةٌ»

''سن لو!اگرتم اے کچھ نہ دیتی تو اس صورت میں بیٹمھارے لیے ایک جھوٹ

شعيح مسلم ، البروالصلة ، باب قبح الكذب وحسن الصدق وفضله عديث: 2607



لكھ ديا جاتا۔''<sup>©</sup>

سلف صالحین اپنے بچوں کو بچ بولنے کا عادی بنایا کرتے تھے۔اس سلسلے میں شیخ عبدالقادر جیانی ڈٹلٹن کا واقعہ مشہور ہے کہ انھوں نے ڈاکوؤں کو بچ بچ بتا دیا کہ ان کے پاس چالیس دینار جیں، تو ان کے بچ بولنے کا ڈاکوؤں پرا تنااثر ہوا کہ انھوں نے ڈاکہ زنی جیسی مُری حرکت سے تو بہ کرلی۔

## ایک نهایت خطرناک رسم

جھوٹ کی ایک نہایت خطرناک صورت، اپریل فول کی رسم ہے جو کیم اپریل کو انگریزوں کی نقالی میں منائی جاتی ہے۔ اس میں کئی کمزوردل لوگ جان ہی سے ہاتھ دھو میٹھتے ہیں، جیسے کس نقالی میں منائی جاتی ہوئی ہوگیا ہے اور وہ نے کسی بوڑھے باپ کوفون پر کہد دیا کہ تمھارا فلال بیٹا حادثے میں شدید زخمی ہوگیا ہے اور وہ مہتال میں موت و حیات کی شکش میں مبتلا ہے، جب کہ ایسا واقعہ بیش ہی نہیں آیا ہوتا، لیکن اس جھوٹی اطلاع سے بوڑھے مال باپ پر جوگزرتی ہے وہ محتاج وضاحت نہیں، اس لیے اس قسم کی جھوٹی رسم منانے کا اسلام میں کوئی جواز نہیں۔ یہ جھوٹ کی فتیج ترین اور خطرناک ترین قسم ہے۔ اللہ جمیں اس سے محفوظ رکھے۔

# 🧓 چوري کي عادت

حبھوٹ کے علاوہ بچوں کو عام طور پر چوری کی عادت ہو جاتی ہے۔ یہ عادت بھی جھوٹ سے بچھ کم خطرناک نہیں۔اس سلسلے میں اگر بچین ہی سے بچے میں اللّٰد کا خوف اوراس کے وجود کا یقین بٹھا دیا جائے تو بلاشبہ وہ چوری، دھوکا بازی اور خیانت جیسے جرائم سے محفوظ رہے

سنن أبي داود ، الأدب ، باب التشديد في الكذب ، حديث :4991

گا، اس لیے والدین اور تربیت کرنے والے دوسرے حضرات پر بیفرض ہے کہ وہ بچول کے دلوں میں اللہ کا خوف بیدا ہوگا۔ چوری دلوں میں اللہ کا خوف بیدا ہوگا۔ چوری کے بڑے اورخوفناک نتائج سے انھیں آگاہ کریں۔ خیانت کے بڑے انجام سے ڈرائیں اور انھیں صاف صاف کھول کر بتا دیں کہ روز قیامت ایسے لوگوں کا انجام کیا ہوگا۔ بچول کے پاس کوئی رقم یا کوئی اور قیمتی چیز نظر آئے تو ان سے فوراً پوچھیں، وہ یہ کہاں سے لائے ہیں۔ جو والدین یہ پوچھنے کی ضرورت محسوس نہیں کرتے، وہ اپنے بچول کو چوری کا عادی بنانے میں تعاون کرتے ہیں، بیچ عام طور پراس سوال کا جواب بید سے ہیں کہ یہ چیز فلال جگہ پڑی تھی۔ وہاں سے انھوں نے اٹھائی ہے ۔۔۔ اس بارے میں بھی تحقیق کی ضرورت ہے۔۔ اس بارے میں بھی تحقیق کی ضرورت ہے۔۔

ایک شرعی عدالت نے ایک چور پر چوری کی سزا نافذ کرنے کا تھم دیا، جب سزا پڑمل درآ مد کا وقت آیاتو اس نے بلند آواز میں کہا، میرا ہاتھ کا ٹے سے پہلے میری والدہ کی زبان کا ٹی جائے، اس لیے کہ میں نے زندگی میں پہلی مرتبہ اپنے پڑوی کے ہاں سے ایک انڈا چرایا تھا، میری والدہ نے نہ مجھے برا بھلا کہا، نہ انڈا واپس کرنے کے لیے کہا، بلکہ خوش ہوئی اور بولی: اللہ کا شکر ہے کہ اب میرا بیٹا پورا آ دمی بن گیا ہے۔ اگر میری ماں کے پاس اس جرم پرخوشی کا اظہار کرنے والی زبان نہ ہوتی تو آج میں چور نہ بنآ۔ ان تمام گری حرکات سے بچانے کے لیے والدہ کی بھی یہ ذمے واری ہے کہ وہ حلال لقمہ کھائے، بیچکو پاک صاف دودھ پلائے یعنی ایسا وددھ جس میں حرام کی ملاوٹ نہ ہو۔

صیح تربیت کے چندنمونے


غلط تربیت کا ایک نمونہ آپ نے ملاحظہ کیا۔اب صحیح تربیت کے چندنمونے ملاحظہ فرما کیں۔



مشہور واقعہ ہے کہ سیدناعمر رٹائٹؤ نے دودھ میں پانی نہ ملانے کا حکم جاری فرمایا۔ ماں بیٹی کا واقعہ آپ نے سناہی ہوگا۔ ماں چاہتی تھی کہ دودھ میں پانی ملا دیا جائے، جب کہ بیٹی ایسا کرنے سے انکار کررہی تھی، وہ اسے امیر الموشین کا حکم یاد دلا رہی تھی، جب ماں نے بیکہا کہ امیر الموشین کون سا دیکھ رہے جیں تو بیٹی نے کہا: امیر الموشین نہیں دیکھ رہے تو اللہ تعالی تو دکھ رہا ہے۔

عبداللہ بن دینار ڈٹائٹ کہتے ہیں کہ ہیں سیدنا عبداللہ بن عمر دائٹیا کے ساتھ مکہ کرمہ کی طرف روانہ ہوا۔ راستے ہیں ایک چرواہا پہاڑ سے اتر کر ہماری طرف آیا۔ سیدنا ابن عمر والٹی اس کا امتحان لینے کے لیے فرمایا: اے چروا ہے! ان بکریوں میں سے ایک بکری ہمارے ہاتھ فیج دو۔ اس نے کہا: میں تو غلام ہوں، بکریاں میرے آقا کی ہیں۔ آپ نے اس سے کہا: تم اپنے آقا سے کہد دینا اس بکری کو بھیڑیا کھا گیا۔ چرواہا بولا: پھراپنے اللہ کو کیا جواب دوں گا! وہ تو دیکھ رہا ہے۔ بیس کر سیدنا ابنِ عمر والٹی کھا گیا۔ پھراس غلام کے ساتھ اس کے آقا کے پاس گئے اور اسے خرید کر آزاد کر دیا اور اس سے فرمایا: تمھاری اس بات نے تصمیں دنیا میں آزاد کر دیا ، اور اس میں بھی نجات ولائے گی۔ ®

# 🥌 گالی گلوچ کی عادت



صفة الصفوة لابن الحوزى: 188/2

«لَيْسَ الْمُؤْمِنُ بِالطَّعَّانِ وَلاَ اللَّعَّانِ وَلاَ الْفَاحِشِ وَلاَ الْبَذِيِّ»

"مومن طعنه دين والا بوتا ہے، نه لعن طعن كرنے والا ، فحش گو ہوتا ہے اور نه گندى

يہ دوده باتيں كرنے والا ""

### 💨 بےراہ روی اور آزادی کی عادت

جهارے معاشرے میں بے راہ روی اور آزادی نے بہت بگاڑ پیدا کیا ہے۔ بچول کو آزاد چھوڑ دینا، آخیں کچھ کہنا، نہ کسی چیز سے ان کوروکنا، جهارے اس رویے نے اولا دکوشتر بے مہار بھی بنا دیا ہے اور جهاری اسلامی اقدار وروایات سے بیگا نہ اور متنفر بھی۔ جهارا یہی روییہ بچیوں کے ساتھ بھی ہے۔ یہی وجہ ہے کہ جماری بچیوں نے پردے کو خیر باد کہد دیا ہے، حالا نکہ بے پردگی نہایت خطرناک ہے۔ اسلام نامحرموں کو دیکھنے کی اجازت نہیں دیتا۔ اللہ تعالی سورہ احزاب میں فرماتا ہے:

﴿ قُلُ لِلْمُؤْمِنِيْنَ يَغُضُّوا مِنْ اَبْصَارِهِمْ وَيَحْفَظُواْ فُرُوْجَهُمْ ۗ ذٰلِكَ اَذْكَى لَهُمُو اِنَّ اللهَ خَبِنْيُرُ بِمَا يَصْنَعُونَ ۞ وَقُلُ لِلْمُؤْمِنٰتِ يَغُضُضْنَ مِنْ اَبْصَارِهِنَّ

٠ جامع الترمذي ، البرو الصلة ، باب ماجاء في اللعنة ، حديث : 1977

② الأحزاب59:33



وَيَحْفَظْنَ فَوُوْجَهُنَّ وَلَا يُبُدِيْنَ زِيْنَتَهُنَّ اِلَّا مَا ظَهَرَ مِنْهَا وَلْيَضْرِبْنَ بِخُبُرِهِنَ عَلَى جُيُوْبِهِنَّ وَلَا يُبْدِيْنَ زِيْنَتَهُنَّ اِلَّا لِبُعُوْلَتِهِنَّ اَوْ ابَآمِهِنَّ اَوْ ابَآمِهِنَّ اَوْ ابَالَمِهِنَّ اَوْ ابَالَمِهِنَّ اَوْ ابَنَآءِ بُعُوْلَتِهِنَّ اَوْ الْجُوَانِهِنَّ اَوْ ابْنَآمِهِنَّ اَوْ ابْنَقَ الْمُؤلِّقِينَ اللهِ اللهِ اللهِ اللهِ اللهِ اللهِ اللهِ اللهِ اللهُ اللهِ اللهُ اللهِ اللهُ الللهُ اللهُ اللهُ اللهُ الللهُ اللهُ اللهُ اللهُ اللهُ اللهُ الل

''(اے نبی!) آپ ایمان والوں ہے کہہ دیجے کہ اپنی نظریں نیجی رکھیں اور اپنی شرم گاہوں کی حفاظت کریں۔ بدان کے حق میں زیادہ صفائی کی بات ہے۔ بے شک اللہ کوسب خبر ہے، جو کچھ وہ کرتے ہیں۔ اور آپ کہہ دیجے ایمان والیوں سے کہ وہ اپنی نظریں نیچی رکھیں، اور شرم گاہوں کی حفاظت کریں، اور اپنا سنگار ظاہر نہ ہونے ویں مگر جو (ازخود) اس میں سے ظاہر ہواور اپنے دو پٹے اپنے سینوں پر ڈالے رہا کریں، اور اپنی زینت ظاہر نہ ہونے ویں مگر اپنے شوہر، اپنے باپ، اپنے خسر، اپنے میں رہوں ، اپنے خاوندوں کے ہیٹوں، اپنے بھائیوں، اپنے بھیجوں یا اپنے بھائیوں پر۔' شیورت کا چہرہ بھی پردہ ہے اور اس کا چھیانا بھی واجب ہے۔ اس کا کھولنا حرام ہے۔ مطلب یہ کہ ہے راہ روی سے بہتے کے لیے پردہ انتہائی اہم ہے۔ اس کے بغیر بے راہ روی سے بینے کے لیے پردہ انتہائی اہم ہے۔ اس کے بغیر بے راہ روی سے بینے کے لیے پردہ انتہائی اہم ہے۔ اس کے بغیر بے راہ روی سے بینے کہ اپنی بیٹیوں کو پردے کا پابند بنا کیں۔

### بری صحبت سے بچانے کی ضرورت

والدین کی بیہ ذمے داری بھی ہے کہ وہ جہاں گھر کے اندر بیچے کی صحیح تربیت کریں، وہاں اس بات کا بھی خیال رکھیں کہ بچہ باہر کی غلط صحبت سے بھی محفوظ رہے، ورنہ شدید خدشہ ہے کہ بیرونی غلط صحبت اس کی تعلیم وتربیت کو بھی بے اثر کر دے۔اچھی اور بُری صحبت کی تا ثیر کو

① النور:30,3124

### ني كريم مَنَافِيْمُ نے اپنے فرمان میں یوں بیان كيا ہے:

«مَثَلُ الْجَلِيسِ الصَّالِحِ وَالْجَلِيسِ السُّوْءِ كَمَثَلِ صَاحِبِ الْمِسْكِ وَكِيْرِ الْحَدَّادِ، لاَ يَعْدَمُكَ مِنْ صَاحِبِ الْمِسْكِ، إِمَّا تَشْتَرِيهِ أَوْ تَجِدُ رِيحَهُ، وَكِيرُ الْحَدَّادِ يُحْرِقُ بَيْتَكَ أَوْ ثَوْبَكَ، أَوْ تَجِدُ مِنْهُ رِيحًا خَسْتَةً»

''نیک اور برے ہمنشیں (ساتھی) کی مثال عطر فروش اور لوہار کی بھٹی کی ہی ہے۔عطر فروش کو بار کی بھٹی کی ہی ہے۔عطر فروش کے پاس بیٹھنے سے یا تو اس سے عطر خرید لے گایا اس کی خوشبو سے اپنے د ماغ کو معطر کر لے گا،اور لوہار کی بھٹی یا تو تیرے گھریا تیرے کپڑے کوجلا دے گی یا اس کی بد بوسے تیراد ماغ متعفن ہوجائے گا۔''<sup>©</sup>

جو والدین اپنے بچوں کو بُرے دوستوں اور بدکر داروں سے ملنے کی گھلی چھٹی دے دیتے میں تو ان کے بچے نہ صرف بڑے لوگوں کے اخلاق سے متأثر ہوتے میں بلکہ وہ اُٹھی کے رنگ میں رنگے بھی جاتے ہیں۔

ای طرح جو دالدین اپنے بچوں کوفلمیں اور ڈرامے دیکھنے کی اجازت دیتے ہیں، تو وہ گویا این اولا دکوتہائ کے گڑھے میں دھلیل دیتے ہیں۔

بری صحبت سے بچانے کے ساتھ ساتھ اخلاق کو بگاڑنے والے لڑیچر سے بھی بچوں کو دور رکھنا چاہیے۔

والدین کے لیے بیاحتیاط بھی ضروری ہے کہ بچوں کے سکول جانے اور سکول سے آنے کی تگرانی رکھیں، ورنہ بچے بے توجہی سے فائدہ اٹھائیں گے اور گناہ کی جگہ میں وقت گزاریں گے۔

٠ صحيح البخاري، البيوع، باب في العطار و بيع المسك، حديث: 2101



والدین کو چاہیے کہ وہ ان کی کتابوں کی الماری کو بھی چیک کرتے رہیں، کہیں وہ کتابوں میں عریاں تصاویر تو چھپا کرنہیں رکھتے یا اخلاق کوخراب کرنے والے رسائل کا مطالعہ تو نہیں کرتے۔

ہم یہاں والدین اور تربیت کرنے والے سر پرستوں کے سامنے نبی اکرم مُثَاثِثُم کی چند احادیث پیش کرتے ہیں۔سیدنا ابو ہریرہ ڈٹاٹٹئے۔روایت ہے، نبی اکرم مُثَاثِثُم نے فرمایا:

"إِنِّي بُعِثْتُ لِأُتُمِّمَ خُسْنَ الْأَخْلاَقِ»

" مجھےاس لیے بھیجا گیا ہے کہ میں اعلیٰ ترین اخلاق کی تکمیل کروں۔"<sup>®</sup>

ابن مردوبيروايت كرتے ہيں كه جب بيآيت نازل موكى:

﴿خُذِالْعَفْوَ وَأَمُرُ بِالْعُرْفِ وَآعُرِضْ عَنِ الْجَهِلِيْنَ ۞

''درگزر(کی عادت) اپنایئے اور نیک کام کا تھم دیجیے اور جا ہلوں سے پر ہیز سیجیے۔'' تو نبی کریم مُلَّقَیْلِم نے جبریل علیلا سے پوچھا:''یہ کیا ہے؟'' یعنی اس کا مطلب کیا ہے؟ جبریل علیلا نے جواب دیا کہتم اس شخص کے ساتھ صلد رحی کر وجس نے تمھارے ساتھ قطع رحی کی ہواور تم اس شخص کو دوجس نے تمھیں محروم کیا ہواور اس سے درگزر کر وجس نے تم پر ظلم کیا ہو، یعنی ہے ہے۔ سن اخلاق۔ ®

۔ سیدنا ابو در داء ولائٹا ہے روایت ہے کہ نبی اکرم مُلائیاً نے فر مایا:

«مَا شَيْءٌ أَثْقَلَ فِي مِيزَانِ الْمُؤْمِنِ يَوْمَ الْقِيَامَةِ مِنْ خُلُقٍ حَسَنِ» "قيامت كدن مومن كى ترازومين هنِ اخلاق سے بھارى كوئى چيزنمين ہوگ۔" ®

٦) موطأ الإمام مالك ، كتاب حسن الخلق، حديث:8

<sup>2</sup> الأعراف 7:199

<sup>@</sup> الدرالمنثور للسيوطي: 281/2

<sup>@</sup> جامع الترمذي ، البرو الصلة ، باب ماجاء في حسن الخلق، حديث :2002

مطلب یہ ہے کہ والدین اور تربیت دینے والوں کا فریضہ یہ ہے کہ وہ اپنے اندر یہ اوصاف پیدا کریں اور خود کوان پر قائم رکھیں تا کہ بچوں کے لیے بہترین نمونہ پیش کر عیس ہواہل وعیال وغیرہ ان کے ساتھ رہتے ہیں، ان کے لیے بہترین رہنما بنیں، ساتھ ہی اپنی اولا دکو چال چان کے اسلامی آ داب اور حسنِ اخلاق کی تربیت دیں تا کہ وہ ظلم کرنے والوں سے درگز رسے کام لیں، قطع تعلق کرنے والوں سے صلہ رحمی کریں، جو انھیں نہ دیں، یہ انھیں دیں، جو ان کے ساتھ برا سلوک کریں تا کہ لوگوں میں بے مثال بن ساتھ برا سلوک کریں ، یہ ان کے ساتھ نیک سلوک کریں تا کہ لوگوں میں بے مثال بن جائیں۔ زمین پر چلنے والے فرشتے بن جائیں اور بہائی وقت ہوسکتا ہے جب اللہ تعالیٰ کے بائیں۔ زمین پر چلنے والے فرشتے بن جائیں اور بہائی وقت ہوسکتا ہے جب اللہ تعالیٰ کے اس مبارک فرمان پر عمل کیا جائے:

﴿خُذِالْعَفُو وَأَمُرُ بِالْعُرْفِ وَآعْرِضْ عَنِ الْجَهِلِيْنَ ۞

''درگزر(کی عادت) اپنایئے اور نیک کام کرنے کا تھم دیجیے اور جاہلوں سے اعراض کیجے۔''® www.KitaboSunnat.com

اس ساری گفتگو کا خلاصہ ہیہ ہے کہ اگر آپ نے اپنی اولا د اور شاگر دوں کے حق میں اخلاقی پہلو سے کوتا ہی کی تو یادر کھیے، جن کی تربیت کا آپ پرحق ہے، وہ آزادی، بےراہ روی اور بے حیائی میں نشو ونما پائیں گے۔ پھر وہ امن کے لیے خطرہ بنیں گے۔معاشرے میں بگاڑ پیدا کرنے کا سبب بنیں گے اور قوم کے افرادان کی معاشرتی برائیوں سے پناہ مائکیں گے۔اس لیدا نوب کی اور تو می گرانی سے بے۔اللہ تعالی نے آپ کو تربیت کی جو ذمے داری سونی سے، اس کو پورا سیجیے۔اگر آپ نے صحیح طور پر بیامانت اداکر دی تواہے بچوں کو گھر میں خوشبودار مہمجتے بچول کی طرح پائیں گے۔ معاشرے میں وہ ایسے فرد نظر آئیں گے جو پرسکون اور آرام مہمجتے بچول کی طرح پائیں گے۔ معاشرے میں وہ ایسے فرد نظر آئیں گے جو پرسکون اور آرام سے زمین پر چلتے ہوں گے۔اللہ تعالی سورۃ التوب میں فرما تا ہے:

<sup>🛈</sup> الأعراف 7:199



﴿ وَقُلِ اعْمَلُواْ فَسَيَرَى اللّٰهُ عَمَلَكُمْ وَرَسُولُهُ وَالْمُؤْمِنُونَ ۗ ۗ ''اورآپ کہدد بجیے کیمل کیے جاؤ، پھرآگے الله دیکھ لے گاتمھارے کام کواوراس کا رسول اورمومن۔''<sup>®</sup>

## 🥌 جسمانی صحت وقوت کا بھی خیال رکھا جائے

اسلام نے جو بڑی ذمے داریاں والدین اور تربیت کرنے والوں کوسونچی ہیں ان میں سے
ایک جسمانی تربیت بھی ہے تا کہ بچے بہترین جسمانی طاقت، چستی اور تندرتی کے مالک ہوں۔
اس بارے میں جو پہلی چیز ہے، وہ بال بچوں پرخرچ کرنا ہے۔ نبی کریم مُثَاثِیَّا نے فرمایا:
الدینا میں جو پہلی چیز ہے، وہ بال بچوں پرخرچ کرنا ہے۔ نبی کریم مُثَاثِیَّا نے فرمایا:

«دِينَارٌ أَنْفَقْتَهُ فِي سَبِيلِ اللهِ، وَدِينَارٌ أَنْفَقْتَهُ فِي رَقَبَةٍ، وَدِينَارٌ تَصَدَّقْتَهُ عَلَى أَهْلِكَ، أَعْظَمُهَا تَصَدَّقْتَ عَلَى أَهْلِكَ، أَعْظَمُهَا أَجْرًا الَّذِي أَنْفَقْتَهُ عَلَى أَهْلِكَ، أَعْظَمُهَا

''ایک دیناروہ ہے جس کوتم نے اللہ کے راستے میں خرچ کیا، ایک دیناروہ ہے جس کو تم نے کسی ملام کو آزاد کرنے پر خرچ کیا، ایک دیناروہ ہے جس کوتم نے کسی مسکین پر صدقہ کیا اور ایک دیناروہ ہے جس کواپنے گھر والوں پر خرچ کیا۔ ان میں سب سے زیادہ اجروثواب والا دیناروہ ہے جس کوتم نے اپنے گھر والوں پر خرچ کیا۔''®

جس طرح ماں باپ کواہل وعیال پرخرج کرنے پر تواب ملتا ہے، اسی طرح اگر وہ ان پرتنگی کریں، خرچ نہ کریں تو انھیں گناہ بھی ہوگا۔سیدنا عبداللہ بن عمرو ٹائٹیجا سے روایت ہے، نی کریم مُٹائٹیج نے فر مایا:

سی کریم ملاقیم نے قر

① التوبة 9:105

٤) صحيح مسلم، الزكاة ، باب فضل النفقة على العيال .....، حديث: 995

«كَفْي بِالْمَرْءِ إِثْمًا، أَنْ يَحْسِنَ، عَمَّنْ يَمْلِكُ قُوتَهُ»
"انسان ك كناه گار مونے ك ليے اتى بى بات كافى ہے كہ وہ ان لوگوں پرخرچ كرنے كو مالك ہے۔"
"كرنے سے رك جائے جن كے خرچ كاوه مالك ہے۔"

اہل وعیال پرخرج کرنے میں یہ بھی شامل ہے کہ آ دمی اپنے بیوی بچوں کے لیے سیخ غذا، قابل رہائش مکان اور قابل استعال لباس مہیا کرے۔اس کے علاوہ کھانے پینے اور سونے میں طبی قواعد اور حفظانِ صحت کے اصولوں کو پیشِ نظر رکھے۔کھانے کے بارے میں تو نبی کریم مَنَافِیْنِ کی رہنمائی یہ ہے کہ پیٹ بھر کر کھانے سے بچا جائے، ضرورت سے زیادہ کھانے پینے سے آپ نے منع فرمایا ہے۔سیدنا معد مکرب ڈٹاٹیڈ سے روایت ہے کہ نبی کریم مَنَافِیْلِ

«مَا مَلاً آدَمِيٌّ وِعَاءً شَرًّا مِنْ بَطْنٍ، بِحَسْبِ ابْنِ آدَمَ أُكُلاَتُ يُقِمْنَ صُلْبَهُ، فَإِنْ كَانَ لاَ مَحَالَةَ فَتُلُثُ لِطَعَامِهِ وَتُلُثُ لِشَرَابِهِ وَتُلُثُ لِشَرَابِهِ وَتُلُثُ لِنَفَسِهِ»

''کسی آ دمی نے (اپنے) پیٹ سے زیادہ بُرا برتن نہیں بھرا۔ ابن آ دم کے لیے وہ چند لقے کافی ہیں جواس کی تمرسیدھی رکھ سکیں۔ پس اگر انسان زیادہ کھانا ہی چاہے تو میہ کرلے کہ ایک تہائی پانی کے لیے اور ایک تہائی حصہ سانس لینے کے لیے (خالی رکھے)۔''®

یانی کے بارے میں سیدناانس وٹائٹ نبی کریم مالیا کا عمل ذکر فرماتے ہیں کہ آپ پانی تین

D صحيح مسلم، الزكاة ، باب فضل النفقة على العيال .....، حديث: 996

جامع الترمذي، الزهد، باب ماجاء في كراهية كثرة الأكل، حديث: 2380، ومسندأ حمد:
 4/132/4



سانسوں میں پیا کرتے تھے۔ <sup>®</sup>

علاوہ ازیں برتن میں سانس نہیں لینا چاہیے، اسی طرح کھڑے ہوکر پانی پینے سے اجتناب کرنا چاہیے کیونکہ کھڑے ہوکر پینے سے نبی کریم مُنَّاثِیُّم نے منع فرمایا ہے۔ اور سانس لیتے وقت چاہیے کہ برتن کو منہ سے دور ہٹا لیا جائے۔ اگر پانی یا دودھ پلانے کا موقع ہوتو دائیں طرف سے شروع کر کے سب کو پلایا جائے۔ سیدناانس ٹھاٹٹؤ بیان کرتے ہیں:

''رسول الله مُنَافِیْ کے پاس دودھ لایا گیا جس میں پانی ملا ہوا تھا۔ آپ کے دائیں طرف ایک اعرابی اور بائیں طرف سیدنا ہو بکر صدیق ڈٹاٹیؤ بیٹھے تھے۔ آپ نے دودھ پی کر برتن اعرابی کودے دیا اور فر مایا: دائیں طرف والا زیادہ حق دار ہے۔' ® اسی طرح بچوں کوسونے کے آ داب سے آگاہ کیا جائے اور انھیں حالتِ طہارت میں سونے کاعادی بنایا جائے۔ انھیں تلقین کی جائے کہ وہ دائیں پہلو پر لیٹیں اور دعا پڑھنے کے بعد آغوشِ نیند میں جائیں۔ نبی کریم مُنافیا صحابہ کرام دیا گئے کو ایسے ہی سونے کا حکم دیتے تھے، آغوشِ نیند میں جائیں۔ نبی کریم مُنافیا صحابہ کرام دیا گئے نے فرمایا:

"بَبِتُمَ اَ إِنِّي أَسُلَمْتُ وَجْهِي إِلَيْكَ، وَفَوَّضْتُ أَمْرِي إِلَيْكَ، وَفَوَّضْتُ أَمْرِي إِلَيْكَ، وَفَوَّضْتُ أَمْرِي إِلَيْكَ، وَفَوَّضْتُ أَمْرِي إِلَيْكَ، وَأَلْجَأْتُ ظَهْرِي إِلَيْكَ، رَغْبَةً وَرَهْبَةً إِلَيْكَ، لاَ مَلْجَأَ وَلاَ مَنْجَا مِنْكَ إِلاَّ إِلَيْكَ، لاَ مَلْجَأَ وَلاَ مَنْجَا مِنْكَ إِلاَّ إِلَيْكَ، آمَنْتُ بِكِتَابِكَ الَّذِي أَنْزَلْتَ، وَبِنَبِيَّكَ الَّذِي مَنْكَ إِلاَّ إِلَيْكَ، آمَنْتُ بِكِتَابِكَ الَّذِي أَنْزَلْتَ، وَبِنَبِيَّكَ الَّذِي أَرْسَلْتَ»

<sup>(1)</sup> صحيح مسلم، الأشربة، باب كراهة التنفس في نفس الإناء .....، حديث: 2028

صحیح البخاری، المساقاة ، باب من رأى صدقة الماء وهبته ووصیته حائزة.......
 حدیث: 2352، وصحیح مسلم، الأشربة، باب استحباب إدارة الماء واللبن و نحوهما ، على یمین المبتدئ، حدیث: 2029

''اے اللہ! میں نے اپنا چہرہ تیری طرف پھیر دیا اور اپنا معاملہ تیرے سپر دکر دیا اور اپنی پشت تیری طرف جھکا دی۔ تجھ سے امید اور رغبت رکھتے ہوئے اور تجھ سے ڈرتے ہوئے۔ تیرے سواکوئی پناہ گاہ ہے اور نہ کوئی نجات کی جگہ۔ میں ایمان لایا اس کتاب پر جس کو تو نے بھجا۔''

. سیدنا براء بن عازب ڈلٹٹؤ کہتے ہیں: دعا پڑھانے کے بعد نبی کریم طُلٹیڈم نے فرمایا: ''ان کلمات کو اپنا آخری کلام بناؤ، کیونکہ جس شخص نے ان کلمات کو پڑھا اور پھراسی رات کو اس کی وفات ہو گئ تو وہ فطرتِ اسلام پر فوت ہوگا۔'' (مطلب یہ کہ اس دعا کے بعد بس سوجاؤ۔) <sup>®</sup>

### 😹 جهادی تربیت

بچوں کو تیراندازی، نیز ہ بازی، تلوار چلانا وغیرہ سکھانا چاہیے اور آج کے دور کے مطابق بھی اضیں تربیت دینی چاہیے کیونکہ قرآن مجید نے کافروں کے خلاف حسبِ استطاعت قوت کی تیاری کا حکم دیا ہے، ارشادِ باری تعالیٰ ہے:

﴿ وَ آعِلُ وَا لَهُمْ مَّا اسْتَطَعْتُمُ مِّن قُوَّةٍ ﴾

''اورتم ان کے مقابلے کے لیے اپنی طاقت بھرقوت کی تیاری کرو۔''<sup>®</sup> سیدناابو ہریرہ ڈٹٹٹؤروایت کرتے ہیں، نبی اکرم مُٹاٹٹِ کِم نے فرمایا:

«الْمُؤْمِنُ الْقَوِيُّ خَيْرٌ وَأَحَبُّ إِلَى اللهِ مِنَ الْمُؤْمِنِ الضَّعِيفِ» ''طاقت ورمومن بهتر اور الله كوزياده محبوب ہے، اس مومن كى نسبت جو كمزور ہو۔''®

٤ صحيح مسلم، الذكروالدعاء ، باب الدعاء عندالنوم ، حديث : 2710

② الأنفال 8:00

٤ صحيح مسلم، القدر ، باب الإيمان بالقدر والإذعان له، حديث :2664



اسی لیے اسلام نے نیزہ بازی، تیراندازی اور گھڑسواری سیکھنے کی ترغیب دی ہے۔سیدہ عائشہ ٹاٹھا بیان کرتی ہیں کہ میں اپنے حجرے کے دروازے پر کھڑی ہو کرمسجد میں حبشیوں کو دیکھا کرتی تھی ، وہ لوگ مسجد میں اپنے نیزوں اور برچھیوں کے ساتھ کھیلا کرتے تھے اور نبی کریم ٹاٹیٹی اپنی چادر کے ساتھ میرےادیراوٹ کردیتے تھے۔ ®

جہاں بچوں کو بیفنون سیھنے کی ہدایت فرمائی جائے وہاں بیہ ہدایت بھی کی جائے کہ وہ ناز وقعم میں پڑنے سے بچیں،سادگی اختیار کریں،معمولی زندگی بسر کریں اور فنونِ حرب سیکھیں۔

### 🦈 چندنهایت خطرناک عادات

موجودہ دور میں بچوں، بڑوں ، جوانوں اور بلوغت کو پینچنے والے لڑکوں میں چند نہایت خطرناک عادات نظر آتی ہیں۔ بیعادات تباہ کن ہیں۔ ہرممکن طریقے سے بچوں کوان عادات سے بچانا چاہیے۔ وہ عادات یہ ہیں:

سگریٹ نوشی،منشیات اورنشه آور چیزوں کا استعال، زنا اوراغلام بازی۔

یہ وہ خوفناک اور خطرناک عادات ہیں جوانسان کوختم کر کے رکھ دیتی ہیں اور معاشرے میں انسان عضوِ معطل بن کر رہ جاتا ہے، مالی نقصانات کے ساتھ ساتھ ان میں جسمانی نقصان اس قدر ہے کہ انسان زندہ لاش اور معاشرے میں ناپندیدہ بن جاتا ہے۔ ان تمام خطرناک بیاریوں اور عادات سے نجات کے لیے ضروری ہے کہ بچوں کو عبادات کا پابند بنایا جائے، بری صحبت سے آتھیں ہر حال میں بچایا جائے۔ ایسے بچوں کو اللہ کے خوف سے روشناس کرانا انتہائی ضروری ہے۔ نشہ آور چیزوں کو بھی اسلام واضح طور پرحرام قرار دیتا ہے۔ زنا اور اغلام بازی

① صحيح مسلم، صلاة العيدين، بأب الرخصة في اللعب الذي لامعصية فيه في أيام العيد، حديث:892

سے بچوں کوآتشک اور سوزاک کی ہولناک بیاری لگ سکتی ہے۔ بیاس قدر ہولناک بیاریاں ہیں کہ انسان خود کو زندہ درگور محسوس کرتا ہے۔ بھران عادات سے چھوت کے امراض بھی لاحق ہوجاتے ہیں۔ دور حاضر کا خوفناک ترین مرض ایڈز بھی اضی عادات سے بیدا ہوتا ہے۔ زنا اور اغلام بازی کی قرآن واحادیث میں بڑی فدمت کی گئی ہے۔ اللہ تعالی سور ہَ بنی اسرائیل میں فرماتا ہے:

﴿ وَلَا تَقُرُبُوا الزِّنِّي إِنَّهُ كَانَ فَاحِشَةٌ الْ وَسَاءَ سَمِيلًا ۞

'' خبر دار! زنا کے قریب بھی نہ پھٹکنا کیونکہ وہ بڑی بے حیائی ہے اور بہت ہی بری راہ ہے۔''<sup>®</sup>

شریعت نے ان جرائم کی سزائیں بھی مقرر کی ہیں۔ زانیوں کے اعتبار سے زنا کی دو
سزائیں مقرر کی گئی ہیں: کنوارے کے لیے سوکوڑ ہے اور ایک سال کی جلاوطنی جبکہ شادی شدہ
کورجم کرنا لیعنی سنگساری کی سزا۔ اس سزا میں مجرموں کو پھر مار مار کر ہلاک کر دیا جاتا ہے۔
ایمی جمہور کا مسلک ہے۔ نبی مُنافِیْنِ اور حضرت ابو بکر اور حضرت عمر برانٹیٹا کاعمل بھی یہی ہے۔
اغلام بازی کی بھی شریعت نے سزا مقرر کی ہے۔ سیدنا عبداللہ بن عباس بڑائیٹا ہے روایت
ہے، رسول اللہ مُنافیٰنِ نے فرمایا:

«مَنْ وَجَدْتُمُوهُ يَعْمَلُ عَمَلَ قَوْمِ لُوْطٍ فَاقْتُلُوا الْفَاعِلَ وَالْمَفْعُولَ بِهِ»

''جس شخص کوتم قومِ لوط والا کام کرتے ہوئے پاؤ تو اس کام کے کرنے والے اور کروانے والے دونوں کونل کردو۔''®

<sup>🛈</sup> بني إسرائيل 32:17

٤ سنن أبي داود ، الحدود، باب فيمن عمل عمل قوم لوط، حديث :4462



لہذا اس سلسلے میں زبردست احتیاطی تد ابیر اختیار کرنے کی ضرورت ہے۔ بیچے کی عمر کے پہلے ہی سال اس کی حفاظت کی ذھے داری اہل خانہ پر ہے۔ بیچوں کو جہاں اچھی باتوں کا درس دیا جائے وہاں اخھیں خطرناک چیزوں سے بیچنے کی تعلیم بھی دی جائے ، اُنھیں لطیف انداز میں سمجھایا جائے کہ وہ چو لہے ، ہیٹر یا گرم برتن کوچھوکر خود کو نقصان نہ پہنچا کیں یا جل نہ جا کیں۔ دھار دار آلات اور شخشے کے برتن بیچوں کی پہنچ سے دور رکھے جا کیں۔ ان سب چیزوں کے خطرناک ہونے کا اُنھیں احساس دلایا جانا ضروری ہے۔

ان سب باتوں کے ساتھ ساتھ ان کی دینی اور عقلی تربیت بھی بہت ضروری ہے۔ دین اسلام نے تعلیم کولازمی اور ضروری بنایا ہے۔ سیدنا انس بن ما لک ڈٹاٹٹؤ سے روایت ہے، نبی اکرم مٹاٹیٹر نے فرمایا:

«طَلَبُ الْعِلْمِ فَرِيضَةٌ عَلَى كُلِّ مُسْلِمٍ»

' علم کا حاصل کرنا ہر مسلمان پر فرض ہے۔''<sup>®</sup>

یہ چکم مردوں اورعورتوں دونوں کو ہے۔ نبی کریم شائیج کے اس حکم کی تغییل میں تاریخ کے ہر دور میں مسلمانوں نے اپنے بچوں کو بنیادی علوم وفنون کی تعلیم دیننے کی بہت کوشش کی ، چند مثالیں پیش خدمت ہیں:

عتبہ بن ابی سفیان دُسُلٹر نے اپنے اٹر کے کے استاد عبدالصمد کو ہدایت کی کہ وہ اسے اللہ کی کتاب کی تعلیم دیں اور یا کیزہ اشعاریاد کرائیں ،احادیث اور عمدہ باتیں سکھائیں۔

سیدنا عمر بن خطاب ڈلٹٹؤ نے اپنے گورنروں کوفر مان جاری کیا کہ اپنے بچوں کو تیرا کی اور شہسواری کی تعلیم دیں اورانھیں مشہورضربالامثال اورعدہ اشعاریا دکرائیں۔

امام شافعی بڑگئے فرماتے ہیں: جو شخص قرآن کریم سکھ لیتا ہے ،اس کی وقعت بڑھ جاتی

٤ سنن ابن ماجه، المقدمة، باب فضل العلماء والحث على طلب العلم، حديث:224

ہے۔اور جوفقہ میں غور وفکر کرتا ہے،اس کی قدر ومنزلت بلند ہوجاتی ہے۔اور جواحادیث لکھتا ہے،اس کی دلیل کی قوت مضبوط ہوجاتی ہے۔اور جوشخص لغت کا مطالعہ کرتا ہے اس کی طبیعت میں لطافت پیدا ہوجاتی ہے۔اور جوحساب میں محنت کرتا ہے اس کی رائے میں وسعت پیدا ہوجاتی ہے۔

## الرُ کیوں کو بھی دین تعلیم کے زیور سے آ راستہ کیا جائے

اسلام میں لڑکیوں کی تعلیم و تربیت بھی لازمی قرار دی گئی ہے۔سیدنا ابوسعید خدری ٹٹاٹٹؤ روایت کرتے ہیں، نبئ کریم ٹاٹٹؤ نے فرمایا:

«لاَ يَكُونُ لِأَحَدٍ ثَلاَثُ بَنَاتٍ، أَوْ ثَلاَثُ أَخَوَاتٍ فَيُحْسِنُ إِلَيْهِنَّ إِلَيْهِنَّ إِلاَّ دَخَلَ الْجَنَّةَ»

''جس کی تین لڑ کیاں یا تبین بہنیں ہوں اور وہ ان کے ساتھ اچھاسلوک کرے، تواسے حنت ملے گی''<sup>®</sup>

نبی کریم مالی عورتوں کے لیے پچھ دن مخصوص فرمایا کرتے تھے۔ان دنوں میں آپ انھیں وہ باتیں سکھاتے تھے جواللہ تعالی نے آپ کو بتائی تھیں اور ایسا آپ نے اس لیے کیا کہ ایک عورت آپ کے پاس آئی، اس نے کہا: اللہ کے رسول! مردتو آپ کی احادیث سن لیتے ہیں، آپ ہمارے لیے بھی ایک دن مقرر فرما دیجیے، جس میں ہم آپ کے پاس حاضر ہوں اور آپ ہمیں وہ باتیں سکھا کیں جو اللہ تعالی نے آپ کو بتلائی ہیں۔ تب آپ نے فرمایا کہ فلاں دن، فلال جگہ جمع ہوجانا۔ ®

<sup>🛈</sup> صحيح الأدب المفرد للألباني: 103/1

صحيح البخارى، الاعتصام بالكتاب والسنة، باب تعليم النبي الله أمته من الرحال والنساء مما
 علمه الله .....، حديث : 7310



### گری تربیت کااہتمام

اسلام نے بچوں کے سلسلے میں والدین اور تعلیم دینے والوں پر ایک نہایت عظیم ذمے داری ڈالی ہے۔ وہ یہ کہ بچوں کو بچین اور شروع ہی سے فکری اور دبخی طور پر تیار کیا جائے۔ فکری تربیت کا مقصد یہ ہے کہ ان میں ان چیزوں کا ربط اور تعلق ہو۔ یعنی اسلام کے ساتھ دین اور حکومت کا مقصد یہ ہے کہ ان میں ان چیزوں کا ربط اور قانون کے اعتبار سے اور اسلامی تاریخ کے ساتھ عزت اور عظمت کے لحاظ سے اور اسلامی دعوت کے ساتھ نہایت جراًت مندانہ ربط اور لگا و کا جذبہ ہو۔

اس لیے تربیت کرنے والوں کی بید نے داری ہے کہ بچہ جب سمجھ دار اور باشعور ہوجائے تو اسے مندرجہ ذیل باتیں اچھی طرح ذہن نشین کرائی جائیں:

اسلام ایک ابدی اور دائی مذہب ہے اور بیہ ہر زمانے اور ہر جگہ کے لیے پوری صلاحیت رکھتا ہے۔

دوسرایہ کہ ہمارے آباء واجداد کواسلام نے طاقت اور عزت بخشی تھی اس لیے کہ انھوں نے قر آن کریم اوراس کے احکام کو کلی طور پراپنایا تھا۔

تیسرا یہ کہ اسلام کے دشمن سازشوں کے جو جال بچھاتے ہیں،ان سے ان کو آگاہ کیا جائے۔ چوتھا یہ کہ اسلام کی تہذیب اور تدن کو کھول کھول کر اس کے سامنے بیان کیا جائے۔ یا نچواں یہ کہ انھیں باور کرایا جائے کہ ہماری پہچان تاریخ میں نبی کریم ٹاٹیٹی اور صحابہ کرام

شَیٰ اُنْدُم کے ذریعے سے ہے۔

چھٹا ہیے کہ مسلمانوں کی عظیم الشان فتوحات اور تاریخِ اسلام کے روش ابواب سے انھیں روشناس کرایا جائے۔

سا تواں پیر کہ غیروں کی نقالی ہے بیچنے کی تلقین کی جائے اور عملاً الیمی رسموں سے بیجا جائے اور بچوں کے ذہنوں میں غلط رسموں کی تباہ کاری وہولنا کی کا تصور راتخ کیا جائے جیسے پیدائش کی سالگرہ کی رسم، شادی کی سالگرہ کی رسم، اسی طرح شادی بیاہ کی فضول اورغیر اسلامی رسمیس ہیں۔اپنی اولا دکوان سے بیجانے کے لیے ضروری ہے کہ بڑے ان تمام رسومات سے اجتناب کریں۔ بچے اورخوا تین ان پراصرار کریں تو ان کو سمجھا کیں اور پوری سختی کے ساتھ ان کی باتو ل کور د کرویں۔

## 🎺 نفساتی تربیت

بچوں کی نفسیاتی تربیت کی طرف بھی توجہ دینی جا ہیے۔ بچہ جب عقل منداور ہوشیار ہوجائے تواسی وقت اسے جرأت ، بے باکی ،صدافت وشجاعت اور بہادری کی تربیت دی جائے۔اسے کامل اور مکمل ہونے کا شعور دیا جائے۔ وہ دوسروں کے لیے خیرا ور بھلائی پیند کرے، غصے پر قابور کھے۔مطلب بیرکہاسےنفسیاتی اوراخلاقی فضائل اور کمالات سے آ راستہ ہونے کی تربیت دی جائے۔

اساتذہ کو چاہیے کہ بچوں کو شرمیلے پن سے بچائیں ،خوف و دہشت ،احساسِ کمتری ، حید وبغض اورغیظ وغضب کی بیاری اس میں پیدانہ ہونے دیں۔

# 🥌 بچوں کی غلطیوں کی اصلاح کس طرح کی جائے؟



اگر بیج ہے کوئی غلطی ہوجائے تو اس سلسلے میں اسلام نے بیچے کی اصلاح نہایت مشفقانہ انداز میں کرنے کی ترغیب دی ہے اور علاج کا صحیح طریقہ بھی یہی ہے کہ ہم نرمی اور پیار سے اسے اس کی غلطی پر تنبیہ کریں۔مضبوط دلیل سے اسے سیمجھا کیں کہ اس سے جوغلطی سرز د ہو گی



ہے،اسے کوئی بھی عقل مندانسان پسندنہیں کرتا۔اس طرح وہ سمجھ جائے تو ٹھیک، ورنہ پھرعلاج کا دوسرا طریقہ بھی ہےاور وہ ہے نرم انداز میں سزادینا۔

اس کی ایک نادر مثال حدیث میں بیان ہوئی ہے، سیدناابو ہریرہ ڈٹائٹی روایت کرتے ہیں کہ ایک دیہاتی نے مسجد میں پیشاب کر دیا۔لوگ اسے روکنے کے لیے دوڑے،لیکن نبی کریم مُٹائٹیٹر نے فرمایا:

«دَعُوهُ وَأَهْرِيقُوا عَلَى بَوْلِهِ ذَنُوبًا مِنْ مَاءٍ أَوْ سَجْلاً مِنْ مَاءٍ، فَإِنَّمَا بُعِثْتُمْ مُيَسِّرِينَ وَلَمْ تُبْعَثُوا مُعَسِّرِينَ »

''اسے چھوڑ دواور بیشاب پر پانی کا ایک ڈول بہا دو، اس لیے کشمیس آسانی پیدا کرنے کے لیے۔''<sup>®</sup> کرنے کے لیے۔''<sup>®</sup>

یں بہت ہے ، ہے ، ہے ہے کے ضرورت سے زیادہ نازنخ سے برداشت نہیں کرنے علیہ اور اہم بات یہ ہے کہ بیچ کے ضرورت سے زیادہ نازنخ سے برداشت نہیں کرنے عالم ہیں ۔ اس لیے کہ اس طرح بیچ میں ضدی بن پیدا ہوجا تا ہے۔

یں کہ رونت سینے سے بھی نہیں لگائے رکھنا جا ہے۔ یچے کو ہر ونت سینے سے بھی نہیں لگائے رکھنا جا ہے۔ ماؤں میں ایک نقص یہ ہے کہ یچے

بیچ تو ہرودت سیمے سے میں بین لائے رہنا چاہیے۔ ماون یں ایک س پہلے کہ بیپ کوایک منٹ کے لیے بھی نظروں سے اوجھل نہیں ہونے دبیتیں کہ کہیں وہ چوٹ نہ کھا لے، اسے کوئی نقصان نہ پہنچ جائے۔ اس کے برعکس بچے کواپنے طور پر پچھ کرنے دیا جائے۔ اگر وہ میز پر چڑھ جائے یا قلم سے دیوار خراب کر دی تو الی صورت میں ماں کو چاہیے کہ بچے کو اچھے طریقے سے سمجھائے۔ زیادہ نازنخ سے اٹھانے کی بیاری ان گھروں میں زیادہ پائی جاتی ہے جہاں لڑکیاں زیادہ ہوں اور لڑکا بس ایک ہی ہو۔ سواس لڑکے سے اتنا لاؤ پیار کیا جاتا ہے کہ وہ بگڑ جاتا ہے۔

٠ صحيح البخاري، الأدب، باب قول النبي عِين : يسروا ولا تعسروا، حديث : 6128

#### حتوقالاولاد

### 🧖 بچوں کے درمیان مساوات کا اہتمام

ماں باپ اور اساتذہ اگر بچوں میں مساوات برقر ارنہیں رکھیں گے، ایک کو دوسرے برتر جیج دیں گے، تو اس سے بھی بچے نفسیاتی مریض بنیں گے۔ ترجیجی سلوک حد در جے خطرناک ہے۔ لہندا والدین اور تربیت کرنے والوں کو چاہیے کہ تمام بچوں میں برابری قائم رکھیں، کیونکہ یکسال سلوک نہ کرنے سے نفرت جنم لیتی ہے۔ لڑائی جھگڑے پیدا ہوتے ہیں، بچے ماں باپ سے برطن یاباغی ہوجاتے ہیں۔

بچوں میں لینے دینے کے معاملے میں مساوات اور برابری کرنے کی بڑی تا کید ہے۔سیدنا نعمان بن بشیر ٹائٹٹرروایت کرتے ہیں،رسول الله مثالیا نے فرمایا:

«اعْدِلُوا بَيْنَ أَبْنَائِكُمْ، اعْدِلُوا بَيْنَ أَبْنَائِكُمْ»

'' اپنی اولا دے درمیان عدل کرو۔ اپنی اولا دے درمیان عدل کرو۔''<sup>®</sup>

ندکورہ حدیث کی تفصیل صحیح بخاری میں سیدنا نعمان بن بشیر رہ انتھا سے اس طرح مروی ہے کہ ان کے والد انھیں رسول الله مُؤَلِّماً کے پاس لے کر آئے اور عرض کیا: میں نے اپنے اس بیٹے کو اپنا ایک غلام ہدیتاً دیا ہے۔ بیس کر نبی کریم مُؤلِّئِم نے فرمایا: ''کیا تم نے ہر بیٹے کو ایسا ہی ہدیہ دیا ہے؟'' انھوں نے عرض کیا: جی نہیں، ایسا تو نہیں ہے۔ تب آپ مُؤلِّئِم نے فرمایا: ''پھرا سے بھی واپس لے لو'' یعنی غلام دینا ہے تو سب کو دو، ورندا سے بھی نہدو۔ ®

ایک دوسری روایت میں ہے کہ نبی کریم تالی فی نے سیدنا نعمان بن بشیر وہ فی کے والدسے فرمایا: «فَا تَقُوا اللهَ وَاعْدِلُوا بَیْنَ اَوْلاَدِکُمْ»

<sup>275/4:</sup> مسند أحمد ﴿ 275/4

<sup>@</sup> صحيح البخاري، الهبة و فضلها والتحريض عليها ، باب الهبة للولد، حديث :2586



''الله سے ڈرواوراپنی اولاد کے درمیان عدل وانصاف کرو''

نعمان بن بشرر ٹاٹئی فرماتے ہیں کہ میرے والدوالیس لوٹے اوراس ہدیے کو واکیس لے لیا۔ <sup>®</sup> ان مثالوں سے بیہ بات کھل کرسامنے آجاتی ہے کہ اولا دمیں عدل وانصاف،مساوات اور محبت میں برابری کرنی چاہیے تا کہ ان میں کسی قتم کی تفریق پیدا نہ ہو۔

# سیتیم کی کفالت کرنے کی فضیلت

اسلام نے بیتیم بیچ کا بھی بہت خیال رکھنے کا حکم دیا ہے۔ اس کی تعلیم وتر بیت، کھانے پینے اور دوسری ضروریاتِ زندگی پوری کرنے کی تاکیداور فضیلت بیان کی ہے تاکہ معاشرے میں وہ ایک ایسا فرد بینے جسے اپنی ذھے دار یوں کا احساس ہو۔ اپنے فرائض کو پورا کرے اور اپنے ذھے واجب دوسروں کے حقوق کو اداکرے۔ اللہ تعالی سورۃ الماعون میں فرما تا ہے:

﴿ اَرَءَيْتَ الَّذِي يُكَذِّبُ بِاللِّيْنِ أَ فَلْ لِكَ الَّذِي يَكُعُّ الْيَرَيْءُ كَ ﴾

'' کیا تو نے اسے بھی دیکھا جوروزِ جزا کو جھٹلا تا ہے؟ یہی وہ ہے جویتیم کو دھکے دیتا ہے۔''<sup>©</sup>

اس کا مطلب یہ ہوا کہ یتیم کے ساتھ بدسلوکی وہی کرتا ہے جو آخرت پر یقین نہیں رکھتا۔ آخرت پر یقین رکھنے والا بھی یتیم کے ساتھ بے رحمانہ معاملہ کرنے کا سوچ بھی نہیں سکتا۔ نبی اکرم سُلُ اُلِیْم نے بھی یتیم کا بہت خیال رکھنے کا تھم دیا ہے اور اس کی کفالت پر اُبھارا ہے اور اس کی دیکھ بھال کو واجب قرار دیا ہے۔ اس کے سر پرست کو اس کا خیال رکھنے اور اس کے ساتھ حسنِ سلوک کرنے کا تھم دیا ہے۔ ساتھ ہی جنت میں اپنے قریب ترین ساتھی ہونے کی

٠ صحيح البخاري، الهبة و فضلها والتحريض عليها ، باب الإشهاد في الهبة ، حديث :2587

② الماعون 107:2,1

''میں اور یتیم کی کفالت کرنے والا جنت میں اس طرح ہوں گے'' اور نبی کریم مُثَاثِیْمُ نے اپنی شہادت کی انگلی اور اس کے ساتھ والی انگلی سے اشارہ فرمایا۔ سیدنا ابوہر ریہ ڈاٹنڈ سے روایت ہے، نبی کریم مُثَاثِیْمُ نے فرمایا:

«اللَّهُمَّ إِنِّي أُحَرِّجُ حَقَّ الضَّعِيفَيْنِ: الْيَتِيمِ وَالْمَرْأَةِ»

''اے اللہ! میں دوضعفوں لینی میتیم اورعورت کے حقوق (کے غصب کرنے) کوحرام کرتا ہوں۔''<sup>©</sup>

لین جوکوئی ان کاحق مارے گا وہ حرام کام کرے گا۔ یتیم کی دیکھ بھال اور کفالت اس کے رشتے داروں اور قرابت داروں پر واجب ہے، اس لیے وہ ان کے ساتھ خصوصی شفقت، توجہ اور دیکھ بھال سے کام لیس اور اپنے عمل سے انھیں میرمحسوس کرا دیں کہ محبت اور برتاؤ میں وہ ان کے لیے ان کی اولا دسے کم نہیں ہیں۔

## 🥌 غربت زده بچول کی بھی خبر گیری کی جائے

غربت کی حالت میں جو بیجے آ نکھ کھولتے ہیں، وہ طرح طرح کی محرومیوں کا شکار ہوتے ہیں۔ ایسے بیوں کی بھی خبر گیری کی جائے اور ان سے حسبِ ضرورت وحسبِ گنجائش تعاون کیا جائے۔ اسی لیے اسلام نے زکاۃ کا نظام مقرر فرمایا ہے۔ رسول الله عَلَيْمَ نے

<sup>﴿</sup> جامع الترمذي، البرو الصلة، باب ماجاء في رحمة اليتيم وكفالته، حديث:1918

٤ سنن ابن ماجه ، الأدب ، باب حق اليتيم ، حديث : 3678



سیدنامعاذبن جبل را اللی کواہلِ یمن کی طرف روانہ کرتے ہوئے جو ہدایات دیں ، ان میں ایک ہدایت یہ بھی تھی:

«فَأَعْلِمْهُمْ أَنَّ اللهَ افْتَرَضَ عَلَيْهِمْ صَدَقَةً فِي أَمْوَالِهِمْ، تُؤْخَذُ مِنْ أَغْنِيَائِهِمْ وَتُرَدُّ عَلَى فُقَرَائِهِمْ»

''ان کو بتانا کہ اللہ تعالیٰ نے ان کے مالوں پر زکاۃ فرض کی ہے جوان کے مالداروں ہے وصول کی جائے گی اوران کے فقیروں پر تقسیم کی جائے گی۔''<sup>®</sup>

اب اگر مال دارلوگ زکاۃ نہ دیں تو گویا ایسے لوگ فقراء کو بے بی میں مبتلا کریں گے اور اسلام نے اس مسلمان کومسلمان شارنہیں کیا جوخود تو پیٹ بھر کر کھانا کھائے اور اس کا پڑوی بھوک کا شکار ہواور اسے اس کی خبر بھی ہو۔ سیدنا عبداللہ بن عباس ڈاٹٹی بیان کرتے ہیں ، رسول اللہ مُناٹی کا فرمانِ گرامی ہے:

﴿لَيْسَ الْمُؤْمِنُ الَّذِي يَشْبَعُ وَجَارُهُ جَائِعٌ إِلَى جَنْبِهِ﴾ ''وہ خص مومن نہیں جوخود تو پیٹ بھر کر کھالے اور اس کے پہلو میں (رہنے والا) اس کا پڑوی بھوکا ہو۔'،'<sup>©</sup>

## بغض اور حسد سے بیایا جائے

بچ کوبغض ادر حسد کی بیاری ہے بچانے کی بھی شدید ضرورت ہے۔حسد کا مطلب ہے ہے کہ انسان دوسرے کی نعمت کے زائل ہونے کی تمنا کرے۔ بیرایک خطرناک معاشرتی بیاری

<sup>(1)</sup> صحيح البخاري، الزكاة ، باب و حوب الزكاة ، حديث : 1395

<sup>(2)</sup> الأدب المفرد، حديث:112، والمعجم الكبيرللطبراني:175/3، وصححه الألباني في سلسلة الأحاديث الصحيحة: حديث 149

ہے۔ والدین اور اساتذہ اگر بچوں کی اس بیاری کا علاج نہیں کریں گے تو لازمی طور پراس کے برترین اور خطرناک نتائج نکلیں گے۔ حسد کی ابتدا دراصل گھر سے اس وقت شروع ہوتی ہے جب نیا بچہ بیدا ہوتا ہے اور تمام تر توجہ اس نئے بچے پر مرکوز کر دی جاتی ہے تو بڑے بچوں میں اس کے خلاف حسد پیدا ہو جاتا ہے۔ یہ گویا حسد کے مادے کی ابتدا ہے، لہٰذا ماں باپ اور اساتذہ کو چاہیے کہ بچوں میں برابری اور عدل وانصاف کا خاص لحاظ رکھیں۔ بڑے بچکو ہرگز اساتذہ کو چاہیے کہ بچوں میں برابری اور عدل وانصاف کا خاص لحاظ رکھیں۔ بڑے بچکو ہرگز کی خطرنا کیوں سے نبی کریم منافظ ہے نبیائی کی آمدگی وجہ سے اس سے کم محبت کی جارہی ہے۔ حسد کی خطرنا کیوں سے نبی کریم منافظ ہے نبی امت کو ڈرایا ہے جیسا کہ سیدناانس بن مالک بڑا اللہ عالی بڑا ہے۔ اس سے مردوایت ہے، رسول اللہ عالی بڑا ہے فرمایا:

«لاَ تَبَاغَضُوا وَلاَ تَحَاسَدُوا وَلاَ تَدَابَرُوا، وَكُونُوا عِبَادَ اللهِ إخْوَانًا»

''ایک دوسرے سے بغض مت رکھو، ایک دوسرے سے حسد مت کرواور ایک دوسرے سے دشمنی مت رکھواور اللہ کے بندو بھائی بھائی بن جاؤ۔''<sup>©</sup>

سيدناضمره بن تعلبه والنفؤ بيان كرتے جين، رسول الله مَالَيْكُمْ في فرمايا:

«لاَ يَزَالُ النَّاسُ بِخَيْرٍ مَا لَمْ يَتَحَاسَدُوا»

''لوگ اس وقت تک خیریت ہے رہیں گے جب تک حسد نہ کریں۔''®

## المسلااوررشك ميس فرق

رشک کوعر بی میں غرنطہ کہتے ہیں اور یہ جائز ہے۔اس کا مطلب ہے کہ انسان کسی شخص کو

٠ صحيح مسلم، البروالصلة ، باب تحريم التحاسد والتباغض والتدابر، حديث:2559

المعجم الكبير للطبراني، حديث:8157، وقال الهيثمي في مجمع الزوائد: 78/8 (13045):
 رواه الطبراني ورجاله ثقات



علم وفضل میں، مال و دولت میں یا جاہ و منصب میں اپنے ہے بہتر اور برتر دیکھے تو خوش ہواور آرز دکھے تو خوش ہواور آرز دکرے کہ کاش مجھے بھی اللہ تعالی یہ نعمتیں عطا فر مائے۔ رشک میں انسان ان جیسی نعمتوں اور خویوں کی آرز واور دعا کرتا ہے، جب کہ حسد سے ہے کہ دوسرے کو اپنے سے برتر دیکھ کر جاتا اور کڑھتا ہے اور اس سے ان نعمتوں کے چھن جانے کی آرز وکرتا ہے، اس لیے حسد ممنوع ہے اور رشک کرنا جائز ہے۔

### 👚 غصهاوراس کی اقسام

غصہ ایک اخلاقی کمزوری سمجھا جاتا ہے۔ لیکن یہ ایک جبلی وصف ہے بینی یہ انسانی فطرت کا ایک حصہ ہے۔ اس کی دوقت میں ہیں: پہندیدہ اور ناپہندیدہ۔ یہ ناپہندیدہ تب ہے جب انسان غصے میں قابو سے باہر ہو جائے، جذبات پر اس کا اختیار نہ رہے اور الی حرکتوں کا ارتکاب کرے جن پر بعد میں اسے پچھتانا پڑے۔ یہ یقینا اخلاقی کمزوری ہے اور انسان کے لیے نہایت خطرناک ہے۔ غصے کی دوسری قسم پہندیدہ ہے اور وہ ہے حق کی حمایت میں غضب ناک ہونا۔ اس کے بڑے فوائد ہیں۔ ہم میں غصہ نہ ہوتو کسی بھی معاملے میں غیرت نہیں کھائیں گا۔ اسلام وشمنوں کے خلاف ورزیوں گے۔ اسلام احکام کی خلاف ورزیوں کے خلاف ہم ٹس مے منہیں ہوں گے، آبر وگی حفاظت نہیں کریں گے۔ اس لیے یہ غصہ کے خلاف ہم ٹس مے منہیں ہوں گے، آبر وگی حفاظت نہیں کریں گے۔ اس لیے یہ غصہ کے خلاف ہم ٹس مے منہیں ہوں گے، آبر وگی حفاظت نہیں کریں گے۔ اس لیے یہ غصہ کونا یہ نہیں ہوں گے، آبر وگی حفاظت نہیں کریں گے۔ اس لیے یہ غصہ کونا کہ نہیں ہوں گے، آبر وگی حفاظت نہیں کریں گے۔ اس الیے سے خصہ کونا کہ کی خلاف ہم ٹس مے من نہیں ہوں گے، آبر وگی حفاظت نہیں کریں گے۔ اس الیے سے خصہ کا خلاف ہم ٹس میں خوا کہ کی تحف موقعوں پر غصہ آتا تھا۔

جس غصے سے منع فرمایا گیا ہے یا جس پر قابور کھنے کا حکم دیا گیا ہے، وہ ہے ذاتی مصلحت، ذاتی ان عفیرہ کی وجہ سے آنے والا غصہ۔ بات بات پر دوسروں پر غصہ جھاڑنا، اس سے معاشرے میں بگاڑ پیدا ہوتا ہے۔ گھر بلو جھڑے بڑھتے ہیں، میاں بیوی میں طلاق تک کی نوبت آجاتی ہے، ایسے غصے سے منع فرمایا گیا۔ بچوں کو تربیت کے ذریعے سے اس غصے پر قابو

یانے کے قابل بنایا جائے۔

سیدناعبداللہ بن مسعود والٹی سے روایت ہے کہ نبی کریم سُلَیْکِم نے صحابہ کرام وِیالَّیْمُ کو مخاطب کرے فرمایا:

«فَمَا تَعُدُّونَ الصُّرَعَةَ فِيكُمْ؟» قَالَ: قُلْنَا الَّذِي لاَ يَصْرَعُهُ الرِّجَالُ قَالَ: «لَيْسَ بِذٰلِكَ، وَلَكِنَّهُ الَّذِي يَمْلِكُ نَفْسَهُ عِنْدَ الْغَضَب»

'' تم اپنے میں پہلوان کے تبجھتے ہو؟'' صحابہ کرام نے عرض کیا: جسے لوگ پچھاڑنہ سکیں۔ آپ نے وقت اپنے آپ کو قابو سکیں۔ آپ نے فرمایا:'' نہیں، پہلوان وہ ہے جو غصے کے وقت اپنے آپ کو قابو میں رکھے۔'' ®

تربیت دینے والوں کو چاہیے کہ پہلے بچے میں غصے کے اسباب کا پتا چلائمیں پھران اسباب کو دور کرنے کی کوشش کریں۔ بچے کو اگر کھانا وقت پرنہیں ملتا تو اسے وقت پر کھانا دیا جائے۔ غصہ اگر کسی بیاری کی وجہ سے ہے تو اس بیاری کا علاج کر وایا جائے ، اس کی تو بین ہونے پر غصہ آتا ہوتو تو بین سے پر بیز کیا جائے۔ بلا وجہ ڈانٹ ڈیٹ نہ کی جائے۔ اگر اس کا فماق اڑایا جائے اور اسے غصہ آتا ہوتو فماق اڑایا جائے اور اسے غصہ آتا ہوتو فماق اڑانے سے پر بیز بہت ضروری ہے۔

### غصے کا نبوی علاج

بے کو غصے کا وہ علاج بھی بتایا جائے جو نبی کریم طالی نے اپنی امت کو بتایا ہے۔ سیدناسلیمان بن صُرَ ذر ڈالی فرماتے ہیں کہ میں نبی کریم طالی کی خدمت میں جیٹا ہوا تھا اور (قریب ہی) دوآ دمی گالی گلوچ کررہے تھے۔ان میں سے ایک کا منہ سرخ ہوگیا اور گردن کی

٤ صحيح مسلم، البروالصلة، باب فضل من يملك نفسه عندالغضب ......



### ركيس بهول من تهيس \_رسول الله من في فرمايا:

"إِنِّي لَأَعْلَمُ كَلِمَةً لَوْ قَالَهَا لَذَهَبَ عَنْهُ مَا يَجِدُ، لَوْ قَالَ: أَعُوذُ بِاللهِ مِنَ الشَّيْطَانِ الرَّجِيمِ»

'' مجھے ایک ایسا کلمہ معلوم ہے کہ آگر پیخص اسے پڑھ لے تو اس کا غصہ جاتا رہے گا۔ آگریہ اعو ذباللّٰه من الشیطان الرجیم پڑھ لے (تو اس کا غصہ جاتا رہے گا۔)''® سیرنا ابوذر ڈائٹیڈے روایت ہے، رسول اللّٰد مَائٹیڈ کم نے فرمایا:

«إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ، فَإِنْ ذَهَبَ عَنْهُ الْغَضَبُ وَإِلاَّ فَلْيَضْطَجِعْ»

'' جب کسی کوغصہ آئے اور وہ کھڑا ہوتو بیٹھ جائے ،اس طرح کرنے سے اگر غصہ دور ہو جائے تو ٹھیک ورنہ لیٹ جائے۔''<sup>©</sup>

یه مدایات نهایت اہم ہیں۔ بچوں کواچھی طرح سمجھائی جا کیں۔

## 🥌 اجتماعی اور معاشرتی تربیت کی ضرورت

اجتماعی اورمعاشرتی تربیت کا مقصدیہ ہے کہ بچے کوشروع ہی سے ایسے اعلی معاشرتی آ آ داب اورعظیم نفسیاتی اصولوں کا عادی بنایا جائے جن کی بنیاد پر وہ معاشرے کا ایک مثالی فرد بن سکے۔

اس سلسلے میں سب سے پہلے اس میں تقوی پیدا کیا جائے ۔تقوٰی کا مطلب ہے کہ بچہ اللّٰہ کو خالق و مالک جانے ، اس کا خوف اس کے دل میں ہو، اس کے عذاب سے ڈرے ، اس سے

<sup>(1)</sup> صحيح البخاري ، الأدب، باب الحذر من الغضب ، حديث : 6115

<sup>(2)</sup> سنن أبي داود ، الأدب ، باب مايقال عند الغضب ، حديث :4782

معافی کی امیدر کھے۔علماء نے تقوی کی تعریف یہ بیان کی ہے کہ اللہ تعالی انسان کواس جگہ نہ دیکھے جہاں سے اس نے اسے منع کیا ہے اور وہاں سے غائب نہ ہو جہاں حاضر ہونے کا حکم دیا ہے۔ بعض علماء نے تقوی کی تعریف یہ بیان کی ہے کہ اچھے اعمال کر کے اللہ کے عذاب سے بچنا اور ظاہر اور باطن میں اللہ تعالی سے خوف کھانا۔ اسی لیے قرآنِ کریم نے بہت کی آیات میں تقوی کی فضیلت کا ذکر کیا ہے اور تقوی کی اختیار کرنے کا حکم دیا ہے۔

## اخوت اور بھائی جارے کی فضا قائم کی جائے

تقوی کے بعد اخوت کانمبرہ تاہے۔اللہ تعالی سورہ حجرات میں فرماتا ہے:

﴿ إِنَّهَا الْمُؤْمِنُونَ إِخْوَةً ﴾

'' بےشک مومن آپس میں بھائی بھائی ہیں۔''<sup>®</sup>

سيدنا عبدالله بن عمر وللفياروايت كرتے بين، نبي كريم مَالليا في فرمايا:

«الْمُسْلِمُ أَخُو الْمُسْلِمِ»

''مسلمان ،مسلمان کا بھائی ہے۔'<sup>©</sup>

سيدناانس والفيابيان كرتے ہيں، نبي كريم علاقيم في فرمايا:

«لاَ يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ»

''تم میں ہے کوئی بھی شخص اس وقت تک ( کامل) ایمان دار نہیں ہوسکتا جب تک کہ

ا پنے مسلمان بھائی کے لیے وہ چیز پسند نہ کرے جواپنے لیے پسند کرتا ہے۔'' 🗓

<sup>10:49</sup> الحجرات 10:49

٤ صحيح مسلم، البرو الصلة، باب تحريم الظلم، حديث: 2580

صحيح البخارى ، الإيمان ، باب من الإيمان أن يحب لأخيه ..... ، حديث : 13



یہ ہے اخوت۔اس سے اسلامی معاشرے میں ایسی خوش گوار فضا قائم ہوتی ہے کہ غیر مسلم قومیں اس کی مثال پیش نہیں کر سکتیں۔مطلب یہ کہ اپنی اولا دمیں اخوت کے جذبات پیدا کیے جا کیں۔سیدنا عمر رہا تھا کے زمانے میں قبط پڑا، انھی ونوں سیدنا عثان ہو تھا کے اونٹ آئے۔ تاجروں نے اس غلے کو مہنگے واموں خریدنا چاہا، لیکن سیدنا عثان ہو تھا کے اس غلے کو مہنگے واموں خریدنا چاہا، لیکن سیدنا عثان ہو تھا نے اس غلے کو مہنگے داموں خریدنا چاہا، لیکن سیدنا عثان ہو تھا کے اس غلے کو مہنگے داموں خریدنا چاہا، لیکن سیدنا عثان ہو تھا کی اس غلے کو مہنگے داموں خریدنا چاہا، لیکن سیدنا عثان ہو تھا کی اس غلے کو مہنگے داموں خریدنا چاہا، لیکن سیدنا عثان ہو تھا کھیں۔

### بیار محبت کا برتاؤ کیا جائے

اسلامی معاشرے میں اخوت کے ساتھ رحم اور شفقت بھی اہم ہے۔ سیدنا عبداللہ بن عمرو ٹاٹٹنا سے روایت ہے، نبی کریم مَثَاثِیْزا نے فر مایا:

"الرَّاحِمُونَ يَرْحَمُهُمُ الرَّحْمٰنُ، ارْحَمُوا مَنْ فِي الْأَرْضِ يَرْحَمْكُمْ مَنْ فِي السَّمَاءِ»

''رحم کرنے والوں پر حمٰن رحم کرتا ہے۔تم زمین والوں پر رحم کرو، آسان والاتم پر رحم کرےگا۔''<sup>®</sup>

## 🥌 ایثار کا جذبه پیدا کیا جائے

رحم کے جذبے کے ساتھ بچوں میں ایٹار کا جذبہ بھی پیدا کیا جائے۔ ایٹار ایک بہت اعلیٰ خصلت ہے۔ ایٹار ایک بہت اعلیٰ خصلت ہے۔ ایٹار اللہ کی رضا کے لیے کیا جائے تو بیا بیان کی صدافت اور باطن کی صفائی کی علامت ہے۔ ایٹار کا مطلب ہے، دوسروں کے لیے قربانی دینا، اپنی ذات پر دوسروں کو ترجیح دینا۔ ترجیح دینا۔

<sup>﴿</sup> جامع الترمذي ، البرو الصلة ، باب ماجاء في رحمة الناس ، حديث : 1924

## 🤎 عفوو درگزر کی عادت ڈالی جائے

ایثار کے علاوہ بچوں میں عفو ودرگزر کا مادہ پیدا کیا جائے۔ بیکھی ایک شاندارنفسیاتی شعور ہے۔ کوئی ہم سے زیادتی کرسے اور ہم اس سے درگزر کریں، اسے معاف کردیں، چاہے زیادتی کرنے والا ظالم اور سرکش ہی کیوں نہ ہواور مظلوم بدلہ لینے پر قادر ہو۔ ایسا کرنا تقویٰ کے سب سے زیادہ قریب ہے جیسا کہ فرمانِ اللی ہے:

﴿ وَ أَنْ تَعُفُوا الْفَضْلَ بَيْنَكُمْ ﴿ وَلا تَنْسَوُا الْفَضْلَ بَيْنَكُمْ ﴿ ﴾

''اورتمھارا معاف کر دینا تقوی کے بہت نز دیک ہے اور آپس کی فضیلت اور بزرگی کو فراموش نہ کرو۔''<sup>®</sup>

ا میک دوسرے مقام پر اللہ تعالی نے عفوو در گزر کی فضیلت اور حکمت کو یوں بیان کیا ہے: ﴿ وَلا تَسُنَوَى الْحَسَنَةُ وَلا السَّيِّنَاتُهُ ﴿ إِدْ فَعُ بِالَّاتِّىٰ هِي اَحْسَنُ فَإِذَا الَّذِي يُ

بکینک و بکینکهٔ عَدَاوَةً کَانَکهٔ وَلِیٌّ حَمِیْمِدٌ ۞ ''اورئیکی اور بدی برابرنہیں ہوسکتی، آپ نیکی سے بدی کوٹال دیا سیجےتو پھریہ ہوگا کہ

جس شخص میں اور آپ میں عداوت ہے، وہ انساموجائے گا جیسا کہ دلی دوست ہو۔''® یعنی درگز رکرنے کا فائدہ بیہ ہوگا کہ دشمن بھی دوست بن جائے گا۔

## جرأت وبہادری کا جذبہ پیدا کیا جائے

عفوہ درگزر کے بعد جرات اور بہادری کے جذبات پیدا کرنا بھی بہت ضروری ہے۔ بیا یک عمدہ نفسیاتی قوت ہے۔ سیدنا ابوسعید خدری ڈاٹٹیئے سے روایت ہے، نبی کریم شکاٹیٹی نے فرمایا:

البقرة 2:37:2 ﴿ خَمَ السجدة 237:3



﴿إِنَّ مِنْ أَعْظَمِ الْجِهَادِ كَلِمَةَ عَدْلٍ عِنْدَ سُلْطَانٍ جَائِرٍ ﴾

"بہترین جہاد ظالم بادشاہ کے سامنے کلمہ حق کہنا ہے۔ "
لینی حق بات کہنے کی جرائت بچے میں پیدا کریں۔ وہ جہاں بھی ہو، جس حال میں بھی ہو،
اس میں حق بات کہنے کا حوصلہ ہو۔

## 🦥 حقوق کی پاسبانی کا جذبه پیدا کیا جائے

بیچ کے سامنے دوسروں کے حقوق کی اہمیت وفضیلت واضح کی جائے تا کہ وہ دوسروں کے حقوق کو پہچانے اور ان کی پاسبانی کرے۔ بیچ کو معلوم ہونا چاہیے کہ اس کے ذھے دوسروں کے کیا حقوق ہیں، رشتے داروں کے حقوق کیا ہیں، دوسروں کے کیا حقوق کیا ہیں، رشتے داروں کے حقوق کیا ہیں، پڑوی کاحق کیا ہے، استاد کاحق کیا ہے، ساتھی کاحق کیا ہے اور بڑوں کے حقوق کیا ہیں؟ تا کہ وہ اُحییں احسن طریقے سے ادا کرنے کی کوشش کرے۔

## 🎏 حیا کی اہمیت ونضیلت سے آگاہ کیا جائے

حیا ایک اہم وصف ہے جے بچوں میں پیدا کرنے کی سخت ضرورت ہے۔ یہ ایک الیک عادت ہے۔ ہم ایک الیک عادت ہے۔ ہم حق دار کو اس کا حق دینے عادت ہے جو انسان کو برائیوں کے چھوڑنے پر اُبھارتی ہے۔ ہم حق دار کو اس کا حق دینے برجمجور کرتی ہے، اس لیے حیا ہر طرح سے خیر ہی خیر ہے۔ سیدنا انس وٹائٹوئیان کرتے ہیں کہ بی کریم مُاٹٹوئی کا ارشادِ گرامی ہے:

«مَا كَانَ الْفُحْشُ فِي شَيْءٍ إِلاَّ شَانَهُ، وَمَا كَانَ الْحَيَاءُ فِي شَيءٍ

شنن أبى داود، الملاحم، باب الأمر والنهى، حديث :4344، و جامع الترمذى، الفتن، باب
 ماجاء أفضل الجهاد .....، حديث :2174

إِلاَّ زَانَهُ»

'' فحاشی اور بے حیائی جس چیز میں بھی ہوتی ہے، اسے عیب دار بنا دیتی ہے اور حیا جس چیز میں بھی ہوتی ہے، اسے مزین اور آ راستہ کر دیتی ہے۔''<sup>®</sup>

ن پیرٹ کا میں اللہ میں عمر رہا تھا ہیان کرتے ہیں، نبی کریم علاقی نے فرمایا: سیدنا عبداللہ میں عمر رہا تھا ہیان کرتے ہیں، نبی کریم علاقی کم نے فرمایا:

«الْحَيَاءُ مِنَ الْإِيمَانِ»

"حياايمان كي أيك شاخ ب-"®

سیدناانس ڈاٹھ سے روایت ہے، نی کریم ماٹھی نے فرمایا:

«إِنَّ لِكُلِّ دِينٍ خُلُقًا، وَخُلُقُ الْإِسْلاَمِ الْحَيَاءُ»

'' ہر دین کی ایک عادت، ایک مزاج اور ایک خاص امتیاز ہوا کرتا ہے، اور اسلام کا خاص امتیاز حیاہے۔''®



٤ جامع الترمذي، البرو الصلة، باب ماجاء في الفحش ، حديث : 1974

<sup>@</sup> صحيح البخاري، الأدب ، باب الحياء، حديث : 6118، وصحيح مسلم، الإيمان، باب بيان

عدد شعب الإيمان وأفضلها وأدناها.....، حديث: 35

<sup>(3)</sup> سنن ابن ماجه، الزهد، باب الحياء ، حديث :4181



# معاشرتی آ داب

بچوں کوعمومی معاشرتی آ داب کا پابند کرنا، یہ بھی بہت اہم ہے۔ بیچے کی معاشرتی تربیت کے سلطے میں اسلام نے جن قواعد کو مقرر کیا ہے، ان میں سے رہ بھی ہے کہ بیچے کوشر وع ہی سے عومی معاشرتی آ داب کا عادی بنایا جائے، اہم بنیادی تربیتی اصول اسے سکھائے جا کیں، بلکہ اس کی عادت میں شامل کر دیے جا کیں تا کہ بچہ جب ذرا بڑا ہوتو دوسروں کے ساتھ اس کا برتا و اور معاشرتی واجتماعی اور معاشرتی واجتماعی شخصیت سازی کے لیے تربیتی اصول مقرر کیے ہیں۔ اس سلسلے میں ہم ذیل میں درج عنوانات کے تحت بات کریں گے۔

کھانے پینے کے آ داب، سلام کے آ داب، اجازت طلب کرنے کے آ داب، مجلس کے آ داب، بات چیت کے آ داب، مزاح اور نداق کے آ داب، مبارک باد دینے کے آ داب، بار پری کے آ داب، تعزیت کے آ داب، چھینک اور جمائی کے آ داب۔

## کھانے یہنے کے آواب

بچوں کو کھانے کے آ داب سکھانے جامییں اور بینوٹ کرنا جا ہیے کہ وہ ان پر کتناعمل کررہے ہیں۔ بچوں کو بتایا جائے کہ کھانے سے پہلے اگر ہاتھ گندے ہوں تو دھو لیے جائیں اور اسی طرح کھانے کے بعد اگر ہاتھ چکنے یا گندے ہو جائیں تو ہاتھ دھولیں۔ساتھ

ہی انھیں بتایا جائے کہ کھانے کے شروع میں بسم اللہ بڑھنی چاہیے۔ چنانچے سیدہ عائشہ وہ اللہ اللہ بڑھنی جا ہے۔ کرتی ہیں، نبی کریم مَنافِیزُم نے فرمایا:

﴿إِذَا أَكَلَ أَحَدُكُمْ فَلْيَذْكُرِ اسْمَ اللهِ فَإِنْ نَسِيَ أَنْ يَذْكُرَ اسْمَ اللهِ فِي أَوَّلُهِ فَإِنْ نَسِيَ أَنْ يَذْكُرَ اسْمَ اللهِ فِي أَوَّلِهِ فَلْيَقُلْ: بِسْمِ اللهِ أَوَّلَهُ وَآخِرَهُ»

''جبتم میں ہے کوئی شخص کھائے تو اللہ تعالیٰ کا نام لے (کر شروع کرے) اگر شروع میں اللہ اوّ گؤ وَ آخِرَهٔ لیعنی میں اس کے میں اللہ کا نام لینا بھول جائے تو سے کہے: بیسم الله اوّ گؤ وَ آخِرَهٔ لیعنی میں اس کے شروع میں اور آخر میں اللہ تعالیٰ کا نام لے کر (کھاتا ہوں۔)'' ®

کھانا کھانے کے بعد مندرجہ ذیل دعا پڑھنی چاہیے کیونکہ نبی کریم طاقیم کا فرمان ہے:''جو شخص کھانا کھانے کے بعدیہ دعا پڑھ لیتا ہے اس کے سابقہ تمام (صغیرہ) گناہ معاف کر دیے جاتے ہیں۔'' وہ دعایہ ہے:

﴿ٱلْحَمْدُ لِلَّهِ الَّذِي أَطْعَمَنِي لَهٰذَا وَرَزَقَنِيهِ مِنْ غَيْرِ حَوْلٍ مِنِّى وَلاَ وُمَّةٍ»

'' ہرتشم کی تعریف اللہ ہی کے لیے ہے جس نے بیکھانا مجھے کھلایا اور مجھے بیکھانا عطاکیا بغیر میری کسی طاقت کے اور بغیر میری کسی قوت کے۔''®

کھانے کے آ داب میں یہ بات بھی شامل ہے کہ کھانے کی برائی نہ کی جائے۔اچھا گھ تو کھالیں، پیند نہ آئے تو چھوڑ دیں کیونکہ نبی کریم ٹاٹیٹی نے کھانے میں عیب جوئی کو ناپسند فرمایاً ہے۔

شنن أبي داود، الأطعمة ، باب التسمية على الطعام ، حديث : 3767، و جامع الترمذي،
 الأطعمة، باب ماجاء في التسمية على الطعام، حديث : 1858

٤ جامع الترمذي، الدعوات، باب مايقول إذا فرغ من الطعام، حديث: 3458



کھانا دائیں ہاتھ سے کھائیں۔

برتن کے ہرطرف سے نہ کھائیں بلکہ اپنے سامنے سے کھائیں۔

كهانا فيك لكاكرنه كهائيں۔

کھانے کے دوران میں بات چیت کرنے میں کوئی حرج نہیں۔ نبی کرمیم مُثَاثِیُمُ اپنے صحابہ دُمَالَدُمُ سے ہا میں کرلیا کرتے تھے۔

اگر آپ کسی کے گھر مہمان ہیں تو کھانے کے بعد اس کے حق میں دعا کریں۔سیدنا انس ڈھٹھ کے سے دوایت ہے کہ نی کریم طُھٹھ اسعد بن عبادہ ڈھٹھ کے پاس گھر تشریف لے گئے تو وہ روثی اور زیتون کا تیل لائے۔ کھانے سے فراغت کے بعد آپ نے ان کے ق میں بیدعا فرمائی:

«أَفْطَرَ عِنْدَكُمُ الصَّائِمُونَ وَأَكُلَ طَعَامَكُمُ الْأَبْرَارُ وَصَلَّتْ

﴿ اَفَطَرُ عِندُكُمُ الصَّائِمُونَ وَأَكُلَ طَعَامُكُمُ الْأَبْرَارُ وَصَلَّتُ عَلَيْكُمُ الْمَلاَئِكَةُ ﴾

''روزه رکھنے والے لوگ تمھارے پاس روزہ افطار کریں اور نیک لوگ تمھارا کھانا کھائیں اورتم پرفر شتے رحت بھیجیں۔''<sup>®</sup>

کھانے کا ایک ادب سے ہے کہ اگر کھانے میں کوئی بڑا شریک ہوتو پہلے اسے کھانا شروع کرنے دیں ۔سیدنا حذیفہ ڈٹاٹٹڈروایت کرتے ہیں کہ جب ہم رسول اللہ مٹاٹٹی کے ساتھ کی کھانے میں شریک ہوتے تو اس وقت تک برتن میں ہاتھ نہیں ڈالتے تھے جب تک کہ رسول اللہ مٹاٹیکے برتن میں ہاتھ نہ ڈالیں۔''<sup>©</sup>

کھانے کا ایک اہم ادب یہ ہے کہ کھانے سے فراغت کے بعد ہاتھ دھونے سے قبل انگلیاں جاٹ لی جائیں۔سیدنا کعب بن مالک ڈٹاٹٹؤ سے روایت ہے کہ نبی کریم مُٹاٹیڈ جب

<sup>(</sup>أ) سنن أبي داود، الأطعمة، باب في الدعاء لرب الطعام إذا أكل عنده ، حديث: 3854

<sup>(2)</sup> صحيح مسلم ، الأشربة ، باب آداب الطعام والشراب و أحكامهما ، حديث : 2017

کھانے کی کوئی چیز تناؤل فرماتے تواپئی تینوں انگلیاں چاٹ لیا کرتے تھے۔''<sup>®</sup> سیدنا جابر ڈٹائٹڈ بیان کرتے ہیں، نبی کریم مٹائٹٹر نے فرمایا:

ینے کے آداب

پینے کا ادب ہے ہے کہ بہم اللہ پڑھ کر پہیں اور نین سانسوں میں پہیں۔
یہاں ہے بات بھی قابلِ ذکر ہے کہ آج کل دعوتوں وغیرہ میں لوگ کھڑ ہے ہوکراور چل پھر
کرکھاتے ہیں، یہ طریقہ ناپبندیدہ ہے۔ جب کہ سنت طریقہ یہ ہے کہ بیٹھ کرکھا کیں پہیں۔
کھانا بہت زیادہ نہ کھا کیں، کیونکہ کھانے کی زیادتی معدے کی کمزوری اورسسی و کا بلی کا
سبب ہے۔ کھانا تھوڑا کھا کیں اور اس وقت کھا کیں جب بھوک گے۔ ہر وقت یا تھوڑے
تھوڑے وقفے ہے مسلسل کھاتے رہنا نظام انہضام کوخراب کردیتا ہے۔ نبی کریم منگریم منگریم کے کم

صحيح مسلم، الأشربة، باب استحباب لعق الأصابع .....، حديث 2032

٤ صحيح مسلم، الأشربة، باب لعق الأصابع والقصعة .....، حديث: 2033



(هَا مَلاَ آدَمِيٌ وِعَاءٌ شَرًّا مِنْ بَطْنٍ، بِحَسْبِ ابْنِ آدَمَ أُكُلاَتٌ
 يُقِمْنَ صُلْبَهُ، فَإِنْ كَانَ لاَ مَحَالَةَ فَتُلُثٌ لِطَعَامِهِ وَثُلُثٌ لِشَرَابِهِ
 وَثُلُثٌ لنَفَسه»

''کسی آ دمی نے اپنے پیٹ سے بڑا برتن نہیں کھرا۔ ابنِ آ دم کے لیے وہ چند لقے کافی ہیں جو اس کی کمر کوسیدھا رکھیں، لیکن اگرتم اور زیادہ کھانا چاہتے ہوتو ایک حصہ کھانے کے لیے جھوڑ حصہ کھانے کے لیے جھوڑ دینا چاہیے۔'' ®

## سلام کرنے کے آ داب

سلام کرنے کے آ داب بھی بیچ میں پختہ کیے جائیں۔

بچوں کو بتا ئیں کہ کسی کے گھر میں اجازت کے بغیر داخل نہ ہوں۔اجازت کے بعد جب گھر میں داخل ہوں تو اہلِ خانہ کوسلام کریں۔اللّٰہ تعالیٰ سورۃ النور میں فر ما تا ہے:

﴿ لِيَا يَتُهَا الَّذِيْنَ اَمَنُوا لَا تَلُخُلُوا بِيُوتًا غَيْرَ بِيُوتِكُمْ حَتَّى تَسْتَأْنِسُوا وَتُسَلِّمُوا عَلَى اَهُ لَا تَلُخُلُوا بِيُوتًا غَيْرَ بِيُوتِكُمْ حَتَّى تَسْتَأْنِسُوا وَتُسَلِّمُوا عَلَى اللهِ اللهُ اللهِ اللهُ اللهِ اللهُ اللهُ اللهُ اللهُ اللهُ اللهُ اللهِ اللهُ اللهِ اللهُ اللهُ

''اے ایمان والوائم اپنے گھروں کے سوادوسرے گھروں میں داخل مت ہو جب تک کہ اجازت نہ حاصل کرلواوران کے رہنے والوں کوسلام نہ کرلو۔''<sup>©</sup> سلام کرنا بڑی فضیلت والاعمل ہے۔ ایک دوسرے کوسلام کہنے سے آپس میں پیار محبت بڑھتا ہے۔ رسول اللہ مُنَافِیْظِ کا فرمان ہے:

<sup>(</sup>١) حامع الترمذي، الزهد ، باب ماحاء في كراهية كثرة الأكل، حديث: 2380

② النور24:24

«لاَ تَذْخُلُونَ الْجَنَّةَ حَتَّى تُؤْمِنُوا، وَلاَ تُؤْمِنُوا حَتَّى تَحَابُوا، أَوَ لاَ تُؤْمِنُوا حَتَّى تَحَابُوا، أَوَ لاَ أَدُلُّكُمْ عَلَى شَيءٍ إِذَا فَعَلْتُمُوهُ تَحَابَبْتُمْ؟ أَفْشُوا الْسَّلاَمَ بَيْنَكُمْ»

''تم جنت میں اس وقت تک داخل نہیں ہوگے جب تک مومن نہ بن جاؤ اور مومن اس وقت تک داخل نہیں ہوگے جب تک مومن نہ بن جاؤ اور مومن ایک الی اس وقت تک نہیں بنو گے جب تک کہ آپس میں محبت نہ کرو کیا میں تنصیل ایک الی چیز نہ بتادوں کہ جب تم وہ کر لوتو آپس میں محبت کرنے لگو گے؟ آپس میں سلام کو کھلاؤ۔'' ®

تربیت دینے والوں کو چاہیے کہ بچوں کوسلام کے طریقے بتا کیں۔

#### اجازت طلب كرنا

جو بچے ابھی سنِ بلوغت کونہیں پہنچے، انھیں تعلیم دیں کہ وہ گھر میں آنے کی اجازت مانگا کریں۔ خاص طور پرتین اوقات میں۔ فجر سے پہلے، اس لیے کہ اس وقت لوگ بستر وں میں سوئے ہوتے ہیں۔ دو پہر کے وقت ، کیونکہ یہ قیلو لے کا وقت ہوتا ہے۔ تیسراعشاء کے بعد کہ بیآرام اورسونے کا وقت ہوتا ہے۔اللہ تعالیٰ سورۃ النور میں فرماتا ہے:

﴿ وَإِذَا بَكَغُ الْأَطْفَالُ مِنْكُمُ الْحُلُمَ فَلْيَسْتَأَذِنُوا كَمَا اسْتَأْذَنَ الَّذِينَ مِنْ قَنْلَهُمُوا﴾

''اورتمهارے بچے بھی جب بلوغت کو پہنچ جائیں تو جس طرح اُن کے اگلے لوگ اجازت مانگتے ہیں اُنھیں بھی اجازت مانگ کرآ نا چاہیے۔''

صحيح مسلم، الإيمان، باب بيان أنه لايدخل الجنة إلا المؤمنون .....، حديث:54

<sup>2)</sup> النور 59:24



قرآنِ کریم کی ان ہدایات سے بیہ بات صاف معلوم ہوتی ہے کہ اسلام بچوں کی معاشرتی تربیت اور کردار واخلاق سازی کا بہت اہتمام کرتا ہے تاکہ بچہ جبسنِ بلوغ کو پنچے تو وہ آ داب اور اخلاق میں اور اپنی تمام زندگی میں ایک کامل انسان ہو۔

### اجازت لینے کے آداب

اجازت لینے کے بہت سے آ داب ہیں، تربیت دینے والے وہ تمام آ داب بچوں کو سکھا ئیں۔ مثلاً یہ کہ دروازے پر بہت زور سے دستک نددیں، ایک مرتبہ دستک دینے کے بعد انظار کریں، دستک پر دستک نہ دیے جائیں۔ انظار کے بعد دوسری دستک دیں اور پھرا نظار کریں۔ پھر تیسری مرتبہ دستک دیں اور انظار کے باوجود کوئی جواب نہ آئے تو واپس چلے جائیں۔ دروازہ کھٹھٹا کھٹھٹا کرسارے محلے کو پریٹان نہ کریں۔ یہی معاملہ تھنٹی بجانے کا ہے، یہ بھی آ ہستہ سے صرف ایک مرتبہ بجائیں۔ انظار کے بعد دوسری مرتبہ بجائیں، پھرا نظار کے بعد تیسری مرتبہ بجائیں، پھرا نظار کے بعد دوسری مرتبہ بجائیں، پھرا نظار کے بعد تیسری مرتبہ بجائیں اور جواب نہ ملنے پرلوٹ جائیں۔ گھٹی بھی اس طرح بہتائم طریقے بعد تیں وستک سے نہ بجائیں کہ کانوں کے پردے بھٹ جائیں۔ اس طرح آ رام کے اوقات میں دستک وینے یا گھٹی بجائیں کہ کانوں کے پردے بھٹ جائیں۔ اس طرح آ رام کے اوقات میں دستک وینے یا گھٹی بجانے سے گریز کریں۔ علاوہ ازیں اجازت طلب کرتے وقت دروازے کے بالکل سامنے کھڑے نہوں بلکہ ایک طرف کوہٹ کر کھڑے ہوں۔

## مجلس کے آ داب

بچوں کو مجلس کے آ داب سکھانا بھی بہت ضروری ہے۔ مجلس کے آ داب یہ ہیں کہ مجلس میں جس سے ملیں ، اس سے مصافحہ کریں۔ صاحبِ مکان جس جگہ بٹھائے ، اسی جگہ بیٹھ جا کیں ، لوگوں کے درمیان جاکر نہیٹھیں۔ دو شخص بیٹھے ہوں تو ان کی اجازت کے بغیران کے درمیان

نہ بیٹھیں مجلس میں آنے والوں کو جا ہے کہ وہیں بیٹھ جا ئیں ، جہاں مجلس ختم ہور ہی ہے ،لوگوں کی گردنیں پھلانگ کر آگے جانے کی کوشش نہ کریں۔

مجلس میں تین شخص ہوں تو دو مخص مل کر تیسرے سے پوشیدہ کوئی بات نہ کریں۔ یعنی سرگوثی نہ کریں۔اگر کوئی شخص کسی وجہ ہے مجلس سے اٹھ کر چلا جائے اور پھرمجلس میں آ جائے تواپنی جگہہ کا وہی حق دارہے۔

مجلس سے رخصت ہوتے وقت اجازت طلب کرنی چاہیے مجلس کے دوران میں ادھرادھر کی فضول باتوں کےازالے کے لیے کفارے کی دعا ضرور پڑھ لیں۔

سیدناابوہربرہ ڈٹاٹٹئے سے روایت ہے کہ رسول اللہ مُٹاٹٹئے جبمجلس سے کھڑے ہونے کا ارادہ فرماتے ،تو یہ دعا بڑھتے تھے:

«سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لاَّ إِلٰهَ إِلاَّ أَنْتَ، أَسْتَغْفِرُكَ وَأَتُوبُ إِلَيْكَ»

''اے اللہ! میں تیری پاکیزگی اور تیری حمد بیان کرتا ہوں۔ میں گواہی دیتا ہوں کہ تیرے سوا کوئی معبود نہیں، تجھ ہی سے میں مغفرت طلب کرتا ہوں اور تیری ہی طرف رجوع کرتا ہوں۔''<sup>®</sup>

## گفتگو کے آ داب

مجلس کے آ داب کے علاوہ والدین اور اسا تذہ کو جا ہے کہ وہ بچوں کو بات چیت کے آ داب بھی سکھا ئیں۔انھیں بتا ئیں کہ گفتگو آ رام سے کیا کریں، گفتگو بہت طویل نہ ہو کہ سننے والا اُ کتا جائے۔ گفتگو کرنے والے کی گفتگو پوری توجہ سے سنی چاہیے۔

٠ مسند أحمد :269/2



بات کرنے والا جن سے مخاطب ہے، ان سب کی طرف توجہ دے۔ مجلس میں موجودلوگوں سے دل لگی اورخوش کلامی بھی کریں تا کہ دلچیسی برقر اررہے۔

### 🦠 مذاق ومزاح کے آ داب

بچوں میں نداق کی بہت عادت ہوتی ہے۔اضیں بتایا جائے کہ نداق کے بھی آ داب ہیں۔ نداق میں حد سے نہیں گزرنا چاہیے۔کسی سے ایسانداق ہر گزنہ کریں جس سے اسے تکلیف ہو۔ کسی کے ساتھ برائی کی نیت سے ہرگزنداق نہ کریں۔ نداق میں جھوٹی بات نہ کہیں۔

# 🥌 خوشی کے موقع پر مبارک باددینے کی عادت ڈالیس

یچ کی تربیت، شخصیت سازی اور اس کی معاشرتی اصلاح کے سلسلے میں جن معاشرتی آ داب کا خیال رکھنا ضروری ہے ان میں بیہ بات بھی شامل ہے کہ بچے کومبارک باد دینے کا عادی بنایا جائے۔ اسے سکھایا جائے کہ اس کا طریقہ اور اصول کیا ہیں۔ ہم اس کی پچھ تفصیل عرض کیے دیتے ہیں۔

مسلمان اپنی زندگی میں جوبھی نیک کام کرتا ہے اس کا پھل اسے ضرور ملتا ہے۔ اللہ تعالی کے یہاں اسے اجرو قواب بھی ملتا ہے۔ ایس حالت میں مسلمان کومبارک بادپیش کرنا، اس کے ساتھ نری کا برتاؤ کرنا اور اسے خوش کرنا اسلام کی نظر میں بہت بڑی نیکی ہے۔ صحیح بخاری میں ہے کہ جب سیدنا کعب بن مالک ڈولٹی کی توبہ قبول ہوئی تو کسی پکارنے والے نے پکار کر کہا:
اے کعب بن مالک! مبارک ہو۔ ش

یہ گویا احادیث کی روشنی میں مبارک باد دینے کا ثبوت ہے۔سنتِ نبوی ہمیں بیعلیم دیق

<sup>(</sup>٤) صحيح البخاري، المغازي ، باب حديث كعب بن مالك، حديث :4418

## www.KitaboSunnat.com

ہے کہ ہم ایسے عمدہ کلمات اور بہترین دعاؤں کے ساتھ مبارک باد دیں جن کا سیھنا مسلمان پر لازمی ہے، اور مناسب وقت پران کلمات ہے مبارک باد کا اظہار کرنا ضروری ہے۔ مثلاً:

- چے کی پیدائش پر مبارک باددی جائے۔
- ، سفرہے واپس آنے والے کومبارک بادوی جائے۔
- ، کوئی جہاد سے لوٹ کرآ ئے تواسے مبارک باددی جائے۔
  - 🟶 نکاح اور شادی پر مبارک باد دی جائے۔
  - ی عید کے موقع پر مبارک باددی جائے۔

ای طرح احسان کرنے والے کا شکریہ اوا کریں۔ مبارک بادبیش کرنے کے ساتھ ساتھ کسی کو ہدیہ بھی پیش کر سکتے ہیں۔ سیدنا ابو ہریرہ ڈٹاٹھ روایت کرتے ہیں، نبی کریم سکتھ ہیں۔ سیدنا ابو ہریرہ ڈٹاٹھ روایت کرتے ہیں، نبی کریم سکتھ ہیں۔ سیدنا ابو ہریہہ ڈٹاٹھ روایت کرتے ہیں، نبی کریم سکتھ ہیں۔

«تَهَادَوْا تَحَابُّوا»

''ایک دوسرے کو ہریہ دیا کرو،اس سے باہم محبت پیدا ہوتی ہے۔''<sup>®</sup>

تخفے تحا کف دینا جہاں باہم اُلفت اور پیار میں اضافے کا سبب ہے وہاں باہم حسد وبغض اور کینے کوختم کرنے کا سبب بھی ہے، چنانچہ سیدنا ابو ہریرہ دخانٹوئاسے روایت ہے، رسول اللہ مُکانٹوئل

> «تَهَادَوْا فَإِنَّ الْهَدِيَّةَ تُذْهِبُ وَغَرَ الصَّدْرِ» ''باہم تخفتخائف دیا کروکیونکہ تھنہ سینے کے کینہ وبغض کوختم کر دیتا ہے۔''®

> > پیار پرسی کے آ داب

یار پری کرنا بھی ایک معاشرتی ادب ہے،اس کی طرف بہت زیادہ توجہ دینے اور بچوں کو

صحيح الأدب المفرد للألباني: 240/2
 صحيح الأدب المفرد للألباني: 240/2



اس کا عادی بنانے کی ضرورت ہے۔ بیار کی بیار پری کے بھی پچھ آ داب ہیں۔ بیار پری ان آ داب کا خیال رکھتے ہوئے کرنی چا ہیں۔ اس طرح بیچ میں دوسروں کے دکھ درد میں شریک ہونے کا احساس پیدا ہوگا۔ بچہ جب شروع ہی سے بیار پری کرنا سیکھ جائے گا، اس میں سے عادت پختہ ہوجائے گی تو وہ محبت، ایثار اور ہمدردی میں کوتا ہی نہیں کرے گا۔ اس بارے میں خاص ہدایات یہ ہیں:

- گ مریض کے پاس زیادہ دہر نہ بیٹھا جائے ، البتہ اگروہ خوداییا پبند کرے تو کوئی مضا کفتہیں۔ گ مریض کے پاس جا کراس کے لیے دعا کی جائے۔اسے مسنون دعا کیں پڑھنے کی تلقین کی جائے۔ بیمار کے گھر والوں سے بیمار کی کیفیت پوچھتے رہنا چاہیے۔
  - بار پری کرنے والے کو چاہیے کہ وہ مریض کے قریب ہو کر بیٹھ۔
    - اس کی شفایا بی اور بہتری کے لیے وعا کرے۔
    - ، بیار کا اگر آخری وقت ہے تواسے کلمہ پڑھنے کی تلقین کرے۔

## 🦠 تعزیت کے آ داب

تعزیت کے آ داب بچے کوسکھائے جا کیں۔تعزیت کرنے کا بہت زیادہ ثواب ہے۔سیدنا عمرو بن حزم ڈٹاٹنڈ سے روایت ہے، رسول اللہ مٹاٹیڈ نے فر مایا:

«مَا مِنْ مُؤْمِنٍ يُعَزِّي أَخَاهُ بِمُصِيبَةٍ إِلاَّ كَسَاهُ اللهُ سُبْحَانَهُ مِنْ حُلَلِ الْكَرَامَةِ يَوْمَ الْقِيَامَةِ»

''جومومن مصیبت کے وقت اپنے بھائی سے تعزیت کرتا ہے تو اللہ تعالی اسے قیامت کے دن اعزاز واکرام کی پوشاک بہنائے گا۔''<sup>®</sup>

٠ سنن ابن ماجه ، الجنائز ، باب ماجاء في ثواب من عزى مصاباً، حديث :1601

#### حقوق الاولاد

تعزیت سنت طریقے سے کرنی چاہیے۔ آج کل تعزیت کے جوطریقے رائج ہوگئے ہیں،
ان کا دین سے کوئی تعلق نہیں، لہذا بچ کوسنت کے مطابق تعزیت کا طریقہ سکھایا جائے۔ تعزیت
کے لیے سب سے بہترین الفاظ وہ ہیں جوضیح بخاری میں سیدنا اسامہ بن زید ڈاٹٹنا سے مروی
ہیں، وہ فرماتے ہیں کہ بی کریم سکھیا ہے کہ ایک صاحب زادی نے آپ کو بلانے کے لیے پیغام
ہیں، وہ فرماتے ہیں کہ بی کریم سکھیا۔ آپ نے اس پیغام لانے والے سے کہا:''جاؤاوران
سے کہدو کہ بیالفاظ کے:''

﴿إِنَّ لللهِ مَا أَخَذَ وَلَهُ مَا أَعْطَى وَكُلِّ عِنْدَهُ بِأَجَلٍ مُّسَمَّى فَلْتَصْبِرْ وَلْتَحْتَسِبْ»

''بے شک اللہ نے جو واپس لے لیا، وہ اس کا ہے اور جو دیا، وہ بھی اس کا ہے اور ہر کی اسک کا ہے اور ہر چیز کا اللہ کے ہاں ایک وقت مقرر ہے، لہذا تو صبر کر اور اللہ تعالیٰ سے اجر وثو اب کی اُمیدر کھ۔'' ®

# 🦈 چھینک اور جمائی کے آ داب

اسلام نے جوآ واب سکھانے پرزور دیا ہے، ان میں سے چھینک اور جمائی کے آ داب بھی ہیں۔ والدین اور جمائی کے آ داب بھی ہیں۔ والدین اور تربیت کرنے والوں کو بیآ داب بچوں کو ضرور سکھانے جا جہیں۔ احادیث کی روشنی میں چھینکنے والا اللّہ کے اور سننے والا یَرُ حَمُّكَ اللّٰهُ کَمِد پھر چھینکنے والا اس کے جواب میں کے: یَهُدِیکُمُ اللّٰهُ وَیُصُلِحُ بَالَکُمُ. اگر چھینکنے والا الحمد للدند کے تواس کا جواب ندیا جائے۔

شحیح البخاری ، الجنائز، باب قول النبی نین: یعذب المیت ببعض بکاء أهله علیه.......
 حدیث: 1284



اس کے ساتھ ہی جمائی کا اوب بھی بچے کو سکھایا جائے۔ جمائی کے وقت آ واز بلند کرنا مکروہ ہے۔ جمائی لینا ناپبندیدہ عمل ہے' اللہ اور اللہ کے رسول سَلِیْتِیْم نے اس میں آ واز بلند کرنے کو پیندنہیں فرمایا۔

معاشرتی اور اجتماعی آ داب اور میل جول کے اصول اور ضابطوں میں سے بیاہم آ داب سے۔ میاہم آ داب سے۔ میاہم آ داب سے۔ میل ملی طور پر ان کا سے۔ مسلمان بچہ جب ان آ داب کو مملی جامہ پہنا تا ہے اور معاشرے میں عملی طور پر ان کا مظاہرہ کرتا ہے تو الیں صورت میں وہ قابلِ احترام بن جا تا ہے۔ لوگ محسوس کر لیتے ہیں کہ اس بچ کی تربیت اچھے طریق پر کی گئی ہے۔ بیآ داب جب تک اسلامی معاشرے میں جاری وساری رہ اس وقت تک مسلمان طاقت وررہے، جب انھوں نے ان کو چھوڑ دیا تو وہ کمز ورہو گئے اوران کی ہواا کھڑگئی۔

مذکورہ سب با تیں وہ ہیں جن کو ہمارے اسلاف نے اپنایا تھا اور جن کی بدولت وہ دین و دنیا
کی سعاد توں ہے ہم کنار ہوئے۔ آج ہم اپنے اسلاف کے برعکس ذلت وپستی کا شکار ہیں،
کیوں؟ محض اس لیے کہ ہم نے اپنارشتہ اپنے ندہب سے بھی توڑ لیا اور اپنے اسلاف کے
راستے سے بھی ہٹ گئے۔ اب اگر ہم چاہتے ہیں کہ ہماری عظمتِ رفتہ بحال ہواور ہم اسلاف
کی طرح دنیا میں معزز و کا مران ہوں، تو ہمیں بھی وہی طرزِعمل اپنانا ہوگا جو ہمارے اسلاف
اور صحابۂ کرام پھی ہنگا تھا، کیونکہ جن اصولوں سے امت کے پہلے لوگوں کی اصلاح ہوئی تھی،
بعد کے زمانے کے لوگوں کی اصلاح بھی اٹھی اصولوں کے ذریعے ہی سے ممکن ہے۔



www.KitaboSunnat.com

www.KitaboSunnat.cr



آج کے دور میں کوئی ایسا بھی ہے جے کسی دوسرے سے گلہ نہ ہو، کوئی رنجش یا شکایت نہ ہو؟ ان شکووں سے رشتوں کی مضبوط دیواروں میں دراڑیں پڑرہی ہیں۔ باہمی تعلق کے گلتان اُبڑڑر ہے ہیں، بندھن کمزور ہورہے ہیں۔ رویوں میں سردمہری کی برف جمتی جارہی ہے۔ بیپٹانیاں شکنوں سے بحرتی جارہی ہیں۔ آپ نے بھی یہ جاننے کی کوشش کی کہ آخر ان ساری کیفیات کا سبب کیا ہے؟ محبت کی مٹھاس کی جگہ تخی کا زہر کیوں رگوں میں اُتر رہا ہے؟ خوشیاں باخلنے والے، اب دکھ کا زہر کیوں رگوں میں اُتر رہا ہے؟

پچھ تو سوچا ہی ہوگا، آ دمی کو اپنی بیاری کی وجہ سجھ میں آ ہی
جاتی ہے۔ یہ کوئی اتنا پیچیدہ مسئلہ نہیں۔اس کی وجہ بھی بڑی واضح
ہے۔اختلاف، جھڑے اور رجش کی ایک ہی وجہ ہوتی ہے، کسی کا حق نجین ہوتا ہے۔آج کے دور میں یہ
فلسفہ ہرکسی کے ذہن میں جگہ بنا چکا ہے کہ دوسروں کوحق دینا نہیں
اور اپنا حق حجھوڑ نا نہیں۔ یہی فساد کی بنیادی جڑ ہے۔ بندوں کے حقوق پور نہیں کیے جا کیں



گے، اُن کے حقوق سے روگردانی کی جائے گی تو رشتے اور بندھن کمزور ہی ہوں گے۔

''حقوق العباد'' ایک بندے پر اللہ کی طرف سے عائد کردہ دوسرے بندوں کے جوحقوق ہیں، ان کی ادائیگی کا نام ہے۔ حقوق اللہ اورحقوق العباد ایک ہی تصویر کے دوڑخ ہیں۔ دونوں حقوق ایک دوسرے سے جڑے ہوئے ہیں۔ ایک حق کی ادائیگی سے دوسراحق بھی ادا ہوجاتا ہے کیونکہ بندوں کے حقوق ادا کرنے کا حکم اللہ تعالیٰ نے دیا ہے، اور اللہ کا حکم مان کرہم حقوق اللہ پورے کرتے ہیں۔

ہم حقوق العباد کا خیال کیوں نہیں رکھتے؟ بیسوال بھی اپنی جگہ بہت اہمیت کا حامل ہے۔ اس کی وجہ یہی سامنے آتی ہے کہ ہم حقوق کے بارے میں علم اور شعور نہیں رکھتے۔ والدین ، رشتے داروں ، ہمسایوں ، تیبیوں اور مسکیفوں کے ہم پر کیا حقوق ہیں ، اس پر ہم واجبی ساعلم رکھتے ہیں۔ اس محدود علم نے لامحدود مسائل اور تلخیوں کو جنم دیا ہے۔

حقوق العباد كيا ہيں؟ آئندہ سطور كا مطالعہ ہم پر بہت اچھی طرح واضح كر دے گاكہ بندوں پر بندوں كے كيا حقوق ہيں اور انھيں كيسے اور كس طرح پورا كرنا جاہيے؟ حق**وق العباد کا** مطلب ہے، بندوں کے حقوق \_ لیعنی ایک بندے پر، اللہ کے دوسرے بندوں کے جوحقوق ہیں، ان کوادا کرنا۔ وہ حقوق کون کون سے ہیں اور انھیں کس طرح ادا کرنا ہے۔

اس وفت ہمارے معاشرے میں بدرویہ بڑا عام ہے کہ پچھلوگ حقوق اللہ کا تو اہتمام کرتے ہیں،لیکن وہ معاملات میں کھوٹے ہیں۔ اخلاق و کر دارکی پستی میں مبتلا ہیں اور امانت و دیانت سے عاری ہیں۔ اسی طرح پچھلوگ ہیں، وہ حقوق اللہ کوتو اہمیت نہیں دیتے، لیکن اخلاق و کر دارکے اچھے، معاملات لیمی نماز، روزے وغیرہ عبادات کا تواہتمام نہیں کرتے،لیکن اخلاق و کر دارکے اچھے، معاملات کے کھرے اور امانت و دیانت جیسی خوبیوں سے بہرہ ور ہوتے ہیں۔

یوں اسلام کا کامل نمونہ اور اسلامی تعلیمات کا کامل پیکر ہمارے معاشرے میں بہت کم افراو نظر آتے ہیں۔ باعتبار اکثریت یا بحیثیت مجموعی ایسے سچے مسلمان نہ ان لوگوں میں نظر آتے ہیں جو دین سے وابستہ ہیں، وینی اقدار وشعائر کے پابند ہیں اور نماز، روزہ، حج وعمرہ وغیرہ عباوات کا اہتمام کرتے ہیں اور نہ ان میں جو دین سے بیگانہ اور دینی اقدار وشعائر سے بیگانہ اور دین اقدار وشعائر سے بیروا ہیں۔ حالانکہ کامل مسلمان بننے اور اللہ کی رحمت ومغفرت کا مستحق بننے کے لیے ضروری ہے کہ اللہ کے حقوق بھی صبح طریقے سے ادا کیے جائیں اور اسی طرح بندوں کے حقوق میں بھی کوتا ہی نہ کی جائے، ورنہ اندیشہ ہے کہ نماز روزے کی پابندی کے باوجود رحمت ومغفرت اللی



سے محرومی ہمارا مقدر بن جائے۔ رسول الله مَنَّالَيْظُ نے ایک مرتبہ صحابہ کرام ثقافیُّم سے پوچھا: 'دمتم جانتے ہومفلس کون ہے؟''صحابہ نے جواب دیا: الله کےرسول!مفلس وہ خص ہے جس کے پاس درہم اور مال ومتاع نہ ہو۔ آپ نے فرمایا: نہیں، بلکہ

«إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلاَةٍ وَصِيَام وَزَكَاةٍ، وَيَأْتِي قَدْ شَتَمَ لهٰذَا، وَقَلَفَ لهٰذَا، وَأَكَلَ مَالَ لهٰذَا، وَسَفَكَ دَمَ هٰذَا، وَضَرَبَ هٰذَا، فَيُعْطَى هٰذَا مِنْ حَسَنَاتِهِ، وَهٰذَا مِنْ حَسَنَاتِهِ، فَإِنْ فَنِيَتْ حَسَنَاتُهُ قَبْلَ أَنْ يُقْضَى مَا عَلَيْهِ، أُخِذَ مِنْ خَطَايَاهُمْ فَطُرِحَتْ عَلَيْهِ، ثُمَّ طُرحَ فِي النَّارِ» ''میری امت کامفلس شخص وہ ہوگا جو قیامت کے دن بارگاہ الٰہی میں حاضر ہوگا۔ دنیا میں وہ نمازیں پڑھتا رہا ہوگا، روزے رکھتا رہا ہوگا اور زکاۃ ادا کرتا رہا ہوگا،کین اس کے ساتھ ساتھ اس نے کسی کو گالی دی ہوگی ،کسی پر بہتان باندھا ہوگا،کسی کا مال کھایا ہوگا،کسی کا خون بہایا ہوگا،کسی کو مارا پیٹا ہوگا۔ (پیسب مظلومین بارگاہِ الٰہی میں اس کے خلاف استغاثہ دائر کریں گے۔ چنانچہ اللہ کے حکم سے ) اس کی نیکیاں ان میں تقسیم کر دی جائیں گی حتی کہ اس کی نیکیاں ختم ہو جائیں گی لیکن اس کے ذمے ابھی دوسروں کے حقوق باقی ہوں گے،تو مظلومین کے گناہ اس کے کھاتے میں ڈال دیے جائیں گے، (یوں اس کا دامن نیکیوں سے خالی ہو جائے گا، اور اس کے پاس گناہ ہی گناہ باقی رہ جائیں گے، بلکہ دوسروں کے گناہوں کا بوجھ بھی اس پر ڈال دیا جائے گا) پرجہنم میں ڈال دیا جائے گا۔''<sup>®</sup>

اس حديث رسول سے اندازہ لگايا جاسكتا ہے كه نماز، روزے اور ديگرعبادات كے ساتھ

<sup>(</sup>١) صحيح مسلم، البرو الصلة، باب تحريم الظلم، حديث :2581

#### www.KitaboSunnat.com

#### حقوق العباد

ساتھ حقوق العباد کی ادائیگی بھی کتنی ضروری ہے۔ ان میں کوتابی سے ہماری عبادات بھی ضائع ہوسکتی ہیں۔

اس لیے ضروری ہے کہ ہم بندوں کے حقوق بھی سمجھیں اور پھر انھیں صحیح طریقے سے اداکریں۔

حقوق العباد میں سب سے پہلے رشتے داروں کے حقوق آتے ہیں، اور رشتے داروں میں سب سے مقدم انسان کے والدین ہیں۔ مال باپ کے حقوق پرا لگ متعقل کتاب میں روشنی ڈالی جائے گی، اس لیے یہاں ہم صرف دوسرے رشتے داروں کے حقوق پر ضروری گفتگو کریں گے۔





يهلاحق

### ر شتے داروں کے حقوق

اسلام نے رشتے داروں کے حقوق کی ادائیگی پر بڑا زور دیا ہے جس کا مطلب ان کے ساتھ حسنِ سلوک کرنا ، ان کی خبر گیری کرنا اور ان کے ساتھ ہرفتم کا تعاون کرنا ہے۔اللہ تعالیٰ کا فرمان ہے:

﴿ وَاتِ ذَا الْقُرُبِي حَقَّهُ ﴾

''اوررشتے دارکواس کاحق دو۔''<sup>®</sup>

ایک دوسرےمقام پراللہ تعالیٰ کا ارشادہے:

﴿إِنَّ اللَّهَ يَاٰمُرُ بِالْعَدُالِ وَالْإِحْسَانِ وَإِيْتَآتِي ذِي الْقُرْبِي ﴾

'' بے شک اللہ تعالیٰ عدل واحسان کا اور رشتے داروں کو دینے کا حکم فرما تا ہے۔''<sup>©</sup>

یہاں اللہ تعالیٰ نے عدل واحسان کے بعد رشتے داروں کو ان کا حق دینے کا حکم دیا، حالانکہ عدل واحسان کے حکم میں رشتے داروں کے ساتھ حسنِ سلوک بھی آ جاتا ہے، اس کے

باوجوداللہ نے ان کو دینے کا الگ تھم فر مایا،اس ہے مقصودر شتے داروں کے حقوق کی ادائیگی کی

اہمیت کواُ جاگر کرنا ہے،اس لیےاس مسئلے کا دوبارہ خصوصیت کے ساتھ ذکر فرمایا۔

اللہ تعالیٰ نے قر آ نِ مجید میں تقریباً 9 مقامات پر رشتے داروں کوان کاحق دینے یاان کے ساتھ حسنِ سلوک کرنے کا تھم دیا ہے ، علاوہ ازیں بعض اور مقامات پر بھی ضمناً اس کا تذکرہ

 <sup>90:16</sup> النحل 26:17 النحل 90:16

آیا ہے۔ اللہ تعالیٰ نے اس کے لیے بیشتر مقامات پر یہ الفاظ استعال فرمائے ہیں: ''اورر شتے داروں کوان کاحق دو۔''

اس سے بیہ بات واضح ہوئی کہ رشتے داروں کے ساتھ حسنِ سلوک کرنا،ان کے ساتھ امداد اور تعاون کا معاملہ کرنا،ان پراحسان نہیں ہے، بلکہ بیوہ حق ہے جواللہ تعالیٰ نے اصحابِ حیثیت پران کے رشتے داروں کے معاملے میں عائد کیا ہے،اگروہ اسے ادائمیں کریں گے تو وہ عنداللہ ادائیگی حق میں کوتا ہی کے مجم مسجھے جائیں گے۔

بنابریں اہلِ شروت واہلِ خیر کی ذہے داری ہے کہ وہ اپنے اس حق کواس طرح ادا کریں جیے وہ نماز ادا کرتے ہیں۔ اللہ کے لیے روزہ رکھتے یا جج وعمرہ کرتے ہیں اور اپنے مالوں میں سے زکاۃ دیتے ہیں۔ ان عبادات کا اہتمام کرکے وہ کسی پراحسان نہیں کرتے، بلکہ اللہ کاشکر بجالاتے ہیں کہ اس نے انھیں وہ حقوق ادا کرنے کی توفیق دی جواللہ نے اپنے بندوں پر فرض کیے ہیں۔ ای طرح رشتے داروں کی امداد کرکے انھیں سی جھنا چاہیے کہ انھوں نے اپنا فرض اور حق ادا کیا ہے۔

ا کثر لوگ یہاں کوتا ہی کا ارتکاب کرتے ہیں اور رشتے واروں کاحق ادا کر کے ان پراحسان جماتے اوران کی عزت نفس اور وقار کو مجروح کرتے ہیں۔اس طرح اپنی اس نیکی کو بھی ہر باد کر لیتے ہیں،ای لیے قرآن نے اہلِ ایمان کومتنبہ کیا ہے:

﴿ لَا تُبْطِلُوا صَدَ قُتِكُمُ بِٱلْمَنِّ وَالْآذَى اللَّهِ اللَّهُ اللَّهُ اللَّهُ اللَّهُ اللَّهُ اللَّهُ ال

"(اےایمان والو!) احسان جتلا کر اور تکلیف دہ با تیں کر کے اپنے صدقات ضا کُع مت کرو۔''<sup>©</sup>

یمی وجہ ہے کہ ایک رشتے دار، باوجو دغریب اور ضرورت مند ہونے کے، اپنے کسی مال دار

<sup>(1)</sup> البقرة 264:2



رشتے دار سے مالی تعاون لینے سے بالعموم گریز کرتا ہے۔ بول ہمارے رویے سے کتنے ہی ضرورت مندر شتے دار ہیں کہ وہ ہمارے تعاون سے محروم رہنے ہیں۔اس چیز نے اسلام کی اس خصوصی تعلیم کے ثمرات وفوائداور برکات سے معاشر ےاور خاندانوں کومروم کررکھا ہے۔

### 🚽 صلەرخى كےثمرات وفوائد

اسلام کی یہ تعلیم کہتم سب سے پہلے اپنے رشتے داروں کا خیال رکھو، اسلام کی ایک نہایت ممتاز اور بہترین تعلیم ہے۔ اگر لوگ صحیح معنوں میں اس پرعمل کریں تو کسی ضرورت مند کو کسی ممتاز اور بہترین تعلیم ہے۔ اگر لوگ صحیح معنوں میں اس پرعمل کریں تو کسی ضرورت پیش نہیں آئے گی کے سامنے ہاتھ پھیلا نے کی یا در بدر کاسئہ گدائی لیے پھر نے کی ضرورت پیش نہیں آئے گی کیونکہ ہرخا ندان میں چندافر اوضر ورصاحبِ حیثیت ہوتے ہیں۔ اگر ہرخاندان کے اصحابِ حیثیت ایک دوسرے کے حالات سے بھی بخو بی واقف ہوتے ہیں۔ اگر ہرخاندان کے اصحابِ حیثیت ایپ اپنے اپنے اندان کے ضرورت مندوں کی خاموثی کے ساتھ آبرومندانہ طریقے سے امداد کر اپنے اپنے ایک کوئی مریض علاج کرانے سے دیا کریں، کوئی مریض علاج کرانے سے قاصر ہو، تو اس کے علاج معالجہ کا انتظام کریں، جوان بچیاں گھر میں ہوں، تو ان کی شاد یوں فاصر ہو، تو اس کے علاج معالجہ کا انتظام کریں، جوان بچیاں گھر میں ہوں، تو ان کی شاد یوں میں تعاون دراز کریں، کوئی ارضی و ساوی آفات کی وجہ سے پریشان حال ہو جائے، اس کو از سر نو اپنے پیروں پر کھڑا ارضی و ساوی آفات کی وجہ سے پریشان حال ہو جائے، اس کو از سر نو اپنے پیروں پر کھڑا ارسیٰ و ساوی آفات کی وجہ سے پریشان حال ہو جائے، اس کو از سر نو اپنے پیروں پر کھڑا اور سفید پوشوں کا بھرم بھی قائم رہے۔

اسلام نے رشتے داروں کے حقوق کی ادائیگی پر بہت زور دیا ہے اور اسے صلدرمی سے تعبیر کیا ہے، اس کی بڑی فضیلت ہتلائی ہے اور اس سے اعراض وگریز کرنے والوں کے لیے تخت وعید بیان فرمائی ہے۔ اس کی ضروری تفصیل حب ذیل ہے:

و گنااجر

نی کریم مناتا نے فرمایا:

«الصَّدَقَةُ عَلَى الْمِسْكِينِ صَدَقَةٌ، وَهِيَ عَلَى ذِي الرَّحِمِ ثِنْتَانِ: صَدَقَةٌ وَصِلَةٌ»

''کسی مسکین برصدقد کرنا (صرف) صدقه ہے اور یہی صدقد کسی (غریب) رشتے دار پر کیا جائے، تو اس کی حیثیت دوگو ند ہو جاتی ہے، ایک صدقے کی اور دوسری صلدر حی کی۔' ®

ام المونین سیدہ میمونہ ڈاٹھانے اپنی ایک لونڈی آ زاد کر دی اور رسول اللّٰہ ٹاٹھی ہے اس کا ذکر کیا، تو آپ نے فرمایا:

«لَوْ أَعْطَيْتِهَا أَخْوَالَكِ كَانَ أَعْظَمَ لِأَجْرِكِ»

''اگرتو بیلونڈی اپنے ماموؤں کودے دیتی ،تو تیرے لیے زیادہ اجر کا باعث ہوتا۔''<sup>©</sup> اسی طرح نبی کریم مُناٹیئی نے ان دوغورتوں نے فر مایا جنھوں نے پوچھاتھا کہوہ ز کا ق<sup>ا</sup> کی رقم اپنے خاوندوں اوراپنے پاس زیرِ پرورش بیتیم بچوں پرخرچ کرلیں ،تو جائز ہے؟:

«لَهُمَا أَجْرَانِ: أَجْرُ الْقَرَابَةِ وَأَجْرُ الصَّدَقَةِ»

''ان کے لیے وُ گنا اجر ہے۔ رشتے داری (کے حق کی ادائیگی) کا اجراور صدیے کا ج''®

جامع الترمذي، الزكاة، باب ماجاء في الصدقة على ذي القرابة، حديث: 658

② صحيح مسلم، الزكاة، باب فضل النفقة والصدقة على الأقربين.....،999

<sup>@</sup> صحيح مسلم، الزكاة، باب فضل النفقة والصدقة على الأقربين.....، حديث:1000



# رزق میں کشادگی اور عمر میں اضافے کا باعث

سيدنا ابو ہرىره ر الله علية سے روايت ہے، رسول الله طالية ان فرمايا:

«مَنْ أَحَبَّ أَنْ يُبْسَطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحِمَهُ»

'' جسے یہ پسند ہو کہاس کی روزی میں کشادگی اوراس کی عمر میں اضا فیہ ہو، تواسے چاہیے کہ وہ صلہ حمی ( یعنی رشتے داروں کے حقوق ادا) کرے۔''<sup>®</sup>

### جنت میں داخلے کا سبب

صحیح بخاری میں ہے کہ ایک شخص نے رسول الله مَنْ اللَّهِ مِنْ اللَّهِ مِنْ اللَّهِ مِنْ اللَّهِ مِنْ اللَّهِ

أَخْبِرْنِي بِعَمَلٍ يُدْخِلُنِي الْجَنَّةَ، فَقَالَ القَوْمُ: مَالَهُ مَالَهُ؟ فَقَالَ رَسُولُ اللهِ ﷺ: «أَرَبٌ مَالَهُ؟ تَعْبُدُ اللهَ وَلاَ تُشْرِكُ بِهِ شَيْئًا، وَتُقِيمُ الصَّلاَةَ وَتُوْتِي الزَّكَاةَ وَتَصِلُ الرَّحِمَ»

جھے ایساعمل بتلائیں جو مجھے جنت میں داخل کر دے؟ لوگوں نے کہا: اسے کیا ہے،
اسے کیا ہے؟ نبی کریم طالی نے فرمایا:'اسے کوئی اہم حاجت ہے؟ (پھراس کے
سوال کے جواب میں فرمایا) تو صرف ایک اللہ کی عبادت کر اور اس کے ساتھ کسی
کوشریک مت کر، نماز قائم کر، زکاۃ اداکر اور صلہ رحمی کر (یعنی قرابت داروں کاحق
اداکر۔)' \*\*

<sup>(1)</sup> صحيح البخاري، الأدب، باب من بسط له في الرزق لصلة الرحم، حديث: 5986

٤ صحيح البحاري، الأدب، باب فضل صلة الرحم، حديث:5983

### 🧖 جنت میں جانے سے رکاوٹ کا باعث

سيدنا جبير بن مطعم ولافئة سے روايت ہے ، رسول الله مَا يَّيْمُ نِے فرمايا:

«لأَيَدْخُلُ الْجَنَّةَ قَاطِعٌ»

' قطع رحی کرنے والا جنت میں نہیں جائے گا۔''<sup>®</sup>

# ونیابی میں فوری سزا

سيدنا ابوبكره والتنظير من روايت مع، رسول الله مَا يَلْيَمُ في فرمايا:

«مَا مِنْ ذَنْبٍ أَجْدَرُ أَنْ يُعَجِّلَ اللهُ لِصَاحِبِهِ الْعُقُوبَةَ فِي الدُّنْيَا مَعَ مَا يَدَّخِرُ لَهُ فِي الْآخِرَةِ مِنَ الْبَغْيِ وَقَطِيعَةِ الرَّحِمِ»

''ظلم وزیادتی اورقطع رحمی، دو جرم ایسے ہیں کہ اللہ تعالیٰ آخرت کی سزا کے ساتھ ، دنیا ہی میں ان کی فوری سزابھی دے دیتا ہے۔ ان دو جرموں کے علاوہ اور کوئی جرم ایسا نہیں کہ جس کی سزا کا اللہ تعالیٰ اس طرح اہتمام کرتا ہو۔''®

# 🧖 رخم (صلدرحی) عرش کے ساتھ معلّق ، دعا اور بددعا کرتا ہے

سيده عائشه وللهاسع مروى ہے، رسول الله مَالَيْلُمُ في فرمايا:

«الرَّحِمُ مُعَلَّقَةٌ بِالْعَرْشِ تَقُولُ: مَنْ وَصَلَنِي وَصَلَهُ اللهُ وَمَنْ

<sup>(1)</sup> صحيح البخاري، الأدب، باب إثم القاطع، حديث: 5984

جامع الترمذي، صفة القيمة، باب في عظم الوعيد على البغي و قطيعة الرحم، حديث:2511
 وسنن أبي داود، الأدب، باب في النهي عن البغي، حديث:4902



قَطَعَنِي قَطَعَهُ اللهُ»

''رحم (صلہ رحی) عرش کے ساتھ معلق کہتا ہے: جو مجھے ملائے ، اللہ اسے (اپنے ساتھ) ملائے اور جو مجھے قطع کرے، اللہ اسے قطع کرے۔''<sup>®</sup>

# 🐺 بدسلو کی کے باوجود حسنِ سلوک کی تا کیداوراس کا صلہ

سیدنا ابو ہر پرہ ڈاٹٹیئا سے روایت ہے کہ ایک شخص نے کہا: اے اللہ کے رسول! میرے پچھ رشتے دار ایسے ہیں کہ میں ان سے (صله رحی كرتا) تعلق جوڑ تاہوں اور وہ مجھ سے قطع تعلق كرتے ہيں، ميں ان سے حسنِ سلوك كرتا ہوں اور وہ مجھ سے براسلوك كرتے ہيں، ميں یرُ د باری اور برداشت سے کام لیتا ہوں، وہ میرے ساتھ جہالت سے پیش آتے ہیں۔ یہ س کر آپنے فرمایا:

''اگر توُ واقعی ایبا ہے جبیبا کہ تو بیان کر رہا ہے، تو گویا تو ان کے منہ میں گرم را کھ ڈال ر ماہے۔ جب تک تیرا طرزعمل (ان کے ساتھ )الیا ہی رہے گا،تو اللہ تعالیٰ کی طرف ہے،ان کے مقابلے میں ایک مددگار تیرے شاملِ حال رہے گا۔'<sup>®</sup>

# حقیق صله رحی کیا ہے؟

سيدنا عبدالله بن عمرو وللننبئاس روايت ب،رسول الله مَاليَّيْ في فرمايا: «لَيْسَ الْوَاصِلُ بِالْمُكَافِىءِ وَلْكِنِ الْوَاصِلُ الَّذِي إِذَا قُطِعَتْ رَحِمُهُ وَصَلَهَا»

٣ صحيح مسلم، البروالصلة، باب صلة الرحم و تحريم قطيعتها، حديث :2555

② صحيح مسلم، البروالصلة، باب صلة الرحم و تحريم قطيعتها، حديث :2558

''بدلے میں صلہ رحمی کرنے والا،حقیقت میں صلہ رحمی کرنے والانہیں ہے۔اصل صلہ رحمی کرنے والا وہ ہے، جب قطع رحمی کی جائے تو وہ صلہ رحمی کرے۔''®

# صله رحمي كي اتنى تا كيد كيول؟

ندکورہ احادیث سے صلد رحی کی اہمیت اور تاکید واضح ہے۔ اب اس نکتے پرغور کرنا اور اس کا جائزہ لینا ہے کہ نبی کریم مُناٹین نے اس کی اتنی تاکید کیوں فرمائی ہے؟ حتی کہ رشتے دار برسلوکی کریں، تب بھی بدسلوکی کے بجائے حسنِ سلوک ہی کا تھم ہے۔ قطع حمی کے جواب میں قطع حمی نہیں، صلہ رحی ہی کرنی ہے، گالی کا جواب گالی سے نہیں، دعا سے دینا ہے اور کا نئے بھیرنے والوں کوگل دستے بیش کرنے ہیں نہ کہ خار دار جھاڑیاں۔

اس کی وجہ رہے ہے کہ لڑائی جھگڑے کے اسباب زیادہ تر رشتے داروں ہی کے درمیان پائے جاتے یا پیدا ہوتے ہیں، کیونکہ

- 🐵 رشتے ناتے بھی زیادہ تر رشتے داروں ہی کے درمیان ہوتے ہیں۔
- 🛞 جائیدادوں میں اثنتر اک بھی رشتے داروں ہی کے درمیان زیادہ ہوتا ہے۔
  - 🕾 کاروبار میں حصہ دار بھی زیادہ تر قرابت مند ہی ہوتے ہیں۔
  - 🐵 مل جل کرر ہنا بھی زیادہ تر رشتے داروں ہی کے درمیان ہوتا ہے۔

سے چاروں ہی چیزیں ایسی ہیں جولڑائی جھگڑے اور تکنی وکشیدگی کا باعث بنتی ہیں۔ جن سے آپ کا میل جول ہو، نہ کاروبار اور جائیداد میں کوئی شرکت ہوا در نہ کسی فتم کا کوئی رشتہ نا تا، تو ظاہر بات ہے ان ہے آپ کا جھگڑا ہوگا، نہ کسی بات پر تکنی وکشیدگی ۔ تلخیاں اور کشیدگیاں تو ایک جگم کا جو کا میں ہوں گی یا جائیداد کی وجہ سے ہوں گی یا کاروبار میں ایک جگم کی جائیداد کی وجہ سے ہوں گی یا کاروبار میں

<sup>(</sup>أ) صحيح البخاري، الأدب، باب ليس الواصل بالمكافئ، حديث:5991



شراکت ان کی بنیاد ہوگی یا ہا ہم رشتے ناتے ان کا باعث ہول گے۔

جب واقعہ یہ ہے تو اللہ تعالی نے اٹھی اسباب کی وجہ سے بیتا کیدفر مائی کہ رشتے داروں کے ساتھ جیسے بھی حالات پیش آئیں، یا وہ جس طرح کا بھی معاملہ تمھارے ساتھ کریں، تم نے ہر صورت بیں رشتے داری کو نہ صرف ہے کہ برقر اررکھنا ہے بلکہ اس کے تقاضوں کو بھی خوش اسلو بی سے ادا کرنا ہے۔ اگر تم نے صرف اُٹھی رشتے داروں کے ساتھ اچھارو یہ رکھا جو تمھارے ساتھ اچھا رویہ رکھا جو تمھارے ساتھ سنوک کرتے بیں، صرف اُٹھی کے ساتھ حسنِ سلوک کیا جو تمھارے ساتھ حسنِ سلوک کرتے بیں اور اُٹھی رشتے داروں کے ساتھ واون کیا جو تمھاری عزت و وقار کو ملحوظ رکھتے ہیں، تو بیا صلہ رحی نہیں ہے، بلکہ اولے کا بدلہ ہے، احبان کے بدلے بیں احبان ہے اور صلہ رحی کے جواب میں حسنِ سلوک کیا جائے اور رشتے داری کو ہر صورت میں کی جائے، بدسلوکی کے جواب میں حسنِ سلوک کیا جائے اور رشتے داری کو ہر صورت میں برقر اررکھا جائے اور اس کے نقاضوں کی ادائیگی سے کسی صورت بھی گریز نہ کیا جائے۔

### 🎳 صله رحمی کی ایک بهترین مثال اور نمونه

اس کا بہترین نمونہ سیدنا ابو بکرصدیق رٹاٹیڈ کا واقعہ ہے۔ جب ام المونینن سیدہ عائشہ صدیقہ رٹاٹیڈ پر منافقین نے تہمت لگائی، تو ان میں چندمسلمان بھی شریک ہوگئے، ان میں ہے ایک سیدنا مسطح بن ا ثافہ رٹاٹیڈ بھی تھے۔ یہ نہایت غریب تھے، کے سے ہجرت کر کے مدینہ آئے تھے اور سیدنا ابو بکر صدیق رٹاٹیڈ کے خالہ زاد تھے اور ابو بکر رٹاٹیڈ بی ان کے فیل تھے۔ جب سیدنا ابو بکر شاٹیڈ کے علم میں یہ بات آئی کہ ان کی عظیم بیٹی صدیقہ کا کنات کو بدنام کرنے کی مہم میں مسطح بھی منافقین کے ہم نوا ہیں، تو انھیں سخت تکلیف پنچی اور انھوں نے قسم کھالی کہ آئندہ وہ مسطح کی کفالت نہیں کریں گے۔ سیدنا ابو بکر صدیق رٹاٹیڈ کا یہ غصہ فطری تھا اور ان کی قسم بھی اس کا ایک

منطقی نتیج تھی، لیکن الله تعالی نے ان کے اس فیصلے کو پہند نہیں فرمایا اور قر آ نِ مجید کی بیرآیت نازل فرمادی:

﴿ وَلَا يَأْتَلِ الْوَلُوا الْفَضُلِ مِنْكُمْ وَالسَّعَةِ آَنَ يُّوْتُوا الْوِي الْقُرُبِي وَالْمَسْكِيْنَ وَالْمُسْكِيْنَ وَالْمُسْكِيْنَ فَاللَّهُ اللَّهُ اللْمُلْكِاللْمُ اللَّهُ اللَّهُ الْمُلْكِلُلُلْمُ اللْمُلْكِلِلْمُ اللَّلْمُ اللَّهُ الْمُلْكِلِيلُولُ اللَّهُ اللَّلْمُ اللْمُلْكِلِيلُولُولُ اللَّلْمُ اللَّهُ اللَّلْمُ اللْمُلْكِلْمُ اللْمُلْكِلْمُ اللْمُلْكِلِمُ اللَّلْمُ اللْمُلْكِلِمُ اللْمُلْكِلِمُ اللْمُلْكِلِمُ اللْمُلْكِلِمُ اللْمُلْكِلِمُ اللْمُلْكِلِمُ اللْمُلْكِلِمُ اللللْمُلِمُ اللَّلْمُلْمُ الللْمُلْمُ الللْمُلْمُ اللَّلْمُ الللْمُلْكِلِمُ اللللْمُلْمُ اللَّلِمُل

سيدناابوبكرصديق والتلوي عبد بدآيت في الوجاحتيار يكارأهم

«بَلَى وَاللهِ! إِنِّي أُحِبُّ أَنْ يَغْفِرَ اللهُ لِي»

کیوں نہیں،اللہ کی قتم! میں یقیناً بیند کرتا ہوں کہ میرااللہ میرے گناہ معاف کردے۔ سیدنا ابو بکر ڈٹاٹیؤ نے اپنی قتم کا کفارہ ادا کر کے، سیدنا مسطح ڈٹاٹیؤ کی کفالت اسی طرح

شروع کردی جیسے پہلے کرتے تھے۔®

رشتے داری کے حقوق ادا کرنے کے ضمن میں بیواقعہ ہم سب کے لیے ایک مثال اور نمونہ ہونا جا ہے اور ہم سب کارویہ وہی ہونا جا ہے جوسید نا ابو بکر صدیق ڈلٹیڈ نے اختیار فر مایا۔

کیا ہم سےغلطیاں اورکوتا ہیاں نہیں ہوتیں، یقیناً ہوتی ہیں اور ہم اللہ سے یہی جا ہے ہیں کہ وہ ہمیں معاف فرما دے۔ تو ہمیں بھی عفو و درگز راورا حسان ہی کی روش اپنانی جا ہیے نہ کہ اس کے برعکس بختی اور عدم احسان کی۔

① النور 22:24

② صحيح البخاري، التفسير، باب لولا إذ سمعتموه ظن المؤمنون.....، حديث: 4750



### دوسراحق

### ہمسابوں کے حقوق

الله تعالیٰ سورة النساء میں فرما تاہے:

﴿ بِالْوَالِدَيْنِ إِحْسَانًا وَبِنِى الْقُرْبِي وَ الْيَتْلَى وَ الْمَسْكِيْنِ وَ الْجَارِ ذِي الْقُرْبِي وَ الْجَارِ ذِي الْقُرْبِي وَ الْجَارِ الْمَاحِبِ بِالْجَنْبِ وَابْنِ السَّبِيْلِ \* ﴾

''اور ماں باپ کے ساتھ نیک سلوک کرو،قرابت داروں، تیبموں ادر مسکینوں کے ساتھ (حسنِ سلوک کرو)اور بڑوی رشتے دار سے ادر اجنبی ہمسائے ، پہلو کے ساتھی ادر مسافر سے (احسان کا معاملہ کرو۔)'' ®

اس آیت کریمہ میں ہمسایوں کی تین قسموں کا بیان ہے: رشتے دار ہمسایہ، اجنبی ہمسایہ، عارضی ہمسایہ۔ عارضی ہمسایہ۔ عارضی ہمسایہ تو دار ہمسایہ تو دہ ہے جس کے ساتھ نسبی اور خاندانی قرابت ہمی ادا کرنا ساتھ گویادوگونہ تعلق ہوا، جس کو ہرمو قعے پر ملحوظ رکھنا ہے، اس کے ساتھ حقِ قرابت بھی ادا کرنا ہے اور ہمسائیگی کاحق بھی۔

اجنبی ہمائے کا مطلب ہے کہ وہ صرف ہمایہ ہے، اس کے حسب نسب سے آپ آگاہ فہیں۔ آپ اس کے حسب نسب سے آپ آگاہ فہیں۔ آپ اس کے لیے اجنبی اور اجنبی ہیں اور وہ آپ کے لیے اجنبی اور برگانہ ہے۔ لیکن وہ آپ کا ہمایہ ہمائیگی کا حق اوا کرنا ضروری ہے۔ ضروری ہے۔

<sup>16:4</sup> النساء 36:4

عارضی ہمائے کا مطلب ہے کہ کوئی شخص آپ کے ساتھ ہیں، ریل میں یا ہوائی جہاز وغیرہ میں ہم سفر ہے، وہ آپ کے ساتھ والی نشست پر بیٹھا ہے، آپ اپنے حسنِ اخلاق وکردار سے متاثر بھی کر سکتے ہیں اور اپنی بد مزاجی، بداخلاتی اور بدز بانی سے متنفر بھی ۔ اس کا حق ہمسائیگی آپ شجیح طریقے سے اداکریں گے تو یقیناً آپ اسے اپنا گرویدہ بنالیں گے۔

ان تینوں قتم کے ہمسایوں سے اچھا سلوک کرنے کا تھم ہے۔ پڑوی صرف وہی نہیں ہوتا اس کی گھر کے ساتھ یا سامنے ہو، بلکہ اردگرد کے دہنے والے سب پڑوی ہیں، نہی کریم ناٹیٹی کا فرمان ہے:

«مَنْ سَرَّهُ أَنْ يُحِبَّ اللهَ وَرَسُولَهُ أَوْ يُحِبَّهُ اللهُ وَرَسُولُهُ فَلْيَصْدُقْ حَدِيثَهُ إِذَا حَدَّثَ، وَلْيُؤَدِّ أَمَانَتَهُ إِذَا ائْتُمِنَ، وَلْيُحْسِنْ جِوَارَ مَنْ حَلايتُهُ إِذَا ائْتُمِنَ، وَلْيُحْسِنْ جِوَارَ مَنْ حَلايتَهُ إِذَا ائْتُمِنَ، وَلْيُحْسِنْ جِوَارَ مَنْ حَلَهَدُهُ

" جسے یہ پہند ہو کہ وہ اللہ اور اس کے رسول مُنگِیِّم سے محبت کرے، یااللہ اور اس کا رسول مُنگائِیِّم اسے پہند کریں، تو اسے چاہیے کہ جب وہ بات کرے تو پچی کرے اور جب اسے امانت پکڑائی جائے تو اسے اداکرے اور اپنے پڑوی کے ساتھ حسنِ سلوک کر سرے، ®

سيدنا ابوشر ت والني مروايت م، رسول الله مَالِينَ فرمايا:

"وَاللهِ لاَ يُؤْمِنُ، وَاللهِ لاَ يُؤْمِنُ، وَاللهِ لاَ يُؤْمِنُ قِيلَ: وَمَنْ يَا رَسُولَ اللهِ؟ قَالَ: "الَّذِي لاَ يَأْمَنُ جَارُهُ بَوَائِقَهُ"

"الله كا متم ! وه مومن نهيں ہوسكتا، الله كا فتم ! وه مومن نهيں ہوسكتا، الله كا فتم ! وه مومن نهيں ہوسكتا، الله كا فتم ! وه مومن نهيں ہوسكتا؟ آپ نے فرمايا:

٠ شعب الإيمان للبيهقي ، حديث : 1533



'' وہ آ دمی جس کے پڑوی اس کی شرارتوں سے محفوظ نہ ہوں۔'' سیدناانس ڈٹاٹٹڑ سے روایت ہے، نبی کریم مٹاٹیٹی نے فر مایا:

«وَالَّذِي نَفْسِي بِيَدِهِ! لاَ يُؤْمِنُ عَبْدٌ حَتَّى يُحِبَّ لِجَارِهِ مَا يُحِبُّ لنَفْسه»

''اس ذات کی قتم! جس کے ہاتھ میں میری جان ہے، کوئی بندہ مسلمان نہیں جب تک کہ وہ اپنے ہمسائے کے لیے وہی کچھ نہ چاہے جواپنے لیے چاہتا ہے۔''<sup>®</sup> سید ناعبداللہ بن عباس ڈائٹیا ہیان کرتے ہیں کہ نبی کریم مُلٹیاﷺ نے فرمایا:

«لَيْسَ الْمُؤْمِنُ الَّذِي يَشْبَعُ وَجَارُهُ جَائِعٌ إِلَى جَنْبِهِ»

''وہ شخص ایمان دارنہیں جوخود پیٹ بھر کر کھانا کھائے ادراس کا پڑوی بھوکارہے۔'' کوئی پڑوی آپ سے یُراسلوک کرے تو صبر کرنا جا ہیے، اس لیے کہ نبی کریم مُثَالِّیْنَا کی تعلیم یہی ہے۔ پڑوسیوں کے ہاں تخفے تحا کف جیجتے رہنا چاہیے، اس سے محبت بردھتی ہے۔سیدنا ابو ہریرہ رٹالٹیڈسے روایت ہے، نبی کریم مُثَالِّیْنِا نے فرمایا:

«یَانِسَاءَ الْمُسْلِمَاتِ، لاَ تَحْقِرَنَّ جَارَةٌ لِجَارَتِهَا وَلَوْ فِرْسَنَ شَاةٍ» دوسری پڑون کے لیے (معمولی ہدیے کو بھی) حقیر نہ سمجھے، خواہ بکری کے کھڑ ہی کا کیول نہ ہو۔'' ®

قریب ترین ہمسائے کا زیادہ حق ہے ،الہذا چیز پہلے اس کے ہاں بھیجی جائے۔سیدنا عبداللہ

<sup>(7)</sup> صحيح البخاري، الأدب، باب إثم من لايأمن جاره بوائقه ، حديث: 6016

٤ صحيح مسلم ، الإيمان ، باب الدليل على أن من خصال الإيمان ..... ، حديث: 45

الأدب المفرد للبخارى، حديث: 112، والمعجم الكبير للطبراني: 5/3، والمستدرك:
 167/4، وصححه الألباني في سلسلة الأحاديث الصحيحة، حديث: 149

<sup>@</sup> صحيح البخاري، الهبة و فضلها والتحريض عليها ، باب فضل الهبة، حديث: 2566

بن عمرو وللشُّهُ روايت كرتے بين، نبي كريم مَالَيْكُمْ نے فرمايا:

«خَيْرُ الْجِيرَانِ عِنْدَاللهِ خَيْرُهُمْ لِجَارِهِ»

'' پڑوسیوں میں سے بہترین پڑوی اللہ کے ہاں وہ ہے جواپنے پڑوی کے لیے سب سے بہتر ہے۔''<sup>®</sup>

اس روایت سے لگا کتے ہیں۔سیدہ عائشہ رہ اللہ بیان کرتی ہیں کہ نبی کریم طالیہ نے فرمایا:

«مَازَالَ جِبْرِيلُ يُوْصِينِي بِالْجَارِ حَتَّى ظَنَنْتُ أَنَّهُ سَيُورِّثُهُ»

''جریل مجھے پڑوی کے بارے میں مسلسل تاکید وتلقین کرتے رہے، یہال تک کہ

میں نے گمان کیا کہ وہ اُسے یقیناً وارث قرار دے دیں گے۔''<sup>©</sup>

سيدنا ابودر وللتَّنَايان كرت بين كه ايك وفعه بي كريم الليَّا في محصد خطاب كرك فرمايا: «يَا أَبَا ذَرًّ! إِذَا طَبَخْتَ مَرَقَةً ، فَأَكْثِرْ مَاءَهَا ، وَتَعَاهَدْ جِيرَانَكَ »

''اے ابوذر! جبتم شور بے (والا سالن) پکاؤ، تو اس کا شور بہ زیادہ کر لیا کرواور اپنے پروی کا خیال رکھا کرو۔'' ®

ان احادیث سے جہال پڑوی کے ساتھ حسنِ سلوک کی تاکید سمجھ میں آتی ہے وہاں پڑوسیوں کےساتھ حسنِ سلوک کے آ داب وحدود بھی واضح ہوجاتے ہیں۔مثلاً میہ کہ

🟵 ان کے ساتھ اپنوں کا سامعاملہ کیا جائے ، نہ کہ بیگانوں کا سا۔

٠ جامع الترمذي ، البر والصلة ، باب ماجاء في حق الجوار، حديث :1944

٧ صحيح البحاري، الأدب ، باب الوصاء ة بالحار ، حديث :6015,6014

صحيح مسلم، البرو الصلة، باب الوصية بالحارو الإحسان إليه، حديث:2625



- 🕲 ہمسایوں کا دوست بن کرر ہا جائے ، نہ کہ دشمن۔
- 🕾 ان كاجمدرداور خيرخواه جونا چا ہيے، نه كدان كابدخواه اور سنگدل۔

اس کے علاوہ یہ حسنِ سلوک کمالِ ایمان کے لیے بھی ضروری ہے اور آخرت میں سرخروئی کے لیے ناگز بر بھی۔

ایک مومن اس طرح ہی اللہ کے ہاں بہتر درجہ حاصل کرسکتا ہے۔



تيسراحق

# تنیموں اورمسکینوں کے حقوق

یتیم اسے کہتے ہیں جس کا باپ فوت ہوگیا ہو۔ وہ جب تک جوان نہ ہو جائے یتیم ہے، بالغ ہونے کے بعدوہ یتیم نہیں رہتا۔

اسلامی معاشرہ کسی کو ننہا جھوڑنے کا حکم نہیں دیتا۔اسلام نے تیبیموں کے حقوق کی تقسیم اس طرح کی ہے:

﴾ حسن سلوک ﴿ مالي المداد ﴿ معاشى تحفظ

الله تعالى سورة النساء مين فرما تا ہے:

﴿ بِالْوَالِدَيْنِ إِحْسَانًا وَّبِنِي الْقُرْبِي وَ الْيَتْلَى وَ الْمَسْكِيْنِ ﴾

''اور ماں باپ کے ساتھ نیک برتا وُ کرو، رشتے داروں ، نتیموں اور مسکینوں کے ساتھ

(حسن سلوک سے پیش آؤ۔)''<sup>®</sup>

یہاںغورطلب بات یہ ہے کہ انسان کا قریب ترین تعلق ماں باپ سے ہوتا ہے۔ بتیہوں ہے حسنِ سلوک کی اہمیت اس سے ظاہر ہے کہ اس کا ذکر والدین اور رشتے داروں کے ساتھ کیا

گیاہے۔اللہ تعالی سورۃ اضحیٰ میں فرماتاہے:

﴿ فَاهَّا الْيَدِيْمَ فَلَا تَقْهَرْ أَ وَاهَّا السَّآلِكِ فَلَا تَنْهَرْ أَهُ

① النساء 36:4



' بیتیم پر سختی نه کرو،اور سائل کونه جهر کو ' <sup>©</sup>

اس حکم میں بنتیم پر سخق کرنے اور اسے جھڑ کئے سے منع کیا گیا ہے۔ سیدنا سھل بن سعد ڈٹاٹیڈ روایت کرتے ہیں، نی اکرم مُٹاٹیڈیٹر نے فرمایا ہے:

«أَنَا وَكَافِلُ الْيَتِيمِ فِي الْجَنَّةِ هٰكَذَا» وَقَالَ بِإِصْبَعَيْهِ السَّبَّابَةِ وَالْوُسْطَى

'' میں اور یتیم کی کفالت کرنے والا جنت میں بوں دوا نگلیوں (شہادت والی اور درمیانی انگلی) کی طرح قریب ہوں گے۔'' ®

یہاں یہ بات اہم ہے کہ یتیم کے ساتھ محض زبانی ہمدردی کافی نہیں۔ یتیم کو مالی، اخلاقی امداداورمعاشی تحفظ کی ضرورت ہے۔اللہ تعالی سورۃ البقرہ میں فرما تاہے:

﴿وَكِيْنَاكُونَكَ عَنِ الْيَتْلَى اللَّهِ قُلْ إِصْلَاحٌ لَّهُمْ خَيْرٌ اللَّهِ

''اور وہ آپ سے بیموں کے بارے میں سوال کرتے ہیں، آپ فرماد بیجیے کہ ان کی اصلاح کرنا بہت بہتر ہے۔''®

یہاں یہ بات قابلِ غور ہے کہ مال داروں کے مال میں سے جوصدقہ نکالنے کا تھم دیا گیا ہے، یہان کا احسان نہیں، بلکہ یہ تو حاجت مندوں کا ان پر حق ہے جس کی ادائیگی ان کی اخلاقی، فرہبی اور انسانی ذمے داری ہے۔ صرف فرض صدقات ہی پر حاجت مندوں کاحق نہیں، بلکہ نفلی صدقات میں جھے مخصوص ہے، فلی صدقات میں جھے مخصوص ہے، فنلی صدقات میں نہیں۔

صدقات وخیرات نه دینے والوں کے متعلق الله تعالیٰ کی سخت وعید آئی ہے۔ الله تعالیٰ

<sup>🛈</sup> الضحىٰ 10,9:93

٤ صحيح البخاري ، الأدب ، باب فضل من يعول يتيماً ، حديث :6005

② البقرة 220:2

سورة الماعون ميں فرما تا ہے:

﴿ اَرَءَیْتَ اتَّذِی یُکَیِّبُ بِاللِّرِیْنِ ۚ فَلٰ لِکَ اتَّذِی یَکُعُ الْیَتِیْمَ ﴿ وَلَا یَکُضُّ عَلٰی طَعَامِرالْیِسْکِیْن ہے﴾

''تم نے دیکھانہیں اس شخص کو جو آخرت کی جزا سزا کو حبطلاتا ہے۔ وہی تو ہے جویتیم کو دھکے دیتا ہے،اورمسکیین کو کھانا کھلانے کی ترغیب نہیں دیتا۔''<sup>®</sup>

بتیبوں اور ضرورت مندوں کی ضرورت پوری کرکے ان پر احسان نہیں جتلانا چاہیے۔ مسلمان تو ہر کام اللہ کی رضا کے لیے کرتے ہیں جیسا کہ نیک لوگوں کے اوصاف کے ضمن میں اللہ تعالیٰ کا فرمان ہے:

﴿وَيُطْعِمُونَ الطَّعَامَ عَلَى حُبِّهِ مِسْكِيْنًا وَّ يَتِينُمًا وَ اَسِنْيَا ۞ اِنَّمَا نُطُعِمُكُمْ لِوَجْهِ اللهِ لَا نُوِيْدُ مِنْكُمْ جَزَاءً وَلَا شُكُورًا ۞﴾

''اور وہ اللہ کی محبت میں مسکین ، پیٹیم اور قیدی کوکھانا کھلاتے ہیں۔اور ان سے کہتے ہیں کہ ہم شمصیں صرف اللہ کی رضا مندی کی خاطر کھلا رہے ہیں، ہم تم سے نہ کوئی بدلہ چاہتے ہیں نہ شکر ہیہ'' © چاہتے ہیں نہ شکر ہیہ'' ©

اب ہم معاثی تحفظ کا ذکر کرتے ہیں۔اگر کوئی یتیم صاحبِ جائیداد ہے تو اس کے ولی پریہ فرض ہے کہ وہ اس کی جائیداد کی دیکھ بھال بحسن وخوبی اُس کے بالغ ہونے تک کرے اور بیہ کام بلا معاوضہ کرے ۔البتہ ولی اگر خود غریب ہے تو ضرورت کے مطابق معاوضہ لے سکتا ہے۔ اِس کے ساتھ ہی یہ بات بھی ہے کہ یتیم کے مال اور جائداد سے ناجائز فائدہ نہ اٹھائے۔

الماعون 1:107 3 (١٤ ١٥٥) الدهر 9،8:76



چو تھاحق

### ملازمین کےحقوق

معاشرے کے دیگر افراد کی طرح ملازم، خادم یا مزدور کے بھی اس شخص پرحقوق ہیں جس کے تحت وہ کام کررہاہے۔ بیرحقوق چارفتم کے ہیں:

﴿ خُوشٌ گفتاری ﴿ حَسنِ سَلُوكَ

﴿ كَامِ مِينِ معاونت ﴿ ﴿ تَحْفَظِ مَلَازَمَتِ

خوش گفتاری کا مطلب میہ کہ خادم کواس کے اصلی نام سے پکارا جائے۔اگر پیار سے

سی اور نام سے یکارنا چاہے تو وہ نام بھی اچھا ہو۔ نام بگاڑ کرنہ لے۔

سیدناانس ڈاٹٹو نبی کریم مُؤاٹیو کے کم سن خادم تھے۔ آپ نے دس سال نبی کریم مُؤاٹیو کی کے کم سن خادم

خدمت کی ، آپ فرماتے ہیں: زیری بریمان میردد سیاری در دوروں میں میں در دوروں کا میں ایک میں در دوروں کی میں ایک میں اس میں میں اس میں اس

نبی کریم مَثَاثِیْ مجھے''میرے بیٹے!''جیسے شفقت آمیز نام سے پکارتے تھے۔ <sup>®</sup> اسام میں نوبر نوبر کا میران اللہ اللہ کا اللہ کا میں اللہ کا میران کا میران کا میران کا میران کا میران کا میران

اسی طرح نبی کریم منافیظ انس ڈاٹٹؤ کو بیار ہے اُنیس بھی کہتے تھے۔ ® دوسرا یہ کہ خادم کا مذاق اڑا نا چاہیے نہ اس کی عیب جو ئی کرنی جاہیے کیونکہ قر آن وحدیث

میں اس کی بڑی وعید بیان کی گئی ہے، ارشاد باری تعالیٰ ہے: میں اس کی بڑی وعید بیان کی گئی ہے، ارشاد باری تعالیٰ ہے:

﴿وَيُلُّ لِّكُلِّ هُمَزَةٍ لُمَزَةٍ لُمَزَةٍ حِكْ

① سنن أبي داود، الأدب، باب في الرجل يقول لابن غيره: يابني ، حديث :4964

② سنن أبي داود، الأدب، باب في الحلم وأخلاق النبي ﷺ، حديث:4773

''بڑی تباہی ہے ہرا یہ خص کی جوعیب ٹٹولنے والا ، فیبت کرنے والا ہو۔''<sup>®</sup> خوش اخلاقی کا تقاضا یہ ہے کہ مالک کو چاہیے کہ اپنے خادم اوراولا دکوایک سطح پر رکھے، کیونکہ دونوں اُسی کے زیرِ سامیر ہے ہیں۔سیدنا ابوذر ٹٹاٹٹؤ بیان کرتے ہیں کہ نبی کریم مُٹاٹیؤ ہم نے فرمایا:

﴿إِخْوَانُكُمْ خَوَلُكُمْ جَعَلَهُمُ اللهُ تَحْتَ أَيْدِيكُمْ، فَمَنْ كَانَ أَخُوهُ تَحْتَ يَدِهِ فَلْيُطْعِمْهُ مِمَّا يَأْكُلُ، وَلَيْلْبِسْهُ مِمَّا يَلْبَسُ وَلاَ تُكَلِّفُوهُمْ مَا يَغْلِبُهُمْ، فَإِنْ كَلَّفْتُمُوهُمْ فَأَعِينُوهُمْ»

''تمھارے کچھ بھائی ہیں، جنھیں اللہ تعالی نے تمھارے ہاتھوں میں دے رکھا ہے، اگر کسی کے ہاتھ بیں اللہ نے اس کے بھائی کو دیا ہوتو اسے چاہیے، جو کچھ خود کھائے، وہی اُسے کھلائے، جوخود پہنے اسے بہنائے، اور ان کو اسنے کام کی تکلیف نہ دو کہ ان کے لیے مشکل ہوجائے اور اگر کوئی سخت کام ان پر ڈالوتو تم خود بھی ان کی مدد کرو'' سیدنا ابو ہریرہ ڈائٹؤ سے روایت ہے، نئ کریم مَنائٹی شیخ نے فرمایا:

"إِذَا أَتَى أَحَدَكُمْ خَادِمُهُ بِطَعَامِهِ فَإِنْ لَمْ يُجْلِسُهُ مَعَهُ فَلْيُنَاوِلْهُ أَكُلَةً أَوْ أَقُمَةً أَوْ لُقُمَةً يُنِ، فَإِنَّهُ وَلِيَ حَرَّهُ وَعِلاَ جَهُ الْكُلَة أَوْ أَكْلَةً أَوْ أَكْمَة يُنِ، فَإِنَّهُ وَلِيَ حَرَّهُ وَعِلاَ جَهُ " أَكُلَةً أَوْ أَكُلَة يَنِ مَن عَلَى اللّه عَلَى اللّهُ عَلَى اللّه عَلَى اللّهُ عَلَى اللّهُ عَلَى اللّه عَلَى اللّهُ عَلَى اللّه عَلَى اللّه عَلَى اللّهُ عَلّهُ عَلَى اللّهُ عَلَى اللّهُ عَلَى اللّهُ عَلَى اللّهُ عَلَى

ألهمزة 104:1

صحيح البخارى ، الإيمان ، باب المعاصى من أمر الجاهِليَّةِ والايكفرِّ صاحبها......
 حديث: 30

<sup>3</sup> صحيح البخاري، الأطعمة ، باب الأكل مع الخادم ، حديث: 5460



نی کریم تالیل این خادموں کے کاموں میں ان کی مدد فرمایا کرتے تھے اور اپنا کام خود کرتے تھے۔ کرتے تھے۔ کرتے تھے۔

خادم اورنوکرکا یہ بھی حق ہے کہ اسے تحفظِ ملازمت ہو۔ نبی کریم عَلَیْمُ نے تمام زندگی کسی ایک خادم کو بھی خدمت سے الگ نہیں فرمایا۔ آپ خادموں کی کوتا ہیوں کو نظر انداز کر دیتے سے دومری طرف خادموں کی بھی بید ذمے داری ہے کہ اپنے فرائض کو محنت سے انجام دیں، خیانت نہ کریں ۔ جان، مال اور آبروکی حفاظت آقا اور خادم دونوں کا مشتر کرتی ہے۔



يا نجوال حق

# حكمرانون اوررعايا كاحق

کسی ملک کا نظام چلانے اور اس میں امن وسکون قائم کرنے اور رکھنے کے لیے دو باتیں ضروری ہیں۔

، حکمرانوں کا عادل ومنصف اورعوام کے و کھ در دکو سیجھنے والا ہونا۔

﴿ عوام كااپنے حكمرانوں كے ساتھ تعاون كرنا۔

ان دونوں باتوں کی بنیاد خیرخواہی ہے، یعنی دونوں ہی ایک دوسرے کی خیرخواہی کریں جیسا کہ نبی مَثَاثِیْمُ کا فرمان ہے:

«الدِّينُ النَّصِيحَةُ»

''دین خیرخواہی کا نام ہے۔''<sup>®</sup>

ایک دوسرے کی خیرخواہی کا مطلب سے ہے کہ تھمران قو می آمدنی کواپنے اللّوں تللّوں پر نہ
اڑا کیں۔اس سے اپنے اردگرد کے حوالیوں ،موالیوں ہی کو نہ نوازیں اور اپنی ہی حفاظت پر قو می
وسائل کو بے دردی سے صرف نہ کریں۔ بلکہ صحیح معنوں میں اسے عوام کی فلاح و بہبود پر ، ان کی
تعلیم و تربیت پر ، ان کو عدل و انصاف مہیا کرنے پر ، امن وسکون قائم کرنے پر ، ان کو علاح
معالجے کی سہولتیں فراہم کرنے پر اور اسی طرح ان کوان کی ضرورت اور ملکی وسائل کے مطابق
ہر طرح کی آسائش اور سہولتیں مہیا کرنے پر صرف کریں۔

<sup>(</sup>٢) صحيح مسلم، الإيمان، باب بيان أن الدين النصيحة، حديث:55



یہی امانت و دیانت کا تقاضا بھی ہے اور رعایا کے حقوق کی ادائیگی کا طریقہ بھی۔ایسے ہی عادل حکمرانوں کو قیامت کے دن میدانِ حشر کی ہولنا کیوں کے وقت اللہ کے عرش کا سامیہ نصیب ہوگا۔

رعایا پر حکمرانوں کاحق یاان کی خیرخواہی کا تقاضا ہیہ کہ حکمران اگرراہ حق سے ہٹے لگیس تو اخصیں راہ راست کی طرف بلائیں، اوراگران کے حکم میں اللہ کی نافر مانی نہ ہو، تو اسے بجالائیں۔ اسی صورت میں سلطنت کا کام اور انتظام درست رہ سکتا ہے کیونکہ اگر حکمرانوں کی مخالفت اور نافر مانی کی جائے تو بدنظمی پھیل جائے گی اور سب کام بگڑ جائیں گے، اسی لیے اللہ تعالی نے افر مانی کی جائے تو بدنظمی پھیل جائے گی اور سب کام بگڑ جائیں گے، اسی لیے اللہ تعالی نے اپنی، اپنے رسول سکا پھی اور حکمرانوں کی اطاعت کا حکم دیا ہے۔ اللہ تعالی فرماتا ہے:

﴿ يَكَا يُهُمَّ النَّذِيْنَ اَمُدُوّا اَللّٰهِ عُوا اللّٰهِ وَاَطِیعُوا الرّسُولَ وَ اُولِی الْاَمْدِ مِنْ کُمُدُ عَ ﴾

(\* یَکَایُهُمّا النّٰذِیْنَ اَمْدُوّا اَللّٰهِ کَا طاعت کرواور رسول کی اطاعت کرواور ان حکمرانوں کی جوتم سے ہوں۔' \*\*

نی کریم مالیا نے فرمایا:

«السَّمْعُ وَالطَّاعَةُ عَلَى الْمَرْءِ الْمُسْلِمِ فِيمَا أَحَبَّ وَكُرِهَ، مَا لَمْ يُوْمَرْ بِمَعْصِيةٍ فَلاَ سَمْعَ وَلاَ طَاعَةَ» يُوْمَرْ بِمَعْصِيةٍ فَلاَ سَمْعَ وَلاَ طَاعَةَ» ''مسلمان کے لیے امیر کی بات سنا اور اس کی اطاعت کرنا ضروری ہے۔ ان چیزوں بیں بھی جنھیں وہ نا پہند کرے، جب تک اسے معصیت کا حکم نہ ویا جائے ۔ اگر اسے معصیت کا حکم ویا جائے تو پھران کی سمع واطاعت ضروری نہیں۔' ' فی ضروری نہیں۔' ' فی موری نہیں۔' فی موری نہیں۔ فی مور

أ النساء 4:93

شعبح البخاري، الأحكام، باب السمع و الطاعة للإمام مالم تكن معصية، حديث: 7144،
 وصحيح مسلم، الإ مارة، باب و جوب طاعة الأمراء في غير معصية .....، حديث 1839

ايك وومرى حديث يس سلم من يزيد جعفى التَّنَّ نَهُ كَرِيم عَلَيْنًا حَقَّهُمْ وَيَمْنَعُونَا حَقَّنَا، فَمَا الْأَرْأَيْتَ إِنْ قَامَتْ عَلَيْنَا أُمَرَاءُ يَسْأَلُونَا حَقَّهُمْ وَيَمْنَعُونَا حَقَّنَا، فَمَا تَأْمُرُنَا؟ فَأَعْرَضَ عَنْهُ، ثُمَّ سَأَلَهُ فِي الثَّانِيَةِ أَوْ فِي الثَّانِيَةِ أَوْ فِي الثَّالِيَةِ فَجَذَبَهُ الْأَشْعَثُ بْنُ قَيْسٍ، وَقَالَ: «اسْمَعُوا وَأَطِيعُوا، فَإِنَّمَا عَلَيْهِمْ مَا حُمِّلُوا وَعَلَيْكُمْ مَا حُمِّلْتُمْ»

اے اللہ کے نبی! یہ فرمائے کہ اگر ہم پرایسے حکران مسلط ہو جائیں جو ہم سے تو اپنا حق مائلیں لیکن ہمیں ہماراحق نہ دیں تو اس بارے میں آپ ہمیں کیا حکم دیتے ہیں؟ آپ نے اس شخص سے منہ پھیرلیا۔ اس شخص نے دوسری باروہی سوال کیا، آپ نے پھر منہ پھیرلیا، پھر پوچھا تو اشعث بن قیس نے سلمہ کو تھینچا پھر کہا: ''ان کی بات سنواور اطاعت کرو، اس لیے کہ ان کی ذمے داری کا بوجھان پر ہے اور تمھاری ذمے داری کا تم پر۔' <sup>®</sup>

گویا حکمرانوں کا رعیت پر بید تن ہے کہ رعیت اہم امور میں حکمرانوں کے ساتھ تعاون کرے، کیونکہ جوامور حکمرانوں کوسپر دکیے گئے ہیں ان کے نفاذ میں رعیت ان کی مددگار ہوتی ہے، نیز بید کہ امیر کے کام اور معاشرے کے سامنے اس کی مسئولیت ہرایک کومعلوم ہونی چاہیے، کیونکہ اگرمسئولیت والے کاموں میں رعایا حکمرانوں کے ساتھ تعاون ہی نہ کرے تو وہ اے مطلوبہ صورت میں کیسے سرانجام دے سکتے ہیں؟



<sup>(</sup> صحيح مسلم، الإمارة، باب في طاعة الأمراء و إن منعوا الحقوق، حديث: 1846



جھٹاحق

# عام مسلمانوں کاحق

مسلمانوں کے بھی باہم ایک دوسرے پر متعدد حقوق ہیں۔ ایک حدیث میں اللہ کے رسول مُناقِعًا نے فرمایا:

«حَقُّ الْمُسْلِمِ عَلَى الْمُسْلِمِ سِتُّ» قِيلَ: مَا هُنَّ؟ يَارَسُولَ اللهِ!
 قَالَ: ﴿إِذَا لَقِيتَهُ فَسَلِّمْ عَلَيْهِ، وَإِذَا دَعَاكَ فَأَجِبْهُ، وَإِذَا اسْتَنْصَحَكَ فَانْصَحْ لَهُ، وَإِذَا عَطَسَ فَحَمِدَ اللهَ فَشَمِّتُهُ، وَإِذَا مَرضَ فَعُدْهُ، وَإِذَا مَاتَ فَاتَبَعْهُ»

''ایک مسلمان کے دوسرے مسلمان پر چھرتی ہیں'' پوچھا گیا، وہ کون کون سے ہیں؟
آپ نے فرمایا:''جب تو اسے ملے تو السلام علیم کہد، اور جب وہ تجھے دعوت دے تو
اس کی دعوت قبول کر، اور جب وہ تجھ سے خیرخواہی طلب کر نے تو اس کی خیرخواہی کر،
اور جب اسے چھینک آئے اور وہ الحدمد للّه کہے تو یہ حمك اللّه کہد، اور جب وہ
بیار ہوتواس کی عیادت کر، اور جب وہ مرجائے تو اس کے جنازے میں شامل ہو۔'' گویااس حدیث میں مسلمانوں کے باہمی کئی حقوق کا بیان ہے۔

﴾ السلام علیم کہنا سنت مؤکدہ ہے اورمسلمانوں میں انس ومحبت پیدا کرنے کے ذرائع میں ہے ایک ذریعہ ہے جبیبا کہ بیہ بات مشاہدے میں آپچکی ہے اور اس پر نبی سَلَّاتِیْمُ کا بیارشاد

<sup>(</sup> صحيح مسلم، السلام، باب من حق المسلم للمسلم رد السلام، حديث: 2162

#### ولالت كرتا ہے:

﴿لاَ تَدْخُلُونَ الْجَنَّةَ حَتَّى تُؤْمِنُوا ، وَلاَ تُؤْمِنُوا حَتَّى تَحَابُوا ، أَوَ
 لاَ أَدُلُّكُمْ عَلَى شَيءٍ إِذَا فَعَلْتُمُوهُ تَحَابَبْتُمْ ؟ أَفْشُوا السَّلاَمَ
 بَيْنَكُمْ »

''جب تک تم ایمان نه لا وُ جنت میں داخل نه ہوگے اور جب تک تم آپس میں محبت نه کرو گے، مومن نه ہوگے۔ کیا میں شمصیں ایسی چیز کی خبر نه دوں که جب تم اسے کروتو آپس میں السلام علیم کوخوب پھیلا وُ۔'' ®

خود رسول الله مَثَاثِيمُ كو جومسلمان بھى ملتاء آپ اسے پہلے سلام كہتے اور جب بچول كے ياس سے گزرتے تواضيں بھى سلام كہتے۔

سلام کا سنت طریقہ بیہ ہے کہ چھوٹا بڑے کوسلام کہے، تھوڑ بے لوگ زیادہ لوگوں کو اورسوار پیدل چلنے والے کوسلام کہے۔لیکن سنت کے مطابق جسے سلام کہنا اولیٰ ہے اگر وہ سلام نہ کہے تو دوسرا کہدلے تا کہ سلام ضائع نہ ہو، گویا جب چھوٹا سلام نہ کرے تو بڑا کہہ لے اورا گرتھوڑے سلام نہ کہیں تو زیادہ کہہ لیس تا کہ دونوں کوا جرمل جائے۔

عمار بن یاسر ڈٹاٹٹؤ فرماتے ہیں: نتین چیزیں ہیں جوشخص انھیں اکٹھا کر لے اس کا ایمان مکمل ہوگیا: اپنے آپ سے انصاف کرنا اور سب لوگوں کوسلام کہنا اور تنگی کی حالت میں خرچ کرنا۔ ©

ابتداءً سلام کہنا سنت ہے مگر اس کا جواب دینا فرض کفامہ ہے کہ اگر ایک شخص ایک جماعت پرسلام کے اور ان میں سے ایک شخص سلام کا جواب دے دے تو باقی سب کی طرف سے کا فی

صحيح مسلم، الإيمان، باب بيان أنه لا يدخل الحنة إلا المؤمنون .....، حديث: 54.

<sup>(2)</sup> صحيح البخارى، الإيمان، باب إفشاء السلام من الإسلام، قبل حديث:28



### ہوجائے گا۔اللہ تعالی فرماتا ہے:

﴿ وَإِذَا حُيِّينُتُمْ بِتَحِيَّةٍ فَكَيُّوا بِأَحْسَنَ مِنْهَا آوُ رُدُّوها ﴿ ﴾

''اور جبتم کوکوئی سلام کہے تو تم اس سے بہتر الفاظ سے جواب دویا ویسے ہی لفظ سے جواب دے دو۔''®

سلام کے جواب میں صرف'' کیا حال ہے'' وغیرہ کہہ دینا ہی کافی نہیں، کیونکہ بیالفاظ نہ تو سلام سے اچھے ہیں اور نہاس جیسے ہی ہیں۔

\* ''جب تجھے مسلمان بھائی دعوت دے تو اسے قبول کر'' ، یعنی جب تجھے اپنے گھر کھانے پر ، یا کسی اور کام کے لیے بلائے تو اس کی بات مان لے۔ دعوت کو قبول کرنا سنت مو کدہ ہے ، کیونکہ اس میں بلانے والے کے دل کی عظمت ہے اور اس سے محبت اور الفت پیدا ہوتی ہے۔ البتہ شادی کا ولیمہ اس سے مشتیٰ ہے ، کیونکہ اس دعوت میں معروف شرائط کا ہونالاز می ہے ، مثلاً : اس میں غیر شرعی حرکات (ویڈ بی ، میوزک وغیرہ) کا ارتکاب نہ ہو، بے حیائی والے کام (مجراوغیرہ) میں غیر شرعی حرکات (ویڈ بی ، میوزک وغیرہ) کا ارتکاب نہ ہوں۔ الی دعوتوں میں شریک ہونا نہ ہوں ، البراف نہ ہو اور اسی طرح کی دیگر خرافات نہ ہوں۔ الی دعوتوں میں شریک ہونا ضروری نہیں ، بلکہ گناہ ہے۔ ہاں ، اگر آپ الی دعوتوں میں جاکر فہ کورہ خرافات وحرکات کوروک سکتے ہیں تو پھر آپ ضرور جائیں۔ ان کے علاوہ عام دعوتوں کو قبول کرنے کا تھم ہے ، کورک یکھی نے فر مایا:

﴿ وَمَنْ لَمْ يُجِبِ الدَّعْوَةَ ، فَقَدْ عَصَى اللهَ عَزَوَّ جَلَّ وَرَسُولَهُ ﴾ ' 'جس نے دعوت قبول ندگی اس نے الله عزوجل اور اس کے رسول نگائی کی نافر مانی کی۔'' © کی۔'' ©

شاء 4:88

٤ صحيح مسلم، النكاح، باب الأمر بإجابة الداعي إلى دعوة، حديث: 1432

#### حقوق العباد

ای طرح ایک دعوت کسی کار خیریا اس میں معاونت کے لیے ہے، تو اس سے بھی گریز نہیں کرنا چاہیے، کیونکہ مسلمانوں کو ہا ہم ایک دوسرے کی مدد کرنے کی بڑی تا کید ہے جیسے نبی اکرم مُثَاثِیْ نے فرمایا ہے:

«الْمُؤْمِنُ لِلْمُؤْمِنِ كَالْبُنْيَانِ، يَشُدُّ بَعْضُهُ بَعْضًا»

''ایک مومن دوسرے مومن کے لیے عمارت کی طرح ہے جس کا ایک حصہ دوسرے کو مضبوط کرتا ہے۔''<sup>®</sup>

﴿ ''جب جَمِه سے خیرخوابی طلب کرے تو تو اس کی خیرخوابی کر''، یعنی جب وہ تیرے پاس آ کرا ہے لیے کسی چیز میں تیری خیرخوابی کا طالب ہوتو اس کی خیرخوابی کر کیونکہ بیا بھی دین کا حصہ ہے۔ سیدناتمیم داری ڈاٹیڈر وایت کرتے ہیں، نبی کریم مُناٹیڈ انے فر مایا ہے:

«الدِّينُ النَّصِيحَةُ» قُلْنَا:لِمَنْ؟ قَالَ: «لِلَّهِ وَلِكِتَابِهِ وَلِرَسُولِهِ وَلِأَئِمَّةِ الْمُسْلِمِينَ وَعَامَّتِهِمْ»

''دین خیر خواہی کا نام ہے''ہم نے کہا: کس سے؟ آپ نے فرمایا:''اللہ ہے، اس کی کتاب ہے، اس کی کتاب ہے، اس کے حکمرانوں سے اور عام مسلمانوں کے حکمرانوں سے اور عام مسلمانوں سے ''®

یہ خیرخواہی اتنی ضروری ہے کہ اگروہ خیرخواہی طلب کرنے کے لیے نہ بھی آئے اور صورت حال بیہ ہو کہ اسے کوئی نقصان پہنچنے والا ہوتو تجھ پر واجب ہے کہ اس کی خیرخواہی کر، اور اس کو صورت ِ حال سے آگاہ کر کے اس نقصان سے بچانے کی کوشش کر۔

، جباے چھینک آئے اور الحمد لله کھوتو تو اس کے لیے یرحمك الله (الله تجھ پر

٠ صحيح مسلم، البروالصلة، باب تراحم المؤمنين وتعاطفهم و تعاضدهم ، حديث: 2585

<sup>(2)</sup> صحيح مسلم، الإيمان، باب بيان أن الدين النصيحة، حديث: 55



رحم فرمائے) کہد۔ اور یہ اس کے لیے شکر کے طور پر ہوگا کہ اس نے چھینک کے وقت اپنے پروردگار کی تعریف بیان کی۔ البتہ اگر وہ چھینک مارتے وقت الحمد لله نه کہ تو پھر اس کے لیے وعائیہ کلمہ یرحمك الله کہنا جائز نہیں۔ البتہ جب چھینئے والا الحمد لله کہ تو پھر یرحمك الله کہنا ضروری ہے اور چھینئے والے کے لیے ضروری ہے کہ وہ اس کے جواب میں کے۔ یہدیکم الله کو یصلح بالکم ''اللہ کجھے ہدایت وے اور تیرا حال درست کرے۔'' اور جب اسے بار بارچھینکیں آرہی ہوں تو تین باریر حمك الله کے اور اس کے بعد چاہے تو جواب دے اور جب اسے بار بارچھینکیں آرہی ہوں تو تین باریر حمك الله کے اور اس کے بعد چاہے تو جواب دے اور جاہے تو نہ دے۔

\* ''جب وہ بیار ہوتو تو اس کی بیار پری کر۔' مریض کی عیادت کے معنی اس سے ملاقات کرنا ہیں۔ بیمسلمان بھائیوں کا اس پرخق ہے، لہذا مسلمانوں پرعیادت کرنا واجب ہے اور جب مریض سے تمھاری قرابت ہویا دوئی ہویا ہمسائیگی ہوتو عیادت اور بھی ضروری ہوجاتی ہے۔ عیادت مریض اور مرض کے حسب حال ہونی چاہیے، بھی حالات کا تقاضا بیہ وتا ہے کہ بار بارعیادت کے لیے آیا جائے، کیونکہ حالات کا لحاظ رکھنا بہت مناسب ہے۔ جو شخص مریض کی عیادت کرے اس کے لیے سنت بیہ ہے کہ وہ اس کا حال پو جھے اور اس کے لیے دعا کرے اور کشادگی اور امید کا دروازہ کھولے۔ کیونکہ بیہ چیز صحت اور شفا کے بڑے بڑے اسباب میں سے ایک سبب ہے اور مناسب بیہ ہے کہ اسے ناصحانہ انداز میں تو بہ واستعفار کی تلقین کرے۔ مثلاً ایک سبب ہے اور مناسب بیہ ہے کہ اسے ناصحانہ انداز میں تو بہ واستعفار کی تلقین کرے۔ مثلاً اسے کہے: مرض سے اللہ تعالیٰ خطا میں دور کرتا ہے اور برائیاں مٹا دیتا ہے اور شاید تو اپنے اس مرض میں کثر سے ذکر، تو بہ وانابت، کثر سے استعفار اور دعا سے بہت بڑا اجر کما لے۔

"'جب مسلمان بھائی مرے تواس کے جنازے میں شریک ہو'۔ گویا مسلمان کا بیت ہے کہ اپنے بھائی کے جنازے میں شریک ہواور اس میں بہت بڑا اجر ہے۔ سیدنا ابو ہریرہ رُقَائِنَا روایت کرتے ہیں کہ نبی کریم مَثَائِنا نے فرمایا:

#### www.KitaboSunnat.com

#### حقوق العباد

«مَنْ شَهِدَ الْجَنَازَةَ حَتَّى يُصَلِّيَ فَلَهُ قِيرَاطٌ، وَمَنْ شَهِدَ حَتَّى تُدْفَنَ كَانَ لَهُ قِيرَاطَانِ» قِيلَ: وَمَا الْقِيرَاطَانِ؟ قَالَ: "مِثْلُ الْجَبَلَيْنِ الْعَظِيمَيْنِ»

''جس نے جنازے میں شرکت کی اور نمازِ جنازہ پڑھی، تو اسے ایک قیراط ثواب ملتا ہے اور جو فن تک ساتھ رہا تو اسے دو قیراط کا ثواب ملتا ہے۔'' پوچھا گیا کہ دو قیراط کتنے ہوں گے؟ فرمایا کہ'' دوعظیم پہاڑوں کے برابر۔''<sup>®</sup>

مطلب یہ ہے کہ یہ دنیا کا مروجہ قیراط نہیں ہے، جو درہم کا بارہواں حصہ ہوتا ہے بلکہ اس سے اجروثواب کی وہ عظیم مقدار مراد ہے جس کا صحیح معنوں میں ہم اندازہ بھی نہیں کر سکتے۔ میں جتر سے سے سے بیان نہیں نہیں کی میلیان کی سینوں میں میں میں اندازہ بھی نہیں کر سکتے۔

ا کی حق بیجی ہے کہ اسے تکلیف پہنچانے سے بازرہے، کیونکہ مسلمانوں کو دکھ پہنچانا بہت بڑا گناہ ہے۔

اللّٰدتعالى فرما تا ہے:

﴿ وَالَّذِيْنَ يُؤُذُونَ الْمُؤْمِنِيْنَ وَالْمُؤْمِنَٰتِ بِغَيْرِ مَا اَكْشَبُواْ فَقَدِ احْتَمَلُوا بُهْتَانًا وَ اِثْمًا ثُمِينًا ﴾

''اور جولوگ مومن مردوں اور مومن عورتوں کو ایذا پہنچاتے ہیں، جب کہ انھوں نے کوئی جرم نہ کیا ہو، تو یقبیناً ان لوگوں نے بہتان اور کھلے گناہ کا بوجھا ٹھایا۔''<sup>©</sup>

اکثر یوں ہوتا ہے کہ جو محض اپنے بھائی پر کوئی تکلیف مسلط کرتا ہے تو اللہ تعالی آخرت سے پہلے دنیا ہی میں اس سے انتقام لے لیتا ہے۔رسول اللہ سَالِیَا اللہ سَالِیا الل

«لاَ تَحَاسَدُوا، وَلاَ تَنَاجَشُوا، وَلاَ تَبَاغَضُوا، وَلاَ تَدَابَرُوا،

<sup>(</sup>٢) صحيح البخاري، الجنائز، باب من انتظر حتى تدفن، حديث: 1325

<sup>2</sup> الأحزاب 58:33



وَلاَ يَبِعْ بَعْضُكُمْ عَلَى بَيْعِ بَعْضٍ، وَكُونُوا عِبَادَ اللهِ إِخْوَانًا، الْمُسْلِمُ أَخُو الْمُسْلِمِ، لاَ يَظْلِمُهُ، وَلاَ يَخْذُلُهُ، وَلاَ يَخْذُلُهُ، وَلاَ يَخْذُلُهُ، وَلاَ يَخْفِرُهُ، التَّقُوٰى هَهُنَا الْمُسْلِمِ، لإَ يَظْلِمُهُ، وَلاَ يَخْذُلُهُ، وَلاَ يَخْفِر الْمُرىءِ اللَّقُوٰى هَهُنَا اللَّهُ وَيُشِيرُ إِلَى صَدْرِهِ ثَلاَثَ مِرَارٍ "بِحَسْبِ امْرِيءٍ مِنَ الشَّرِّ أَنْ يَحْقِرَ أَخَاهُ الْمُسْلِمَ، كُلُّ الْمُسْلِمِ عَلَى اللّهُ اللّهِ عَلَى اللّهُ اللّهُ اللّهُ اللّهُ وَعِرْضُهُ اللّهُ اللللّهُ اللّهُ اللّهُ اللّهُ اللّهُ اللللّهُ اللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللللّهُ اللّهُ اللْهُ اللّهُ اللللّهُ اللّهُ اللّهِ اللّهِ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ الللّهُ الللللّهُ اللّهُ اللّهُولِمُ اللللللّهُ اللللللّهُ الللللللّهُ الللللللللللللللللللللللل

''ایک دوسرے سے حسد نہ کرواور اشیاء کی قدرو قیمت بتانے میں مبالغ اور دھوکے سے کام نہ لو، آپس میں دشمنی نہ رکھو، نہ تعلقات منقطع کرو۔ کوئی تم میں سے دوسرے کے سودے پر سودا نہ کرے اور اللہ کے بندو! بھائی بھائی ہو جاؤ۔ مسلمان مسلمان کا بھائی ہے، نہ اس پر ظلم کرے، نہ اس کو ذلیل کرے، نہ اس کو حقیر جانے۔ تقوی اور پر بیز گاری یہاں ہے۔'' اور آپ نے اپنے سینے کی طرف تین مرتبہ اشارہ کیا (یعنی ظاہر میں عمدہ اعمال کرنے ہے آدمی متی نہیں ہوتا جب تک اس کا سینہ صاف نہ ہو۔) آدمی کو بیہ برائی ہی کافی ہے کہ وہ اپنے مسلمان بھائی کو حقیر سمجھے۔ مسلمان کا خون، مال، عزت و آبرودوسرے مسلمان پرحرام ہیں۔'' ®

مسلمان پرمسلمان کے حقوق تو بہت ہیں لیکن جامع معنی کے طور پر وہی بات کہی جاستی ہے جو نبی کریم طاقیع کا قول ہے:

''المُسُلِمُ أَحُو الْمُسُلِمِ'' مسلمان ،مسلمان كا بھائى ہے۔ جب وہ اخوت كے مقام پر آگيا تواس كا تقاضا يہى ہے كہ وہ ہر چيز جس ميں خير ہو، وہ اس كے ليے اختيار كرے اور ہراس چيز سے بازرہے جواس كو تكليف پہنچا سكتى ہو۔

#### حقؤق العباد

#### ساتوال حق

## غيرمسلمون كاحق

غیرمسلموں میں ہرطرح کے کافرشامل ہیں اوران کی حیاراقسام ہیں:

﴿ حَلِي ﴿ مُسْتَأْمِنُ ﴿ مَعَامِدٍ ﴿ وَكَى اللَّهِ اللَّهِ وَلَى اللَّهِ اللَّ

حربی کافروں سے مرادوہ کافر ہیں جن سے جنگ و پیکار کا سلسلہ قائم ہو۔ان کا ہم پر کوئی حق نہیں کہ ان کی حمایت یا رعایت کی جائے۔ مُنتأمِن کافروہ ہیں جومسلمانوں سے امان مانگیں۔ ان کا ہم پر بید ت ہے کہ ان کے امن دینے کے وقت اور اس جگہ کا لحاظ رکھا جائے جہاں انھیں امان دی گئی ہو، کیونکہ اللہ تعالی فرما تا ہے:

﴿ وَإِنْ آحَدٌ مِّنَ الْمُشْرِكِيْنَ اسْتَجَارَكَ فَآجِرُهُ حَتَّى يَسْمَعَ كَلَمَ اللَّهِ ثُمَّ ٱبْلِغْهُ مَامَنَهُ ﴿ ﴾

''اور (اے نبی!)اگر کوئی مشرک آپ سے پناہ جاہے تو اس کو پناہ دیں یہاں تک کہ وہ اللّٰہ کا کلام من لے۔ پھراسے اس کی امن کی جگہ دالیں پہنچا دیں۔''<sup>®</sup>

معاہد کافروہ ہیں جن ہے کوئی عہدو پیان ہو گیا ہو۔ان کا ہم پر بید ت ہے کہ ہم ان کا عہد اس مدت تک پورا کریں جو ہمارےاوران کے درمیان اتفاق سے طے ہوا ہے جب تک کہوہ اس عہد پر قائم رہیں،اس میں سے کچھ کی نہ کریں اور نہوہ ہمارے خلاف کسی کی مدد کریں اور نہ ہمارے دین ہی میں طعنہ زنی کریں۔کیونکہ اللہ تعالی فرما تا ہے:

(أ) التوبة 6:9



﴿ إِلَّا الَّذِينَ عَهَلَ تُمُ مِّنَ الْمُشْرِكِيْنَ ثُمَّ لَمْ يَنْقُصُوْكُمْ شَيْعًا وَّلَمْ يُظَاهِرُوْا عَكَيْكُمْ أَحَدًا فَاتِتُوْاَ اللَّهِمْ عَهْلَ هُمْ اللَّ مُثَّاتِهِمْ لِأَنَّ اللَّهَ يُحِبُّ الْمُتَّقَلِّنَ ۞ ﴾

''لکین جن مشرکوں کے ساتھ تم نے عہد کیا ہے پھرانھوں نے تمھارے حق میں کوئی کی نہیں کی اور نہ تمھارے مقابلے میں کسی کی مدد کی تو ان سے (مقررہ) مدت تک ان کا عہد پورا کرو، بلاشبہ اللہ پر ہیز گاروں کو دوست رکھتا ہے۔'' <sup>®</sup>

نيز فرمايا:

﴿ وَإِنْ تَكَثُوا آيُمَا نَهُمْ مِّنْ بَعْدِ عَهْدِهِمْ وَطَعَنُوا فِي دِيُنِكُمْ فَقَاتِلُوا آيِهَةَ الْكُفُرِ لِانَّهُمْ لَا آيْمَانَ لَهُمْ ﴾

''اورا گر وہ عہد کے بعدا پنی قشمیں توڑ ڈالیس اورتمھارے دین میں طعن کریں تو کفر کےان سرداروں سے جنگ کرو، بےشک ان کی قسموں کا اعتبار نہیں۔''®

رہے ذی! تو ذکورہ اقسام میں سے ان کے حقوق زیادہ ہیں (ذمی وہ غیر مسلم ہیں جو اسلامی مملکت میں رہتے ہوں) ان کے کچھ حقوق ہیں، تو کچھ ذمے داریاں بھی ان پر عائد ہوتی ہیں۔ کیونکہ مسلمانوں کے ملک میں وہ زندگی بسر کرتے اور ان کی حمایت اور رعایت میں رہتے ہیں، جس کے عوض وہ جزیدادا کرتے ہیں، لہذا مسلمانوں کے حاکم پر واجب ہے کہ ان کے خون، مال اور عزت کے مقدمات میں اسلام کے حکم کے مطابق فیصلہ کرے، اور جس چیز کی حرمت کا وہ عقیدہ رکھتے ہیں ان میں ان پر حدود قائم کرے اور حاکم پر ان کی حمایت اور ان سے ایذا کو دور کرنا واجب ہے۔

یہ بھی ضروری ہے کہ ان کا لباس مسلمانوں کے لباس سے الگ ہو، وہ کسی ایسی چیز کا

<sup>12:9</sup> التوبة 9:4التوبة 9:4

www.KitaboSunnat.com

#### حقوق العباد

اظہار نہ کریں جواسلام میں ناپسندیدہ ہویا وہ چیزان کے دین کا شعار (شناختی علامت) ہو، جیسے ناقوس اورصلیب وغیرہ۔اپنے شعائر دین کا احترام اور دیگراس قتم کی چیزیں،جن میں تبلغ ودعوت کا پہلویایا جاتا ہو، اسلامی ملک میں رہتے ہوئے، ان کو مذکورہ چیزوں کا پرچار کرنے کی اجازت نہیں ہے۔





#### آ تھواں حق

## آ جراور مزدور کے حقوق

ای طرح مز دوراور آجر کے حقوق ہیں۔ مزدور کی جائز ضروریات ہے آجر کو عافل نہیں ہونا چاہیے۔ یہ نہیں کہ خود تو وسیع وعریض کوٹھیوں میں رہے اور مزدور کوسر چھپانے کی جگہ بھی نہ دے۔ یہی نہیں، آجر کواس کے بچوں کی مناسب دیکھ بھال اور تعلیم کا انتظام بھی کرنا چاہیے۔ اجرت اتنی دی جائے کہ وہ آسانی سے اپنی گزر بسر کر سکے۔سیدنا عبداللہ بن عمر ڈٹاٹھاروایت کرتے ہیں، نبی کریم منافیظ نے فرمایا:

"أَعطُوا الْأَجِيرَ أَجْرَهُ، قَبْلَ أَنْ يَجِفَّ عَرَقُهُ"
"مردور کی مردوری اس کا پینه خشک ہونے سے پہلے ادا کردو۔" اللہ

'' قیامت کے ون میں مین آ دمیوں سے جھڑوں گا: ایک تو اس شخص سے جس نے میرے نام پرعہد کیا، پھراس کو توڑ ڈالا، دوسرا اس شخص سے جس نے آ زادانسان کو

٤ سنن ابن ماجه ، الرهون ، باب أجر الأجراء ، حديث 2443:

www.KitaboSunnat.com

#### حقوق العباد

فروخت کیا، تیسرااس شخص سے جس نے کسی مزدور کو مزدوری پرلگایا اور اس سے بورا پورا کام لیا اور اسے اجرت پوری نہ دی۔''<sup>®</sup>



<sup>1</sup> صحيح البخاري ، الإجارة ، باب إثم من منع أجر الأجير ، حديث :2270



## حقوق العباد کی ادائیگی میں معاون چندا ہم اُمور

### عدل وانصاف

عدل کا مطلب ہے مساوی اور برابر ہونا،ای لیے آپس کے جھڑوں کی صورت میں انساف اور مساوات کی بنیاد پر فیصلے کرنے کوعدل کہا جاتا ہے۔ دیکھا جائے تو عدل اللہ تعالیٰ کی صفتِ عظیم ہے۔ کا ئنات کا بینظام، عدل سے وابستہ ہے۔ اللہ تعالیٰ سورۃ النحل میں فرما تا ہے:
﴿ إِنَّ اللّٰهُ يَاٰ مُرُّو بِالْعَدُٰ لِ ﴾

'' بے شک اللہ تعالیٰ عدل وانصاف کا حکم دیتا ہے۔''<sup>®</sup>

الله تعالی اپنے بندوں میں عدل اور احسان دونوں صفات کو دیکھنا پسند کرتا ہے۔ دنیا کا ہر شخص عدل کا خواہش مند ہے۔ انسان کو قدم قدم پر عدل اور احسان سے واسطہ پڑتا ہے۔ دودھ والے سے آپ امید رکھتے ہیں کہ وہ دودھ میں پانی نه ملائے۔ چیزیں خریدتے وقت آپ امید کرتے ہیں کہ ان میں ملاوٹ نہ ہواور وزن بھی پورا ہو۔ دفتریا کچہری میں آپ پسند کرتے ہیں کہ آپ کے ساتھ عدل والا معاملہ ہو۔ پولیس کا محکمہ بھی نظام عدل ہی سے مسلک ہے۔ غرض پورا معاشرہ عدل پر قائم ہے۔ الله تعالی کو عدل کی صفت اس قدر پسند ہے کہ اس وصف کے حامل لوگوں کو اپنا محبوب قرار دیا ہے، ارشادِ باری تعالی ہے:

<sup>🛈</sup> النحل 16:09

#### حقؤق العياد

### ﴿ إِنَّ اللَّهَ يُحِبُّ الْمُقْسِطِينَ ۞ ﴾

'' بے شک اللہ تعالیٰ انصاف کرنے والوں کو پہند کرتا ہے۔''<sup>©</sup> سيدنا ابو ہريره راللهُ عندروايت ہے، رسول الله طاليُّوا نے فرمايا:

«سَبْعَةٌ يُظِلُّهُمُ اللهُ فِي ظِلِّهِ يَوْمَ لاَ ظِلَّ إِلاًّ ظِلُّهُ: الْإِمَامُ الْعَادِلُ» سات طرح کے آ دمی ہوں گے، جن کواہلاتعالیٰ اس دن اینے سائے میں جگہ دے گا، جس دن اس کے سائے کے سوا اور کوئی سامیہ نہ ہوگا۔ (ان میں ایک) عادل حکمران (بوگا\_)''ڤ Www.KitaboSunnat.com

سيدنا عبدالله بن عمرو بن عاص والنها عدوايت هيه نبي أكرم مَالِينَا في فرمايا:

﴿إِنَّ الْمُقْسِطِينَ، عِنْدَ اللهِ، عَلَى مَنَابِرَ مِنْ نُورٍ، عَنْ يَمِين الرَّحْمٰن عَزَّوَجَلَّ، وَكِلْتَا يَدَيْهِ يَمِينٌ، الَّذِينَ يَعْدِلُونَ فِي حُكْمِهِمْ وَأَهْلِيهِمْ وَمَا وَلُوا»

''عدل كرنے والے، الله رب العزت نے ياس نور كے منبروں ير ہوں گے۔ اور الله تعالیٰ کے داکیں ہاتھ کے پاس مول گے، اور اس کے دونوں ہاتھ داہنے ہیں۔ یہ وہ لوگ ہیں جواینے اہل وعیال کے معاملات میں اور جو کام ان کے سپر دیتھے، ان میں عدل کرتے تھے''®

اس سلسلے میں غورطلب بات یہ ہے کہ عدل کرنا اس وقت بہت مشکل ہوجا تا ہے جب کوئی وشمن سامنے ہو، کیکن اسلام نے اس حالت میں بھی عدل کا تھکم دیا ہے۔ اسلام، وشمن قیدیوں

الممتحنة 06:8

٤ صحيح البخاري ، الأذان ، باب من جلس في المسجد ينتظر الصلاة و فضل المساجد، حديث:660

صحيح مسلم، الإمارة، باب فضيلة الأمير العادل و عقوبة الجائر، حديث: 1827



سے بھی اچھا سلوک کرنے کا حکم دیتا ہے۔ سیدنا ابو بکر صدیق وہائیڈ نے جب شام کی طرف فوجیں روانہ کیں، تو انھیں یہ ہدایات دی تھیں کہ عورتوں اور بچوں کو قتل نہ کیا جائے ، بچل دار درخت نہ کاٹے جا نمیں، کھیت نہ جلائے جا نمیں، جانوروں کو ہلاک نہ کیا جائے ،آبادیوں کو درخت نہ کیا جائے۔ جولوگ اطاعت کریں ان کے جان ومال کا اسی طرح احرّام کیا جائے جس طرح مسلمان کی جان ومال کا کیا جاتا ہے۔

عدل کا دائرہ بیوی ،اولا د، ہمسائے ،اعزہ وا قارب تک پھیلا ہوا ہے۔سب کے ساتھ ہر معاملے میں عدل اوراحسان کا روبیاختیار کرنا فرض ہے۔

## اسلامی عدل کا ایک نمونه

غسان کے بادشاہ جبلہ نے اسلام قبول کرلیا۔ سیدنا عمر وٹائٹۂ کواس کے اسلام لانے کی بہت خوشی ہوئی ۔وہ خانہ کعبہ کا طواف کررہا تھا کہ کسی غریب آدمی کا پاؤں اس کے کپڑے پر آگیا۔ اس پر جبلہ نے ایک زوردارتھیٹراس غریب کودے مارا۔ اس غریب کا دانت ٹوٹ گیا۔ اس نے سیدنا عمر وٹائٹۂ سے شکایت کی۔ جبلہ نے جرم کا اقر ارکیا۔

سیدناعمر و النی نے غریب سے فرمایا: اپنابدلہ لے لو، یعنی اسے بھی اسے بی زور سے تھیٹررسید

کرو۔ جبلہ یہ فیصلہ س کر سراسیمہ ہوگیا اور بولا: اس عام سے آ دمی کو مجھ جیسے بادشاہ کے برابرکر

دیا گیا ہے کہ اُسے مجھ سے بدلہ لینے کا حق حاصل ہوگیا۔ سیدناعمر و النی نے فرمایا: اسلام نے تم

دونوں کو برابر کر دیا ہے۔ جبلہ نے بدلہ دینے کے لیے ایک روز کی مہلت ما تگی۔ آپ نے اسے
مہلت دے دی۔ وہ رات کے وقت جیس کر بھاگ نکلا اور اسلام سے پھر گیا، مرتد ہوگیا۔
سیدناعمر و النی نے اس کی ذرہ برابر پروا کی ، نہ اسلام کو جبلہ کے مرتد ہونے سے کوئی نقصان پہنچا،
بلکہ سیدناعمر و انگر عایت کرتے تو ضرور اسلام کو نقصان پہنچا، لوگ خیال کرتے کہ اسلام کمزور کو

#### حقوق العياد

طاقت ورہے بدلہ نہیں دلواسکتا۔اس قتم کی اور بھی بہت می مثالیں ہیں۔

جة الوداع كيموقع يرنبي أكرم مَثَاليَّةُ في واضح طور برفر ماياتها:

﴿وَإِنَّ أَبَاكُمْ وَاحِدٌ، أَلاَ لاَ فَضْلَ لِعَرَبِيٍّ عَلَى عَجَمِيٍّ، وَلاَ لِعَجَمِيٍّ عَلَى عَرَبِيٍّ، وَلاَ أَحْمَرَ عَلَى أَسْوَدَ، وَلاَ أَسْوَدَ عَلَى أَحْمَرَ إِلاَّ بالتَّقْوَى﴾

''تم سب کا باپ ایک ہی ہے ( لینی تم سب آ دم علیاً کی اولا دہو۔ ) خبر دار! کسی عربی کو مجمی پر فضیلت حاصل نہیں اور نہ کسی مجمی کوعربی پر۔ نہ کسی گورے کو کالے پر اور نہ کالے کوکسی گورے پر۔ فضیلت ہے تو تقولی کی بنیاد پر ہے۔'' ®

اسلام ہر شخص کواظہارِ رائے کی آ زادی دیتا ہے۔عدل قائم بھی اسی صورت میں رہ سکتا ہے، اگر زبانیں بند کر دی جائیں توعدل کہاں رہ جائے گا۔

عدل کی ایک اور نادر مثال سید ناعمر ڈاٹھؤ کی ہے کہ آپ خطبہ دینے کے لیے کھڑے ہوئے تو ایک شخص نے کہا: ہم آپ کی بات سنیں گے، نیمل کریں گے کیونکہ آپ نے اپنے جھے سے زیادہ کپڑالیا ہے۔ تمام مسلمانوں کے جھے ہیں ایک چا در آئی تھی، آپ لمجے قد کے ہیں، ایک چا در آئی تھی، آپ کا لباس کس طرح تیار ہو گیا؟ چا در ہیں آپ کا لباس کس طرح تیار ہو گیا؟ آپ پہلے اس سوال کا جواب دیں۔ آپ اس وقت ساڑھے بائیس لا کھ مربع میل پر حکمران تھے۔ انتہائی طاقت ورتے، چا ہے تو اس آ واز کو دبا سکتے تھے، لیکن آپ نے ایسانہیں کیا۔ اپنے سے عبداللہ ڈاٹھؤ سے فرمایا کہ وہ اس سوال کا جواب دیں۔ انھوں نے اٹھ کر کہا: میں نے اپنے حصے کی چا در والدم حتر م کو دے دی تھی، اس طرح آپ کا لباس بنا۔

اس فشم کی اور بے شارمثالیں ہیں۔قرونِ اولی میں جب کسی میں کوئی صلاحیت پائی جاتی تھی

① مسند أحمد: 411/5



تو پہنیں ویکھا جاتا تھا کہ وہ کسی غلام کا بیٹا ہے یا کسی او نچے مرتبے والے کا بیٹا ہے، اُسے عہدہ وے دیا جاتا تھا۔ نبی کریم طاقیہ نے سیدنا اسامہ بن زید ڈاٹٹنا کو اسلامی لشکر کا سیہ سالار مقرر فرمایا، جب کہ اس وقت بڑے بڑے صحابہ موجود تھے۔ ان سب کو سیدنا اسامہ ڈاٹٹنا کے زیر قیادت روانہ فرمایا۔ پیشخصی اوراجتماعی عدل کی مثالیں ہیں۔

عدل کے ساتھ ہی احسان کا حکم ہے۔امام راغب ڈسٹنے فرماتے ہیں:عدل ہیہ کہ جو پچھ تمھارے ذمے ہے، وہ دے دو، جتناتمھاراحق ہے، وہ لے لو۔اوراحسان ہیہ ہے کہ اس سے زیادہ دوجتناتمھارے ذمے ہے اوراس سے کم لوجتناتمھاراحق ہے۔اللہ تعالیٰ کا فرمان ہے:

﴿ وَاللَّهُ يُحِبُّ الْمُحْسِنِينَ }

"اورالله تعالی احسان کرنے والوں سے محبت کرتا ہے۔"
اس طرح سورۃ النحل میں ارشادِ باری تعالیٰ ہے:

﴿إِنَّ اللَّهَ يَأْمُرُ بِٱلْعَدُلِ وَالْإِحْسَانِ ﴾

'' بے شک اللہ تعالیٰ عدل اور احسان کرنے کا حکم دیتا ہے۔''®

احسان کی مثال ہیہ کہ چوری کا ملزم سامنے آتا ہے، جرم ثابت ہے، یہاں منصف معانی سے کام نہیں لے سکتا بلکہ اسے سزا دینی ہوگی، یہاں عدل کرنا فرض ہے، لیکن اگر آپ کا اپنا ملازم کوئی چیز چرالیتا ہے، آپ اسے دیکھ لیتے ہیں تو آپ اسے تنبیہ کر کے چھوڑ سکتے ہیں۔ یہ احسان ہے، آپ جاتے تو اسے قانون کے حوالے کر سکتے تھے۔

سیدنا صفوان بن امیہ ڈٹاٹٹٹ بیان کرتے ہیں کہ میں مبجد میں سور ہاتھا، میرے سرکے پنچے الیمی چا درتھی جس کی مالیت تعیں درہم تھی۔اتنے میں ایک شخص آیا اور میرے کے پنچے چا در تھینج کر بھاگ کھڑا ہوا۔ایک آ دمی نے اُسے پکڑلیا اوراہے نبی کریم مَاٹِلٹِم کی خدمت میں پیش کر

<sup>(</sup>a) آل عمران 3:431(b) آل عمران 3:431

#### حقوق العباد

دیا۔ آپ مَنْ اَلَّیْنَا نے اس کا ہاتھ کا منے کا حکم صاور فرما دیا۔ میں نبی کریم مَنْ اللّٰیٰ کے پاس آیا اور عرض کیا: اے اللّہ کے رسول! کیا تمیں درہم کے عوض آپ اس کا ہاتھ کا اُللہ گے؟ ایسانہ کریں، میں یہ چاور تمیں درہم کے بدلے اس کو اُدھار نیچ دیتا ہوں یعنی اس طرح چوری کا جرم ختم ہوجائے گا۔ نبی کریم مَنْ اللّٰیْمُ نے فرمایا:

«فَهَلاً كَانَ لهٰذَا قَبْلَ أَنْ تَأْتِينِي بِهِ»

'' پیکام تونے اسے میرے پاس لانے سے پہلے کیوں نہ کیا؟''<sup>®</sup>

مطلب یہ کہتم اس سے احسان کا معاملہ کر سکتے تھے، لیکن اب چونکہ مقدمہ عدالت میں پیش ہو چکا ہے، لہذا احسان یعنی معافی کی گنجائش نہیں۔ اپنے معاشرے میں احسان کی مثال یوں ہے کہ ریلوے گارڈ ایک خفس کوغریب ہمچھ کراس سے مکٹ کی قیمت نہیں لیتا تو پیطریقہ عدل کے خلاف ہوگا، اس لیے کہ ریل گاڑی حکومت کی ملکیت ہے۔ گارڈ اجازت کے بغیر کسی کو ایسی رعایت نہیں دے سکتا۔ اگر گارڈ رحم کرنا چا ہتا ہے تو قیمت جیب سے اداکرے۔ دوسری مثال یہ ہے کہ کسی خفس پر آپ کا قرضہ ہے اور مقروض اسے مقررہ مدت میں ادائیس کرتا تو آپ کا حق ہے کہ آپ قرض کا مطالبہ کریں، معاملہ عدالت تک لے جا کیں، لیکن اگر آپ اسے مہلت دے دیے ہیں یا سے قرض معاف کر دیتے ہیں تو یہ آپ کا حسان ہوگا۔

## 🥞 رزقِ حلال كااہتمام

رزقِ حلال، حقوق العباد کی ادائیگی کا لازمی جز ہے۔ اللہ تعالیٰ کا اس بارے میں ارشاد ہے:

﴿ يَاكِيُّهَا الرُّسُلُ كُلُوا مِنَ الطَّيِّباتِ وَاعْمَلُوا صَالِحًا ﴿ }

٠ سنن أبي داود ، الحدود ، باب فيمن سرق من حرز ، حديث :4394



''اے رسولو! پاکیزہ چیزیں کھاؤاور عملِ صالح کرو۔''<sup>®</sup> ایک دوسرے مقام پرارشادر بانی ہے:

﴿ يَاكِنُهُا الَّذِيْنَ امَنُوا كُلُوا مِنْ كَلِيِّبْتِ مَا رَزَقُنْكُمْ وَاشْكُرُوا لِللهِ إِنْ كُلِيَّاتُ مَا رَزَقُنْكُمْ وَاشْكُرُوا لِللهِ إِنْ كُنْتُمْ لِيَّاهُ تَعْبُدُ وَنَ

''اے ایمان والو! اگرتم اللہ ہی کی عبادت کرنے والے ہوتو جو پا کیزہ چیزیں ہم نے سمصیں کھانے کوعطا کی ہیں، وہی کھاؤ اور اللہ کاشکرا دا کرو''®

کسب حلال کا اہتمام اور حرام سے اجتناب اس قدر اہمیت کا حامل ہے کہ اللہ تعالیٰ نے نیک اعمال سے قبل اس کا ذکر فرمایا ہے۔ اس کا صاف مطلب یہ ہے کہ اگر کسی کی کمائی حرام کی ہوتو اس کے نیک اعمال قبول نہیں ہوتے۔ سیدنا ابو ہریرہ ڈاٹٹٹ روایت کرتے ہیں، نبی کریم مٹاٹیٹ نے فرمایا:

«أَيُّهَا النَّاسُ! إِنَّ اللهَ طَيِّبُ لاَ يَقْبَلُ إِلاَّ طَيِّبًا، وَإِنَّ اللهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ، فَقَالَ: ﴿ يَاكَيُّهَا الرَّسُلُ كُلُوا مِنَ الشَّفِرَ أَشْعَثَ أَغْبَرَ، الطَّيِّبَاتِ وَاعْمَلُوا صَالِحًا ﴾ ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ، يَمُدُّ يَدَيْهِ إِلَى السَّمَاءِ، يَارَبِّ! يَارَبِّ! وَمَطْعَمُهُ حَرَامٌ! وَمَشْرَبُهُ يَمُدُّ يَدَيْهِ إِلَى السَّمَاءِ، يَارَبِّ! يَارَبِّ! وَمَطْعَمُهُ حَرَامٌ! وَمَشْرَبُهُ حَرَامٌ، وَمُدْيَ بِالْحَرَامِ، فَأَنَّى يُسْتَجَابُ لِذَلِكَ » حَرَامٌ، وَمُذِي بِالْحَرَامِ، فَأَنَّى يُسْتَجَابُ لِذَلِكَ » حَرَامٌ، وَعُدِي بِالْحَرَامِ، فَأَنَّى يُسْتَجَابُ لِذَلِكَ » حَرَامٌ، وَمُذِي إِلْ كَرَامٍ، فَأَنَّى يُسْتَجَابُ لِذَلِكَ » مَرَامٌ، وَمُدْيِي بِالْحَرَامِ، فَأَنَّى يُسْتَجَابُ لِذَلِكَ » مَرَامٌ، وَمُدْيَ يَاكُ (مال) ، يَقُولُ كَرَا هِ ، اوراللهُ تَعَالَى فَ مُراكِ عَلَيْ اللهِ يَعَالَى اللهُ تَعَالَى عَلَى إِلْكُ (مال) ، يَقُولُ كَرَا هِ مِنْ وَلِي كَرَامُ عَلَى اللهُ اللهُ اللهُ اللهُ اللهُ كَالَى كَافَرِهُ اللهُ عَلَى اللهُ اللهُ اللهُ اللهُ عَلَى اللهُ اللهُ عَمَلُ اللهُ ا

المؤمنون 51:23 (2) البقرة 172:2

پراگندہ ہوں اور وہ گردوغبار سے آٹا ہوا ہو۔ وہ اپنے ہاتھ آسان کی طرف پھیلا تا ہے اور کہتا ہے: اے میرے پروردگار! اے میرے پروردگار! جبکہ اس کا کھانا حرام کا، پینا حرام کا، لباس حرام کا، جس غذا سے اس کا جسم بناوہ بھی حرام طریقے سے حاصل کی گئ، توالیہ آدمی کی دعا کیسے قبول ہو!؟ <sup>©</sup>

### 🦠 حرام خوری سے اجتناب

انسان اگر جاہتا ہے کہ اس کی عبادات قبول ہوں تو اس کے لیے ضروری ہے کہ وہ اپنی روزی کو پاکیزہ بنائے، کیونکہ حرام خور کی کوئی عبادت قبول ہوتی ہے اور نہ وہ جنت ہی میں جائے گا۔سیدنا جابر ڈاٹنؤ سے روایت ہے، نبی کریم مُلاٹیؤ نے فرمایا:

﴿إِنَّهُ لاَ يَدْخُلُ الْجَنَّةَ لَحْمٌ نَبَتَ مِنْ سُحْتِ ، النَّارُ أَوْلَى بِهِ ﴾

''وہ گوشت جوحرام مال سے پروان چڑھا ہے، جنت میں داخل نہیں ہوگا (اور جو بھی گوشت حرام مال سے پروان چڑھے )اس کے لیے آگ ہی زیادہ لائق ہے۔' گنتی کریم مُن ایک کی میں کے لیے آگ ہی زیادہ لائق ہے۔' گنتی کریم مُن ایک کرام سے اجتناب کی بردی تاکید کی ہے یہاں تک کرآپ نے حرام سے بچنے کے کاحکم دیا ہے۔سیدنا نعمان بن بشیر ڈھ ایک سے روایت ہوئے سا:

«الْحَلاَلُ بَيِّنٌ، وَالْحَرَامُ بَيِّنٌ، وَبَيْنَهُمَا أُمُورٌ مُشْتَبِهَةٌ، فَمَنْ تَرَكَ مَا شُبِّهَ عَلَيْهِ مِنَ الْإِثْم كَانَ لِمَا اسْتَبَانَ أَتْرَكَ، وَمَنِ اجْتَرَأَ عَلَى

المؤمنون 51:23\_ صحيح مسلم ، الزكاة ، باب قبول الصدقة من الكسب الطيب و تربيتها
 حديث : 1015

<sup>321/3:</sup> مسند أحمد (2)



مَا يَشُكُ فِيهِ مِنَ الْإِنْمِ أَوْشَكَ أَنْ يُّوَاقِعَ مَا اسْتَبَانَ، وَالْمَعَاصِي حِمَى اللهِ، مَنْ يَرْتَعْ حَوْلَ الْحِمَى يُوشِكْ أَنْ يُواقِعَهُ» 'ملال بھی واضح ہے اور حرام بھی، اور ان دونوں کے درمیان پھی مشتبہ چزیں ہیں، جو شخص ان چیزوں کوچھوڑ دے جن کے گناہ ہونے یا نہ ہونے میں شبہ ہے تو وہ ان چیزوں کو تو ضرور ہی چھوڑ دے گاجن کا گناہ ہونا ظاہر ہے۔لیکن جو شخص شبہ کی چیزوں کے کرنے کی جرات کرے گا تو قریب ہے کہ وہ ان گناہوں میں بھی مبتلا ہوجائے جو بالکل واضح طور پر گناہ ہیں۔لوگو یا در کھو! گناہ اللہ تعالیٰ کی چراگاہ ہے جو (جانور بھی) چراگاہ کے اردگر دچرے گااس کا چراگاہ کے اندر چلا جانا ناممکن نہیں۔' ' شیدنا عظیہ سعدی ڈاٹٹ یان کرتے ہیں کہ نبی کریم شاہی ہے نفر مایا:

«لا یَبْلُغُ الْعَبْدُ أَنْ یَکُونَ مِنَ الْمُتَّقِینَ، حَتَّی یَدَعَ مَا لاَ بَاسٌ بِهِ حَذَرًا لِمَا بِهِ بَاسٌ "

'' کوئی بندہ اس وقت تک متق نہیں بن سکتا، جب تک اندیشے والی چیز وں سے بچنے کی خاطران چیز وں کو نہ چھوڑ دے، جن میں کوئی اندیشہ نہیں۔''®

ہرمسلمان کوچاہیے کہ وہ حرام اور مشتبہ چیزوں سے مکمل طور پر اجتناب کرے۔اس کے ساتھ ساتھ ساتھ بلاوجہ کسی سے سوال کرنے والا قیامت کے روز اس حالت میں آئے گا کہ اس کے چیرے پر گوشت نہیں ہوگا، اس لیے سیدنا عمر ٹاٹٹو فرمایا کرتے تھے کہ حقیر سے حقیر پیشہ اختیار کرنا بھی لوگوں سے سوال کرنے سے بہتر ہے۔

٠ صحيح البخاري، البيوع ، باب : الحلال بين والحرام بين وبينهما مشتبهات، حديث :2051

جامع الترمذي، صفة يوم القيامة، باب علامة التقوى ودع مالا بأس به حذرًا ، حديث :
 2451 و سنن ابن ماجه ، الزهد ، باب الورع والتقوى ، حديث : 4215

#### حقؤق العباد

ان احادیث سے آپ بخوبی اندازہ لگا کتے ہیں کہ اسلام میں کسپ حلال کی کس قدر اہمیت ہے اور حرام کمائی کی کس قدر ندمت کی گئی ہے کہ کسپ حرام سے بچاؤ کے لیے اسلام نے مشتبہ چیز لیعنی جس کی حرمت واضح نہیں، اس سے بھی پر ہیز کرنے کا حکم دیا ہے اور ناجائز کسی سے سوال کرنے کو بھی سخت ناپند کیا ہے اور رزق حلال کمانے کا درس دیا ہے۔

## 🥦 تجارت اور ہاتھ سے کمانے کی فضیلت

نی کریم ٹاٹیٹا نے ہاتھ سے کام کرنے کی نہ صرف ترغیب دی ہے بلکہ اسے بہترین کسب بھی قرار دیا ہے۔ چنانچے بخاری میں نبی کریم ٹاٹیٹا کاارشادِگرامی ہے:

«مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَّأْكُلَ مِنْ عَمَلِ يَدِهِ» ''کسی انسان نے اس شخص سے بہتر روزی نہیں کھائی جوخود اپنے ہاتھوں سے کما کر کھا تا ہے۔''<sup>®</sup>

ہاتھ سے کمانا، لیعن تجارت کرنا ایک باعزت پیشہ ہے۔ اس پیشے کی فضیلت کا اس سے برط کر اور کیا جبوت ہوں اس کے کہ نئ کریم مَالِیَّا خود نبوت سے قبل بارہ سال تک تجارت کرتے رہے۔ بعض جلیل القدر صحابۂ کرام مِحَالَیْمُ کا بھی یہی شغل رہا۔ صحابۂ کرام مِحَالَیْمُ کے بعد مسلمانوں نے اس میدان میں خوب محنت کی اور اس میں نیک نامی بھی پیدا کی۔

تجارت کا پیشہ اگر اسلامی حدود کے اندر رہ کر اختیار کیا جائے تو یہ دنیا میں رزق کی فراوانی کے علاوہ اخروی زندگی میں بھی بلندی درجات پر فائز کر دیتا ہے۔لیکن افسوس کہ بہت کم لوگ ایسے ہیں جو تجارت میں راست بازی اور دیانت واری اختیار کرتے اور دھوکے فریب اور دغا بازی سے اجتناب کرتے ہیں۔ایسے لوگ واقعی لاکق تحسین ہیں۔ جولوگ تجارت

٤ صحيح البخاري ، البيوع ، باب كسب الرجل وعمله بيده ، حديث :2072



میں ہیرا پھیری اور دھوکا دہی کا برتاؤ کرتے ہیں ، ان کا حشر کیا ہوگا؟ جامع تر ندی کی اس حدیث سے واضح ہوتا ہے۔ نبی کریم مَالَّیْمِ نے فرمایا:

«إِنَّ التُّجَّارَ يُبْعَثُونَ يَوْمَ الْقِيَامَةِ فُجَّارًا، إِلاَّ مَنِ اتَّقَى اللهَ وَبَرَّ وَصَدَقَ»

"تا جرلوگ قیامت کے روز گناہ گار کی حیثیت ہے اٹھائے جائیں گے مگراییا تا جرجو اللہ سے ڈرتار ہااور نیکی کرتا اور کچے بولتار ہا۔"

لہذا ایک تا جرکے لیے ضروری ہے کہ وہ اپنی تجارت کو غلط اور ناجائز طریقوں سے بچائے،

تاکہ اس کا مال پاک ہواور اس کی روزی حلال کی ہو، کیونکہ اللہ تعالیٰ صرف پاکیزہ اور طیب
روزی ہی قبول کرتا ہے۔ پاکیزہ اور حلال مال سے جو صدقہ وخیرات اللہ کے راستے میں دیا
جائے، اللہ اسے قبول کرتا ہے۔ جرام اور مشتبہ مال سے دیا ہوا صدقہ وخیرات بارگاہ الہی میں
قبول نہیں ہوتا۔ سلف صالحین اور محدثین نے جہال حدیث کے میدان میں کذاب، دجال اور
مجروح راویوں کی نشاندہی کی وہاں تجارت کے میدان میں بھی کمال دیانت داری کا ثبوت دیا
اور جھوٹ، دغابازی اور حرام کو قریب تک نہ پھٹنے دیا۔ امیر المونین فی الحدیث امام بخاری وٹلٹ کے والد محدث اساعیل وٹلٹ فرماتے ہیں کہ میرے پورے مال میں ایک درہم بھی ابیانہیں
جس کے والد محدث اساعیل وٹلٹ فرماتے ہیں کہ میرے پورے مال میں ایک درہم بھی ابیانہیں دیتا ہے اور خیرات کرتا ہے، وہ اس محف کی مانند ہے، جو ناپاک کیڑے کو پیشاب سے دھوتا ہے۔ ابن مبارک وٹلٹ فرماتے ہیں: شہے کا ایک درہم اس کے مالک کو واپس کردینا، لاکھ درہم صدقہ کرنے سے بہتر ہے۔

اسی طرح اگرایک تاجر کی دوسرے تاجر ہے شراکت ہے، تو ان میں سے ہرایک کو جا ہے

① جامع الترمذي، البيوع، باب ماجاء في التجارو تسمية النبي ﷺ إياهم، حديث: 1210

#### حقوق العباد

کہ وہ دوسرے کے مال کو باطل اور ناجائز طریقے سے نہ کھائے ، کیونکہ اللہ تعالیٰ نے اس سے منع فرمایا ہے، فرمانِ اللی ہے:

﴿ وَلا تَأْكُلُوْ ٓا مُوالَكُمْ بَيْنَكُمْ بِالْبَاطِلِ ﴾

''اورتم لوگ ایک دوسرے کا مال ناروا طریقے سے نہ کھاؤ۔''<sup>®</sup>

سیدنا ابوحمید ساعدی ولافیزروایت کرتے ہیں، نبی کریم سَلَطِیْم نے فرمایا:

«لاَ يَجِلُّ لاِمْرِىءٍ أَنْ يَأْخُذَ مَالَ أَخِيهِ بِغَيرِ حَقِّهِ، وَذَٰلِكَ لِمَا حَرَّمَ اللهُ مَالَ الْمُسْلِم عَلَى الْمُسْلِم»

''کسی مسلمان کو جائز نہیں کہ اپنے مسلمان بھائی کا مال دبالے، کیونکہ اللہ تعالیٰ نے ہر مسلمان پر دوسرے مسلمان کا مال غصب کرنا حرام قرار دیا ہے۔'' ﷺ سیدنا ابوسلمہ دفائیڈ سے روایت ہے، نبی کریم مُنائیڈ آنے فرمایا:

«مَنْ ظَلَمَ قِيدَ شِبْرٍ مِنَ الْأَرْضِ طُوِّقَهُ مِنْ سَبْعِ أَرْضِينَ» ''جِسْ فخص نے بالشت بھرزمین کسی سے زبردتی چیمین لی، قیامت کے دن سات

زمینوں کا طوق اسے پہنایا جائے گا۔''<sup>®</sup>

ان آیات اور احادیث کی روشی میں اب دیکھنا یہ ہے کہ ہمارے معاشرے میں کیا ہور ہا ہے، ہم ایک دوسرے کی زمین غصب کرنے میں کوئی حرج نہیں سجھتے۔ دفاتر میں رشوت کے بغیر کوئی ایک قدم نہیں اٹھاسکتا۔ تاجر حضرات بھی دھوکے اور جھوٹ سے اپنی تنجارت جپکاتے نظر

① البقرة 2:188

 <sup>425/5:</sup> مسند أحمد

صحيح البخارى، المظالم، باب إثم من ظلم شيئا من الأرض، حديث: 2453، وصحيح
 مسلم، المساقاة، باب تحريم الظلم وغصب الأرض وغيرها، حديث: 1612,1611,1610



آتے ہیں۔اس طرح ہم دوسرول کے حقوق ادا کرتے ہیں یا غصب کرتے ہیں؟ فیصلہ آپ خود کر سکتے ہیں۔

## 🥌 حسنِ اخلاق کی اہمیت

حقوق العباد میں حسنِ خلق کا معاملہ بہت اہم ہے۔ نبی کریم مَثَالِیَّا کے حسنِ خلق کے متعلق الله تعالیٰ کا فرمان بول ہے:

﴿ وَإِنَّكَ لَعَلَى خُلُقٍ عَظِيْمٍ ٥ ﴾

''اور بےشک آپ بہت بڑے عمدہ اخلاق پر ہیں۔''<sup>®</sup>

یعنی بیصفت نبی کریم علیقیم میں بلندترین سطی پرتھی۔سیدنا ابو ہریرۃ ڈھائٹی سے روایت ہے، نبی کریم علیقیم نے فرمایا:

﴿إِنَّمَا بُعِثْتُ لِأُتَمِّمَ صَالِحَ الْأَخْلاَقِ»

'' مجھے بھیجا ہی اس لیے گیا ہے کہ اعلیٰ ترین اخلاق کی پھیل کروں۔''®

اس کا مطلب ہے، حسنِ اخلاق بہت اعلیٰ صفت ہے اور اللہ تعالیٰ بیصفت اپنے بندوں میں دیکھنا پیند کرتا ہے اور حسنِ اخلاق اللہ کا بہترین عطیہ ہے۔

سيدنا ابودرواء والني سروايت ب، نبي كريم طالية في فرمايا:

«مَا مِنْ شَيْءٍ أَثْقَلُ فِي الْمِيزَانِ مِنْ حُسْنِ الْخُلُقِ»

''اعمال کی تراز و میں هنِ خلق سے زیادہ وزنی چیز کوئی نہیں ہوگی۔''<sup>®</sup>

① القلم 4:68

② مسند أحمد : 381/2

٤ سنن أبي داود ، الأدب ، باب في حسن الخلق ، حديث :4799

#### حقوق العباد

سيدناابو بريرة والنُّؤ سے روايت ہے، نِي كريم طَالَيْمُ فَ فرمايا: «أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا»

" کامل ترین ایمان ان لوگوں کا ہے جواخلاق کے لحاظ سے سب سے اچھے ہیں۔"
حسنِ اخلاق میں میہ چیزیں آتی ہیں: خوش گفتاری، حسنِ کردار، خاکساری دوسروں سے خندہ بیشانی سے ملنا اور بات کرنا، نیز حرام سے بچنا، حلال کی طلب ،اہل وعیال کے حقوق ادا کرنا اور ان سے حسنِ سلوک کرنا۔ اللہ کی مخلوق کا خوشی اور مصیبت دونوں حالتوں میں خیال کرما اور ان سے حسنِ سلوک کرنا۔ اللہ کی مخلوق کا خوشی اور مصیبت دونوں حالتوں میں خیال رکھنا۔ نبی کریم طافی اس سلسلے میں ہمارے لیے سب سے اعلیٰ نمونہ ہیں۔ آپ کے قول وفعل میں مکمل ہم آ ہنگی تھی، جس کا م کا دوسروں کو تھم دیا، وہ خود بھی کر کے دکھایا۔ علقمہ بڑاللہ کہتے ہیں کہ میں نے سیدہ عائشہ ڈاٹھا سے پوچھا کہ نبی کریم طافیق عبادت کیسے کرتے تھے۔ کیا آپ نے کہ میں نے سیدہ عائشہ ڈاٹھا نے فر مایا: 'دنہیں، کہ علی سیدہ عائشہ ڈاٹھا نے فر مایا: 'دنہیں، کو طافی کرر کے شے؟ جواب میں سیدہ عائشہ ڈاٹھا نے فر مایا: 'دنہیں، نبی طافیق ہوتی تھی۔' ۔ ©

سیدہ عائشہ وہ ایک بی سے مروی ایک دوسری حدیث میں نبی کریم طافی کا فرمان اس طرح ہے:

«أَنَّ أَحَبَّ الْأَعْمَالِ أَدْوَمُهَا إِلَى اللهِ وَإِنْ قَلَّ»

''الله تعالیٰ کے ہاں محبوب ترین عمل وہ ہے جو با قاعدہ کیا جائے ، جاہے تھوڑا ہی ہو۔''<sup>®</sup> خوش خلقی کی ابتدامسکرا ہٹ سے ہوتی ہے، جو کہ ایک اچھاعمل ہے اور حدیث میں اسے صدقے سے تعبیر کیا گیا ہے۔ نبی کریم طافیظ کا فر مان ہے:

٠ سنن أبي داود، السنة، باب الدليل على زيادة الإيمان ونقصانه، حديث: 4682

② صحيح البخاري ، الرقاق ، باب القصد والمداومة على العمل ، حديث :6466

② صحيح البخاري ، الرقاق ، باب القصد والمداومة على العمل ، حديث :6464



جب سے میں مسلمان ہوا ہوں بھی رسول اللّه سَالِیَّا نے ججھے (اپنے پاس) اندر آنے ۔ سے نہیں روکا اور جب بھی آپ نے مجھے دیکھا، آپ مسکرا دیے۔ ﴿ سیدنا ابو ہریرہ رُٹائیُّۂ سے روایت ہے، نِی کریم مَثالِیْلِ نے فرمایا:

«اَلْكَلِمَةُ الطَّيِّبَةُ صَدَقَةٌ»

''اچھی گفتگو بھی صدقہ ہے۔''<sup>®</sup>

جامع الترمذي، البر والصلة، باب ماجاء في صنائع المعروف، حديث: 1956

② صحيح مسلم، فضائل الصحابة، باب من فضائل جرير بن عبدالله (ﷺ)، حديث:2475

صحیح البخاری ، الأدب ، باب كل معروف صدقة\_ (ذكره تعلیقا)

<sup>@</sup> صحيح البخاري، المغازي، باب غزوة السلاسل .....، حديث:4358

#### حقوق العياد

کنٹرول کرنے کی کوشش کرے۔ نبی کریم مُثالِثِیْم نے غصہ کنٹرول کرنے کا بڑا آسان نسخہ بتایا ہے، آپ کا فرمان ہے:

﴿إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ، فَإِنْ ذَهَبَ عَنْهُ الْغَضَبُ وَإِلاَّ فَلْيَضْطَجِعْ»

''اگرتم میں سے کسی کوغصہ آجائے ، جب کہ وہ کھڑا ہوتو بیٹھ جائے ، اس طرح کرنے سے غصہ دور ہو جائے تا تھیک ، وگرنہ لیٹ جائے ۔''<sup>®</sup>

سیدنا ابو ہریرہ و والنظ بیان کرتے ہیں'' ایک مرتبہ ایک آ دمی نبی کریم طالی کی خدمت میں حاضر ہوا اور عرض کیا: مجھے کوئی نصیحت فرما کیں، نبی کریم طالی نے فرمایا: «لاَ تَغْضَتْ » غصے نہ ہوا کر۔'' ®

حسنِ اخلاق کے برعکس، بدخونی ہے۔ بدخونی سے پیش آنا برائی کی ابتدا ہے۔خوش اخلاقی کے جینے فوائد ہیں، بدخوئی کے اینے ہی نقصانات ہیں۔سب سے بڑا نقصان یہ ہے کہ بدخوئی سے چئے فوائد ہیں رکاوٹ بنتی ہے۔ مثلاً استاذ بدخو ہوتو شاگر دسوال پوچھنے کی ہمت نہیں کرےگا، جب کے علم تو سوال پوچھنے سے آتا ہے۔ای طرح آدمی کسی جھی شعبے سے تعلق رکھتا ہو،اگر بدخو ہے تو لوگ اسے پہندنہیں کریں گے۔

### خدمت ِخلق

دیکھا جائے تو حقوق العباد کا محور ہی خدمت ِخلق ہے۔حقوق کی ادائیگی ہی خدمت ِخلق ہے۔خدمت ِخلق ہے۔خدمت ِخلق ہے۔خدمت ِخلق ہے۔ خدمت ِخلق ہے۔ کہ آپ کی ذات سے ہر خص کو فائدہ پہنچے یہاں تک کہ جانور بھی محروم

<sup>🛈</sup> سنن أبي داود ، الأدب ، باب مايقال عندالغضب ، حديث :4782

٤ صحيح البخاري ، الأدب ، باب الحذرمن الغضب ، حديث : 6116



#### نەربىل-اللەتغالى كا فرمان ہے:

﴿ لَيْسَ الْبِرَّ أَنُ ثُوَلُوا وُجُوْهَكُمْ قِبَلَ الْمَشْرِقِ وَ الْمَغْرِبِ وَلَكِنَّ الْبِرَّ مَنُ الْمَشْرِقِ وَ الْمَغْرِبِ وَلَكِنَّ الْبِرَّ مَنُ الْمَشْرِقِ وَ الْمَالِكِينَ الْبَرِّ مَنُ الْمَسْلِينَ وَالْمَالَ عَلَى حُبِّهِ وَالْمَالُونَ وَ الْمَالُونَ وَ الْمَالُونَ وَ الْمَالُونَ وَ الْمَالُونَ وَ الْمَالُونَ وَ الْمَالُونَ وَ السَّالِمِينَ وَ فِي الرِّقَابِ عَلَى السَّبِيلِ لا وَ السَّالِمِينَ وَفِي الرِّقَابِ عَلَى السَّالِمِينَ وَ السَّالِمِينَ وَ فِي الرِّقَابِ وَ السَّالِمِينَ وَ فِي الرِّقَابِ وَ وَ السَّالِمِينَ وَ لَيْ الرَّكُوةَ عَ ﴾

"ساری اچھائی مشرق ومغرب کی طرف منہ کرنے ہی میں نہیں، بلکہ هیقتاً اچھا وہ مخص ہے جو اللہ تعالیٰ پر، قیامت کے دن پر، فرشتوں پر، (اللہ کی) کتاب پر اور نہیوں پر ایمان رکھنے والا ہو، جو مال سے محبت کرنے کے باوجود قرابت داروں، بتیموں، مسکینوں، مسافروں اور سوال کرنے والے کو دے۔ غلاموں کو آزاد کرے، نماز کی پابندی اور زکاۃ کی اوائیگی کرے۔"

اللہ تعالیٰ نے خدمتِ خلق کے طور پر پہندیدہ مال خرچ کرنے کو حقیق نیکی قرار دیا ہے۔ ارشاد باری تعالیٰ ہے:

﴿ لَنُ تَنَالُوا الْبِرَّ حَتَّى تُنْفِقُوا مِمَّا تُحِبُّونَ أَنَّ ﴾

''تم نیکی کو ہر گزنہیں پہنچ سکتے جب تک کہا پی وہ چیز اللہ کے راہتے میں خرج نہ کرو جسے تم عزیز رکھتے ہو۔''<sup>©</sup>

نبی کریم طالی ایا ایا رہے۔ جب آپ ہجرت کرکے مدینہ منورہ تشریف لائے تو انصاری مسلمانوں نے مہاجر مسلمانوں پر اپنا سب کچھ قربان کر دیا، اپنے باغات انھیں پیش کر دیے، مسلمان جن کے پاس دو گھر تھے، ایک گھر کسی مہاجر بھائی کودے دیا۔ گھر کا نصف سامان اپنے مسلمان بھائی کو دے دیا۔ گھر کا دیے دیا۔ ایک صحافی نے تو یہاں تک کہہ دیا: بھائی میری دو بیویاں ہیں، میں ان

٠ البقرة 2:77: ٤ أل عمران 92:3

#### حقوق العباد

میں سے ایک کوطلاق دے دیتا ہوں ،تم اس سے شادی کرلو۔ غزوہ تبوک کے موقع پر جب نبی کریم علی پی اللہ الداد کا اعلان فر مایا تو سیدنا ابو بکر صدیق جلی گھر کی ہر چیز اُٹھا لائے۔ سیدنا عمر ڈلٹی گھر کا نصف سامان لے آئے۔ سیدنا عمان جلائی نافٹی نے تین سواونٹ مع ساز و سامان دیے۔ اسی طرح دیگر صحابہ نے بھی بڑھ چڑھ کر حصہ لیا۔ ایک موقع پر سیدنا ابوطلحہ ڈلٹی نی نافی نے اپنا باغ مسلمانوں کے لیے وقف کرنے کا خیال ظاہر کیا، تو نبی علی نی کا کنواں خرید کر وقف کیا مامووں کو دے دو۔ سیدنا عمان ڈلٹی نے مسلمانوں کے لیے میٹھے پانی کا کنواں خرید کر وقف کیا جس پر آپ شائی کے انہوں جنت کی بشارت دی۔

موجودہ دورییں خدمت خلق کا جذبہ صاحبِ حیثیت لوگوں کے علاوہ عام لوگوں میں بھی بڑھ رہا ہے۔ وینی، رفابی اور سابی اداروں کے قیام کے لیے جہاں ملی وقو می در در کھنے والے اہل ثروت بڑھ چڑھ کر حصہ لیتے ہیں، وہاں کم وسائل کے لوگ بھی اللہ تعالیٰ کی رضا کے لیے اپنی بساط سے بڑھ کر انفاق فی سبیل اللہ سے کام لیتے ہیں۔ یہی وجہ ہے کہ الحاد و گمراہی کے بڑھتے ہوئے سیلا ب کا مقابلہ خیر کے انھی کا مول سے کیا جارہا ہے۔

## عیادت وتعزیت کی اہمیت

عیادت (بہار پری ) بھی خدمت خلق کی ایک قتم ہے۔ کوئی بہار ہوتواس سے ملنے کے لیے جانا، اس کا حال پوچھنا، عیادت کہلاتا ہے۔ اس کا بہت زیادہ اُجر ہے۔ اس طرح تعزیت کرنا بھی خدمت ِخلق ہے۔ دوسروں کے غم میں شریک ہونا دکھ اور مصیبت کے وقت ان کے کام آنا ہی تو خدمت ِخلق ہے۔ تعزیت کے سلسلے میں فوت شدگان کے ورثاء کے پاس جا کر ان کو تعلیٰ دی جائے، لیکن اظہارِ ہمدردی کے بعد واپس آ جانا چاہیے۔ کھانے چینے کے لیے وہاں رکنانہیں چاہیے۔ حقوق العباد میں خدمت ِخلق اہم ترین رکن ہے۔



## پابندئ عهد

عہد کی پابندی بھی حقوق العباد میں شامل ہے۔عہد کی پابندی صفتِ الٰہی ہے۔سورۃ الزمر میں اللہ تعالیٰ کا فرمان ہے:

﴿ لَا يُخْلِفُ اللَّهُ الَّهِ عَادَ ۞ ﴾

''الله وعدے کےخلاف نہیں کرتا۔''<sup>®</sup>

اللہ تعالیٰ اپنے بندوں ہے بھی بھی چاہتا ہے کہ وہ عہد کو پورا کیا کریں،قر آن کریم کے گئ مقامات پراللہ تعالیٰ نے اس کا تا کیدی حکم بھی دیا ہے، چنانچہ اللہ تعالیٰ کا ارشاد ہے:

﴿ وَ أَوْفُوا بِالْعَهْٰلِ ٤ إِنَّ الْعَهْٰلَ كَانَ مَسُّؤُولًا ۞ ﴾

''اور وعدہ پورا کرو، بے شک وعدے کے متعلق سوال کیا جائے گا۔''<sup>©</sup>

نبی کریم سی این است و است و طیبہ میں عہد کی پابندی کس طرح پوری کی ، دنیا کے انسان اس کی مثال پیش نہیں کر سکتے ۔ صلح حدیبہ کے موقع پر جبکہ مسلمان اور کفارِ مکھ کی شرائط طے کر رہے تھے ، ابو جندل نامی ایک صحابی جنھیں مشرکین مکہ نے مسلمان ہونے کے سبب قید کر رکھا تھا اور طرح طرح کی اذبیتیں وے رہے تھے ، ان کے پاؤں میں بیڑیاں تھیں لیکن کسی نہ کسی طرح محمال کر آئے اور سب کے سامنے گر پڑے ۔ مشرکین کی طرف سے سہیل بن عمرو کہنے لگا: معاہدہ صلح کی شرائط کے مطابق آپ ابو جندل کو اپنے ساتھ نہیں لے جا سکتے ۔ ابو جندل کو مشرکین مکہ نے اس قدر مارا تھا کہ ان کے جسم پر ضربوں کے نشانات موجود تھے ۔ وہ مجمع کو اپنے زخم دکھلا رہے تھے اور کہدرہے تھے: اے اصحاب مجمد! میں اسلام لا چکا ہوں اور اس کی سزا اپنے زخم دکھلا رہے تھے اور کہدرہے تھے: اے اصحاب میں اسلام لا چکا ہوں اور اس کی سزا

الزمر 20:39 ﴿ بنى إسرائيل 34:17

#### حقؤق العباد

مسلمان اس منظر سے تڑپ اٹھے۔ ابو جندل سیدنا عمر فاروق اور دیگر چودہ سو صحابہ کرام ڈھائیڈ سے فریاد کررہے تھے اور سب کے دل جوش سے لبریز تھے۔ لیکن دوسری طرف معاہدے پر دستخط ہو چکے تھے۔ مسلمانوں کو ایفائے عہد کی ذمہ داری کا احساس تھا۔ ان حالات میں نبی کریم مُلاَئیڈ البوجندل ڈھائیڈ کی طرف دیکھا اور فرمایا: ابوجندل! صبر وضبط سے کام لو، اللہ تمھارے اور دیگر مظلوموں کے لیے راستہ نکالے گا، صلح کا معاہدہ اب طے ہو چکا ہے، اس لیے ہم تم کو اپنے ساتھ نہیں لے جا سکتے ہیں گے تو یہ معاہدے کی خلاف ورزی اور برعہدی ہوگی جسے ہم پندنہیں کرتے ، لہذا نبی کریم سُلاہی اور آپ کے اطاعت شعار صحابہ کے برعہدی ہوگی جسے ہم پندنہیں کرتے ، لہذا نبی کریم سُلاہی اور آپ کے اطاعت شعار صحابہ کے سامنے ابو جندل ڈھائی کو یا بہ زنجیر واپس جانا پڑا۔

نیُ کریم مَّنَاقِیْلُ کے ایفائے عہد کی خو بی کو دشمن بھی تسلیم کرتے تھے۔ چنانچہ چھے بخاری میں ہے:

قیصرِروم نے اپنے دربار میں ابوسفیان را تا تھے، جب کہ سیدنا ابوسفیان ابھی مسلمان نہیں ہوئے سے اپنے دربار میں ابوسفیان را تھے تھے۔ نبی سائٹی کے متعلق بہت ک بات یہ بھی تھی کہ کیا محمد (سائٹی کے متعلق بہت ک بات یہ بھی تھی کہ کیا محمد (سائٹی کے ان میں سے ایک بات یہ بھی تھی کہ کیا محمد (سائٹی کے ان میں سے ایک بات یہ بھی تھی کہ کیا محمد (سائٹی کے بیان کر ہیں؟ ابوسفیان را تا تھے جواب دیا: وہ بدعہدی اور وعدہ خلافی نہیں کرتے۔ یہ ن کر قیصر روم نے کہا: تم نے درست کہا، اللہ کے رسول بدعہدی کے مرتکب نہیں ہوتے۔ شام کی بے شار مثالیں پیش کی جاسکتی ہیں۔

#### اخوت ومساوات

نی کریم مُناتِیمً نے مسلمانوں میں اخوت کا جذبہ بیدار فر مایا۔ یہ جذبہ موجود ہوتو حقوق العباد

٠ صحيح البخاري ، بدء الوحي ، بابكيف كان بدء الوحي إلى رسول الله الله الله عنه ، حديث: 7



کی ادائیگی میں بہت آسانی رہتی ہے۔ آپ نے مسلمانوں میں رحم کا جذبہ پیدا کیا۔ اس جذبے کی موجودگ میں حقوق العباد کی ادائیگی میں بہت آسانی ہو جاتی ہے۔سیدناجریرین عبداللہ دالٹھ دیا تھی بیان کرتے ہیں، نبی کریم طالع نے فرمایا:

«لا يَرْحَمُ اللهُ مَنْ لاَّ يَرْحَمُ النَّاسَ»

''الله تعالیٰ اس شخص پررهم نہیں کرتا جوانسانوں پررهم نہیں کرتا۔''<sup>®</sup>

سيدناعبداللدبن عمرو والنفاس روايت ب، ني كريم طافيا في فرمايا:

«الرَّاحِمُونَ يَرْحَمُهُمُ الرَّحْمٰنُ، ارْحَمُوا مَنْ فِي الْأَرْضِ يَرْحَمْكُمْ مَنْ فِي السَّمَاءِ»

''رحم کرنے والوں پر رحمٰن رحم کرتا ہے۔تم زمین والوں پر رحم کرو، آسان والاتم پر رحم کرے گا۔''<sup>®</sup>

اخوت كى طرح مساوات بهى حقوق العباويين شائل ہے۔ سورة الحجرات يين ارشاور بانى ہے: ﴿ يَا يَنُّهَا النَّاسُ إِنَّا خَلَقُنكُمُ مِّنَ ذَكِرٍ وَّ اُنْتَى وَجَعَلْنكُمُ شُعُوبًا وَّ قَبَالِ لَ لِتَعَادَفُواْ طِلِنَّ ٱكْرَمَكُمُ عِنْدَ اللَّهِ ٱتْقُلْكُمُ طَ

''اے انسانو! تم سب کواللہ تعالیٰ نے ایک مرداور ایک عورت سے پیدافر مایا اور شخصیں خاندان خاندان، قبیلہ قبیلہ اس لیے بنا دیا ہے کہ ایک دوسرے کو پیجان سکو بلاشبہ اللہ کے نزویک سب سے عزت والا وہ ہے جوزیادہ پر ہیزگار ہو۔''®

مطلب یہ کہ کسی کوکسی پرفضیات نہیں ۔ فضیات اگر ہے تو تقویٰ کی بنیاد پر ہے۔ ہرمسلمان کا

② جامع الترمذي، البر والصلة ، باب ماجاء في رحمة الناس، حديث : 1924

③ الحجرات 13:49

#### حقوق العياد

دوسرے مسلمان پر بیرحق ہے کہ اسے ساجی معاشرتی زندگی میں مساوی رتبہ دیا جائے اور اقتصادی میدان میں آ گے بڑھنے کا مساوی موقع دیا جائے۔

## 🦋 احساسِ فرض کی اہمیت اور وقت کی قدرو قیمت



اسلامی معاشرے میں فرض کے احساس کو بہت اہمیت حاصل ہے۔فرض کا احساس جب نہیں ہونا توان گنت خرابیاں پیدا ہوتی ہیں۔اس بنا پرایک سرکاری ملازم کے لیےخوش اخلاقی ہی کافی نہیں،اس کے لیے ضروری ہے کہ وہ دیانت دار بھی ہو، وقت کا پابند بھی ہو، ڈیوٹی کے اوقات کوخوش گیبوں میں نہ بسر کرتا ہو۔ بدشمتی سے وقت کی پابندی جس قدراہم ہے،مسلمان اس سے ای قدر بے پرواہیں۔سیدنا ابو ہریرہ رہا تھا سے روایت ہے، نی کریم منافیا ہے فرمایا: «مِنْ حُسْنِ إِسْلاَمِ الْمَرْءِ تَرْكُهُ مَا لاَ يَعْنِيهِ»

''آ دی کے اسلام کی خوبی میہ ہے کہ بیکار ہاتوں کا مشغلہ ترک کر دے۔''<sup>®</sup> ہمارے دفاتر میں یہ چیز عام نظر آئے گی۔ ملازم حضرات خوش گپیوں میں مصروف ہوں گے یا ڈیوٹی سے غائب ہوں گے۔ کسی کو ذہبے داری کا احساس نہیں ہے، حالانکہ بیہ برانتگین معاملہ ہے۔قیامت کے دن اس کی باز پرس ہوگی میچے بخاری میں نبی کریم عظیم کا ارشاد گرامی ہے: «كُلُّكُمْ رَاع، وَكُلُّكُمْ مَسْئُولٌ عَنْ رَعِيَّتِهِ» ''تم میں سے ہرایک رکھوالا اور نگہبان ہے اور قیامت کے دن اس سے اس کے

ماتحون کے متعلق سوال ہوگا۔''<sup>©</sup>

① جامع الترمذي ، الزهد ، باب حديث من حسن إسلام المرء تركه مالايعنيه، حديث:2317، و سنن ابن ماجه، الفتن ، باب كف اللسان في الفتنة ، حديث :3976

② صحيح البخاري ، الجمعة ، باب الجمعة في القرى والمدن ، حديث :893



ہرآ دمی کے ذہن میں یہ بات ہونی چاہیے کہ قیامت کے دن اس نے اللہ کے سامنے پیش ہوکر اپنا حساب دیتا ہے، لہذا اگر وہ دفتری اوقات میں کام کرنے ہے جی چرائے گا تو اللہ کو کیا جواب دے گا۔ صحابۂ کرام ہی اُلڈ میں احساس ذمے داری بہت زیادہ تھا۔ ان کی ہر ممکن کوشش ہوتی تھی کہ کسی کے ساتھ زیادتی نہ ہو۔ ایسا نہ ہو کہ وہ کوتا ہی میں مبتلا ہوں اور قیامت کے دن ان سے سوال کیا جائے۔

ایک بدوامیر المونین سیدناعلی والنی کے پاس آیا اور سوال کرنے لگا۔ سیدناعلی والنی کے فرمایا: میرے گھر میں روٹی کے سوا اور کوئی چیز نہیں۔ بدو مایوس ہو کرچل دیا۔ وہ کہتا جا رہا تھا:
اللہ کی قسم! قیامت کے روز اللہ تعالی آپ سے میرے متعلق ضرور باز پرس کرے گا۔ اُس کی بات سن کر امیر المونین سیدناعلی والنی اور پاساور اتنا روئے کی بچکی بندھ گئی۔ پھر بدو کو بلایا اور ایٹ کر آمیر المونین سیدناعلی والنی نے دہ زرہ بدو کو المایا اور ایٹ کو آمیر کو آمیر کی نے میں کے اور انتا روئے کی بیکی بندھ گئے۔ پھر بدو کو المایا اور دی کہ میری زرہ لے کر آمی نے ملام زرہ اُٹھالایا۔ سیدناعلی والنی فی فی نے دہ زرہ بدو کو دیا ہوگئے کے چرہ مبارک پر اٹھ تی ہوئی پریشانیوں کو بارہا مرتبہ دور کیا ہے۔ یہ د کھے کر آبے کا غلام عرض کرنے لگا:

امیر المومنین! بدو کے لیے بیس درہم کافی تھے۔سیدناعلی ڈٹاٹٹؤ نے فرمایا: اگرید دنیامیرے لیے سونا اور چاندی بن جائے اور میں سب کی سب اس شخص کو دے دوں تب بھی مجھے کوئی کوفت نہ ہوگی۔اگر اللہ تعالیٰ نے مجھے سے اس شخص کے بارے میں جومیرے سامنے کھڑا ہے، بازیرس کی تو میں کیا جواب دوں گا؟

ہرصاحبِ اختیار شخص کواس واقعے سے عبرت پکڑنی جا ہیے اور اللہ سے ڈرتے ہوئے اور اپنی آخرت کی فکر کرتے ہوئے ذمے داری کا احساس کرنا جا ہیے۔

سیدنا ابو بکرصدیق جھٹٹا نے اپنے پہلے خطبے میں بیابھی فرمایا تھا: جب تک میں اللہ اور اس

#### حقوق العباد

کے رسول ﷺ کی اطاعت کروں ہم بھی میری اطاعت کرنا اور جب میں اللہ اور اس کے رسول ﷺ کی نافر مانی کروں تو تم میری اطاعت نہ کرنا۔مطلب میہ کہ سر براہِ مملکت ایمان دار ہوتو اس کی اطاعت کرنی چاہیے اوراگر بددیانت ، فاسق اور فاجر ہوتو ایسے حکمران کے خلاف کلمۂ حق کہنا فضل جہاد ہے۔ایسے حاکم کا احتساب ہونا چاہیے۔

اچھی حکومت کا مطلب باکردار سرکاری ملاز مین ہیں۔ سرکاری ملاز مین کو بگاڑنے یا سنوار نے میں اعلیٰ حکام کے علاوہ عوام کا بھی بہت وخل ہے۔ اس معاملے میں سب سے خطرناک کام رشوت ہے۔ عوام رشوت دے کر اینے کام کراتے ہیں اور بد دیانت ملاز مین رشوت لیے بغیر کام کرتے ہیں۔ اس سے معاشرے میں بگاڑ کی خوفناک صورت پیدا ہوتی ہے۔ ایک دوسرے کے حقوق غصب کیے جاتے ہیں۔ افسروں کو دیے جانے والے تحاکف بھی رشوت کی ایک قتم ہیں۔ البتہ جائز سفارش کی گنجائش ہے۔ جائز سفارش کی صورت سے ہے کہ جس کی سفارش کی عبائے ، اس کا مطالبہ حق اور جائز ہو۔ دوسرا سے کہ وہ اپنے مطالبے کوخود حکام تک نہ پہنچا سکے۔ سیرنا ابو ہریرہ دائن ہے سروایت ہے، نبی کریم منافیق نے فرمایا:

«وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ»

''الله تعالیٰ اس وقت تک بندے کی مدد میں لگا رہتا ہے، جب تک کہ وہ اپنے کسی مسلمان بھائی کی امداد میں لگارہتا ہے۔''<sup>®</sup>

مخضریہ کہ عوام کو سرکاری ملازمین کو رشوت دینے سے پر ہیز کرنا چاہیے۔ سرکاری عہدے داروں کو بھی چاہیے کہ وہ اپنی روزی کوحرام نہ کریں۔ سفارش کی جائے تو وہ جائز ہو۔

شحیح مسلم ، الذكرو الدعاء ، باب فضل الاجتماع على تلاوة القرآن، وعلى الذكر ،
 حدیث: 2699



## 🥏 تا جر کے فرائض

اسلام نے جہاں تجارت کی حوصلہ افزائی کی ہے، وہاں تاجر کے ذمے پھھ فرائض بھی عائد کے ہیں کہ وہ تجارت کو شرعی حدود کی پابندی کرتے ہوئے فروغ دے اور ہرا لیے طریقے سے اجتناب کرے جو حرام کی طرف لے جاتا ہے۔ مثلاً ناپ تول میں کمی، ہیرا پھیری اور دعا بازی سے پر ہیز کرے۔ جولوگ ناپ تول میں کمی کرتے ہیں، ان کے بارے میں سخت وعید آئی ہے۔ اللہ تعالیٰ کا فرمان ہے:

﴿وَيۡنُ ۚ تِلۡمُطۡفِّفِیۡنَ ﴾ الَّذِیۡنَ اِذَا اکْتَالُوْاعَلَ النَّاسِ یَسْتَوْفُوْنَ ۖ وَاِذَا کَالُوهُمُّهُ اَوْ وَیۡنُوْهُمُ یُخۡسِرُونَ ﴾

'' تباہی ہے ناپ اور تول میں کمی کرنے والوں کے لیے، جولوگوں سے ناپ تول کرلیں تو پورالیس اور جب ان کو ناپ تول کر دیں تو کم دیں۔''<sup>®</sup>

اسلام میں اس کی قطعاً گنجائش نہیں کہ کسی کے حق کی ادائیگی میں کمی کی جائے اور اپنے حق کے حصول میں ذرہ بھر بھی تجاوز کیا جائے۔ اس کے ساتھ ہی ملاوٹ کرنا بھی سخت جرم ہے۔
سیدنا شعیب علیا کی قوم ناپ تول میں کمی کرتی تھی ، تو اللہ کا عذاب ان پر نازل ہوا اور توم کو زلز لے نے آلیا اور وہ تباہ ہوگئ۔ دراصل ملاوث کرنے والا دوسروں کو دھوکا دیتا ہے اور ان کا حق مارتا ہے۔ ایسے خص کے متعلق نبی کریم ملائی آئے نے بڑے تنت الفاظ فرمائے ہیں۔

سیج مسلم میں سیدنا ابو ہر ریرہ اللہ اسے روایت ہے کہ:

رسول الله نے اناج کا ایک ڈھیر دیکھا۔ آپ نے ڈھیر میں اپنا ہاتھ داخل کیا تو آپ کی انگلیوں کوتری محسوں ہوئی۔ آپ نے گیا گ

المطففين 1:83-3

ہے؟''اس نے جواب دیا: اللہ کے رسول!اس پر بارش پڑ گئ تھی۔ رسول اللہ مُٹاٹِیٹے نے فرمایا:

'' پھر تونے اس بھیکے ہوئے اناج کواو پر کیوں نہ رکھا کہ لوگ دیکھ لیتے!؟''

پرآپ نظان زمایا: www.KitaboSunnat.com

«مَنْ غَشَّنَا فَلَيْسَ مِنَّا»

''جِشْ مُحْصَ نے ہم کودھوکا دیا، وہ ہم میں ہے نہیں۔''<sup>®</sup>

خود رسول الله مَنَّ اللهُ مَنْ اللهُ مَنْ اللهُ مَنَّ اللهُ مَنْ اللهُ مِنْ اللهُ مَنْ اللهُ مِنْ اللهُ مَنْ اللهُ مُنْ اللهُ مُنْ اللهُ مُنْ اللهُ مِنْ اللهُ مُنْ اللّهُ مُنْ اللّهُ مُنْ اللّهُ اللّهُ مُنْ اللّهُ مُنْ اللّهُ مُنْ ا

نی کریم مُنَافِیْنِ نے تجارت میں جہاں امانت و دیانت اور سپائی کا دامن کبھی ہاتھ سے نہ چھوڑا وہاں آپ اخلاقِ حسنہ کے زیور سے بھی آ راستہ رہے۔ کسی خریداریا دکا ندار کواپی زبان سے تکلیف دی اور نہ ہی ہاتھ سے اذیت پہنچائی۔ یہی وہ خوبیاں ہیں جو کسی تا جرکی تجارت کے فروغ کا ذریعہ بنتی ہیں۔ اور حقیقی مسلمان بھی وہی ہے جوان عمدہ اوصاف سے موصوف ہوجیسا کہ سیدنا عبداللہ بن عمر و بن عاص رہا تنظیم بیان کرتے ہیں کہ ایک شخص نے نبی کریم مُنافینِم سے سوال کیا: کون سامسلمان بہتر ہے؟ نبی کریم مُنافینِم نے فرمایا:

① صحيح مسلم، الإيمان، باب قول النبي : من غشنا فليس منا، حديث: 102,101




«مَنْ سَلِمَ الْمُسْلِمُونَ مِنْ لِسَانِهِ وَيَدِهِ»

"جس كى زبان اور ہاتھ سے دوسرے سلمان محفوظ رہیں۔"

"





٠ صحيح مسلم ، الإيمان ، باب بيان تفاضل الإسلام، وأي أموره أفضل، حديث: 40

## تلاش حق سيريز

تلاش حق میں سرگر داں لوگوں تک اسلام کی دعوت پہنچانے کے لیے ا نتهائی متند، جامع اور دل پذیر کتابوں کا سیٹ،ارد ومیں پہلی بار

> \* توحيداور جم

\* رحمتِ عالم مَثَالِيَّةِ

\* قرآن کی عظمتیں اور اس کے معجز ہے

\* اسلام کی التیازی خوبیاں

\* اسلام کے بنیادی عقائد

\* اسلام میں بنیادی حقوق

\* اسلام پر 40اعتراضات کے عقلی فقلی جواب

\* اسلام ہی ہماراانتخاب کیوں؟

پیس توبه تو کرناچا متنا هو الیکن!

جنت میں داخلہ، دوزخ سے نجات



## راه حق سيريز

مسلمانوں کی ملی زندگی میں مسنون انقلاب برپاکرنے والی کتب کا دعوتی مستندا درجامع سیٹ

د ترجمه وتفسير تيسوال ياره

\* تخلیات نبوت

\* اركانِ اسلام وايمان

۱۹ مسنون نماز اور روز مره کی دعا ئیں

\* اسلام کے احکام وآ داب

فکر وعقیدہ کی گمراہیاں اور صراطِ منتقیم کے تقاضے

اسلامی آ دابِ معاشرت

\* حقوق وفرائض

\* انسان ..... بن صفات کر کینے میں

ا وعوت حق کے تقاضے





# حُقوُق فرائِض

رُمن وزوهبورت معاشرے كى بنياد

آج ہر شخص پریشان ہے۔ کسی کوسکون میسر نہیں۔ اس کی وجہ محض یہ ہے کہ ہم اپنے مسائل حل کرنے کے لیے دین قیم ہے رہنمائی کی روشنی نہیں لیتے بلکدان مادہ پرست لوگوں کے شماتے چراغوں کے گرویدہ ہیں جواسلام کے دشمن اور مسلمانوں کے قاتل ہیں۔ اگر ہمیں اپنے موجودہ مصائب و مکر وہات سے نجات پانی ہے اور ترقی کی شاہراہ پرآگ برھنا ہے تو ہمیں صرف قرآن وسنت ہی کے دارالشفاء سے وابستہ ہونا پڑے گا۔

اسلام نے فرداور معاشرے کی اصلاح ،استحکام ،فلاح و بہوداور امن وسکون کے لیے برخص کے حقوق وفرائض مقرر کردیے ہیں۔اگر ہم دینی تعلیمات کے مطابق ایک دوسرے کے حقوق خوش دلی سے پورے کرنے لگیس تو نہ صرف بہت سے مفسدات اور خرابیوں کا خاتمہ ہوجائے گا بلکہ ہمارا معاشرہ سکون وطمانیت کی بیائی مادہ پرست دنیا کے لیے بھی اُمید اور آرام کی سبق آ موز بشارت بن جائے گا۔

حقوق وفرائض کی اہمیت کے پیشِ نظر دارالسلام نے قر آن وسنت کی روشیٰ میں حقوق سیریز کی متعدد کتابیں شائع کی ہیں جن کے مؤلف نامور عالم دین محترم حافظ صلاح الدین یوسف طلقہ ہیں۔زیر نظر کتاب ای حقوق سیریز کا مجموعہ ہے۔ یہ کتاب خود بھی پڑھیے اور اپنے حلقہ اثر کے احباب کو بھی اس کے مطالعے کی دعوت دیجیے۔ اس طرح فرض شنا کی کا شعوراور نیکی کا نور دور تک پھیلتا چلاجائے گا۔







**PRINTED IN CHINA - 12**